

- ۲۲ متعبد کھانے  
۲۳ تعویذ ۷۵  
۲۷ بیعت  
۳۲ حصول عیسیٰ النجاری  
۳۸ مولانا نور محمد فروری ۶۹  
۷۰ حضور رومی صاحب رومی  
۷۱ تعلیم و تکرار آثار العارفين  
۱۵ء ۱۲ ۱۱ ۱۰ ۹ ۸ ۷ ۶ ۵ ۴ ۳ ۲ ۱  
۵۷ تصرف ۵۸ ۵۱ ۱۰۳ ۱۱۸ ۱۶۳ ۲۱۵  
۶۷ تصوف کیا ہے  
۷۳ آدو کفنی میں سب نمازوں سے فارغ  
۷۵ بی سجاد رنگین کن؟ طلب کردہ رقم  
۷۸ اعلیٰ حضرت حاجی صاحب  
۸۰ ۱۱ نمٹ ۱۲ آدیوں کھانا (کرامت)  
۸۱ دست بوسی  
۸۵ خضاب  
۸۸ ایھا الخیرات عن اصحاب رسول اللہ صلی اللہ علیہ وسلم  
۹۹ ایصال ثواب ۱۹۷  
۱۰۷ حضرت شیخ اذان فویل دیتے  
۱۱۳ سعدی کے ستر کی ترمیم از کھانوی  
۱۱۸ مانگ یہ مانگتے ہیں۔ نسبت اتحادی  
۱۳۲ عس و سماع  
۱۳۷ چنگا دروں کی مہمانی  
۱۴۲ بزرگی دہری و چوب میں ڈال دو  
۲۰۰ آج میرے آخری رات ہے  
۲۰۶ من ترن العولۃ بقدر انفاۃ کفرہم منہم  
۲۱۰ توجہ ڈالکر ابداً با دیا

# صُحُبَاتُ الْوَلِيَاءِ

ملفوظات

شیخ الحدیث حضرت مولانا محمد زکریا مدنی مدظلہ العالی

حضرت شیخ مدظلہ العالی کے مجلسی ملفوظات وارشادات جن سے اصلاح نفس فکر آخرت ایمان و یقین کی کیفیت پیدا کرنے کا جذبہ بیدار ہوتا ہے اور تصوف احسان کے روز و آداب دلنشیں ہوتے ہیں)

مترجم:

مولانا تقی الدین ندوی مظاہری

ناشر:

ایچ۔ ایم۔ سعید کمپنی ناشران و تاجران کتب  
ادب منزل پاکستان چوک کراچی

قیمت: دس روپے

(مطبوعہ ایجوکیشنل پریس کراچی)

جولائی ۱۹۷۴ء

بِسْمِ اللّٰهِ الرَّحْمٰنِ الرَّحِیْمِ

## عرضِ ناشر

بفضلہ تعالیٰ یکم جنوری ۱۹۶۴ء جب ایک بار پھر کہ مکرمہ معاصرہ کی سعادت نصیب ہوئی تو میں وہاں اپنے

دیرینہ کرم فرما مولانا محمد احمد قادری صاحب سے ملنے کے لئے رابطہ عالم الاسلامی کے دفتر گیا جس اتفاق سے وہاں مولانا

تقی الدین ندوی صاحب سے ملاقات ہوئی۔ دوران گفتگو موصوف نے اظہار فرمایا کہ اپنی کتب صحیحے با اولیاء یعنی

ملفوظات شیخ الحدیث حضرت مولانا محمد زکریا صاحب مدنیو ضمیمہ جو مجلس معارف ترکیسر سورت (گجرات ہندوستان)

سے شیعہ ہو چکی ہے۔ پاکستانی اصحاب کے لئے پاکستان سے بھی شائع کرانا چاہتے ہیں۔ میں نے اسے نعمت غیر مترقبہ

جانا اور اس سلسلہ میں اپنے ادارہ ایچ۔ ایم سعید کمپنی کی خدمات پیش کر دیں۔ بحمد اللہ اس ادارہ کا بنیادی مقصد یہی

کتب کی اشاعت ہی رہا ہے۔ اور ہمیں حضرت شیخ الحدیث مدظلہ کی بعض دیگر تصانیف کی اشاعت کا بھی شرف

حاصل ہے مولانا تقی الدین صاحب نے بڑی محبت کے ساتھ اظہار پسندی کی فرمایا اور اپنی کتاب کا ایک تصحیح شدہ نسخہ

مرحمت فرمادیا۔ چنانچہ آپ کی اجازت کے بعد ہم اس بابرکت کتاب کی اشاعت کے لئے قدم اٹھا رہے ہیں۔

حضرت شیخ الحدیث مدنیو ضمیمہ کی ذات کسی تعارف کی محتاج نہیں۔ آپ اس دور کے اکابر اسلام میں نمایاں حیثیت

رکھتے ہیں اپنی ذات باخیر و برکت میں یادگار سلف اور آیات اللہ میں علم و عمل میں متقدمین کا بہتر

نمونہ ہیں۔ آپ کی ذات منبع فیوض ہے کہ جو ہر ذوق یقینی یعنی شریعت اور طریقت میں فیض رسانی

فرما رہا ہے۔ آپکی دینی خدمات کی مقبولیت کی یہ دلیل کیا کہ ہے کہ جو ار رسول اللہ صلی اللہ علیہ وسلم میں

بلا کر ان سے دین کی مزید خدمت لی جا رہی ہے۔ فجزاہ اللہ عننا خیر الجزاء۔

میں اللہ تبارک تعالیٰ کا شکر ادا کرتا ہوں کہ اس نے مجھے حضرت شیخ الحدیث مدظلہ کی تصانیف

کی طباعت و اشاعت کی توفیق بخشی ہے اور ساتھ ہی ساتھ مولانا تقی الدین ندوی مدظلہ کا بھی ممنون ہوں

کہ جنہوں نے میرے ادارے کو اس سلسلہ میں مزید خدمت سرانجام دینے کا موقع عطا فرمایا۔ جزاہ اللہ خیراً فی

الدین والدنیا والاخرہ۔ اللہ پاک ان ملفوظات کو بھی شرف قبولیت عطا فرمائے۔ اور نافع بنائے۔ آمین

بندہ عاجز محتاج دعا

حاجی محمد زکی عفی عنہ

کراچی

۱۹ جولائی ۱۹۶۴ء

# ۳ فہرست مضامین

| صفحہ | عنوانات  | صفحہ | عنوانات  |
|------|--|------|--|
|      |  | ۹    | مقدمہ  |
| ۴۰   | مدینہ منورہ میں تین دن کے بجائے ایک<br>چلہ قیام کی غیبی صورت | ۱۴   | عرضِ حال   |
| ۴۰   | روضہ پاک پر درخواست اور واپس<br>کی غیبی صورت                 | ۲۱   | حضرت شیخ الحدیث کے معمولات نظام الاوقات<br>از مولانا ابوالحسن علی ندوی |
| ۴۲   | ایک استفتاء  |      |  |
| ۴۲   | جبلِ حسیہ کا مطلب  |      |  |
| ۴۲   | حضرت سہارنپوریؒ کی نماز                                      | ۳۱   | پہلی مجلس  |
| ۴۲   | حضرت رائے پوریؒ کے ۱۲۵ھ کے<br>سفر حج کا ایک قصہ              | ۳۱   | ماہ مبارک کے مشاغل میں انہماک و استغراق                                |
| ۴۲   | حجاج کے مادی سوغات لانے پر<br>اطہار زنا پسندیدگی             | ۳۳   | پنجاب کے ایک پیر صاحب کا قصہ   |
| ۴۳   | قدوائی صاحب سابق سفیر ہند<br>برائے حجاز کا مکتوب             | ۳۳   | حضرت اقدس کا ماہ مبارک میں تلاوت<br>کا معمول                           |
| ۴۴   | تیسری مجلس   | ۳۴   | حکیم طیب کا مقولہ: کیا رمضان بخار<br>کی طرح آتا ہے؟                    |
| ۴۶   | حضرت رائے پوریؒ کا ایک مجاہدہ                                | ۳۶   | دوسری مجلس   |
| ۴۶   | چچا جان کا مجاہدہ  | ۳۶   | حضرت اقدس کا پہلا سفر حج   |
| ۴۸   | حضرت مولانا محمد یوسف صاحب کا مجاہدہ                         | ۳۸   | حضرت سہارنپوریؒ کے بارے میں  |
| ۴۸   | تقویٰ کسے کہتے ہیں   | ۳۸   | مولانا محب الدین صاحب کا ارشاد   |
| ۵۰   | ایک دیہاتی مبلغ کا قصہ                                       | ۳۸   | مولانا محب الدین صاحب کا ایک کشف                                       |
|      |  | ۳۹   | مکہ معظمہ سے مدینہ طیبہ کا پرخطر سفر                                   |

| صفحہ | عنوانات                             | صفحہ | عنوانات                                 |
|------|-------------------------------------|------|---|
|      | بغیر واقفیت کے مسائل میں رائے زنی   | ۵۱   | ایک بزرگ کا مجاہدہ                      |
| ۴۲   | گمراہ کن ہے                         | ۵۲   | صوفی عبدالرب کا قصہ                     |
| ۴۳   | حوادث پر صبر جمیل                   | ۵۴   | بہانوں کی برکت سے حق تعالیٰ کھلاتا ہے   |
| ۴۴   | نماز میں لقمہ کا لطیفہ              | ۵۵   | چوتھی مجلس                              |
| ۴۵   | بچے سجادہ رنگین کن الحج کا مطلب     |      | جو بزرگوں کی ابتداء کو دیکھے وہ کامیاب  |
| ۴۵   | عملیات و تعویذات                    | ۵۵   | اور جو انتہا کو دیکھے وہ ناکام          |
| ۴۶   | ساتویں مجلس                         | ۵۶   | شاہ عبید زہیم صاحب بہار پوری معروف      |
|      | حضرت بہار پوری سے بیعت اور          | ۵۶   | میاں صاحب کا قصہ                        |
| ۴۷   | ذکر میں انہماک                      | ۵۷   | اللہ سے تقرب حاصل کرنے کا راستہ آسان ہے |
| ۴۹   | اوقات کی قدر و قیمت                 | ۵۸   | حق تعالیٰ کی رضا جوئی و اخلاص کی برکت   |
| ۵۰   | آٹھویں مجلس                         | ۶۰   | ہر نیکی صدقہ ہے                         |
|      | حضرت مدنی و حضرت راپوری کے          | ۶۱   | تصوف کیلئے؟                             |
|      | اخلاق                               | ۶۶   | پانچویں مجلس                            |
| ۵۰   | ۱۱ منٹ میں ۱۲ آدمیوں کا کھانا پکانا | ۶۶   | ایک ضروری تنبیہ                         |
| ۵۲   | نوٹس مجلس                           | ۶۶   | مدارس کی سرپرستی سے ڈرتے رہنا چاہئے     |
|      | رمضان المبارک میں قلتِ طعام سے      |      | مدارس کے معاملات میں ہمارے اکابر        |
| ۵۴   | ضعف نہیں پیدا ہوتا                  | ۶۷   | کی احتیاط و توجہ                        |
| ۵۵   | محبت کی تنقید بری نہیں معلوم ہوتی   | ۶۹   | مدارس میں اسباب تعیش کی مخالفت          |
| ۵۶   | اسٹرائک سے نفرت                     | ۷۰   | سادگی                                   |
|      | جو اللہ کے سامنے جھک جائے اس کے     | ۷۱   | چھٹی مجلس                               |
| ۵۸   | سامنے ساری مخلوقات جھک جاتی         | ۷۱   | ہر چیز میں میری تقلید نہ کرو            |
|      | - ہے -                              | ۷۲   | کتابوں کی رائے                          |



| صفحہ | عنوانات                            | صفحہ | عنوانات                                |
|------|------------------------------------|------|--|
| ۱۰۶  | سوٹھویں مجلس                       | ۹۰   | دسویں مجلس                             |
| ۱۰۶  | مجاہدہ                             | ۹۰   | تنقید اگر اخلاص پر مبنی ہو تو محمود ہے |
| ۱۰۶  | مہمانوں کا اکرام                   | ۹۲   | گیارھویں مجلس                          |
| ۱۰۶  | اپنے شام کا کھانا چھوڑنے کا قصہ    | ۹۲   | سکوت کی مجلس                           |
| ۱۰۸  | رمضان کا ادبار                     | ۹۲   | اللہ کے احسانات کا شکر                 |
| ۱۰۸  | کاندھلہ کے افطار و سحری کا طریقہ   | ۹۳   | بارھویں مجلس                           |
| ۱۰۸  | اوقات کی پابندی                    |      | دوسروں کے حقوق ادا کرتے رہو اور        |
| ۱۰۹  | اصل چیز خرید کی طلب ہے             | ۹۳   | اپنے حقوق کا مطالبہ اللہ سے کرو۔       |
| ۱۱۰  | باوضو سبق کا پڑھنا                 |      | صرف چار احادیث انسان کے دین کے         |
|      | حضرت سہارنپوریؒ کے سلمے پان        | ۹۳   | لئے کافی ہیں۔                          |
| ۱۱۱  | کھلنے سے احتراز                    | ۹۸   | تیرھویں مجلس                           |
| ۱۱۱  | طلباء کا اجتماع                    | ۹۸   | ہر موقع پر احتیاط پیش نظر رہے۔         |
| ۱۱۲  | سترھویں مجلس                       | ۱۰۱  | چودھویں مجلس                           |
|      | اللہ تعالیٰ کا نام کتنی ہی عظمت سے |      | اللہ و رسول (صلی اللہ علیہ وسلم) کے    |
| ۱۱۲  | لیا جائے اثر کئے بغیر نہیں رہتا۔   | ۱۰۱  | ارشادات میں دین و دنیا کی بھلائی ہے    |
| ۱۱۳  | نسبت کے اقسام اربعہ                | ۱۰۳  | بیعت کی حقیقت                          |
| ۱۱۹  | کبھی شاگرد اساتذ سے بڑھ سکتا ہے    | ۱۰۴  | اجازت کی ذمہ داری                      |
| ۱۲۰  | ایک مبلغ کا خواب                   | ۱۰۴  | رمضان میں حضرت مدنیؒ سے مکاتبت         |
| ۱۲۱  | اکٹھارھویں مجلس                    | ۱۰۶  | بندرھویں مجلس                          |
| ۱۲۱  | ہر تنقید قابل قبول نہیں            | ۱۰۶  | دوستی و دشمنی میں راہ اعتدال           |
|      | تھانہ بھون حاضری اور وہاں قرآن     | ۱۰۶  | "تعمیر حیات" کا مضمون                  |
| ۱۲۲  | سننے کی فرمائش                     |      |  |

| صفحہ | عنوانات                              | صفحہ | عنوانات                              |
|------|--------------------------------------|------|--------------------------------------|
|      | فضائل درود کی ایک حکایت پر ایک       | ۱۲۲  | مدینہ پاک میں تجوید شروع کرنے کا قصہ |
| ۱۳۵  | اہم تنبیہ                            | ۱۲۴  | انیسویں مجلس                         |
| ۱۳۶  | بانیسویں مجلس                        |      | خانقاہوں کی بربادی پر اظہارِ افسوس   |
|      | ذاکرن و مجاہدین کے لئے اکمال و       | ۱۲۴  | اور مدارس میں اسٹرائک کا سبب         |
| ۱۳۶  | ارشاد کا مطالعہ ضروری ہے۔            |      | امسال اور گذشتہ سال کے رمضان         |
| ۱۳۷  | یہاں بامقصد آنے سے خوشی ہوتی ہے      | ۱۲۵  | میں موازنہ                           |
| ۱۳۷  | یوریا نشینی کو ترجیح                 | ۱۲۶  | تنہائی کا رونا                       |
| ۱۳۸  | یکسوئی کا رمضان                      |      | مرد مومن موت کا خندہ پیشانی سے       |
| ۱۳۹  | دار جدید کی مسجد میں اعتکاف کا آغاز  | ۱۲۷  | استقبال کرتا ہے۔                     |
|      | شیطان کبھی اہم کام سے ہٹا کر غیر اہم | ۱۲۸  | بیسویں مجلس                          |
| ۱۴۰  | کام میں مشغول کر دیتا ہے۔            | ۱۲۸  | کار خود کن کار بگذرا ز گفتار         |
| ۱۴۱  | تیسویں مجلس                          |      | طویل لباس کو مشیخت سے خاص            |
| ۱۴۱  | دعا کے درجات                         | ۱۲۹  | مناسبت ہے۔                           |
| ۱۴۲  | کیسا گر کا قصہ                       |      | اپنے شیخ کے حکم سے سزنا بی حرماں     |
| ۱۴۲  | چوبیسویں مجلس                        | ۱۳۰  | نصیبی کا سبب ہے۔                     |
| ۱۴۲  | علی گڑھ کے ڈاکٹروں کی آمد            |      | حضرت تھانویؒ کا بڑے حضرت             |
| ۱۴۵  | ایک تنبیہ                            | ۱۳۰  | راپوری کے بارے میں ارشاد             |
| ۱۴۵  | کام انہماک سے ہوتا ہے                | ۱۳۱  | اکیسویں مجلس                         |
|      | یہاں کا ماحول اپنے مقام              |      | ذوق و شوق ہو تو بہر منزل آسان        |
| ۱۴۶  | پر تسم کرو۔                          | ۱۳۲  | ہو جاتی ہے۔                          |
| ۱۴۷  | ایک آدمی میں تین اشخاص               | ۱۳۲  | سماع و عرس وغیرہ کی حقیقت            |
| ۱۴۸  | اوقات کے تعین                        | ۱۳۵  | بے تحقیق حکم لگانا ناجائز ہے         |

| صفحہ | عنوانات   | صفحہ | عنوانات  |
|------|---|------|--|
| ۱۶۳  | خطائے بزرگاں گرفتار خطا است کا مطلب جو دنیا سے بے تعلق رہتا ہے اس کے پاس ذلیل ہو کر آتی ہے۔ | ۱۴۹  | پچیسویں مجلس   |
| ۱۶۳  | تیسویں مجلس   | ۱۴۹  | اپنی جھجھانہ کی جائیداد سے بے تعلق کا اظہار            |
| ۱۶۵  | عید کی نماز کا اعلان  | ۱۵۰  | چھبیسویں مجلس  |
| ۱۶۵  | مرتبہ حقیقی حق تعالیٰ ہے شیخ صرف دیکھ رہے   | ۱۵۰  | لاچ بقدر ضرورت و بر محل اچھی چیز ہے                    |
| ۱۶۵  | اخلاص و خوشامدی سے مانگنے کی لذت  | ۱۵۰  | ورنہ بُری  |
| ۱۶۶  | روپے کا نشہ   | ۱۵۱  | موسمی پھل اپنے موسم میں نقصان دہ نہیں                  |
| ۱۶۸  | اکابر کے طرہیت کو لازم کرنا   | ۱۵۲  | موت کا مراقبہ  |
| ۱۶۸  | ضمیمہ   | ۱۵۳  | ستائیسویں مجلس   |
| ۱۶۸  | تبلیغی جماعت اور مدارس  | ۱۵۳  | اسباب کا اختیار کرنا توکل کے منافی نہیں                |
| ۱۶۹  | مشاجرات صحابہ کرامؓ تکوینی طور پر پرمیوں کے لئے پیش آئے                                     | ۱۵۳  | کاروبار زندگی میں مشغول رہ کر بھی آدمی ولی بن سکتا ہے۔ |
| ۱۷۱  | علماء کا اختلاف اچھی چیز ہے اور مخالفت بری  | ۱۵۴  | ذکر اگر آداب سے کیا جائے تو روز ازل دور ہو جائیں گے۔   |
| ۱۷۳  | اپس کے اختلافات میں راہ اعتدال  | ۱۵۴  | اٹھائیسویں مجلس  |
| ۱۷۵  | ہمارے اکابر کی طبائع میں تضاد تھا مگر اس کے باوجود ایک تھے۔                                 | ۱۵۴  | سہارنپور کی دین داری                                   |
| ۱۷۵  | اللہ والوں سے ڈرتے رہنا چاہیے   | ۱۵۷  | حضرت گنگوہیؒ کا نماز عید کیلئے تشریف لیجانا            |
| ۱۷۷  | اکابر کے حالات معلوم کرنے کا اشتیاق   | ۱۵۷  | حضرت مولانا شاہ محمد یعقوب صاحب مجددی                  |
| ۱۷۷  | ہر گلے راز نگ و بونے دیگر است   | ۱۵۷  | بھوپالی کی سہارنپور تشریف آوری                         |
| ۱۷۷  | بڑوں سے امتساب اس وقت اچھا  | ۱۶۰  | حضرت مولانا مناظر حسن گیلانی سے ملاقات                 |
| ۱۷۸  | معلوم ہوتا ہے جب آدمی میں کوئی ذاتی کمان  | ۱۶۲  | انیسویں مجلس   |
|      |   | ۱۶۲  | ہمارے یہاں کے اثرات کو باقی رکھنے کی صورت              |
|      |   | ۱۶۲  | میں خواہشمند کو اجازت نہیں دیتا۔                       |



| صفحہ | عنوانات                                  | صفحہ | عنوانات                             |
|------|--|------|-------------------------------------|
| ۱۹۸  | ہمارے اکابر کے یہاں اخفا ہے              | ۱۷۸  | پریشانی کا سبب کوئی معصیت ہوتی ہے   |
|      | اکابر کی دعا کے ساتھ حرکت کی             | ۱۷۹  | اکثر مصائب کا سبب زبان درازیاں ہیں  |
| ۱۹۸  | ضرورت ہے۔                                | ۱۷۹  | "آج بھی ہوجو براہیم کا ایماں پیدا"  |
| ۱۹۹  | ایک تاجہ کا کارنامہ                      | ۱۸۲  | ٹائم ٹیل کا قصہ                     |
| ۱۹۹  | اصل علاج روح کلہ ہے                      |      | انسان کے مقدر میں جو کچھ ہوتا ہے وہ |
| ۲۰۱  | دنیا مسافر خانہ ہے                       | ۱۸۳  | مل کر رہتا ہے                       |
| ۲۰۱  | ایک غیبی مدد                             | ۱۸۶  | تقدیر و تدبیر کی لڑائی              |
| ۲۰۲  | عادت کو عبادت کا درجہ نہ دیا جائے        |      | متجاہد اللہ سفر حج کے انتظامات اور  |
| ۲۰۳  | نماز کے اوقات کے اسرار                   | ۱۸۸  | مدرسہ کی تنخواہ نہ لینے کا واقعہ    |
| ۲۰۵  | فکرِ آخرت                                | ۱۹۱  | روزی انسان کو تلاش کرتی ہے          |
| ۲۰۶  | حضرت ولی اللہ صاحب کے والد صاحب کا واقعہ |      | مولانا محمد یوسف صاحب کے استغناء    |
| ۲۰۶  | آداب کی رعایت                            | ۱۹۲  | کا ایک قصہ                          |
| ۲۰۷  | طالب کے لئے بیعت مفید ورنہ غیر مفید      | ۱۹۳  | کرنل اقبال کا قصہ                   |
| ۲۰۸  | علماء و مدرین سے خصوصی خطاب              | ۱۹۴  | داد اور قابلیت شرط نیست             |
| ۲۰۹  | ۱۳۹۱ھ کا رمضان المبارک                   | ۱۹۵  | ماثور و عاؤل کی تاثیر               |
| ۲۱۰  | قابل رشک موت                             | ۱۹۵  | ایک خصوصی سوال                      |
| ۲۱۰  | تبلیغی جماعت کی ضرورت                    | ۱۹۶  | سند سے زیادہ استعداد مطلوب ہے       |
| ۲۱۳  | بیعت کا طریقہ                            | ۱۹۶  | ایک شب میں ختم قرآن                 |
| ۲۱۳  | ختم خواجگان                              | ۱۹۷  | حفظ قرآن                            |
| ۲۱۳  | طالب صادق کی کامیابی یقینی ہے            |      | اپنے مشائخ کے لئے ایصالِ ثواب کی    |
| ۲۱۶  | خاتمہ                                    | ۱۹۷  | خصوصی تاکید                         |

بِسْمِ اللّٰهِ الرَّحْمٰنِ الرَّحِیْمِ

# مقدمہ

از

حضرت مولانا سید ابوالحسن علی ندوی مدظلہ العالی

الْحَمْدُ لِلّٰهِ وَسَلَامٌ عَلٰی عِبَادِكَ الَّذِیْنَ اصْطَفٰی

رمضان المبارک جس طرح قرآن کی سالگرہ، رحمتوں اور برکات و تجلیات کا مہینہ ہے طاعات و عبادات کی بہار کا زمانہ ہے اور روحانیت کا جشن عام ہے، اسی طرح عارفین عشاق اور عالی ہمت خاصان خدا کی دلی مراد برآنے کا موسم اور ان کا محبوب ترین مہینہ ہے جس کے لئے وہ سال بھر دن گنتے رہتے ہیں۔ اولیاء متقدمین کا ذکر نہیں بعض قریب العہد بزرگوں کے منعلق سنا گیا ہے کہ عید کا چاند دیکھتے ہی آینولے رمضان کا انتظار شروع ہو جاتا تھا، رمضان المبارک آتے ہی ان میں ایک نیا جوش و ولولہ اور ایک نئی نشاط و امنگ پیدا ہو جاتی تھی، اور وہ کبھی زبان حال سے یوں گویا ہوتے تھے:

هَذَا الَّذِي كَانَتْ الْاَيَّامُ تَنْتَظِرُ : فليوف الله اقوامه بما نذروا  
اور کبھی کیف و سرور میں آ کر یوں گنگانے لگتے تھے:

پلاساتیا وہ مئے دل فرور  
کہ آتی نہیں فصل گل روز روز

رمضان المبارک کے آتے ہی دینی و روحانی مرکزوں اور خانقاہوں کی فضا بدل جاتی تھی۔ ان لوگوں کے علاوہ جو وہاں مستقل طور پر قیام پذیر ہوتے تھے۔ شیخ و مرشد سے بیعت و عقیدت کا تعلق رکھنے والے دور دور سے اس طرح کھینچ کھینچ کر آجاتے تھے، جیسے آہن پارے مقناطیس کی طرف اور پر دانے شمع کی طرف آجاتے ہیں۔ یہ روحانی مرکز تلاوت اور نوافل و عبادات سے اس طرح معمور ہو جاتے کہ گویا دن میں اس کے سوا کوئی کام اور رمضان کے بعد پھر کوئی رمضان آیا والا نہیں ہر شخص دوسرے شخص سے بڑھ جانے کی کوشش کرتا اور رمضان کے ہر دن کو صرف رمضان ہی کا نہیں اپنی زندگی کا آخری دن سمجھتا ہے اور خواجہ میر درد کے اس شعر کی سچی تصویر اور عملی تصویر بن جاتا۔

ساتیا یاں لگ رہا ہے چل چلاؤ! جس قدر بس چل سکے ساغر چلے

جو خدا کا بندہ کھڑی سی دیر کے لئے اس ماحول میں آجاتا وہ دنیا و مافیہا سے بے خبر ہو جاتا۔ افسردہ طبیعتوں میں نئی گرمی، بلکہ سرگرمی، پست ہمتوں میں عالمی ہمتی اور اولوالعزمی بلکہ مردہ دلوں میں زندگی اور بلند پروازی پیدا ہو جاتی۔ بجلی کا ایک کرنٹ تھا، جو دلوں سے دلوں کی طرف پہنچ جاتا اور مردہ جسموں میں ایک بجلی سی پیدا کر دیتا، جو شخص اس روحانی و ملکوتی فضا کو دیکھتا اس کا قلب شہادت دیتا، کہ جب تک خدا طلبی کا یہ ہنگامہ برپا ہے اور دین و روحانیت کی شمع کے پروانے کا اجوم ہے اور ہر قسم کے دنیوی اغراض اور نفس پرستی و دنیا طلبی سے بالاتر ہو کر خدا کو راضی کرنے اور اپنی آخرت کو بنانے کے لئے اتنے آدمی کسی جگہ جمع ہیں۔ دنیا تباہ نہ ہوگی اور زندگی کی اس بساط کو تہ کرنے کا فیصلہ نہیں کیا جائیگا اس وقت وہ بے اختیار خواجہ حافظ کے الفاظ میں اس طرح گویا ہو جاتا تھا۔

از صد سخن پیرم یک نکتہ مرا یاد است عالم نشود ویران تا میکدہ آباد است

افسوس ہے کہ آٹھویں صدی میں سلطان المشائخ محبوب الہی حضرت خواجہ نظام الدین اولیا کی خانقاہ غیاث پور (دہلی) اور تیرھویں صدی میں حضرت شاہ غلام علی دہلوی کی خانقاہ مظہریہ واقع چتلی قبر (دہلی) کے رمضان المبارک کا آنکھوں دیکھا حال کسی مورخ نے نہیں لکھا۔ اور وہاں ذکر و تلاوت کی سرگرمی، شب بیداری اور وہاں کا نظام الاوقات کسی کتاب میں تفصیل سے

نہیں ملتا، لیکن فوائد الفواد، سید الاولیاء اور دارالمعارف میں اس کی کچھ جھلکیاں نظر آتی ہیں۔ جو شخص ان خانقاہوں کے شب و روز اور ان مشائخ کے ذوق و شوق اور ساز و سوز سے واقف ہے، وہ ان نقطوں سے پوری تحسیر اور ان نامکمل خطوط سے پوری تصویر تیار کر سکتا ہے کہ:

قیاس کن زگلستان من بہار مرا

لیکن جن خانقاہوں اور روحانی مرکزوں کے حصے میں ان خانقاہوں کی وراثت اور جن علماء و مشائخ کے حصے میں ان بزرگانِ سلف اور مشائخِ پیشین کی نیابت و خلافت آئی۔ انہوں نے ان مناظر کو تازہ اور زندہ کر دیا۔ اور تاریخ نے ان کے عہد میں اپنے آپ کو دہرا دیا۔

وہ لوگ تو خال خال ہوں گے، جنہوں نے گنگوہ میں قطب الارشاد حضرت مولانا رشید احمد گنگوہی کے زمانہ میں رمضان کی بہار دیکھی ہے، لیکن وہ لوگ بکثرت موجود ہیں۔ جنہوں نے گنگوہ کے دور کے بعد شیخ وقت حضرت شاہ عبدالرحیم صاحب راپوری کے دور میں راپور میں اور حکیم آیت حضرت مولانا اشرف علی صاحب کھانوی کے دور میں تھانہ بھون میں رمضان کی بہار دیکھی اور جس وقت وہ اس زمانے کو یاد کرتے ہیں، ان کے دل پر ایک چوٹ لگتی ہے۔

ہمارے علم میں اس اخیر دور میں جس نے اسلاف کی اس سنت دیرینہ کو زندہ کیا اور اس کو نئی آب و تاب بخشی وہ شیخ الاسلام حضرت مولانا سید حسین احمد صاحب مدنی کی ذات بابرگاہ تھی، انہوں نے اپنے مخصوص طالبین و مخلصین کی درخواست پر کسی ایک جگہ قیام کر کے رمضان المبارک کے گزارنے کا معمول بنالیا، اور اطراف و اکناف بلکہ ملک کے دور دراز گوشوں سے منتسبین اور ارادت مند پروانہ وار جمع ہونے لگے، حضرت نے ایک عرصہ تک سلہٹ میں رمضان المبارک گزارا۔ پھر کئی سال بانسکندی (بنگال) میں رمضان گزارا، ایک دو سال اپنے وطن مالوف الہٰد دا پورہ متصل ٹانڈہ ضلع فیض آباد خاص اپنے دولت خانے پر رمضان المبارک گزارا، ان سب مقامات پر سینکڑوں کی تعداد میں مریدین و خدام اور اس ماہ مبارک کے قسرداں جمع ہوتے ہوئے آپ کے یہاں ہوتے، آپ ہی ان مقامات پر تشریف لاتے۔ لوگ ذکر و شغل، تلاوت و

عبادات میں پوری سرگرمی و عالی ہمتی سے مشغول رہتے، خدام کو بڑی کیفیات و ترقیات محسوس ہوتیں، اور وہ عرصے تک مزے لے کر ان پر کیف و پر سرور ساعتوں کا ذکر کرتے رہے اگر اللہ کو منظور ہوتا اور مولانا کی زندگی و فاکرئی تو غالباً الہم داد پورہ میں یہ مبارک سلسلہ جاری رہتا، اور خدا جانے کتنے بندگانِ خدا اپنی مراد کو پہنچتے، اور تربیت و تکمیل کے مدارج سے گزرتے، لیکن مولانا کی وفات (دوم جمعہ تاریخ ۱۳ جمادی الاول ۱۳۷۷ھ) نے اس سلسلہ کو منقطع کر دیا اور لوگ کفِ افسوس ملتے رہ گئے

مشرقا حضرت مولانا عبدالقادر صاحب راپوری کے یہاں بھی رمضان کا غیر معمولی اہتمام تھا، تقسیم سے پہلے پنجاب کے اہل تعلق جن میں ایک بڑی تعداد علماء اہل مدارج اور صاحبِ اجازت مشائخ کی ہوتی تھی، شعبان کی آخری تاریخوں میں رمضان گزارنے کے لئے راپور آجاتے۔ اور کھپس پوری یکسوئی و انہماک کے ساتھ دنیا و مافیہا سے بیخبر ہو کر دنیا سے الگ تھلگ اس گاؤں میں جس کو شہر کے ملانے والی کوئی پختہ ٹرک بھی نہیں اور نہ کوئی ریلوے اسٹیشن قریب ہے، اس مبارک مہینہ کو وصول کرنے میں مشغول ہو جاتے اور عید کی نماز پڑھ کر ہی یہاں سے تشریف لے جاتے، اس زلنے میں راپور کی خانقاہ کی کیا کیفیت ہوتی تھی، اور شیخ و طالبین کا کیا حال ہوتا تھا، اس کا کچھ اندازہ راقم کی کتاب "سوانح حضرت مولانا عبدالقادر صاحب راپوری" سے ہو سکتا ہے۔

راپور کے علاوہ بہٹ ہاؤس (سہارنپور) صوفی عبدالحمید صاحب کی کوٹھی واقع جیل روڈ، (لاہور) گھوڑا گلی (کوہ مری پاکستان) اور خالصہ جی کالج (لاہور) میں بھی اس دھوم کے ساتھ رمضان گزرے کہ کئی کئی سو خدام اور اہل تعلق کا مجمع تھا، اور ذکر تلاوت اور مجاہدہ کا زور و شور،

اس سنت کا تسلسلہ و استمرار بلکہ اس کی ترقی و توسیع اس شخصیت کے حصے میں آئی جس کے ہاتھوں سے اپنے اسلاف و شیوخ اور اساتذہ و مربیوں کے بہت سے کارناموں کی حفاظت، بہت سی تصنیفات کی اشاعت اور بہت سی نا تمام چیزوں کی تکمیل

۱۰۔ ملاحظہ ہو مولوی عبدالحمید اعظمی کا رسالہ قیام سلہٹ

مقدر ہو چکی تھی۔

ہمارے مخدوم حضرت شیخ الحدیث مولانا محمد زکریا صاحب دامت برکاتہم نے مخلصین طالبین کے انجمن کی وجہ سے (جو خصوصیت کے ساتھ راپور، کھتانہ بھون کے خالی ہو جانے اور مولانا مدنی کی وفات کی وجہ سے ترتیب و سرپرستی کے محتاج، اور کیسوی کے ساتھ، کہیں رمضان گزارنے کے مشتاق تھے) ۱۳۸۵ھ سے سہارنپور میں اراطلبہ جدید مدرسہ مظاہر علوم کی وسیع مسجدیں پورے ہینے کے اعتکاف کا معمول اختیار کیا، اور طالبین و اہل تعلق نے پروانہ دار اس جگہ کا رخ کیا، مقیمین اور معتکفین کی تعداد بھی تدریجاً بڑھتی چلی گئی۔

راجم السطور کو ۱۳۸۸ھ اور ۱۳۹۱ھ میں چند چند دنوں کے لئے سہارنپور حاضر ہونے اور چند دن ساتھ رہنے کا اتفاق ہوا، آتے جاتے رہنے والوں کے علاوہ کئی سو ک تعداد میں صرف معتکفین تھے، تین سو ساڑھے تین سو کا اوسط عموماً رہتا تھا، ہندوستان پاکستان کے علاوہ حرمین شریفین، ترکی و جنوبی افریقہ اور انگلستان سے بھی اہل تعلق رمضان گزارنے اور حضرت کی صحبت بابرکات سے استفادہ کرنے کے لئے سفر کر کے آتے ہیں اور یہ سب شیخ ہی کے یہاں ہوتے ہیں۔ ان مختلف الاوطان، مختلف المزاج اور مختلف حیثیتوں اور معیاروں کے مہانوں کی میزبانی اور ان کی خدمت بڑا نازک و دشوار کام ہے۔ خاص طور پر سب جانتے ہیں کہ رمضان المبارک میں طبیعتوں کی نزاکت

۱۳۹۱ھ کا رمضان حضرت شیخ کا مکہ مکرمہ و مدینہ طیبہ میں گزارا، امر و ناچیز کو بھی نصف رمضان انہیں دنوں مکہ مکرمہ گزارنے کی سعادت حاصل ہوئی، اس کے معمولات و نظام الاوقات کا تذکرہ آپ بیت ۲ میں دیکھا جاسکتا ہے۔



اور بڑھ جاتی ہے لیکن حضرت کے مخصوص خدام جن میں مولانا نصیر الدین صاحب، مولانا منور حسین صاحب مولانا کفایت اللہ صاحب پانپوری اور بعض دوسرے حضرات قائل واد مستحق شکر و دعا ہیں، وہ پوری بیدار مغزی و مستعدی و جفاکشی کے ساتھ ان بہانوں کی خدمت ناز برداری کی حد تک انجام دیتے ہیں، اس کے کسی قدر تفصیلی حالت "سوانح یوسفی" کے اس حصے میں دیکھے جاسکتے ہیں جو شیخ کے تذکرے پر مشتمل ہے یہ تعداد بھی روزانہ روزوں ہے، اور اثرات و برکات بھی روزانہ روزوں میں اس سال جب کہ یہ سطور قلم بند کرانی جا رہی ہیں معتکفین کی تعداد تقریباً تین سو تھی ۱۷

ان مبارک آیام میں افطار و طعام و نوافل سے فارغ ہونے کے بعد اس سال سے پہلے پہلے معمول تھا کہ سب مقہین و معتکفین شیخ کے قریب آجاتے اور شیخ بلا کسی اہتمام و تصنع اور ترتیب کے حاضرین کی تربیت و اصلاح اور افادہ تعلیم کے لئے کچھ ارشاد فرماتے، اس میں بزرگوں کے حالات و واقعات بھی ہوتے جن سے سننے والوں کی

۱۷ یہ تعداد صرف معتکفین کی ہے ورنہ عام مہانوں کی تعداد اربعہ عشرہ سے قریباً پانچ سو تھیں۔

(۱۲ اتقی الدین ندوی)

۱۸ رمضان المبارک کا نظام الاوقات، عام طور پر صبح صادق سے ڈیڑھ دو گھنٹے پہلے سب لوگ بیدار ہو جاتے ہیں، تہجد وغیرہ سے فارغ ہو کر سحر کھاتے ہیں اور اس کے بعد نوافل یا تلاوت وغیرہ میں سب لوگ صبح صادق تک مشغول رہتے ہیں۔ نماز اول وقت میں ہوتی ہے، نماز کے بعد ۱۰، ۹ بجے تک سب لوگ آرام کرتے ہیں، رات کا عالم معلوم ہوتا ہے۔ دن بجے سے ساڑھے دس بجے تک کس کا بیان یا مواظبت یا شیخ عبدالقادر عیالی "مسجد کے صحن میں سنائی جاتی ہے، اس کے بعد ظہر تک تلاوت وغیرہ کا معمول ہے۔ نماز ظہر کے بعد خواتین اور مردانہ ہوتی ہے ظہر سے عصر تک ذکر کی مجلس ہوتی ہے۔ نماز عصر کے بعد کوئی کتاب کا مطالعہ یا امر و نہی کا بیان نہیں ہوتا ہے۔ جو غروب سے پندرہ بیس منٹ پہلے بند (بقیہ اگلے صفحے پر)

بہت بلند اور عسزیم پختہ ہو، کچھ ٹھنوں و سلوک کے نکات بھی، بعض علمی تحقیقات بھی، اور اپنی زندگی کے سبق آموز اور عبرت انگیز واقعات بھی، اور کبھی کوتاہیوں اور بعض بے عنوانیوں پر محاسبہ بھی، غرض کہ متفصلاً حال کے مطابق جو کچھ خدا دل میں ڈالتا ہے وہ بے تکلف فرماتے اور ہم لوگ ہمہ تن گوش ہو کر سنتے۔ اور بہت سے لوگ اس کو ترزا جان بنا لیتے۔ جہاں تک مجھے معلوم ہے، ان کے قلمبند کرنے میں کوئی اہتمام نہ تھا۔ مگر بہت سے بعض احباب اپنے اپنے طور پر بعد میں خاص خاص چیزوں کو نوٹ فرماتے ہوں، یہ افادیت و مفلوظات جو کہ خدا کے ایک مخلص

کردی جاتی تھے اور حاضرین و عامین مشغول ہو جاتے تھے، افطاری اور مغرب کی نماز اور اس کے تھوڑی دیر کے بعد کھانا اور چائے ہوتی تھی، اس کے بعد سب لوگ حضرت اقدس رضویہ کی معکف کے قریب جمع ہو جاتے تھے۔ یہ مفلوظات اکثر اسی مجلس میں بیان فرماتے تھے۔ الہتمہ اشک اس مجلس میں حضرت شاہ ولی اللہ صاحب فدائے مرقدہ کی کتاب "نسبت صرفیہ" وغیرہ سنائی گئی، اور اذان کے قریب حضرت اقدس بیعت فرماتے ہیں، بیعت کے وقت کا عجیب منظر ہوتا ہے جس کی تفصیل آئندہ آ رہی ہے اور عشاء کی نماز و تراویح و وتر میں قریباً ڈیڑھ گھنٹہ صرن ہوتا ہے۔ اور ہر عشرہ میں ایک نعت کا معمول ہے اور دو عشروں میں مولوی سلیمان صاحب سلمہ کا تراویح پڑھنا معمول رہا ہے۔ بہت صاف و دراز پڑھتے تھے، الہتمہ ایک عشرہ میں ہر سال مختلف لوگوں نے قرآن سنایا۔ وتر کے بعد ختم سورہ یسین و دعا کا معمول ہے اور ایک دو مرتبہ بعض لوگوں نے مفضل کر نیت سے حضرت اقدس کو قرآن سنایا۔ ایسے موقع پر بسین شریف کے بعد دعا انیس میں ہوتی ہے، اس کے بعد ایک مختصر مجلس ہوتی ہے جس میں فضائل رضوان و فضائل دُود سنائی جاتی ہے۔ کبھی صرن فضائل دُود کے دُود سنایا پر اکتفا کیا گیا۔ اس کے بعد سب حضرات لافل و قمارتہ وغیرہ مسمرات میں مشغول رہتے ہیں۔ بعض باجمتہ حضرات شب بیدار رہتے ہیں۔ عام طور پر ابھی شب کے بعد لوگ سونے کی تیاری کرتے ہیں۔

بندے کی زبان سے نکلے ہیں اور ایک بابرکت زمانہ اور ایک پُر سکینیت ماحول میں ادا ہونے  
 ہیں۔ اس لئے اس کی برکت المضاعف اور ان کی برکت دو چند بلکہ سو چند ہو جاتی ہے۔  
 مجھے یہ معلوم ہو کر بڑی مسرت ہوئی کہ عزیز گرامی مولوی تقی الدین صاحب ندوی مظاہر  
 سلم نے (۸۶-۸۸-۸۹ھ) ان کے قلم بند و محفوظ کرنے کا اہتمام کیا، وہ حضرت شیخ کے تلمیذ  
 خاص بھی ہیں اور مرید یا اختصاص بھی، پھر صاحب تصنیف و صاحب درس ہیں۔ اس لئے  
 انھوں نے جو کچھ لکھا وہ حفظ و احتیاط کے ساتھ، اور جو مضمون ادا کیا انہم و تفقہ کے ساتھ  
 اور ملفوظات پر جا بجا نظر ڈال کر اس کی تصدیق و توثیق بھی ہوئی۔ اس لئے پوری امید ہے  
 کہ مطالب صحیح طور پر ادا ہوئے ہیں، اور جو کچھ اس مجموعے میں آیا ہے وہ قابل اعتبار و لائق  
 اشاعت ہے، اللہ تعالیٰ اس مبارک سلسلے کو ابھی تا دیر جاری رکھے، اور اہل ذوق کو جسمانی  
 حاضری اور اپنے کانوں سے سننے کی سعادت نصیب فرمائے، لیکن جن لوگوں کو اس کا موقع نہیں  
 وہ اس مجموعے سے استفادہ کر سکتے ہیں۔ لیکن اس ماحول و فضا کا اندازہ نہیں کر سکتے، جو  
 بغیر دیکھے سمجھیں نہیں آسکتی کہ "شنیدہ کے بودمانند دیدہ" اللہ تعالیٰ مرتب کو جزائے خیر  
 اور قارئین کو استفادہ اور انتفاع کی توفیق عطا فرمائے۔

فقط والسلام

ابوالحسن علی المحسنی الندوی

مہمان خانہ مدرسہ مظاہر علوم سہارنپور  
 ۱۲ شوال ۱۳۹۱ھ یوم تہار شنبہ

بِسْمِ اللّٰهِ الرَّحْمٰنِ الرَّحِیْمِ

# عرضِ حال

از مرتب =

ناچیز مرتب ملفوظات حضرت اقدس مدنیو صنہم کی تقریروں و ملفوظات کا ضخیم حصہ قلم بند کئے ہوئے تھا، اپنی طالب علمی کے زمانے میں بخاری شریف کے سبق میں اکثر موقع کی مناسبت سے حضرت اقدس قصے بھی سنایا کرتے تھے۔ اس زمانے میں ان کو بھی میں نے قلم بند کر لیا تھا، اس کے بعد سال میں کئی بار حاضری کی سعادت حاصل ہوتی رہی ہے، اس حاضری میں بھی سننے کا موقع ملتا رہا نیز ۱۳۸۶ھ کے سفر حج میں ناکارہ حضرت اقدس مدنیو صنہم کے ہم سفر تھا، مگر السوس کے اس زمانے کی چیزیں قلم بند نہ کر سکا، جس کا اب بیحد قلق ہے، البتہ ۱۳۸۶ھ ۸۸ھ ۱۳۹۱-۹۰ھ کے رمضان المبارک میں پورے مہینے حاضری کی سعادت حاصل رہی۔ اور ملفوظات کے قلم بند کرنے کا اہتمام رہا، اس سال ماہ مبارک میں حضرت اقدس کے کئی خاص خدام بالخصوص محترم مولانا منور حسین صاحب مدظلہ مولانا جمیل احمد صاحب حیدرآبادی مولانا اتحاد صاحب اور عزیز گرامی مولانا عبدالرحیم مسالا سلمہ نے ان کو اہتمام سے قلم بند کرنے اور مرتب کرنے کی تاکید فرمائی، مگر اس اندیشہ کی بنا پر کہ حضرت اقدس سے اشاعت کی اجازت دشوار ہے۔ میں نے ان کی ترتیب و انتخاب کے کام کو موخر کر دیا، اس کے بعد میں نے حضرت مولانا علی میاں صاحب مدظلہ و حضرت مولانا محمد منظور نعمانی

صاحبِ زبانی اور خط و کتابت میں اس کا ذکر کیا تو ان دونوں بزرگ نے بالخصوص محترم مولانا معین اللہ صاحب ندوی نے ان کو مرتب کرنے کی تاکید فرمائی، اس لئے ان ملفوظات کے گلدستہ کو مرتب کر کے ناظرین کے سامنے پیش کر رہا ہوں، میں نے ان کی ترتیب میں اپنی تحسیر و حافظہ پر اعتماد کیا ہے اور اس کی کوشش کی ہے کہ حضرت اقدس کے الفاظ و جملے تک میں حتی الامکان تبدیلی نہ ہو سکے اگرچہ حضرت اقدس جس وقت انجینئر انداز میں بیان فرماتے ہیں اسکی تصویر کشی سے یہ بے بصافتہ ناصر ہے حضرت مولانا سید ابوالحسن علی ندوی مدظلہ سوانح راپوری میں تحسیر فرماتے ہیں۔

”کامل الاحوال بزرگوں کی باطنی کیفیت کا اندازہ عامی کیا جاسکتے ہیں، ان حضرات کا

اصول و مسلک یہ ہے کہ:

عشق عصیان است گمستور نیست

لیکن پھر بھی پیمانہ جب لبرزی ہو جاتا ہے تو دو چار قطرے ٹپک پڑتے ہیں۔ ڈبڈبائی ہوئی آنکھیں ضبط گریہ اور اخفائے حال کی کوشش اس حقیقت کی غمازی کرتی ہے۔ جس سے سینہ معمور اور دل مخمور ہے، کسی حقیقت شناس نے عرصہ ہوا کہا تھا:

نوشتراں باشد کہ ستر دلبران      گفتہ آید در حدیث دیگران

حضرت اقدس جس وقت اپنے اکابر و مشائخ کے حالات بیان فرماتے ہیں اور جس وقت بیعت کے الفاظ اذ فرماتے ہیں تو ساری مجلس پر ایک خاص کیفیت طاری ہو جاتی ہے۔ زبان حال گویا اس حقیقت کی ترجمانی کرتی ہے۔ پھر پیشِ جراحت دل کو چلا ہے عشق      سامان صد ہزار نمکداں کئے ہوئے

حضرت کے دل حدیث میں جن لوگوں کو بھینے کی سعادت حاصل ہوتی ہے وہ اس کو اچھی طرح جانتے ہیں کہ بخاری شریف میں جہاں مرضی الوفا کی حدیث آتی تھی، اس وقت مجلس کا جو حال ہوتا تھا وہ ناقابل بیان ہے، کھوڑی دیر کے لئے ایسا محسوس ہوتا تھا کہ آج ہی یہ سانحہ ارتحال پیش آیا ہے، اسی طرح

مسلمات حدیث میں حضرت اس حدیث انہ احبث یا معاذ کو پڑھتے ہیں تو سارے مجمع پر گریہ طاری ہو جاتا ہے

الہی درد و غم کی سرزمین کا حال کیا ہوتا      محبت گہری چشم تر سے سینہ نہ برساتی

اہل اللہ کے ملفوظات میں جو زندگی و بے ساختگی پائی جاتی ہے، وہ عام تحسیرات و تصنیفات میں نہیں ملتی، ان میں مختلف ذوق مختلف المزاج لوگوں کے حالات کی رعایت ہوتی ہے، ہر شخص اپنے حسب حال اپنے درد کا درماں پاسکتا ہے، پھر حضرت اقدس حکایات و اکابر کے حالات مجمع کی مناسبت سے بیان فرما کر ان کے ایسے نتائج نکالتے ہیں کہ جن سے سامعین کے قلوب پر غیر معمولی اثر ہوتا ہے۔

ان ملفوظات کا بیشتر حصہ ماہ مبارک کی مجالس میں بیان فرمایا ہے۔ جاننے والے جانتے ہیں کہ موجودہ دور میں حضرت اقدس کی خدمت میں ماہ مبارک گزارنیوالوں کا اتنا بڑا مجمع آتا ہے کہ حرمین شریفین کے سوا اور کہیں یہ منظر دیکھنے کے لئے نہیں ملے گا، ہندو پاک کے علاوہ حرمین شریفین، ترک و افریقہ، امریکہ و سنگاپور کے لوگ اسی ماہ مبارک میں موجود تھے، عام طور پر مدارس عربیہ کے اساتذہ و طلباء کی تعطیلات بھی انہیں ایام میں ہوتی ہیں اس لئے اکثر وغالب تعداد اس مجمع میں اکھٹیں کی ہوتی ہے، ان ملفوظات کے مخاطب اولین علماء و طلباء کی جماعت ہے۔ عہد حاضر میں ہمارا دینی طبقہ بالخصوص مدارس عربیہ جس دینی و روحانی و علمی تنزل و انحطاط کا شکار ہے اس کے اصلاح کی حہرت کو بہت ہی فکر ہے، ملفوظات کے قارئین پڑھنے کے بعد اس کا بخوبی اندازہ کر سکیں گے۔ ۱۹۶۵ء کے بعد ماہ مبارک گزارنے کا سلسلہ مجمع کی کثرت کی بنا پر مدرسہ مظاہر علوم کے دارالطلبہ جدید کی مسجد میں شروع کیا گیا۔ ہر سال اس مجمع میں اضافہ ہوتا چلا جا رہا ہے۔ ۱۹۷۰ء کے رمضان میں مستقل مقیمین کی تعداد قریباً چھ سو تک پہنچ گئی تھی، یہ سب حضرات حضرت اقدس مدنیو صہبہم کے مہمان ہوتے ہیں۔ اللہ تعالیٰ جزائے خیر عطا فرمائے مولانا نصیر الدین صاحب ناظم طعام اور ان کے رفقاءے کار کو جو حضرت کی جانب سے ان سب مہانوں کے کھانے اور سحری و افطار کا انتظام کرتے ہیں، اسی طرح مولانا کفایت اللہ صاحب پالنپوری اور ان کے رفقاء نے دونوں وقت کی چائے کا انتظام اپنے ذمہ لے رکھا ہے۔ حق تعالیٰ اس چشمہ فیض کو تازہ قائم و دائم رکھے، آمین

یہ ناچیسز اپنے محسن و مربی حضرت مولانا سید ابوالحسن علی ندوی مدظلہ کا تہ دل سے ممنون ہے کہ انہوں نے ان ملفوظات کو اپنی مجالس میں سنا اور اس پر ایک قیمتی مقدمہ تحریر فرمایا۔  
مزید اطمینان کے لئے اس ناچیسز نے حضرت مولانا محمود الحسن صاحب گنگوہی مدظلہ (مفتی اعظم



دارالعلوم دیوبند سے اس مسودہ کے سماعت کی درخواست کی، انہوں نے ازارہ شفقت و عنایت اس کے اکثر حصے کی سماعت کی اور بعض مقامات پر تصحیح فرمائی، جس پر یہ ناچیز بے ہدمنون ہے۔

اسی طرح اس کے نشر و اشاعت کے سلسلے میں میرے کرم فرما جناب مولانا محمد ابراہیم صاحب ڈیپٹی نائب مہتمم دارالعلوم فلاح دارین کی وساطت سے محترم حاجی محمد چوہان ساؤتھ افریقہ کے تعاون نے سہولت پیدا کر دی، حق تعالیٰ ان تمام حضرات کو دنیا و آخرت میں بہترین جزائے خیر عطا فرمائے اور ناچیز مرتب اور قارئین کو ان ملفوظات اور صاحب ملفوظات کی برکات سے مالا مال فرمائے۔

اب یہ مفید و دلآویز مجموعہ ناظرین کی خدمت میں عرفی کے الفاظ میں اس معذرت کے ساتھ

پیش ہے۔

امید بہت کہ بیگانہ عسرفی را

بد دستی سخنہائے آشنا بخشند

فقط والسلام

تقی الدین ندوی مظاہری

فلاح دارین ترکیسر سورت (گجرات)



بِسْمِ اللّٰهِ الرَّحْمٰنِ الرَّحِیْمِ

# حضرت شیخ کے معمولات و نظامِ اوقات

(ماخوذ از سوانح یوسفی)

— از —

مولانا سید ابوالحسن علی ندوی مدظلہ

شیخ کی زندگی اپنے علمی انہماک، خدمتِ خلق، محسوس اور شدید مصروفیات کے اعتبار سے اس بیسویں صدی میں ان علمائے سلف کی زندہ یادگار ہے۔ جن کا ایک ایک لمحہ عبادت، خدمت اور علم کی نشر و اشاعت کے لئے وقف تھا اور جن کے کارنامے دیکھ کر ان کے اوقات کی برکت، ان کی جفاکشی، بلند تمہتی اور ان کی جامعیت کے سامنے آدمی تصور حیرت من کر رہ جاتا ہے، اور ان کی روحانیت تائبہ الہی کے سوا کوئی توجیہ نہیں ہو سکتی۔

فجر کی نماز کے کچھ دیر بعد کچھ گھر میں تشریف لے آتے ہیں، اور ایک بڑی جماعت کے ساتھ چائے نوش فرماتے ہیں، جن کی تعداد پچاس ساٹھ سے شاید کبھی کم ہوتی ہو بعض دنوں میں اس سے بہت بڑھ جاتی ہے۔ کچھ لوگوں کے لئے ناشتہ کا بھی انتظام ہوتا ہے، لیکن اس وقت شیخ کا معمول صرف چائے پینے کا ہے۔ اگر کوئی ایسا عزیز اور اہم مہمان ہوتا ہے جو کھوڑے وقت کے لئے سہارن پور آیا ہوتا ہے یا اس سے کوئی ضروری باتیں کرنی ہوں گی تو تخلیہ کر لیا جاتا ہے اور کچھ دیر وہیں تشریف رکھتے ہیں پھر بالاخانے پر اپنے علمی و تصنیفی معاملات پورا کرنے کے لئے تشریف لے جاتے ہیں۔ جاڑے، گرمی، درسات، حوادث، تحریکات اور کسی بڑے سے بڑے معزز مہمان کی آمد کے موقع پر بھی اس میں کتر فرق واقع ہوتا ہے۔ بعض

مرتبہ فرمایا کہ حضرت را پوری آیا ایسے اکابر و مشائخ کی تشریف آوری کے موقع پر میں نے اپنا یہ معمول ترک کر دینا چاہا تو سر میں درد ہو گیا۔ اجازت لے کر تھوڑی دیر کے لئے گیا، اور تھوڑا سا کام کر کے واپس آ گیا۔ اکثر یہ حضرات خود ہی با اصرار شیخ کو رخصت فرماتے، اور حرج گوارا نہ فرماتے۔ اوپر کی نشست گاہ دیدل ہے، نہ کہ شنیدل۔ ایک چھوٹا کمرہ جس میں کتابوں کا اس طرح ذخیرہ ہے گویا درود پورا اسی کے ہیں ان کتابوں کے درمیان بمشکل ایک آدمی کے بیٹھنے کی جگہ ہے، جس میں شیخ تشریف رکھتے ہیں، وہ جب اپنی جگہ پہنچ جاتے ہیں اور ان کتابوں کے درمیان پناہ لیتے ہیں تو ایسا معلوم ہوتا ہے کہ کوئی پرندہ جو دن بھر غیر جنس میں رہا ہے اپنے آشیانے میں واپس آ گیا ہے، اس وقت ان کا وہی حال ہوتا ہے جس کی تصویر خواجہ میر درد نے اس شعر میں

کھینچا ہے۔

چلینے کس واسطے لے درد منجانہ کے بیچ کچھ عجیب مستی ہے اپنے دل کے پیانہ کے بیچ  
اگر کسی کو اس وقت کوئی ضروری بات کہنے کے لئے یا کسی عزیز ہمان کو ملنے کے لئے جانا پڑتا ہے تو اس کو بمشکل بیٹھنے کی جگہ ملتی ہے۔ چاروں طرف کتابوں کا ڈھیر ایک آدھ چمڑہ یا چٹائی کا فرش کچھ پرانی شیشیاں، اور دواؤں کی بوتلیں گرد، جس میں معلوم نہیں کتنا علم کا جوہر اور اخلاص کی تپ و تاب ہوتی ہے، اہل بچے تک شیخ پوری بیکوں کے ساتھ وہاں کام کرتے رہتے ہیں اور ان کا جی چاہتا ہے کہ سوائے ضروری اور فوری کاموں کے خلل نہ واقع ہو۔ ان اوقات میں ان خاص مہانوں اور ذکر و شغل کرنے والے عزیزوں کو اجازت ہوتی ہے کہ صحن میں بیٹھ کر ذکر جہر کرتے رہیں اور وہ کام میں مشغول رہتے ہیں، اور اس سے شیخ کی بیکوں میں کوئی فسق واقع نہیں ہوتا۔

اہل بچے نیچے تشریف لے آتے ہیں، دسترخوان بچھتا ہے، مہانوں کی جماعت کثیر شریک طعام ہوتی ہے، عام طور پر دو اور تین مرتبہ جمع بیٹھتا ہے۔ شیخ کی اصطلاح میں اس کو پہلی پیرھی اور دوسری پیرھی کہتے ہیں، شیخ اول سے آخر تک کھانے میں شریک رہتے ہیں اپنے کھانے کی مقدار اور رفتار ایسی رکھتے ہیں کہ آخری کھانے والے تک کا ساتھ دے سکیں، کھانے میں بالعموم توزع ہوتا ہے۔ متعدد قسم کے سالن و انسر مقدار میں ہوتے ہیں اور بڑے اصرار سے مہانوں کو کھلایا جاتا ہے۔ یہاں تک کہ نو وار و نا تاجر کا

بعض اوقات اس اصرار سے اپنے معمول سے زیادہ کھا کر تکلیف بھی اٹھاتے ہیں۔ لیکن غور سے دیکھنے والا معلوم کر لیتا ہے کہ شیخ برائے نام شریک ہیں ان کی خوراک اتنی کم ہوتی ہے کہ اس مقدار کے ساتھ اتنی محنت پر تعجب ہوتا ہے لیکن دسترخوان پر وہ ایسا سماں باندھتے ہیں کہ کسی کو پتہ نہیں چلنے پانا کہ کرم النفس اور فراخ دل میزبان خود کس قدر اس کھانے میں شریک ہے۔

کھانے سے پہلے ڈاک اجاتی ہے جس پر ایک سرسری نظر ڈال لیتے ہیں اس ڈاک کی مقدار روز بروز بڑھتی جا رہی ہے۔ ان سطور کے تحریر کے زلمے میں تین چالیس کے درمیان روزانہ خطوط کا اوسط ہے۔ کھانے کے بعد شیخ آرام کرنے کے لئے مضطر ہوتے ہیں ۱۲ اپ، ایک اس میں ضرور بچ جاتا ہے۔ یہی وقت ان کے آرام کا ہے۔ ظہر کے بعد ایک گھنٹہ وہ ڈاک اور اسی درمیان میں کسی عزیز ہمان سے گفتگو کی نذر کرتے ہیں۔ گھنٹہ ختم ہونے کے بعد حدیث کے درس کے لئے تشریف لے جاتے ہیں۔ پہلے یہ درس دارالطلبہ کے دارالحدیث میں ہوتا تھا جو بالائی منزل پر ہے۔ اب چڑھنے بلکہ چلنے تک کی معذوری کی بنا پر دارالطلبہ کی مسجد میں ہوتا ہے۔ مولانا حافظ عبداللطیف صاحب کی وفات کے بعد سے بخاری شریف آپ ہی پڑھاتے ہیں اس درس کی کیفیت بھی دیدنی ہے نہ کہ شنیدنی، حدیث کے احترام و سنت کے شغف اور ذات نبوی سے عشق کی کیفیت کا اثر تمام حاضرین پر پڑتا ہے اور بعض مرتبہ تو ساری مجلس پر ایک بجلی سی گوند جاتی ہے خصوصاً ختم کتاب اور دعا کے موقع پر تو یہ پیامہ ہزار وسعت و عالی ظرفی کے باوجود چھلک پڑتا ہے، اسی طرح وفات نبوی کی احادیث پر دامن ضبط ہاتھ سے چھوٹ جاتا ہے، آنکھیں بے اختیار اشک بار اور آواز گلو گیر ہو جاتی ہے دین سال سے معذلوں کی وجہ سے درس کا سلسلہ بند ہو گیا ہے۔ (ت)

عصر کی نماز کے بعد مکان پر عام مجلس ہوتی ہے، سارا صحن زائرین اور حاضرین سے بھرا ہوتا ہے ان میں مدرسہ کے طلباء اور بعض اساتذہ بھی ہوتے ہیں اور مدرسہ کے ہمان بھی۔ چائے کا اس وقت بھی دور چلتا ہے، تعویذ لکھنے کا اسی وقت معمول ہے۔ مغرب کی نماز کے بعد اب دیر تک مسجد ہی میں رہتے

لے آج کل یہ مجلس باہر مولوی نصیر الدین صاحب کی ٹال میں ہوتی ہے (ت)

ہیں، اگر کوئی خاص مہمان یا عزیز آئے ہوتے ہیں تو ان کو خصوصی طور پر وقت دیدیتے ہیں عشر کی نماز سے پہلے دسترخوان پھیرا جاتا ہے، لیکن شیخ کا عرصہ سے رات کو کھانے کا معمول نہیں، کوئی خاص عزیز مہمان ہونے تو ان کی خاطر دو چار لقمے تبادل فرماتے ہیں (مگر اب بھی چھوٹ گیا ہے، ت عشر کے بعد کچھ دیر مخصوص و محدود مجلس رہتی ہے، جس میں زیادہ تر بے تکلف اور ہر وقت کے حاضر باش خدام یا عزیز مہمان ہوتے ہیں، پھر آرام فرماتے ہیں۔

جمعہ کے دن نماز سے پہلے مختلف دیہاتوں اور اطراف و مواضع سے آنے والے اہل تعلق داروں کو مجلس میں شرکت کی اجازت ہوتی ہے، اسی موقع پر نئے طالبین کو بیعت بھی فرماتے ہیں، اور ذکر و اصلاح حال کی تلقین بھی، یہ تعداد بھی یومیہ یا ہفتہ روزہ رہتی ہے، سارا صحن اور اندر باہر سب بھر جاتا ہے، پھر جمعہ کی تیاری ہوتی ہے۔ جمعہ حکیم الیوب صاحب کی چھوٹی مسجد میں جو قریب ترین مسجد ہے، ادا فرماتے ہیں کھانا معمولاً و التزاماً جمعہ کے بعد ہوتا ہے، عصر کی مجلس عام جمعہ کے دن ملتوی رہتی ہے۔ شیخ کا برسوں سے جمعہ کے دن ماہین عصر و مغرب دعا میں مشغول اور متوجہ الی اللہ رہنے کا معمول ہے، فرماتے ہیں کہ والد صاحب کا بھی یہی معمول تھا، چائے بھی اُس روز مغرب کے بعد ہوتی ہے اب چائے کا معمول نہیں رہا۔ (ت)

رمضان المبارک میں تو نظام الاوقات بہت بدل جاتا ہے، سرگرمی، بھناکشی، بلند آہنگی، ذوق عبارت و تلاوت اور کیوں و انقطاع اپنے نقطہ عروج پر ہوتا ہے۔ شیخ کے یہاں رمضان کا معاملہ بالکل الگ ہے، اور وہ اولیائے متقدمین اور شاخ سلف کی اسخری یادگاروں میں سے ہے، راقم السطور کو ۱۹۴۶ء میں ایک مرتبہ پورا رمضان ساتھ گزارنے کی سعادت حاصل ہوئی، نظام الدین میں قیام تھا اور شیخ کی خصوصی شفقت و تعلق کی وجہ سے بہت قریب سے دیکھنے کا موقع ملا، پورے مہینے کا اتفاق تھا، روزانہ ایک قرآن شریف ختم کرنے کا التزام تھا، قدرے اضافہ کے ساتھ (تاکہ اگر ۲۹ کا چاند ہو جائے تو تیس قرآن مجید ختم کرنے کے معمول میں فسوق نہ آئے) نظام الاوقات یہ رہتا تھا کہ افطار صرف ایک مدنی کھجور سے پھر ایک پیالی چائے اور ایک بیڑہ پان، نماز مغرب کے بعد اوامین شروع

فسرادیے جن میں کئی پارے پڑھتے، آواہین سے فراغت کے بعد اور عشا کی نماز سے پیشتر ایک خصوصی مجلس جس میں خاص عسریہ و خدام شریک رہتے۔ عشا اور تراویح کے بعد پھر مجلس ہوتی، جس میں ہلکی سی انطاری عموماً امر و یا کیلا کا کچا لویا کچھ پھلکیاں برے وغیرہ لیکن قلیل مقدار میں کھانے کا اس وقت بھی ذکر نہیں یہ گرمیوں کا زمانہ تھا، مولانا محمد یوسف صاحب رحمۃ اللہ علیہ بہت ٹھہر ٹھہر کر قرآن مجید پڑھنے کے عادی تھے، اس لئے تراویح میں بہت دیر ہو جاتی، ڈیڑھ گھنٹہ مجلس میں بیٹھ کر حاضرین مجلس تو آرام کرنے چلے جاتے شیخ نوافل میں مشغول ہو جاتے، سونے کا ایک منٹ کے لئے بھی معمول نہ تھا۔ اخیر وقت میں سحر کھاتے اور چوبیس گھنٹے میں یہی کھانے کا وقت تھا، نماز فجر اول وقت ہو جاتی، نماز کے بعد آرام فرماتے اور دن نکلنے کے بعد بیدار ہوتے ۲۲ گھنٹے میں یہی سونیک کا وقت تھا، پھر دن بھر قرآن مجید ہی کا دور رہتا، یہی رمضان کا سب سے بڑا معمول تھا جو کچھ وقت ملتا قرآن مجید کی تلاوت اور درمیں گذرتا۔

رمضان کی اس مشغولیت اور علوئے ہمت میں صحت کے تنزل کے باوجود اور ترقی ہی ہوتی چلی گئی ان سطور کے تحریر کے وقت جو کچھ پچھلا رمضان ۱۳۶۶ھ کا گزرا ہے، اس کی تفصیل ایک خادم خاص اور ہر وقت کے حاضر باش اس طرح تحریر کرتے ہیں۔

”وسط شعبان سے ۲۸ رمضان تک جو مہان باہر سے آئے اور پورا رمضان یا کچھ آیام گزار کر واپس گئے، ان کی ایک فہرست ایک خادم نے بطور خود مرتب کی تھی، اس فہرست میں ۳۱۳ مہانوں کے نام ہیں۔“

حضرت شیخ کا نظام الاوقات رمضان شریف میں یہ رہا، سحری کے لئے جب لوگ بیدار ہوتے تو حضرت عموماً نوافل میں مشغول اور جب سحری کا وقت ختم ہونے لگا تو ایک دو انڈے نوش فرماتے اور چائے کی ایک پیالی، کپڑا جماعت تک تکیہ لگانے لوگوں کی طرف متوجہ رہتے، مہان حضرات آمنے سامنے ہوتے، بعد نماز فجر آرام فرماتے تقریباً ہجے دن تک پھر ضروریات سے فارغ ہو کر نوافل میں مشغول ہو جاتے، دوپہر زوال کے قریب تک، پھر ڈاک ملاحظہ فرماتے اور بعض ضروری خط لکھواتے

۵۔ مولانا منور حسین صاحب بہاری سابق مدرس مدرسہ مظاہر علوم



اذان ظہر تک، پھر نماز میں مشغول ہوتے، بعد ظہر فوراً تلاوت شروع فرماتے مسلسل عصر تک، ہمانوں کو ہدایت کھتی کہ سب لوگ ہمہ تن ذکر میں مشغول ہو جائیں قبیل عصر تک، چنانچہ ذاکرین ذکر میں مشغول ہوتے اور دوسرے حضرات تلاوت میں مشغول رہتے عصر تک، بعد عصر حضرت قرآن شریف سناتے، اکثر ہمان یا تو قرآن شریف سنتے یا خود تلاوت کرتے قبیل افطار تک صرف چند منٹ پہلے تلاوت موقوف کر کے مراقب ہو جاتے، ہمانوں کو ہدایت کھتی کہ صحن مسجد میں افطاری کے دسترخوان پر چلے جائیں اور حضرت اکیلے پردہ میں ہو جاتے، اذان پر مدنی کھجور سے افطار اور اس پر زمزم ایک پیالی نوش فرماتے، پھر مراقب ہو جاتے یا ٹیک لگا کر بیٹھتے، نماز مغرب سے فراغت کے بعد ہمانوں کو کھانا کھلایا جاتا اور حضرت دیر تک نوافل میں مشغول رہتے، اذان کے آدھ گھنٹہ پہلے تک، اس وقت ایک دو انڈے نوش فرماتے اور ایک پیالی چائے یہ چائے بھی ہفتہ عشرہ کے بعد بہت اصرار پر شروع ہوتی، اسی طرح انڈا بھی سخت اصرار پر منظور فرمایا تھا، روٹی چاول وغیرہ کی قسم سے کوئی چیز بھی رمضان بھر بلکہ ایک دن پہلے بھی نوش نہیں فرمایا، اذان عشر سے آدھ گھنٹہ پہلے پردہ ہٹا دیا جاتا۔ حضرت ٹیک لگا کر ہمانوں کی طرف متوجہ رہتے، عجب منظر ہوتا، نئے آنے والے ملتے، پھر اذان ہو جانے پر ضروریات سے فارغ ہو کر نوافل پھر فرض و تراویح میں مشغول ہو جاتے، اس رمضان میں تین قسم کی سماعت فرمائی، پہلے مفتی یحییٰ صاحب نے سنائی۔ پھر حافظ نسرطان صاحب نے پھر یہاں سلمان سلمہ پسر مفتی صاحب نے۔ پورا ماہ اعتکاف میں گزارا اور اکثر و بیشتر ہمان بھی معتکف رہے، حتیٰ کہ بسا اوقات ڈاکخانے بھیجنے کے لئے کسی آدمی کا ملنا مشکل ہو گیا تھا۔ بس حضرت کے تین چار خادموں کو خاص کر کے ضروریات کے لئے غیر معتکف دیکھا گیا۔

آخر عشرہ میں یا اس سے کچھ پہلے بعض بعض دوستوں کے بار بار مٹھائی یا کباب لانے کی بنا پر تراویح کے بعد ایک دو لقمہ مٹھائی یا شامی کباب بھی نوش فرمایتے، مگر اکثر تو تقسیم ہی کر دیتے اور اول رمضان میں اعلان کر دیا گیا تھا، یعنی حضرت نے خود فرمایا تھا کہ تراویح کے بعد کباب ہوا کریگی چنانچہ کباب سنانے کا معمول رہا، اور اس وقت چنایا کھلکی وغیرہ کا جو معمول پہلے سے چلا آ رہا تھا۔

اس رمضان میں بند کروادیا گیا تھا، کہ وقت ضائع ہوگا، کتاب وغیرہ سے فراغت کے بعد فرماتے، حضرات جساؤ وقت کی قدر کرو، چنانچہ اکثر تلاوت یا نماز میں لگ جاتے اور حضرت بھی مشغول ہوجاتے کچھ دیر کے بعد کچھ دیر کے لئے آرام فرماتے مگر تمام عینای ولایینام قلبی کی طرح کیفیت رہتی کہ ابوالحسن سلمہ سے جو پاس ہی کو ہوتے کبھی کوئی بات فرما بھی دیتے اور یہ فرماتے کہ تم لوگوں کے تلاوت ذکر سے میرے آرام میں فسوق نہیں آتا۔

اگلے رمضان ۱۳۸۶ھ کا نظام تفسیراً وہی رہا، کچھ چیزوں میں تبدیلی تھی، مولوی منور حسین صاحب بہاری نے اپنے مکتوب میں جو حالات لکھے ہیں، اس کی چند اہم باتیں یہ ہیں۔

۲۹ شعبان کو فجر کی نماز سے پہلے ہی مہالوں اور معتکفوں نے اپنی اپنی جگہوں پر قبضہ کرنا، اور بسترے پھیلانے شروع کر دیئے، چنانچہ بعد فجر جو

لوگ گئے تو اکثروں کو تیسری صف میں جگہ ملی، حضرت پہلے ہی اعلان فرما چکے تھے کہ ۲۹ شعبان کو بعد عصر مسجد ہی سے اعتکاف گاہ منتقل ہوجائے گے، چنانچہ تشریف لے گئے، اور نوے سے اوپر تنو سے تین چار کم مہمان بھی مسجد دارالطلبہ جدید میں اقامت داعتکاف کی نیت سے پہنچ گئے، حالانکہ مسجد

بہت وسیع اور اندر چھ صنفوں کی جگہ ہے، مگر مہالوں اور سامان سے مسجد بھر گئی۔ چنانچہ جو مہمان رات کو یا صبح سے پہلے یا بعد میں پہنچے ان کو مسجد کے برآمدے میں جگہ دلوانی گئی، شام کے دسترخوان میں تنو سے کم اور سحری کے

وقت سو سے زائد مہمان ہو گئے تھے، پھر مہمان آتے گئے اور برآمدہ مسجد کے پر ہو جانے پر اندرون مسجد جا بجا جگہ دلوانی گئی، اور ہر مہمان کو تفسیراً ڈیڑھ فٹ کی جگہ اخیر کے دو عشروں میں میسر ہی مہالوں کی کثرت کی وجہ سے دوسرے عشرہ کے وسط میں ایک عظیم الشان خیمہ نصب کرایا گیا۔

## مہمانوں اور معتکفین کے قیام کا نظم و انتظام

یہ ناچیز اپنے وطن اعظم گڑھ سے ۲۷ شعبان المعظم ۱۳۹۰ھ کو روانہ ہو کر ۲۸ شعبان بروز جمعہ سہارنپور حضرت اقدس مدنیو ضہم السالیہ کی خدمت اقدس میں حاضر ہوا نماز جمعہ کے بعد ملاقات و زیارت کا شرف حاصل ہوا، اس وقت ماہ مبارک گزارنے والوں کا اچھا خاصہ مجمع آگیا تھا، شنبہ کو حسب سابق دارالطلبہ جدید کی مسجد میں معتکفین اور محبروں میں بقیہ مہمانوں کے قیام کا نظم کیا گیا، ناظم الامور محتہ مولانا منور حسین صاحب مدظلہ کی طرف سے اعلان کیا گیا کہ مدرسہ قدیم سے دارالطلبہ جدید سب لوگ اپنی اپنی جگہوں پر منتقل ہو جائیں چنانچہ عصر تک سب لوگ منتقل ہو گئے۔

نماز عصر کے بعد حضرت اقدس مدنیو ضہم بھی مسجد میں تشریف لائے، ریت ہلال کا انتظار رہا۔ مگر ۲۹ کا چاند نظر نہ آیا، ۳۰ کو سب لوگ اپنے اپنے معمولات و تلاوت وغیرہ میں مشغول رہے، نیز ۳۱ کو صبح کی نماز کے بعد فضائل قرآن سے صلوٰۃ التسبیح کا باب پڑھا گیا۔ اس کے بعد محتہ مولانا منور حسین صاحب مدظلہ نے اعلان فرمایا کہ اس نماز کو آج ایک مرتبہ سب لوگ حصول فضیلت کی نیت سے ضرور پڑھ لیں اور ماہ مبارک میں بھی کم از کم ایک دو مرتبہ اسپر عمل کر لیا جائے۔ ہر دور کے علماء و صلحاء و اہل اللہ کا یہ طریقہ رہا ہے۔

یکم رمضان المبارک کو واردین کی تعداد تقریباً ۳۱۳ تک پہنچ گئی تھی، جو اصحاب بدر کی تعداد ہے جب حضرت اقدس سے اس کا تذکرہ کیا گیا تو اس پر انتہائی مسرت کا اظہار فرمایا، اور ارشاد فرمایا کہ

”حق تعالیٰ جیسی ہماری صورت ہے، ویسی ہی حقیقت بھی بنا دے۔“



بِسْمِ اللّٰهِ الرَّحْمٰنِ الرَّحِیْمِ  
نَحْمَدُكَ وَنُصَلِّيْ عَلٰی رَسُوْلِكَ الْكَرِیْمِ

## پہلی مجلس

یکم رمضان المبارک

یہ مجالس مغرب کے بعد کھانے وغیرہ سے فراغت کے بعد ہوتی تھیں اور عشاء تک یہ قائم رہتی تھیں، اخیر مجلس میں بیعت ہونے والوں کو حضرت اقدس مدنیوہم بیعت فرماتے تھے۔ اخیر رمضان تک یہ معمول رہتا ہے۔

ماہ مبارک کے مشاغل میں ارشاد فرمایا، آپ لوگ جس مقصد کے حصول کیلئے انہماک و استغراق یہاں آتے ہیں، اس کے لئے انتہائی کوشش کیجئے۔ رمضان المبارک کی راتیں تو جاگنے کے لئے ہوا کرتی ہیں۔

میں نے ۱۳۳۸ھ میں پہلا سفر حج کیا۔ اس وقت سے رمضان المبارک کی راتوں کو جاگنے کا معمول بنا لیا تھا۔ مگر اب ۶۱۵ سال سے بیماریوں نے چھڑا دیا ہے۔ یہ درحقیقت میں نے عرب سے سیکھا تھا۔ وہاں لوگ رمضان کی راتوں میں بیدار رہتے ہیں۔ ہم لوگ وہاں کے قیام کے زمانے میں تراویح وغیرہ سے فراغت کے بعد سحری تک عمرہ کیا کرتے تھے دوبارہ جب ۱۳۴۸ھ میں وہاں حاضر کیا ہوئی تو بھی یہی دیکھا کہ رمضان المبارک میں بازار رات بھر

کھلے رہتے ہیں، اور دن میں سناٹا رہتا ہے، البتہ گزشتہ سال جب وہاں حاضری ہوئی، تو معلوم ہوا کہ بہت سے گھروں میں وہاں رات میں ٹیلی ویژن لگائے جاتے ہیں، اور اس کی آوازیں آتی رہتی ہیں، اس کے بعد حضرت نے ارشاد فرمایا: کام کرنے والوں کے لئے یہ چیزیں ان کے کاموں سے مانع نہیں، بچپن میں ایک قصہ سنا تھا، ایک مولوی صاحب غریب آدنی تھے، بھوک کی شدت کے عالم میں کسی حلوانی کی دوکان کے قریب جا کر کھڑے ہو جاتے اور مٹھائیوں کی خوشبو سے اپنا پیٹ بھر لیتے، سڑک پر یا اور کہیں روشنی نظر آتی تو وہاں جا کر کتابیں دیکھتے، ایک مرتبہ شہرہ ہوا کہ بادشاہ کے صاحبزادے کی شادی ہے، رات میں تمغے وغیرہ روشن کئے گئے، یہ صاحب رات بھر ان تمغوں کی روشنی میں صبح تک کتابیں دیکھتے رہے، جب صبح ہوئی تو فرمایا: وہ شادی کے تمغے کہاں گئے سنا تھا کہ بادشاہ کے یہاں شادی ہے۔ اس قصہ کو سنانے کے بعد حضرت اقدس نے ارشاد فرمایا، جس کو کسی کام کا چسکا پڑ جائے، اس کو ٹیلی ویژن وغیرہ کی آوازیں یا اور کوئی چیز مقصد سے مانع نہیں بن سکتی۔

مکتب عشق کے انداز نزلے دیکھے اس کو چھٹی نہ ملی جس نے سبق یاد کیا

حضرت شاہ ولی اللہ صاحب کے صاحبزادگان میں سے ایک صاحب مطالعہ کر رہے تھے دوران مطالعہ میں انہوں نے پانی مانگا، حضرت شاہ صاحب نے جب اس کو سنا تو فرمایا: خاندان سے علم رخصت ہوا! مگر اہلیہ محترمہ نے کہا کہ ابھی بلدی نہ کریں، ذرا مزید دیکھ لیں۔ چنانچہ پانی کے گلاس میں سرکہ ڈال کر خادم سے بھجوا دیا، وہ اس کو پی گئے اور گلاس واپس کر دیا، اس پر حضرت شاہ صاحب نے فرمایا: الحمد للہ ابھی خاندان میں علم باقی رہے گا۔

امام مسلم کا مشہور قصہ ہے، بیان کیا گیا ہے، کہ ان کی مجلس درس میں امام موصوف سے ایک حدیث کے متعلق دریافت کیا گیا۔ جو امام موصوف کو سوء اتفاق سے یاد نہ آئی۔ واپس گھر آئے تو انہیں خرمنے کی ایک تھیلی پیش کی گئی۔ حدیث کی تلاش جستجو میں اس قدر محو ہوئے کہ چھوڑے آہستہ آہستہ سب کھا گئے اور حدیث بھی مل گئی، یہی امام صاحب کی موت کا سبب ہوا۔

فرمایا:۔ میں نے حضرت اقدس مدنی نور اللہ مرقدہ کو دیکھا کہ کبھی حضرت ایسے مشغول ہوتے کہ

کوئی کچھ عرض کرتا تو فرماتے "اے" یعنی حضرت کو اس وقت دوسری طرف بالکل التفات نہ ہوتا، یہی حال میں نے حضرت اقدس راپوری نور اللہ مرقدہ کا دیکھا، کہ حضرت کی مجلس میں کتاب پڑھی جاتی، حضرت سنتے فرماتے پھر پڑھ دو یہیں سے میں نے بھی سیکھا ہے۔

بڑے حضرت راپوری کے یہاں تو رمضان کا مہینہ دن رات تلاوت کا ہوتا، اس میں ڈاک بھی بند اور ملاقات بھی بند، بعض مخصوص خدام کو اتنی اجازت تھی کہ تراویح کے بعد جتنی دیر حضرت سادی چائے کا ایک فجان نوش فرمائیں اتنی دیر حاضر ہو جایا کریں۔

**پنجاب کے ایک پیر صاحب کا قصہ** ارشاد فرمایا:۔ بڑے حضرت رائے پوری

پنجاب کے ایک پیر صاحب کا قصہ سنایا کرتے تھے، مجھے اس وقت ان کا نام یاد نہیں، وہ بزرگ اپنے سب مریدوں کو عشاء کے بعد سلا دیتے اور دو بجے لات مار کر اٹھا دیتے ان کی خانقاہ میں عشاء کے بعد سے چائے کپنی شروع ہوتی اور ۲ بجے تک کپتی رہتی، اور ظاہر بات ہے کہ اتنی دیر کپنے کے بعد وہ کٹردی ہو جایا کرتی تھی، وہی لوگوں کو پلائی جاتی، تاکہ نیند نہ آئے، یہ قصہ میں نے اس لئے نہیں سنایا ہے، کہ تم لوگ اس پر عمل کرو، وہ پنجاب کے لوگ تھے جو قوی و مضبوط ہوتے تھے، اور ہم کمزور ہیں۔ البتہ حسب مقدور کوشش کرنی چاہیے۔

**حضرت اقدس کا ماہ مبارک** ارشاد فرمایا:۔ ۳۸ سے ماہ مبارک میں ایک

**میں تلاوت کا معمول** قرآن روزانہ پڑھنے کا معمول شروع ہوا تھا جو

تقریباً سترہ تک رہا ہوگا بلکہ اس کے بعد تک، ابتدائی معمول یہ تھا کہ سوا پارہ جس کو عموماً حکیم اسحاق صاحب کی مسجد میں سنانے کی نوبت آتی تھی، یا میرے حضرت نور اللہ مرقدہ کے گھر میں اس کو تراویح کے بعد شب میں قرآن پاک دیکھ کر اور اکثر ترجمہ کے ساتھ سحر تک چار پانچ دنہ پڑھتا تھا، گرمیوں کی شب میں کچھ کم، سردیوں میں کچھ زائد، اس کے بعد تہجد میں اس کو دو مرتبہ، اس کے بعد سحر کھانے کے بعد سے لیکر صبح کی نماز تک اور نماز کے بعد سونے تک ایک دنہ پڑھتا تھا، اور پھر صبح کو سونے کے بعد اٹھ کر جو معمول اس بچے ہوا کرتا تھا، چاشت کی نماز میں سردیوں میں ایک مرتبہ



گرمیوں میں دو دفعہ، اس کے بعد ظہر کی اذان سے ۱۵ منٹ پہلے تک ایک یا دو مرتبہ دیکھ کر پھر ظہر کی سنتوں میں ابتداءً دو مرتبہ، اول کی سنتوں میں ایک دفعہ اور آخر کی دو سنتوں میں دوسری دفعہ اور بعد میں ہر دو سنتوں میں ایک ہی مرتبہ رہ گیا۔ ظہر کے بعد دو سنتوں میں سے کسی کو ایک مرتبہ سنانا اور پھر عصر تک موسم کے اختلافات کی وجہ سے ایک یا دو دفعہ پڑھنا۔ عصر کے بعد کسی دوسرے اونچے آدمی کو سنانا ابتداءً حضرت کی حیات تک حافظ محمد حسین صاحب اجر اڑدی کو، اس کے بعد دو تین سال مولوی اکبر علی صاحب مدرس مظاہر علوم کو، اس کے بعد بہت عرصہ تک مفتی محمد یحییٰ صاحب کو، اور ان ہی کے ساتھ ان کے دونوں بھائی حکیم الیاس، مولوی عاقل بھی شریک ہونے لگے، مغرب کے بعد نفلوں میں ایک دفعہ پڑھنا اور نفلوں کے بعد تراویح تک ایک دفعہ پڑھنا۔ ۲۴ گھنٹے میں اس کی تشکیل ضروری تھی کہ ۳۰ پارے پورے ہو جائیں۔ اللہ کے انعام و فضل سے سالہا سال یہی معمول رہا، اخیر زمانے میں بیماریوں نے چھڑا دیا۔

حکیم طیب کا مقولہ کیا رمضان  
بخار کی طرح آتا ہے؟

ارشاد فرمایا، مجھے اپنی کیسری دتہائی کا رمضان بہت آتا ہے، اس زمانے کا ایک لطیفہ یاد آگیا،  
میرے عزیز مخلص دوست حکیم طیب راپوری، میرے دوسرے مخلص مولوی عامر سلمہ کے والد اس زمانے میں ان کی آمدورفت بہت کثرت سے تھی، اور چونکہ بہت مختصر وقت کے لئے آتے تھے اور سیاسی کی خبریں بہت مختصر الفاظ میں جلدی جلدی سنا جاتے تھے اس لئے ان کی آمد میں میرے یہاں کوئی پابندی نہیں تھی، ایک مرتبہ رمضان میں ۸، ۹ بجے صبح کو آئے، مولوی نصیر سے کہا، کیواڑ کھلا دو، اس نے کہا رمضان ہے، خود زنجیر کھڑکھڑانے کا ارادہ کیا، اس نے منع کیا اور یہ بھی کہا کہ یا تو وہ سو رہا ہوگا تو نیند خراب ہوگی اور اگر اٹھ گیا ہوگا تو نفلوں کی نیت باندھ لی ہوگی، کھڑکھڑاتے رہو، اس پر وہ خفا ہو کر مدرسہ چلے گئے، راستہ میں مولانا منظور احمد صاحب ملے، انہوں نے کہا "حکیم جی تم کہاں آگئے، شیخ کے یہاں تو رمضان ہے" اس پر کچھ سوچ پیدا ہوا، اور نصیر پر غصہ کم ہوا، اس کے بعد حضرت ناظم صاحب رحمۃ اللہ علیہ کی خدمت میں پہنچے، وہ ڈاک

لکھوار ہے تھے، فرمایا حکیم جی کہاں آگئے، شیخ کے یہاں تو رمضان ہے، وہاں سے اسٹوڈنٹس جی جاتے  
 کے حجرے میں گئے، مفتی صاحب کا قیام اس زمانے میں مدرسہ قدیم کے حجرے میں تھا۔ مفتی جی نے  
 بھی یہی فقرہ دہرایا۔ حکیم جی نے پوچھا، آخر رمضان میں کوئی وقت بات ملاقات کا ہو سکتا ہے یا  
 نہیں؟ مفتی جی نے کہا، "تراویح کے بعد آدھ گھنٹہ" حکیم صاحب نے کہا کہ مجھے تو راپور واپس جانا  
 ہے۔ تب مفتی جی نے کہا، "ظہر کی نماز سے ۱۵ منٹ پہلے تشریف لائیں گے، اس وقت مل لینا، یا ظہر  
 کی نماز کے بعد گھر جاتے ہوئے راستے میں مل لینا" وہ ظہر کی نماز سے پہلے مسجد میں آئے، تو میں نیت  
 باندھ چکا تھا۔ ظہر کی نماز کے بعد میں نے پھر سنتوں کی نیت باندھ لی، بڑی دیر تک اہول تے انتظار کیا  
 مگر جب دیکھا کہ رکوع کا ذکر ہی نہیں ہے، اس لئے کہ اس زمانے میں سنتوں میں دو دفعہ پارہ پڑھنے کا  
 معمول تھا، یہ دیکھ کر وہ سڑگشت میں چلے گئے، وہ واپس آئے تو میں اپنے کمرہ میں پہنچ کر قرآن  
 پاک سنانے میں مشغول ہو گیا تھا، وہ بہت کھٹ کھٹ کر کے اوپر چڑھے اور جاتے ہی بہت زور  
 سے کہا "بھائی جی سلام علیکم" بات نہیں کرتا، صرف ایک فقرہ کہوں گا۔ "رمضان اللہ کے فضل سے  
 ہمارے یہاں بھی آتا ہے۔ مگر یوں بخار کی طرح کہیں نہیں آتا" سلام علیکم، جارہا ہوں عید کے بعد طوں گا۔  
 میں نے کہا وعلیکم السلام، اور پھر قرآن سنانے میں مشغول ہو گیا۔



# دوسری مجلس

۲، رمضان المبارک

**حضرت اقدس کا پہلا سفر حج** ارشاد فرمایا۔ جب میں پہلی مرتبہ ۲۸ھ میں حج کے لئے روانہ ہوا، چونکہ یہ سفر حضرت اقدس سہارنپوری نور اللہ مرقدہ کی معیت میں تھا، اس لئے بمبئی تک ہر اسٹیشن پر ناشتہ والوں اور کھانوں کی کثرت تھی۔ بمبئی میں تقریباً تین سو کا مجمع تھا، راستہ میں۔ سب لوگوں کا کھانا مشترک تھا، مگر بمبئی پہنچ کر حضرت نے اعلان فرمایا، کہ اب گویا سفر حج شروع ہو رہا ہے، مشترک کھانے کے نظم کرنے میں دشواری ہوگی، اور فقہانے لکھا ہے کہ حج کے سفر میں کھانے کی شرکت نہ ہونی چاہیے۔ سب لوگ اپنی اپنی مناسبت کے ساتھ تلاش کر لیں، اور اسی لحاظ سے کھانے کا نظم کریں، میرے ایک عزیز رئیس متولی طفیل صاحب تھے، ان کے ساتھ ایک خادم ملا عبدالعزیز تھا، انہوں نے اپنے ساتھ ماموں لطیف مرحوم کو شریک کر لیا، اور یہ تینوں مجھے اپنے ساتھ شریک کرنے پر اصرار کرنے لگے، حاجی مقبول حضرت کے یہاں وہی مقام رکھتے ہیں جو میرے یہاں مولوی نصیر الدین کا ہے، حاجی مقبول کہا کرتے تھے کہ حضرت اگر میں نہ ہوں تو یہ خدام ادب آپ کے کپڑے بھی نہ چھوڑیں، حاجی مقبول جب خفا ہوتے تو حضرت تک پر اپنی خنگی کا اظہار کر دیتے، میرے ساتھ بھی ان کا معاملہ ہی تھا، مگر جب مجھ سے خوش ہوتے، تو کہتے کہ میری تم سے لڑائی نہیں۔ میری تم سے صرف اس لئے لڑائی ہے کہ مولانا عبداللطیف صاحب سے تم نے، لمحہ کلمی دو مدہ کدھی کر رکھا ہے، بہر حال میں نے رئیس کا ندھلہ کے ساتھ شرکت سے انکار کر دیا۔ اس زمانے میں سفر حج کا

خرچ چھ سو روپے ہوتا تھا، جو اس زمانے کے شاید ڈھائی ہزار کے برابر ہو، میں ٹکٹ وغیرہ لے چکا تھا میں نے چھ سو روپے اپنی جیب سے نکال کر حاجی مقبول کے حوالہ کیا، اور یہ کہہ دیا کہ اگر اس میں کمی ہوگی تو انشا اللہ واپسی میں ادا کروں گا۔ میرے پاس سامان بہت مختصر تھا۔ ایک تکیے میں کپڑے وغیرہ سب رکھ لئے تھے۔ کبھی سے ایک کالا کرتا جہاز میں پہننے کے لئے خرید لیا تھا، حاجی مقبول صاحب نے کہا کہ جب تم مجھ سے حساب وغیرہ نہیں لوگے تو بڑی خوشی سے ہمارے ساتھ رہ سکتے ہو۔ بلکہ اگر تمہاری رقم حضرت کے سامان وغیرہ کے قلی میں خرچ ہوگی، تو بھی تمہیں خوشی ہوگی، میں نے کہا بالکل مجھے حساب وغیرہ نہیں چاہیے، اگلے دن حضرت نے فرمایا، کہ بھائی سب لوگوں کا انتظام ہو گیا، تو ماموں لطیف نے کہا کہ حضرت سب کا ہو گیا ہے، سوائے مولوی زکریا کے وہ آپ ہی کے ساتھ رہنا چاہتے ہیں میں نے عرض کیا، حضرت میں نے حاجی مقبول کے ساتھ جانا طے کیا ہے حضرت نے فرمایا، اچھا وہ کیسے راضی ہو گئے۔ حضرت نے اس پر بہت مسرت کا اظہار فرمایا۔ حضرت اقدس مع اپنے خدام کے جہاز سے روانہ ہوئے اور اردو رمضان المبارک کو مکہ مکرمہ پہنچے وہاں پر حضرت کی اکثر دعوت ہو کر تھی۔ البتہ وہاں کا ہدیہ جب حضرت کے پاس کوئی لاتا، اگر معمولی چیز ہوتی تو ہم لوگوں کو عنایت کر دیتے اور اگر ہجیرتی ہیک کا ہوتا تو اس کے بھل وغیرہ منگوا کر تقسیم کر دیتے، اور اگر بڑا ہدیہ ہوتا تو وہاں کے کسی آدمی کو ہدیہ کر دیتے، ایک روز وہاں دعوت ہوئی، حاجی جی نے سب کو اطلاع کر دی، مگر گھر میں اطلاع کرنا بھول گئے، گھر میں بھی کھانا پک گیا، جب دعوت کا کھانا آیا تو حاجی مقبول ہم لوگوں پر بہت بگڑے کہ تم لوگوں نے کھانا پکانے سے کیوں نہیں منع کیا، اماں جی بھی خفا ہوئیں، حضرت نے کچھ نہیں فرمایا۔ ہم لوگوں نے مزب کے بعد کچھ گھر کا کھانا کھایا اور کچھ دعوت کا۔ حضرت نے دوسرے لوگوں کو دے دیا۔ مگر پھر بھی تھا۔ سحری جب ہم لوگ کھانے کے لئے دسترخوان پر بیٹھے تو پہلے دعوت کا کھانا کھایا، اس کے بعد ہم نے بار بار گھر کا کھانا منگوا دیا۔ اندر سے کھانا آتا رہا۔ بالآخر سب ختم ہو گیا۔ اماں جی کو تعجب ہوا کہ کھانا کون کھا رہا ہے، کوئی باہر سے مہمان تو نہیں آ گیا۔

جب حضرت کو اس قصے کا علم ہوا تو فرمایا، معلوم ہوتا ہے کہ روزانہ ہمارے بچے بھوکے رہتے

ہیں۔ میں نے عرض کیا، حضرت ہم روزانہ خوب کھاتے ہیں، کبھی زیادتی ہو جاتی ہے، وہ میرا جوانی کا زمانہ تھا، اب ہم کھانے پینے کے نہیں رہے۔ تفصیل کے لئے ملاحظہ ہو آپ بیٹی "بتیم" ۲۲

حضرت سہارنپوری کے بائے میں ارشاد فرمایا: مولانا محب الدین دلاستی راجہ  
 مولانا محب الدین صاحب کا ارشاد اعلیٰ حضرت حاجی صاحب کے خاص خلفاء میں  
 تھے، اور صاحب کشف تھے۔ مولانا ظفر احمد تھا تو ہی فرماتے ہیں کہ میں ان کے پاس حرم میں بیٹھا ہوا  
 تھا مولانا اس وقت درود شریف کی کتاب کھولے ہوئے اپنا در دپڑھ رہے تھے، کہ دفعۃً میری طرف  
 مخاطب ہو کر فرمایا، اس وقت حرم میں کون آگیا، کہ دفعۃً سلا حرم الوار سے بھر گیا، میں خاموش رہا کہ  
 اتنے میں حضرت رحمۃ اللہ علیہ طواف سے فارغ ہو کر باب الصفا کی طرف سعی کے لئے چلے تو مولانا  
 محب الدین کے پاس آئے کہ وہی جگہ مولانا کی نشست کی تھی مولانا کھڑے ہو گئے اور مہنس کر فرمایا،  
 میں بھی تو کہوں کہ آج حرم میں کون آگیا، یہ کہہ کر مصافحہ کیا، اور معانقہ ہوا، اور سعی کے لئے آگے بڑھ گئے،  
 مولانا محب الدین اپنی جگہ پر بیٹھ گئے اور مجھ سے فرمایا، کہ میاں ظفر مولانا احمیل احمد صاحب تولوز  
 ہی نور ہیں ان میں لوز کے سوا کچھ نہیں۔

مولانا محب الدین صاحب ارشاد فرمایا: ۲۸ھ میں جب میرا پہلا سفر حج حضرت  
 کا ایک کشف سہارنپوری کے ساتھ ہوا، تو اس سفر میں مولانا محب الدین۔  
 صاحب باحیات تھے حضرت سہارنپوری سے معانقہ کرتے ہوئے فرمایا: مولانا آپ یہاں کہاں آگئے ہیں  
 یہاں تو قیامت کبریٰ قائم ہونے والی ہے۔ فوراً رمضان کے بعد ہندوستان واپس لوٹ جاؤ، کیونکہ  
 شریف حسین کے بعد ابن سعود کا وفتا آنے والا تھا، حضرت اقدس نے ہم خدام سے فرمایا کہ میں تو  
 مدینہ پاک میں قیام کے ارادے سے آیا تھا مگر مولانا محب الدین صاحب اس کو سختی سے منع کرتے ہیں۔  
 میری تو مدینہ پاک حاضری کئی مرتبہ ہو چکی ہے، تم لوگوں کا پہلا حج ہے، نہ معلوم پھر حاضری ہونے ہو، اس  
 لئے تم لوگ ہواؤ۔

فرمایا: وہ زمانہ اس قدر بدامنی کا تھا کہ حج سے پہلے کچھ لوگ حاضر ہوئے اور حج کے بعد

تو بہت ہی قلیل، نہ جانیں محفوظ تھیں نہ مال، شریف حسین کی حکومت کا اثر مکہ کی چہار دیواری سے باہر نہ تھا۔ قتل و غارتگری عام تھی، مدینہ پاک میں صرف تین دن قیام کی اجازت تھی اس سے زائد اگر کوئی پھیر توفی یوم ایک گنی (اشرفی) اپنے بدو کو دے، بشرطیکہ وہ بھی اس پر راضی ہو۔

مکہ معظمہ سے مدینہ طیبہ  
کا پُر خط سفر

ارشاد سنایا: ہم چند خدام حضرت اندس کی برکت اور اللہ تعالیٰ کے فضل و انعام سے انہیں خطرات میں اولاً سمندر کے

کنارے کنارے اور اس کے بعد جبل غار کی گھاٹیوں میں پھپھتے ہوئے روانہ ہوئے، اس سفر کی داستان بہت طویل ہے اور اللہ کے اسماءات قدیمہ جو ہمیشہ اس ناکارہ پرہی اس کا ایک کرشمہ وہ سفر بھی تھا، راستے میں حضرت نے ہمارے قافلے کا "الائمہ من قریش" کے پیش نظر مجھے امیر بنایا تھا اور ہم لوگوں کو آمد و رفت اور تین دن قیام کا حساب لگا کر معمولی پیسے دیدیئے اور لقبیہ رقوم سب رفقار کی مکہ مکرمہ میں حاجی علی جان کی دکان پر جمع کرا دی تھی، اس سفر میں ہمارے قافلے میں بعض لوگ شکاری بھی تھے، جو شکار کرتے تھے، اور اس کو پکاتے تھے کبھی دنبہ بھی خرید لیتے تھے، البتہ ہمارے ساتھ کھچڑی پکاتے تھے۔ میرا دستور یہ تھا، کہ ہر منزل پر اتر کر میں پورے قافلے کا گشت کرتا، اور خبر گیری کرتا، یہ لوگ کھانا پکاتے، تین چار دن کے بعد ماموں لطیف کو دلچسپی سوچھی، انہوں نے کہا کہ یہ امیر صاحب ادھر ادھر گھومتے ہیں۔ اب انہیں کھچڑی پکانی ہے۔ مولانا منظور احمد خاں صاحب نے کہا، کہ یہ امیر قافلہ ہیں مگر ماموں لطیف کا اصرار تھا۔ میں نے دیگچی میں پانی بھر دیا۔ اور دو ڈولی میں نمک ڈالنے کے لئے اٹھایا، اس پر ماموں لطیف بہت خفا ہوئے، اور چلا کر کہا کہ "ارے یہ کیا کر رہے ہو؟ ہمارے قافلے میں ایک سہارنپور کی بڑھیا عورت اور اس کا شوہر تھا۔ وہ عورت یہ سب سن رہی تھی، اس نے کہا، کہ تم لوگوں کو پکانا آتا ہے، انہیں نہیں آتا، اس پر ماموں لطیف اور خفا ہوئے، بڑھیا نے کہا، ان کی طرف سے میں کھانا پکا دوں گی۔ اس پر اور زیادہ برہم ہوئے، کہ ہماری باری کیوں نہیں کہا؟ قافلے میں کچھ پٹھان بھی تھے، وہ آئے اور انہوں نے کہا کہ "شیخ کھچڑی پکائیں گے، ایسا ہرگز نہیں ہو سکتا، یہ ہمارے ساتھ کھانا کھائیں گے"۔ اسی طرح مراد آباد، کانپور وغیرہ کے حضرات



نے بھی دعوتیں دیں اور کہا کہ حضرت نے ان کو امیر بنایا ہے، یہ کھانا نہیں پکائیں گے۔ بفضلِ  
تعالیٰ راستہ بھر گوشت ہی کھایا، کچھ ٹی کھانے کی نوبت نہیں آئی۔

ارشاد فرمایا: چونکہ میں عربی جانتا تھا، تسلیم قافلے والوں کی طرف سے بدوں کی میں  
ترجمانی کرتا تھا، میرا بدو (حمال) تو گویا مجھ پر عاشق ہو گیا تھا، ایک مرتبہ مجھے کانٹا چبھ گیا۔ تو وہ  
بہت پریشان ہوا، اور کہا یہ کانٹا تمہارے پیر میں نہیں میرے دل میں چھبا ہے! اور وہ اپنے پیسے  
دستے میں میرے پاس جمع کرتا تھا۔ مگر جب یہ بدو حرم مکہ میں پہنچے، تو چونکہ قافلے والے ان سے تنگ  
تھے اس لئے سوتھ پا کر ان کو ایسا بھگایا، کہ میرے بدو کے کچھ پیسے بھی میرے پاس رہ گئے، جس کو  
میں نے مدرسہ صولتیہ میں داخل کر دیا۔

ارشاد فرمایا: اللہ تعالیٰ کے احساناتِ  
تذکیرۃً وَ اِنَّ تَعَدُّ وَاَنْعَمَ اللّٰهُ لَا  
مَدِیْنَةُ مَنُورَہِ مِیْنِ دُنِیَا کے بجائے  
ایک چلہ قیام کی عیسیٰ صوت  
دَحْصُوہَا کی ایک مثال یہ ہے، کہ تین دن کے بجائے مدینہ پاک میں ایک چلہ قیام کی حق تعالیٰ  
نے صورت پیدا فرمادی، مدینہ منورہ پہنچ کر تعب و تکلیف کی وجہ سے ہمارے حمال کا ایک  
اونٹ مر گیا، نہ تو حمال کے پاس اتنے دام تھے کہ وہ اونٹ لے سکے اور نہ ہم لوگوں کے پاس۔  
اتنا تھا، کہ وہ ہم سے قرض لے سکے، اس لئے وہ حمال جب کہتا کہ مجھے قرض دے دو، کہ  
میں اونٹ خریدوں تو ہم لوگ کہتے تو اگر قرض دے تو ہم لوگ اپنے کھانے کا انتظام کریں۔  
جیسا کہ اوپر معلوم ہو چکا ہے۔ کہ ہم لوگ تین روز کا خرچ لائے تھے، غرض وہ بیچارہ اللہ اس  
کو جزائے خیر عطا فرمائے کہ وہ غریب ہمیشہ اپنا تاخیر و تقصیر پر معذرتیں کرتا رہا۔ رفقا! میں سے  
کبھی کبھی کوئی شخص امیر مدینہ سے جا کر شکایت کر دیتا، امیر مدینہ بھی معذرت کے ساتھ صبر کی  
تلقین فرماتے اور بدو کو ڈانٹ پلاتے۔

ارشاد فرمایا: اس طرح جب چالیس روز  
ہو گئے، تو میں نے جا کر روضہ پاک پر عرض کیا  
روضہ پاک پر درخواست  
اور واپسی کی عیسیٰ صوت



کہ حضرت ہم میں کئی حضرات راج بدل پر آئے ہیں۔ انہیں دشواری ہو رہی ہے، چنانچہ شام کو ہمارے بدو کو ایک اونٹ مل گیا، اور ایک صاحب میرے پاس آئے، اور کہا کہ کل سے مولانا شہیر محمد صاحب تم کو تلاش کر رہے ہیں، ان سے صرف یہ پہچان تھی کہ وہ حضرت اقدس تھانوی نور اللہ مدظلہ کے خلفاء میں سے تھے، اور میں مولانا یحییٰ صاحب کا صاحبزادہ، چنانچہ حرم میں ملاقت ہوئی، انہوں نے فرمایا، کہ تمہارے قافلے کے بارے میں یہاں شہرت ہے کہ ہندوستان کے فقیریوں کا ایک قافلہ یہاں پڑا ہوا ہے، ہمارا قافلہ امیروں کا شمار ہوتا ہے، اس لئے مجھے تمہاری تلاش تھی، کیونکہ ہمارے ساتھیوں کے پاس پانچ سو گنتیاں ہیں۔ ساتھ لے جانے میں خطر ہے، اس لئے آپ اپنے ساتھ لے جائیں۔ آپ کے قافلے سے کوئی تعرض نہیں کرے گا۔ کیونکہ وہ فقراء کے قافلے سے مشہور ہو چکا ہے، میں نے ان سے عرض کیا کہ تکیہ میں چاقو مار کر دیکھتے ہیں، اس لئے ساتھ لے جانا دشوار ہے۔ جب انہوں نے بہت اصرار فرمایا تو میں نے کہا۔ میں ان کو لے جاؤں گا، مگر شرط یہ ہے کہ آپ ان کے روپے بنا کر مجھے دیدیں۔ اور ساتھ ہی ہم کو اجازت دیں کہ ہم ان کو خرچ کر سکتے ہیں۔ ہندوستان پہنچ کر چار مہینے میں یہ رسم انشاء اللہ آپ کو ادا کر دیں گے، دوسری شرط یہ ہے کہ حضرت اقدس کو اس کی خبر نہ ہو، چنانچہ وہ ان گنتوں کے ساتھ ہزار بنا کر لائے، میں اس رقم کو لے کر اپنے قافلے میں آیا۔ اور اعلان کیا کہ اگر کسی کو ضرورت ہو تو مجھ سے قرض لے لے، لوگوں کو تعجب ہوا کہ مدینہ پاک میں مذاق؟ جب میں نے روپے دکھائے، تو یقین آیا، میں نے اپنے ساتھیوں کو دو شرط کے ساتھ قرض دیا، ایک یہ کہ حضرت کو خبر نہ ہو، دوسرے یہ کہ ہندوستان پہنچ کر دو مہینے کے اندر یہ رقم مجھے ادا کر دی جائے تاکہ میں حسب وعدہ وہ رقم مولانا شہیر محمد صاحب کو واپس کر دوں، الحمد للہ ہندوستان اگر وہ رقم ادا کر دی۔ مدینہ پاک میں اس زمانے میں کسی سے جان پہچان نہیں تھی، حضرت مولانا سید احمد مدنی صاحب سے جان پہچان تھی۔ مگر ان کے خاندان کا مدینہ پاک سے اخراج ہوا تھا، اور حضرت مولانا حسین احمد مدنی مالٹا میں قید تھے۔

ارشاد فرمایا: میرے دوستو! اللہ سے مانگو، خوب مانگو، دینے والا وہی ہے۔

ایک استقامت فرمایا، علماء کرام! تم لوگوں سے میں خفا ہوں، جب میں۔  
 کوئی بات کرتا ہوں، تو تم ٹوکتے کیوں نہیں؟ جب حضرت شاہ اسماعیل شہید صاحب حضرت سید احمد  
 شہید کو ٹوک سکتے ہیں، تو تم مجھے کیوں نہیں ٹوکتے؟۔ یہ سفر مدینہ کا ذکر آیا، اس میں تباہی نہیں؟  
 حضرت مولانا مفتی محمود الحسن صاحب مدظلہ نے عرض کیا، نیت پر موقوف ہے، تحدیثِ نعمت کے  
 طور پر جائز ہے،

جملِ حسیر کا مطلب ارشاد فرمایا:۔ اس سفر میں میں نے دیکھا کہ بدو اونٹ کے  
 چلتے چلتے اس کے خصیتین پر ہاتھ لگاتا ہے، میں نے اس سے اس کی مصلحت دریافت کی،  
 تو اس نے کہا کہ اونٹ چلتے چلتے حسیر ہو جاتا ہے، وہ کسی کام کا نہیں رہتا، چنانچہ سنن ابی داؤد  
 میں "باب من احمی حسیراً" جلد ۴ صفحہ ۲۹۲ ہے، راستے میں ایک اونٹ کو میں نے دیکھا کہ ویسے ہی کھڑا  
 ہے، دریافت کرنے پر معلوم ہوا کہ حسیر ہو گیا ہے، گویا تپ و ق کا آخری درجہ ہے۔ کھڑے کھڑے مر  
 جائے گا۔ اس کی علامت خصیتین پر ظاہر ہوتی ہے، ان پر درم آجاتا ہے، اسی کو معلوم کرنے کے لئے  
 بدو ہاتھ لگاتا تھا۔

حضرت سہارنپوریؒ کی نماز ارشاد فرمایا:۔ اس سفر حج میں ہمارا رمضان جہاز  
 سے شروع ہو گیا تھا اس لئے قرآن یہ پایا، کہ آدھا پارہ حضرت تراویح میں پڑھا کریں گے،  
 اور پون پارہ میں پڑھوں گا مجھے بھی جہاز میں چکر آتا تھا، اور مجھ سے زیادہ حضرت کو آتا تھا، ۷،  
 ۸ دن لگے تھے، مگر حضرت کو کہاں سے قوت آجاتی تھی کہ پوری نماز نہایت سکون سے کھڑے  
 ہو کر ادا فرماتے، اور نزاعت کے بعد بیٹھنا مشکل تھا۔

حضرت رائیپوری کے ۴۵ھ ارشاد فرمایا:۔ ہمارے حضرت اقدس رائیپوریؒ  
 کے سفر حج کا ایک قصہ کہ نے ۳۵ھ میں سفر حج کیا، میں اس زمانے میں  
 حضرت سہارنپوری کے ساتھ حجاز مقدس حاضر ہوا تھا، تو حضرت اقدس رائیپوریؒ نے فرمایا کہ آٹھ  
 مہینے سے تم سے ملاقات نہیں ہوئی، اس لئے یہ سفر میں نے تم سے ملاقات کے لئے کیا ہے،

چنانچہ ۱۶ ذیقعدہ ۱۳۲۵ھ کو مدینہ منورہ سے حضرت راپوری کی میرے ہی ساتھ کہ معظّمہ کو واپسی ہوئی، اس سفر میں بھی ”الائمہ من قریش“ کہہ کر مجھے امیر قافلہ نبایا گیا، حضرت کے ختام آپ کا شغف اچھی طرح باندھتے تاکہ سفر میں راحت رہے، ایک شریک قافلہ رئیس کو اس بات کی شکایت رہتی کہ ان کا شغف اچھی طرح نہیں باندھا جاتا، ان کے بار بار شکایت کرنے پر میں نے بحیثیت امیر کے حکم دیا، کہ وہ حضرت کے شغف میں سوار ہوں، اور حضرت ان کے شغف میں، حضرت تو اپنے شغف سے فوراً اتر گئے۔ ان رئیس صاحب نے اترنے سے انکار کر دیا، اس پر میں نے کہا کہ پھر حضرت پیدل چلیں گے، حضرت نے بخوشی منظور کر لیا، اور پیدل روانہ ہو گئے، رئیس نے بڑی معذرت کی، اور بڑے اصرار سے آپ کو سوار کیا، پھر شکایت نہیں کی۔

**حجاج کے مادی سوغات لانے پر ارشاد فرمایا کہ حجاج میرے لئے جو اظہارِ ناپسندیدگی؛ مادی چیزیں مصلیٰ وغیرہ لاتے ہیں، وہ مجھے پسند نہیں، یہ چیزیں کافر ملکوں سے بن کر آتی ہیں اور صدق میں بند رہتی ہیں، شاید ہی مکہ و مدینہ کی ہوا لگی ہو، حج کو جانے والوں سے میں یہ کہا کرتا ہوں کہ میرے لئے کوئی چیز نہ لاؤ، اگر تمہیں محبت ہے، تو حج و عمرہ لاؤ، حق تعالیٰ قبول فرمائے، عمرے کی تعداد قریباً ایک لاکھ اور حج کی تعداد ایک ہزار تک پہنچ چکی ہوگی جو میرے دستوں نے میری طرف سے کئے ہیں۔ اسی رمضان المبارک میں بیس پچیس عمرے کی اطلاع آئی ہے۔ یہی حال قربانوں کا ہے۔ ارشاد فرمایا، اپنے محسنوں کے احسانات پر ان کے لئے دعائیں کرو، حدیث میں آیا ہے کہ محسن کے لئے ”جزاک اللہ خیراً“ کہا کرو، اللہ کے برابر کون بدلہ دے سکتا ہے، یہ میری وصیت بھی ہے اور نصیحت بھی، کہ اپنے محسنوں کے لئے دعا کیا کرو، ہم بغیر سوال کے صورتِ سوال بنے ہوئے ہیں۔**

ارشاد فرمایا۔ کھجور زمزم کے سوا اور کوئی چیز مجھے پسند نہیں، میں جب بھی حجاز مقدس حاضر ہوا، تو اپنے گھر والوں کے لئے وہاں سے کپڑے وغیرہ کے قسم کی کوئی چیز نہیں لایا، مولانا یوسف صاحب کے ساتھ جب وہاں حاضر ہوئی تو مسجد نبوی میں ان کی تین چار گھنٹے لقمہ میں روزانہ

ہوتی تھیں، میں بھی اس میں بیٹھتا تھا، محبت و خوشی سے نہیں بلکہ استفادہ کی نیت سے، اس سفر میں مرحوم نے یکدم بہت ترقی کی، اور بہت اونچی اڑان اڑا، وہاں کی نشست میں مسجد نبوی کے کپڑوں کے پردوں کو جمع کیا کرتا تھا، اور انہیں کو یہاں بطور تحفے کے لایا تھا، اور اس کے بعد کے سفر میں حدیبیہ و حبل احد کے آس پاس سے کچھ پتھر لایا تھا، خدام سے کہہ دیا تھا کہ ان کو اپنے بکسوں میں ڈال لو، مواجہ شریف کے سامنے نالی بن رہی تھی، وہاں کی مٹی اٹھا کر لایا تھا، حاجی یعقوب ربیبی، کو بھی ایک تھیلی بھیجی تھی یہاں آگرا اپنے دوستوں کو بھی دی تھی،

ارشاد فرمایا:۔ حضرت اقدس راجپوریؒ جب پہلی مرتبہ کراچی سے دلی ہوائی جہاز پر تشریف لائے، تو ملاقات کے وقت فرمایا۔ جب میرا ہوائی جہاز پر بیٹھنا ہوا تو جی چاہا کہ آپ بھی ایک مرتبہ ہوائی جہاز پر سفر کریں، پاکستان کے لئے آپ منظور نہیں کریں گے۔ اس لئے اب سوچا ہے کہ آپ کے ساتھ حجاز مقدس کا سفر کریں گے، چنانچہ سفر کا انتظام کیا گیا، لیکن اس سال ہندوستان میں کالا پھیلنے کی شہرت کی وجہ سے دوسرے ملکوں سے قریظنہ کے سخت احکام نافذ کر دیئے گئے تھے، اس کی وجہ سے ہوائی جہاز سے سفر حجاز بند ہو گیا، اس لئے میں نے تو ملتومی کر دیا، البتہ حضرت اقدس مع اپنے خدام کے تشریف لے گئے، جب واپس تشریف لائے، تو حضرت فرمانے لگے، جانے سے واپسی تک یہ سوچتا رہا کہ تمہارے لئے کوئی ایسی چیز ہے جادل جس سے تم کو خوشی ہو بہت سوچ کر مسجد نبوی سے تمہاری نیت سے عمرہ کا احرام باندھا، میں نے عرض کیا کہ حضرت اس پر میرے ہزاروں عمرے دربان اس کے بعد میری نیت سے حج و عمرے کی کثرت ہو گئی، مولانا علی میاں کا مستقل دستور ہے، جیسا کہ انہوں نے لکھا کہ جب طواف شروع کرتا ہوں، تو پہلا آپ کی طرف سے کرتا ہوں! ایک صاحب آئے وہ سنا گئے، کہ انہوں نے میری نیت سے اتنی عمرے کئے۔

قدوائی صاحب سابق سفیر ہند      قدوائی صاحب کی ملازمت حج سے چار ماہ پیشتر  
برائے حج کا مکتوب      ختم ہو رہی تھی، حضرت کو دعاؤں کے لئے خط لکھا  
تمنا بفضل تعالیٰ حضرت کی دعا کی برکت سے ایک سال کی توسیع ہو گئی، انہوں نے اپنے خط میں

لکھا تھا کہ میری تمنا ہے کہ ایک سال میں اور یہاں رہ جاؤں، تاکہ حج کے موقع پر آپ کی خدمت کیے سکوں“  
 ارشاد نسرتا:۔ اس سے پہلے سفر حج ۱۳۸۶ھ میں عزیز سعدی وغیرہ نے کوشش کر کے  
 رات کو بجے گاڑی سے طواف کی اجازت دلائی تھی، جب میں مسطاف میں ہوتا تو لوگوں نے بتایا کہ قدروالی  
 صاحب بھی روزانہ یہاں رہتے ہیں، وہاں تو وہ ملے نہیں، البتہ یہاں آنے کے بعد ان کا خط آیا، تو  
 میں نے جواب میں لکھا یا، مجھے آپ کرات کا طواف یاد ہے۔



# تیسری مجلس

۳، رمضان المبارک

حضرت رامپوری کا ارشاد فرمایا:۔ ابتداء میں تھوڑے مجاہدے ضرور بڑاشت  
ایک مجاہدہ کرنا پڑیں گے۔ سوانح حضرت اقدس رامپوری میں یہ واقعہ لکھا گیا  
ہے کہ ایک مرتبہ حضرت نے فرمایا کہ سردی کا موسم تھا، میرے پاس کوئی کپڑا اوڑھنے بچھانے کے لئے  
نہیں تھا، شام کو مغرب سے لے کر عشاء تک وضو کے لئے جہاں پانی گرم ہوتا تھا وہیں بیٹھا رہتا  
تھا۔ اور اپنا وظیفہ پڑھتا رہتا تھا، پھر نماز عشاء کے بعد مسجد کے دروازے بند کر کے مسجد کی چٹائی  
پہن لیتا تھا، مگر اس میں بھی پاؤں اور سر کی طرف سے ہوا آتی تھی۔ پھر تھوڑی دیر اس چٹائی میں رہ کر  
اس سے باہر نکل آتا تھا، اور ذکر شروع کر دیتا، اور ساری رات ذکر کی گرمی سے گزارتا، اسی طرح سارا  
موسم سردی گزر گیا، مگر اس کے بعد کوئی سردی ایسی نہیں آئی جس میں کم از کم ایک رضائی نہ آتی ہو چنانچہ  
ہر سال حضرت نہایت عمدہ عمدہ لمحات مجھے ضرور عنایت فرماتے ہیں اپنی لڑکیوں میں سے کسی کو دے  
دیتا تھا۔

ارشاد فرمایا:۔ ہمارے حضرت اقدس رامپوری نور اللہ مرقدہ نے ایک مرتبہ پیران کلیر چلے گئے  
کا ارادہ کیا اور چپکے سے وہاں سے تشریف لے گئے، وہاں مراقبہ میں بیٹھے تو معلوم ہوا، اپنا اپنا کرنا اور  
اپنا اپنا بھرنا، فرمایا جب ایسا ہی ہے، تو گھر ہی پر کیوں نہ کروں، چنانچہ واپس تشریف لائے فرمایا  
بمعانی گھر کے مشاغل فرصت نہیں دیتے۔

## چچا جان کا مجاہدہ

ارشاد فرمایا: میرے بچپن کا واقعہ ہے کہ جب میرے چچا جان ربانی تبلیغ حضرت مولانا محمد الیاس صاحب نور اللہ مرقدہ کی لوجوانی کا عالم تھا۔ ان پر مجاہدات سلوک کا بہت زور تھا، گنگوہ میں خانقاہ قدوسیہ کے پیچھے ایک مختصر آبِ حکی تھی اس میں ایک بوریئے پر آنکھ بند کئے ہوئے دو زالوں بیٹھے رہا کرتے تھے۔ میری فارسی اس زمانے میں شروع کرائی تھی، میں کتاب پڑھتا، جہاں انہیں کچھ کہنا ہوتا، انگلی کے اشارے سے فرماتے، اگر عبارت سمجھ میں نہ آتی تو کتاب بند ہو جاتی، میں نے اپنے والد صاحب کا اصول تسلیم بیان کیا تھا، کہ شاگرد کا کام حل کرنا، اور استاد کا سنتا ہے اس زمانے میں چچا جان فرماتے کہ اگر تم چھ مہینے خاموش رہو، تو میں تم کو دلی بنا دوں گا۔

لب بند و چشم بند و گوش بند  
گر نہ بینی سر حق بر ما منشد  
(ردنی)

یہ تین کام کرو حقیقت نظر آئے گی۔

اس زمانے میں چچا جان کو جو کی ردنی کا اتباع سنت میں کھلنے کا شوق ہوا، اور ان کے ساتھ ہم نے بھی زور دکھلائے۔ تقریباً چھ مہینے تک چچا جان کا دستور رہا، اس کے بعد کسی بیماری کی وجہ سے حکیم نے منع کر دیا۔

ارشاد فرمایا: میرے چچا جان نے ایک مرتبہ مجھے خط لکھا، اس میں تحریر فرمایا کہ کسی دن سے ایک ضروری خط لکھنا چاہتا تھا، مگر لفافے کے لئے پیسے نہیں۔

ارشاد فرمایا: چچا جان کا نظام الدین میں جب پیری کا دور شروع ہوا تو ماموں لطیف مرحوم ایک رمضان میں نظام الدین حاضر ہوئے، خیال ہوا کہ خوب کھانے کو ملے گا جب افطار کا وقت آیا تو وہاں کچھ بھی نہیں تھا، افطار کے وقت چچا جان نے گولر منگوا کر دیئے اور مغرب کی نماز کے بعد عشر تک نوافل میں مشغول ہو گئے اور عشر کے بعد تراویح پڑھ کر سو گئے، ماموں لطیف بے چارے اس میں رجا کہ بھائی جی کے یہاں کھانے پینے کا کوئی ذکر ہی نہیں، سحری کے وقت بھی وہی دو چار گولر آئے صبح ہوئی ماموں لطیف نے کہا میں ولی جانا چاہتا ہوں۔ چچا جان نے اصرار سے روک لیا۔ چنانچہ شام کو کہیں سے ایک دیگ پلاؤ کی آگئی، بلا کر ماموں لطیف کو کھلایا، مجاہدے دو طرح کے ہوتے ہیں، ایک اضطراری اور



دوسرا اختیاری، دوسرا زیادہ اہم ہے۔  
**حضرت مولانا محمد یوسف صاحب کا مجاہدہ** ارشاد فرمایا: میرے چچا جان کے زمانے میں مولوی یوسف نے بھی بڑے مجاہد کئے اور مشغول رہا اور محنت کی، ان مجاہدوں کا شمار اس کی زندگی میں خوب ظاہر ہوا، چچا جان کے زمانے میں دہلی کے احباب کا بہت اصرار تھا کہ صاحبزادے سدا کو شادی میں ضرور لائیں، مگر مرحوم اپنے طلب علم میں اس قدر منہمک تھا کہ اس کو یہ حرج ناگوار معلوم ہوتا تھا، بسا اوقات اس کی لوبت آئی کہ ان اوقات میں میرا دہلی جانا ہوا تو عزیز مرحوم مجھ سے جاتے ہی وعدہ لے لیتا، بھائی جی فلاں جگہ جانے کو نہ کہیں، چچا جان مجھ سے ارشاد فرماتے، یوسف کو بھی ساتھ لے لیجیو! تو میں یہ معذرت کرتا کہ اس نے آتے ہی مجھ سے یہ وعدہ لے لیا ہے کہ میں نہ کہوں۔

**تقویٰ کسے کہتے ہیں** ایک صاحب نے تقویٰ کے بارے میں دریافت کیا اس پر حضرت اقدس مدفونین نے اپنے اکابر کے چند واقعات سنائے۔

ارشاد فرمایا: سر رحیم بخش صاحب دارالعلوم دیوبند کے نمبر تھے اور منظم علوم کے بھی سرپرستوں میں تھے، دونوں جگہوں پر موثر۔ وہ فرمایا کرتے تھے کہ تمہارے ان مدرسوں میں کھانے پینے کی جو احتیاطیں تھیں وہ تو جاتی رہیں، جو چاہو کھلا دو۔

حضرت مولانا مظفر حسین صاحب کا ندھلوی کے تقویٰ کا اثر ہمارے خاندان میں بہت رہا ہے۔ تورع و تقویٰ ان کا خاص جوہر تھا، مشہور مسلم بات تھی کہ ان کے معدے نے کبھی کوئی مشتبہ چیز قبول نہیں کی، یہ حضرت شاہ اسماعیل صاحب کے شاگرد تھے، زمانہ طالب علمی میں یہ صرف بازار کے ہوٹلوں سے روٹی خریدتے اور سالن نہیں لیتے، اس کی وجہ یہ تھی کہ دہلی کے اکثر سالنوں میں کھٹائی پڑتی تھی، دریافت کرنے پر فرمایا، آموں کی بیج دلی میں قبل از وقت ناجائز طریقے پر ہوتی ہے۔

ایک مرتبہ مولانا نواب قطب الدین صاحب منظم حق نے اکابر مولانا شاہ اسماعیل صاحب،

مولانا یعقوب صاحب اور مولانا مظفر حسین صاحب وغیرہ کی دعوت کی، ان سب حضرات نے منظور

فرمائی، لیکن مولانا مظفر حسین صاحب نے جانے سے انکار کر دیا، اس سے نواب قطب الدین خاں کو طال ہوا، انہوں نے شاہ اسحق صاحب سے شکایت کی کہ میں نے مولوی مظفر حسین صاحب کو بھی دیکھ دیا تھا مگر انہوں نے انکار کر دیا۔ شاہ صاحب نے مولوی مظفر حسین صاحب پر عتاب فرمایا، اس سے مظفر حسین! تجھے تقویٰ کی بد مضمی ہو گئی ہے، کیا نواب قطب الدین صاحب کا کھانا حرام ہے؟ انہوں نے فرمایا، حاشا دکلا، مجھے نواب صاحب پر اس قسم کی بدگمانی نہیں ہے۔ شاہ صاحب نے فرمایا، پھر تو کیوں انکار کرتا ہے۔ انہوں نے عرض کیا کہ یہ مقروض ہیں اور جتنا یہ خرچ کریں گے وہ ان کی حاجت سے زائد بھی ہے تو یہ روپیہ وہ اپنے قرض میں کیوں نہیں دیتے ایسی حالت میں ان کا کھانا کراہت سے خالی نہیں۔

ارشاد فرمایا:۔ مولوی زبیر کراچی سے خرط آیا کہ میں نے مولانا یوسف صاحب رحمۃ اللہ علیہ سے سنا تھا کہ جب کھانا مشکوک ہو تو دعا کہاں سے قبول ہوگی، ہم لوگ مدرسہ کے ملازم ہیں چندہ کا روپیہ آتا ہے جو مشکوک ہوتا ہے، اس لئے میں نے ملازمت کے ترک کرنے کا ارادہ کر لیا ہے، میں نے جواب لکھا یا کہ ایسا ہرگز نہ کرنا، اب تجارت کہاں پاک رہی، مولانا مظفر حسین صاحب ایک مرتبہ مولوی نور الحسن صاحب کے پاس تشریف لے گئے، انہوں نے کچھ دام اپنے صاحبزادے مولوی محمد ابراہیم کو دیئے کہ خود جا کر ان کا سامان کھانے کے لئے لاویں، تاکہ گڑ بڑ نہ ہو، کھانا تیار ہوا، اس میں فیروزی بھی تھی، جس کے کھاتے ہی قے ہو گئی، مولوی نور الحسن صاحب بہت پریشان ہوئے، تحقیق کیا تو معلوم ہوا جو دودھ مولوی محمد ابراہیم صاحب لائے تھے وہ گر گیا تھا، پھر دودھ باورچی حلوائی کے یہاں سے دار میں لے آیا تھا۔

ارشاد فرمایا:۔ "بی امۃ الرحمن" جو مولانا مظفر حسین صاحب کی صاحبزادی تھیں جن کو عام طور سے خاندان میں "انی بی" کے نام سے یاد کرتے تھے، ایک رابعہ سیرت بی بی تھیں، دن بھر مصلے پر پا کرتی تھیں، ان کے در صاحبزادے تھے، مولوی شمس الحسن صاحب، رؤف الحسن صاحب جو مولوی احتشام کے والد ہیں، ماموں رؤف الحسن حضرت اقدس رانپوری سے اور ماموں شمس الحسن صاحب میرے

حضرت سے بیعت تھے۔ ماموں شمس الحسن آبکاری کے وارث تھے، ان کی باتیں بھی عجیب تھیں، اپنے انسروں سے لڑا کرتے تھے مگر رشوت کا کوئی پیسہ نہیں لیتے تھے ایک مرتبہ ایک بڑے انسر نے ان سے کہا کہ میں تمہاری تنخواہ میں اضافہ کرنا چاہتا ہوں، غالباً دوستوں کے چار تو کرنا چاہتا تھا، انہوں نے فرمایا کہ میری تنخواہ بہت زائد ہے۔ کیونکہ میرے سوا اس تنخواہ کا ایک پیسہ بھی میرے خاندان کا کوئی نہ استعمال نہیں کرتا، حتیٰ کہ میری بیوی بھی میرے پیسے کو استعمال نہیں کرتی چنانچہ ان کے چچا منظر گڑ سے پہلی کر کے ان سے ملاقات کے لئے جاتے اور شام تک واپس چلے آتے اور یہ فرماتے کہ تمہارا سوا اور کسی کے یہاں ٹھہرنا مناسب نہیں اور تمہارے یہاں کھانا کھا نہیں سکتا۔

مولوی رؤف الحسن صاحب دکیل تھے مگر ان کی آمدنی کو خاندان کا کوئی نہ استعمال نہیں کرتا تھا، اب تو ہم مولویوں نے سب جائز بنا رکھا ہے، مولوی رؤف الحسن صاحب اچھے حافظ قرآن بھی تھے، ایک مرتبہ کا ندھلہ گئے، "بی اماں" نے ان سے کہا ۲۹ کا چاند نظر نہ آیا، تمہارا رہنے سے کیا فائدہ؟ قرآن سنا دو، چنانچہ انہوں نے تراویح کے بعد نفل نماز کی پہلی رکعت میں پورا قرآن پڑھ ڈالا، اور دوسری رکعت میں قل اعوذ ب اللہ من الشیطان الرجیم پڑھ کر نماز پوری کی اور اپنے جوتے اٹھا کر چل دیئے، اور یوں فرمایا، کہ میرے بس کا تو تھا نہیں، مگر آپ کی خاطر میں نے اس طرح پڑھ ڈالا۔  
ارشاد منبرایا: میرے دوستو! نا جائز آمدنیوں سے بچتے رہو۔

من نہ کردم شما حذر کنید

ہم نے سنا ہے کہ جس کا رمضان اچھی طرح گزر جائے، اس کا سارا سال اچھا گزرے گا۔  
**ایک دیہاتی مبلغ کا قصہ** ارشاد منبرایا: میرا ایک مخلص نوجوان غلام نبی گاؤں کا رہنے والا تھا، حق تعالیٰ شانہ اس کو بلند درجات عطا فرمائے، پہلے اس کا جوڑ تھا، نوٹی سے تھا، اخلاص کے ساتھ تعلقات میں سارے قانون ختم ہو جاتے ہیں۔ حضرت تمھاری نوٹی کے انتقال کے بعد اس کا تعلق مجھ سے قائم ہو گیا، اس میں دو باتیں عجیب تھیں، ایک یہ کہ وہ مسئلے بہت پوچھا کرتا تھا، قاری سعید مرحوم (مفتی اعظم مظاہر علوم) اس کا بہت خیال کرتے تھے جب وہ آجاتا تو اس

کے مسائل کے جوابات دیتے تھے، وہ مبلغ تھا، ہفتہ بھر گھومتا تھا، بہت سے لوگوں کو مسلمان بنایا  
 مساجد بنوائیں، اس سے اگر کوئی مسئلہ پوچھتا تو لکھ لیتا اور ہفتہ بھر کے بعد جواب دیتا، وہ کہا کرتا تھا،  
 جتنی بیماریاں ہوتی ہیں۔ وہ سب سالن سے ہوتی ہیں، وہ اپنے سفر میں تین چار رٹیاں اپنے کپڑے  
 میں باندھ لیتا تھا، اور انہیں کو کھاتا تھا، اور میرے دسترخوان پر بھی وہ صرف روٹی کھاتا۔

دوسری بات یہ تھی کہ وہ بعض دفعہ مجھ پر بھی اعتراض کرتا تھا، مخلص آدمی جب اعتراض کرتا  
 ہے تو تکلیف نہیں ہوتی وہ کہا کرتا تھا، کہ جتنے بزرگ پان کھایا کرتے ہیں وہ پیسے بچا کر دین میں  
 لگاتے تو کتنا فائدہ ہوتا، حضرت تمھانویٰ حضرت سہارنپوریؒ تو پان نہیں کھاتے تھے۔

پہلے مجمع کم ہوتا تھا، جمعہ کی مجلس کے گھر میں ہوتی تھی پہلے میں نوبے آیا کرتا تھا اور  
 اب مجبوریوں کی وجہ سے مجلس گیارہ بجے ہو گئی ہے، ایک مرتبہ وہ جمعہ کی مجلس میں آیا، اور کہنے لگا  
 حضرت جی! جتنے لوگ گاؤں سے آتے ہیں، وہ سلام کرتے ہیں اور مولوی جتنے آتے ہیں، وہ  
 چپکے سے بیٹھ جاتے ہیں، اس کے کہنے کے بعد میں نے خیال کیا تو ایسا ہی پایا۔

اس کا انتقال عجیب و غریب شان سے ہوا، وہ میرے پاس آیا اور کہنے لگا، میرا حج کا  
 ارادہ ہے، میرے پاس پیسے روپے کچھ زیادہ تو نہیں ہیں، مگر میں دلی تبلیغ کے لئے جا رہا ہوں، اگر  
 وہاں سے جوڑ بیٹھ گیا، توج کو چلا جاؤں گا، ورنہ تبلیغ کرتا رہوں گا، مگر کسی سے آپ ذکر نہ سنائیں،  
 لوگ اس کے بارے میں مجھ سے پوچھتے رہتے، میں ان سے کہتا کہ وہ تبلیغ میں گیا ہے، پھر اس کا  
 بمبئی سے خط آیا، کہ وہ سفر حج کے لئے روانہ ہوا، حج سے فراغت کے بعد اس کی واپسی ہوئی، واپسی  
 میں سخت بیمار ہوا، بمبئی میں احباب نے اس کا سامان وغیرہ دیکھ کر پتہ چلا یا کہ اس کا مجھ سے بھی  
 تعلق ہے، چنانچہ لوگوں نے ٹکٹ وغیرہ خرید کر اس کو ٹرین پر سوار کر دیا، وہ سہارنپور آیا، اور یہاں  
 سے وہ اپنے گاؤں چلا گیا، بخار کی حالت میں اس کا ہر چیز کھانے کو جی چاہتا، لوگ کہتے کہ پہلے تو  
 کھاتا نہیں تھا، اب کیا ہو گیا میں نے کہا کہ جو اس کے مقدر میں ہے وہ تو کھا کر چلے گا۔

**ایک بزرگ کا مجاہدہ** ارشاد فرمایا: ایک بزرگ سے کسی نے پوچھا، آپ

روزانہ کیا خرچ کرتے ہیں انہوں نے کہا کہ سال بھر میں تین درہم، انہوں نے بتایا کہ ایک درہم کا شیرہ لیتا ہوں، اور ایک درہم کا چوڑا اور ایک درہم کا گھی اور اس کے ۳۶۰ لٹروں بنا لیتا ہوں، روزانہ افطار میں ایک لٹرو کھا لیتا ہوں، ظاہر بات ہے کہ جن ایام میں روزہ رکھتے ہونگے ان میں بھی روزانہ ایک لٹرو پر قناعت کرتے ہوں گے۔

**صوفی عبدالرب کا قصہ** ارشاد فرمایا: ایک صوفی عبدالرب صاحب (مجاز حضرت اقدس تھانوی) ہیں، میرا روزانہ کا صرف پان کا خرچ تیس چالیس روپے تک کا ہوتا ہے، عمر ہوا لکھنؤ سے ایک جماعت آئی، اس میں (مولانا) علی میاں اور مولوی منظور نعمانی صاحب اور صوفی صاحب بھی تھے، چنانچہ علی میاں اور مولوی منظور صاحب نے جماعت والوں کو اصول بتائے اور سکھائے اور کہا کہ تم لوگوں کا قیام تبلیغی مرکز کی مسجد میں رہے گا، دیکھو شیخ کی دعوت قبول نہ کرنا، زیادہ اصرار ہو تو ایک وقت ان کے یہاں کھانا کھا لینا، مگر ہم دونوں کے ان سے ایسے تعلقات ہیں کہ کھانا تو وہیں کھائیں، چونکہ صبح لکھنؤ والی ٹرین لکسر سے اکثر کافی لیٹ آتی ہے اور پریشانی کرتی ہے، چنانچہ وہ لیٹ آئی، غالباً ڈیڑھ بجے گاڑی آئی، صوفی صاحب کہیں پیچھے رہ گئے تھے وہ بھی ان دونوں حضرات کے ساتھ میرے یہاں آئے، بڑے حضرت رانپوری کے خلفاء میں حضرت منشی رحمت علی صاحب تھے، وہ فرماتے ہیں "مولوی کا دماغ جب چلے ہے جب دسترخوان تو ہو دوسرے کا اور انتظام ہو اس کا، میرا بھی یہی حال ہے میرا دماغ دوپہر کے کھانے میں خوب کھلتا ہے، ان حضرات نے دوپہر کا کھانا کھایا، صوفی صاحب نے کھانے کے بعد ان دونوں سے کہا کہ آپ لوگ جو کچھ کہیں، میں کھانا تو یہیں کھاؤں گا، پندرہ دن تک قیام رہا، جب وہ جلنے لگے تو بہت دعائیں دیں، شاعر بھی تھے، میرے ساتھ کبھی شاعر کی برقی، انہوں نے مجھ سے تین باتیں دریافت کیں، ایک تو میں بھول گیا البتہ دو یاد ہیں ان میں کی ایک بات یہ تھی کہ تبلیغ والے کہتے ہیں کہ سب چھوڑ کر تبلیغ میں نکل جاؤ اور علماء کرام کہتے ہیں کہ حقوق بھی ہیں، میں نے آپ کو بہت معتدل پایا، اس لئے جواب کی درخواست ہے، میں نے کہا کہ اگر گھر میں بیوی بچوں کے



کھلنے کا انتظام ہو تو ضرور تبلیغ میں جانا چاہیے، اور اس کے خلاف مولویوں کی ایک نہ سنا، البتہ اگر ہر جماعت میں جاؤ تو سب انتظام مکمل کر لو اور عین چلتے وقت بیوی سے تنہائی میں کہو کہ سفر کا بہت سہم چڑھ رہا ہے، دل نہیں چاہ رہا ہے، تیری یاد بہت پریشان کرے گی، کسی کام میں دل نہیں لگے گا۔ مگر مجبوراً ایسی پیش آگئی کہ جہائے بغیر چارہ کار نہیں، جلدی سے جلدی والی سی کی کوشش کروں گا یہ مجھ کو خوب اس سے مل کر چل دو، اور اس سفر سے تھوڑے تھوڑے وقفے میں اس کی محبت و یاد کے خطوط لکھتے رہو اور پھر واپسی پر سب سے پہلے اسی سے ملو، اور کہو کہ سارے سفر میں تمہاری بہت یاد آئی کسی کام میں دل نہیں لگ رہا تھا۔ سب کاموں سے جان چھڑا کر خدا خدا کر کے آگیا ہوں اور اگر بیوی بچوں کا انتظام نہ ہو تو تبلیغ والوں کی باتوں پر عمل نہ کرنا، وہ جب یہاں سے واپس اپنے وطن (اناؤ) پہنچے تو ان کا اور ان کی بیوی دونوں کے خطوط آئے، انہوں نے لکھا کہ میں نے گھر پر آگرمب اگل دیا، چونکہ ہمارے یہاں بیوی کو خطاب کرنے کا "تو" کے ساتھ معمول نہیں ہے، بلکہ آپ کے ساتھ ہے لیکن میں نے اس نیت سے کہ حضرت کے فرمے ہوئے الفاظ میں برکت ہے وہ دوسرے لفظوں میں نہیں بلکہ بیوی سے رہی الفاظ کہے جو حضرت نے فرمائے تھے، اس کو یہ طرز خطاب بہت اجنبی معلوم ہوا، اس لئے پوچھا کہ یہ سبق کس نے پڑھایا ہے؟ جب میں نے جناب کا ذکر کیا تو اس نے بھی شکریہ کا خط لکھا ہے۔

دوسری بات انہوں نے یہ دریافت فرمائی کہ مجھے یقین ہے کہ آپ کو دستِ غیب حاصل ہے، میں نے آپکی دکان کی آمد اور منی آرڈر کی خوب تحقیقات کیں، مگر دونوں کی آمدنی روزانہ کے دستِ خوان کے خسرچ سے کوئی مناسبت نہیں رکھتی، میں نے کہا کہ دستِ غیب ہے، اس کا طریقہ یہ ہے کہ آدمی کبھی نقد نہ منگوائے، ادھار منگوائے اور بھاؤ نہ پوچھے بلکہ جس چیز کی ضرورت ہو منگوائے، اور جب روپے کا مطالبہ کرے فوراً ادا کرے، میرا یہی معمول ہے، قرض خوب ملتا ہے، مگر جب ادائیگی کا اطمینان ہو۔

مہانوں کی برکت سے اس موقع پرناچیز مرتب کو ایک واقعہ یاد آگیا، جس  
 حق تعالیٰ کھلاتا ہے۔ کوختہ ریکر رہا ہوں۔ ایک مرتبہ لکھنؤ کے ایک رئیس  
 صاحب سہارنپور حاضر ہوئے، ان کی آمد سے پیشتر مخدومی حضرت مولانا علی میاں مدظلہ نے حضرت اقدس  
 سے ان کی آمد کا تذکرہ کر دیا تھا۔ حضرت مولانا بھی سہارنپور تشریف رکھتے تھے۔ اور بھی کچھ اہم خصوصی  
 مہمان آگئے تھے دوپہر کو دسترخوان پر انواع و اقسام کے کھانے دیکھ کر ان رئیس صاحب نے  
 کھانے کے دوران میں حضرت اقدس سے ایک بے تکا سوال کیا، کہ مولویوں کے یہاں تو یہ تکلفاً  
 نہیں ہوتے، کیا روزانہ کا یہی معمول ہے، یا آج ہی کا؟ جناب کا ذریعہ معاش کیا ہے؟ اس پر حضرت  
 نے آبدیدہ ہو کر فرمایا کہ حق تعالیٰ مہانوں کی برکت سے مجھے کھلاتا ہے، حضرت اقدس مدظلہم  
 کے یہاں دیکھا گیا ہے کہ جس درجے کے مہمان ہوتے ہیں، ویسا ہی حق تعالیٰ شانہ انتظام بھی فرماتا،  
 ان رئیس صاحب نے کہا کہ حضرت! اگر جناب لکھنؤ تشریف لائیں گے، تو ہم سے تو یہ اہتمام  
 نہ ہو سکے گا۔ حضرت اقدس نے فرمایا آپ اطمینان رکھیں، لکھنؤ آنے ہی کا نہیں!





# چوتھی مجلس

مہر رمضان المبارک

جو بزرگوں کی ابتداء کو دیکھے وہ کامیاب آج چارلسز کی ایک جماعت ترکی اور جو انتہا کو دیکھے وہ ناکام، سے آئی تھی، اور امریکہ کی جماعت بھی تھی ایک صاحب ترکی ہیں اور دوسرے صاحب انگریزی میں ترجمانی کر رہے تھے۔

ارشاد فرمایا:- ہمارے حضرت اقدس رامپور کی فرماتے تھے کہ جب دانت تھے تو چنے نہیں ملے اور جب چنے ملے تو دانت ہی نہ رہے یعنی جب کھانے کا زمانہ تھا تو عسرت دہنگی تھی، اور جب فتوحات کے دروازے کھلے، تو صحت و معدے نے جواب دے دیا۔

حضرت نے ارشاد فرمایا:- ہمارے بزرگوں کا مقولہ ہے جو ہماری انتہا کو دیکھے وہ ناکام اور جو ابتداء کو دیکھے وہ کامیاب، اس لئے کہ ابتدائی زندگی مجاہدوں میں گزرتی ہے اور اخیر میں فتوحات کے دروازے کھلتے ہیں، اگر کوئی ان فتوحات کو دیکھ کر آخری زندگی کو معیار بنائے تو وہ ناکام ہو جائے گا۔

اور پر والے جملے کو حضرت نے بار بار دہرایا، اور ارشاد فرمایا میرے پیارو! اس پر غور کر لو، اور تمام بزرگوں کی زندگی میں اس کا مطالعہ کر لو، اعلیٰ حضرت حاجی امداد اللہ صاحب صاحب نے پراخیر زندگی میں بہت فتوحات ہوئیں اور ابتداء زندگی میں فائقے کرنے پڑے، یہاں تک کہ ایک دن ایک مخلص دوست سے دو پیسے تسلیس مانگے، مگر اس نے عذر کر دیا، اس پر حضرت کو بہت رنج و قلق

ہوا کہ اس سے کیوں مانگے تھے، جس نے اس کو دیکھا ہے اس سے کیوں نہ مانگے رات میں زیارت  
 ہوئی کہ ابلار کا در ختم ہوا، اس کے بعد فتوحات کے دروازے کھل گئے، حضرت اقدس راپوریؒ  
 کے ایک مجاہدہ کا قصہ بیان کر چکا ہوں۔ نیز حضرت راپوریؒ فرماتے ہیں کہ میرے حضرت اقدس  
 اہل حضرت راپوریؒ (جب مہانوں سے فارغ ہو جاتے تھے اور حضرت آرام فرماتے تو اخیر میں فارغ  
 ہو کر معزا الدین ناظم بلعام کے پاس جاتا، اور جو کچھ ہوتا کھا لیتا، اب ہمارے خدام سے مشکل ہے  
 ارشاد فرمایا: ع۔ رنگ لاتی ہے حنا پتھر پر رگڑ جانے کے بعد

دیکھو حنا (مہدی) کی پتی جب رگڑ دی جائے، تو وہ رنگین بنا دیتی ہے اور اگر بغیر رگڑے  
 ہوئے اس کے پتے رکھ دیئے جائیں تو کچھ نہ ہوگا۔ حضرت مدنی فرماتے تھے کہ مسجد اجابت میں ذکر کرتا  
 تھا۔ جی چاہتا تھا کہ اس کی دیواروں سے سر پھوڑوں۔

میرے پیارو! آدمی مجاہدوں سے بنتا ہے

ہم خدا خواہی وہم دنیا سے دوں      اس خیال است و محال است جنوں

ہر کام کا ایک ضابطہ و اصول ہوتا ہے، ڈاکٹر کے لئے ضروری ہے کہ وہ اپنے مقصد میں  
 کامیابی کے لئے ڈاکٹری کے اصول و ضابطے سیکھے اس پر عمل کرنے سے کامیابی ہوگی اسی طرح  
 سلوک کے راستے میں کم کھانا، کم بولنا، کم سونا جس کو تم لوگ "امداد السلوک" میں سنتے ہو، ان پر  
 عمل ضروری ہے۔

شاہ عبدالرحیم صاحب سہارنپوری      ارشاد فرمایا: ہمارے بڑے حضرت اقدس  
 معروف تمیال صاحب کا قصہ؛      راپوریؒ کے پہلے پیر حضرت شاہ عبدالرحیم صاحب  
 سہارنپوریؒ نور اللہ مرقدہ تھے، جن کا مزار سہارنپور میں ہے ان کے ایک خادم مولوی روشن علی صاحب  
 تھے۔ اور مولوی روشن علی صاحب کے صاحبزادے مولوی فراغت علی صاحب تھے ان کو میں نے بھی

۱۔ ترمیم نیرانی گیس جانے کے بجائے رگڑ جانے سے۔

دیکھا ہے حضرت شاہ صاحب کو ان سے خاص تعلق تھا، میرا چاند کہہ کر پکارتے تھے، ایک رات  
 نصتا میں ایک روشن دان جا رہا تھا، حضرت نے فرمایا کہ میرے چاند! اگر تم چاہو تو میں اسکو انار میں  
 چمنا نچہ حکم دیا، وہ نیچے اتر آیا، اس میں ایک پتلا تھا، جس میں بہت سی سونیاں تھیں، حضرت نے فرمایا  
 کہ تم کون؟ اس نے کہا کہ جادو، حضرت نے فرمایا کہ میری مالونگے یا جادو گر کی؟ اس نے کہا کہ  
 آپ کی مالوں گا، حضرت نے فرمایا کہ میری رائے ہے کہ جہاں سے تم آئے ہو، وہیں واپس جاؤ  
 چمنا نچہ وہ واپس گیا، سنا ہے کہ وہ جادو گر مر گیا، حضرت نے فرمایا، اس طرح اس کجنت نے کتنے لوگوں  
 کو ہلاک کیا ہوگا۔

**اللہ سے تقرب حاصل کرنے** ارشاد فرمایا:۔ حدیث میں آیا ہے "بہت سے  
 کار راستہ آسان ہے" پر اگندہ سر، عنبار آلود جن کو درازوں سے دھکا دیا  
 جاتا ہے، مگر وہ اللہ پر متم کھالیں، تو اللہ ان کے قسم کی لاج رکھ لیتا ہے، "آدمی ریاضت و مجاہدے  
 سے یہ مقام حاصل کر سکتا۔ دوسری حدیث میں آیا ہے، "لا یزال عبدی یتقرب الی بالنواقل  
 الخ" آدمی نوافل کے ذریعہ برابر حق تعالیٰ کا قرب حاصل کرتا رہتا ہے، یہاں تک کہ میں اس کو  
 محبوب بنا لیتا ہوں، آگے مضمون کا یہ خلاصہ ہے کہ اس کے بعد اس کے ہاتھ پیرے جو کچھ صادر ہوتے ہیں  
 وہ حق تعالیٰ کی مرضی کے موافق ہوتا ہے۔

اس کے بعد ارشاد فرمایا:۔ اللہ جل شانہ کا راستہ بہت آسان ہے، تجربہ بھی ہے، اور لوگوں کو  
 دیکھا بھی ہے۔

بِعِلْمِ اللّٰهِ رَاهِ خَلَاءِ بِيْشِ اَز دَر قَدَمِ نِيْسْتِ      يَكِ قَدَمِ بَرِ بِنَفْسِ خُوْدِنِ دِگِرِيْ بَرِ كُوِيْ سِتِ  
 ارشاد فرمایا:۔ بھائی دیکھو، جو کچھ کرو، اللہ کی مرضی کے موافق کرو اپنے حبی و مرضی کے موافق  
 نہ کرو، کچھ کر لو، رمضان المبارک میں اس کی مشق کر لو، ہمارے بزرگوں میں سے کوئی یہ نہیں کہتا، کہ ملاز  
 نہ کرو، دکان نہ کرو۔

## حق تعالیٰ کی رضا جوئی واخلاص کی برکت

ارشاد فرمایا:۔ ایک قصہ میں نے اپنے بچپن میں اپنے والد صاحب سے سنا اور کئی مرتبہ سنا اور میں نے بھی حدیث کے اسباق اور دوستوں کی مجالس میں ہزاروں مرتبہ اس کو سنایا ہوگا، وہ یہ کہ قصبہ پانی پت کا ضلع کرناں ہے ان دونوں کے درمیان جمننا چلتی تھی۔ معلوم نہیں اب ایسا ہی ہے یا نہیں، جمننا کا دستور یہ ہے کہ خشکی کے زمانے میں لوگ جوئے ہاتھ میں لے کر پار ہو جاتے ہیں، جہاں پانی زیادہ ہو، وہاں کشتیاں کھڑی رہتی ہیں، طاح دوچار پیسے لے کر ادھر سے ادھر پہنچا دیتے ہیں۔ لیکن جمننا جب طغیانی پر ہو تو پھر عبور ناممکن ہوتا ہے، ایک شخص پانی پت کا رہنے والا جس پر خوں کا مقدمہ کرناں میں تھا اور جمننا میں طغیانی کا نہایت زور ادا ایک ایک طاح کی خوشامد درآمد کرتا رہا مگر ہر شخص کا ایک جواب کہ اس میں تیرے ساتھ اپنے آپ کو ڈبوئیں گے۔ وہ بیچارہ غریب پریشان روتا پھر رہا تھا۔ ایک شخص نے اس کی بد حالی دیکھ کر کہا کہ اگر میرا نام نہ لے تو ترکیب میں بتلاؤں، جمننا کے قریب فلاں جگہ ایک جھونپڑی پڑی ہوئی ہے اس میں ایک صاحب مجذوب قسم کے پڑے رہتے ہیں، ان کے جا کر سر ہو جا، خوشامد، منت سماجت جو کچھ تجھ سے ہو سکے کس نہ چھوڑنا، اور وہ جتنا بھی برا بھلا کہیں حتیٰ کہ اگر تجھے ماریں تو بھی منہ نہ موڑنا چنانچہ یہ شخص ان کے پاس گیا اور ان سے خوشامد درآمد کی۔ انہوں نے اپنی عادت کے موافق خوب ملامت کی کہ میں کوئی خدا ہوں۔ میں کیا کر سکتا ہوں، مگر جب یہ روتا ہی رہا اور رونا تو بڑے کام کی چیز ہے اللہ مجھے بھی نصیب فرمائے، تو ان بزرگ نے کہا کہ جمننا سے کہہ دے کہ اس شخص نے جس نے عمر بھر نہ کچھ کھایا نہ بیوی کے پاس گیا، اس نے بھیجا ہے کہ مجھے راستہ دیدے۔ چنانچہ یہ گیا اور جمننا نے راستہ دیدیا۔ اس کا تو کام ہو گیا، اس میں کوئی استباد نہیں، پہلے انبیاء کے معجزات اس امت کی کرامات ہیں اور پانی پر چلنے کے قصے تو صحابہ کرام کے بھی تواریخ میں منقول ہیں۔ اور کرامات صحابہؓ تو مستقل ایک رسالہ، حضرت تھالوئی کے حکم سے لکھا گیا تھا، جس میں علامہ ابنِ حزمی صحابی کی ماتحتی میں ایک جہاد کسری ہوا تھا سمندر میں گھوڑے ڈال دینا اور سمندر پار کر لینا جس میں زمینیں بھی نہ بھیگیں نقل کیا گیا ہے۔ عامل کسری یہ دیکھ کر ایک کشتی میں بیٹھ کر یہ کہہ کر بھاگ گیا، کہ ان سے ہم نہیں لڑ سکتے۔ اس واقعہ کو ابن

عبدالبر مالکی اور تاج الدین سبکی نے بھی مختصراً ذکر کیا ہے، اس جھونپڑی میں ان بزرگ کے یوگی بچے بھی تھے، دینداروں کی بیویاں ڈیڑھ خصم ہوتی ہیں، یہ بے چارے اس فکر میں رہتے ہیں کہیں زیادتی نہ ہو جائے وہ اس سے غلط فائدہ اٹھا کر سر چڑھ جاتی ہیں، ان بزرگ کی یوگی نے ردنا شروع کیا کہ تونے عمر بھر جو یہ کہا کہ میں بیوی کے پاس کبھی نہیں گیا، یہ بستہ کی دھاڑ میں کہاں سے لائی؟ انہوں نے ہر چند سمجھایا کہ یہ میری اولاد ہے، میں نے ان کی اولاد ہونے سے انکار نہیں کیا مگر اس نے اتنا رونا چلانا شروع کیا کہ تونے میرا منہ کالا کر دیا، وہ ساری دنیا میں جا کر کہے گا کہ پیر صاحب تو بیوی کے پاس گئے نہیں یہ اولاد کہاں سے آگئی۔ ہر چند پیر صاحب نے سمجھانا چاہا، مگر اس کی عقل میں نہیں آیا اور جتنا جتنا وہ کہتے وہ روتی جب بہت دیر ہو گئی، تو ان پیر صاحب نے یوں کہا کہ میں نے ساری عمر خوب کھایا، اللہ کا شکر ہے اور تیرے سے صحبت بھی ہمیشہ خوب کی، تجھے معلوم بھی ہے، لیکن بات یہ ہے کہ میں نے بچپن میں ایک مولانا صاحب سے دعوت میں ایک بات سنی تھی وہ یہ کہ جو کام اللہ کے واسطے کیا جائے وہ دنیا نہیں دین بن جاتا ہے، اور عبادت بن جاتا ہے اور ثواب بن جاتا ہے، اس وقت سے جب کوئی چیز میں نے کھائی یا تو اس نیت سے کھائی کہ اس سے اللہ کی عبادت پر قوت حاصل ہو یا اس نیت سے کھائی کہ لانے والے اور کھلانے والے کا دل خوش ہو، اسی طرح میں شادی کے بعد سے تیرے پاس خوب گیا، لیکن یہ قصہ پہلے سے سنا ہوا تھا، اس لئے جب بھی میں تیرے پاس گیا، تیرا حق ادا کرنے کی نیت میں نے پہلے سے کر لی کہ اللہ نے بیوی کا حق رکھا ہے، میں نے تو یہ قصہ اپنے والد صاحب سے سنا، بار بار سنا، ایسے ہی سنا، مگر مولانا الحاج ابو الحسن علی میاں صاحب دام مجدہم نے حضرت الحاج شاہ محمد یعقوب مجددی نقشبندی بھوپالی کے جو ملفوظات جمع کئے ہیں اس کے صفحہ ۳۵۶ پر یہ قصہ دوسری نوع سے نقل کیا ہے، جو حسب ذیل ہے۔

حضرت شاہ صاحب نور اللہ مرقدہ نے فرمایا کہ ایک بزرگ دریا کے کنارے پر رہتے تھے، دوسرے بزرگ دوسرے کنارے پر ایک بزرگ نے جو متاہل اور صاحب اولاد تھے، اپنی بڑی سے کہا کہ کھاتے کا ایک خزان لگا کر دریا کے دوسرے کنارے جو دوسرے بزرگ رہتے ہیں

ان کے پاس لے جاؤ اور ان کو کھانا کھلاؤ، بیوی نے کہا کہ دریا گہرا ہے، میں اس کو کس طرح پار کر کے دوسرے کنارے پر جاؤں گی، منہ مایا کہ جب دریا میں قدم رکھنا تو میرا نام لے کر کہنا کہ اگر میرے اور میرے شوہر میں وہ تعلق ہو، جو زن و شوہر میں موا کرتا ہے تو مجھے ڈوبو دے، ورنہ میں پار ہو جاؤں۔ اس نے یہی کہا، یہ کہنا تھا کہ دریا پایاب ہو گیا اور گھٹنوں گھٹنوں پانی میں وہ دریا کے پار ہو گئیں، انہوں نے کھانے کا خزان ان دوسرے بزرگ کو پیش کیا، انہوں نے اس کو اکیلے تناول فرمایا، یعنی ختم کر لیا۔ جب واپس ہونے کا وقت ہوا، تو ان کو فکر ہوئی کہ آنے کا وظیفہ تو مجھے معلوم ہو گیا اب جاتے وقت کیا کہوں؟ ان بزرگ نے ان کی پریشانی دیکھی تو اس سے دریافت کیا، انہوں نے کہا کہ میں دریا سے کس طرح پار ہوں، انہوں نے منہ مایا کہ پہلی مرتبہ دریا کو کس طرح پار کیا تھا؟ انہوں نے کہا میرے شوہر نے مجھے ہدایت کی تھی کہ میں اس طرح کہوں، انہوں نے فرمایا کہ اب جاتے وقت تو میرا نام لے کر کہنا کہ اس نے ایک لقمہ بھی کھایا ہو، تو ڈوب جاؤں، ورنہ پار ہو جاؤں، چنانچہ وہ پار ہو گئیں، اب انہوں نے اپنے شوہر سے پوچھا کہ آپ نے صاحبِ اولاد ہو کر خلاب واقعہ بات کیوں کہی؟ اور ان بزرگ نے آنکھوں کے سامنے پورا کھانا تناول کرنے کے باوجود ایک لقمہ بھی کھانے سے انکار کیوں کیا، تو ان بزرگ نے جواب دیا کہ میں نے جو کچھ کیا امر الہی سے کیا، اپنے نفس کی خواہش سے نہیں کیا اور انہوں نے جو کچھ کیا وہ بھی امر الہی سے کیا، اپنے نفس کا اس میں کچھ حصہ نہ تھا، اور دنیا جو کچھ کرتی ہے، اور جس کا رواج ہے وہ نفس کے تقاضے کو پورا کرتا ہے، امر الہی پیش نظر نہیں ہوتا، اس لئے دنیا جس کو ازواجی تعلق اور شکم پروری اور ناز و نوش سمجھتی ہے ہم دونوں میں کوئی اس کا مرتکب نہیں ہوا، لیکن یہ مندری نہیں کہ یہ واقعہ وہ پہلا ہو اس قسم کے واقعات متعدد ہو سکتے ہیں۔

صحابہ کرامؓ کے اس قسم کے واقعات، پانی پر چلنا، دریا میں گھوڑوں کو اتار دینا مشہور ہیں۔  
**مہر کی صدقہ ہے** ارشاد فرمایا۔ حضور اقدس صلی اللہ علیہ وسلم کا پاک ارشاد ہے کہ  
 آدمی کے بدن میں ۳۶۰ جوڑے ہیں، جب آدمی صبح کو صحیح و سالم تندرست اٹھتا ہے تو ہر  
 جوڑے کی صحت و سلامتی کے بدلے اس کے ذمہ ایک صدقہ (شکرانہ) واجب ہوتا ہے، اس حدیث میں



آگے یہ مضمون ہے آدنی اپنی بیوی سے صحبت کرے، یہ بھی صدقہ ہے، اس روایت میں ہے کہ صحابہ کرامؓ نے عرض کیا، یا رسول اللہ! آدنی اپنی بیوی سے شہوت پوری کرتا ہے، اس میں صدقہ ہے؟ صحابہ کرامؓ کو اللہ جل شانہ بہت ہی درجات عالیہ اپنی اور ان کی شایان شان عطا فرمائے حضور اقدس صلی اللہ علیہ وسلم سے ذرا ذرا سی بات دریافت کر کے امت کے لئے بہت کچھ ذخیرہ چھوڑ گئے حضور نے صحابہ کرامؓ کے اشکال پر یوں فرمایا کہ اگر اس پانی کو بے محل گرائے یعنی حرام کاری کرے تو کیا گناہ نہ ہوگا؟ صحابہ نے عرض کیا، ضرور ہوگا، تو حضور نے فرمایا پھر یعنی اگر حرام سے بچنے کی نیت سے اپنی بیوی سے صحبت کرے تو پھر کیوں ثواب نہ ہوگا؟

**تصوف کیا ہے؟ رئیس الاحرار مولانا**  
**حدیب الرحمن صاحب لدھیانوی کا ایک قصہ**  
 ارشاد فرمایا:- مولانا حبیب الرحمن  
 صاحب رئیس الاحرار کے دیکھنے والے  
 تو ابھی بہت ہول گئے اور سننے والے تو بہت زیادہ، سنتا میں تو مرحوم کو مجھ سے بہت زیادہ محبت ہوئی تھی، اور تعلق اس درجہ بڑھ گیا تھا کہ وہ بجائے دہلی کے سہارنپور میرے پاس رہنے کی تمنائیں بڑی کثرت سے کیا کرتے تھے، بلکہ اصرار بھی اور میں اپنے بیکار اور ان کے باکار ہونے کی وجہ سے اس کو کبھی قبول نہیں کرتا تھا، لیکن ابتداء میں میرے اور مرحوم کے تعلقات بہت ہی خراب تھے، ان کی تو مظاہر میں کبھی اس زمانے میں آمد نہیں ہوتی تھی، لیکن مجھے دلوی بند کبھی کبھی حضرت قدس سرہ کا فرستادہ بن کر کتب خانہ سے کسی کتاب کی تلاش میں یا محترمین ہمتھن رحمہم اللہ تعالیٰ سے کسی بات میں مشورہ کے لئے جانا ہوتا تھا، رئیس الاحرار صاحب مجھ سے بہت واقف تھے کہ میں فلاں کا بیٹا ہوں، مدرسہ سا مدرس ہوں، میں ان سے صرف اتنا واقف تھا کہ لدھیانہ کا کوئی طالب علم ہے جس کو پڑھنے پڑھانے سے کوئی تعلق نہیں، لیڈری کرتا ہے، وہ چونکہ گھومتے رہتے تھے، اس واسطے میری دلوی بندگی ہر مرتبہ کی آمد پر دو تین مرتبہ ان کا سامنا ہوتا تھا اور وہ بہت چلا کر مجھے منا کر بہت ناراضگی کا اظہار کیا



کرتے تھے، اس لئے کہ انہیں معلوم تھا کہ میں سیاست سے بالکل بے تعلق، اخبار بینی کا دشمن ہوں اور اس زمانے میں دیوبند و سہارنپور میں اخبار بینی آئی بھی نہیں تھی، سہارنپور کا کوئی طالب علم یا مدرس تو اخبار بینی جانتا ہی نہ تھا کہ کیا بلا ہے؟ حضرت قدس سرہ کی چار پائی پر عصر کے بعد دو چار اخبار پڑے رہتے تھے، جن کو کوئی باہر کا مہمان اٹھا کر دیکھ لیتا تھا، دیوبند میں مولانا اعجاز علی صاحب اور ان کے ہم نوا تو نہایت مخالف اور اخبار کے دشمن، لیکن مولانا شبیر احمد عثمانی وغیرہ مدرسین کوئی ایک آدھ دیکھ لیتا تھا۔

رئیس الاحرار مرحوم جب مجھے دیکھتے دور سے چلا کر کہتے "ایسے شخص کا وجود زمین پر بوجھ ہے یہ میریوں نہیں جلتے، ان کے لئے زمین کا اندرین زمین کے بیروں سے بہتر ہے" وغیرہ وغیرہ اور اس ناکارہ کی اتنی جرأت تو نہیں ہوتی تھی کہ پکار کے کچھ کہتا، مگر ایک دو طالب علم جو مجھے دیکھ کر میرے ساتھ ہو لیتے تھے، ان سے پیاما کہلوادیتا کہ اس شخص کو مدرسہ کی روٹی کھانا حرام ہے مدرسہ کا چنڈہ لیڈری کے واسطے نہیں آتا، جس شخص کو پڑھنے پڑھانے سے کوئی واسطہ نہ ہو، مطالعہ سبق سے کوئی کام نہ ہو، اس کو مدرسہ کی روٹی کھانا حرام ہے۔ مدرسہ کے اندر قیام نا جائز ہے، مدرسہ کی ہر قسم کی اعانت حاصل کرنا گناہ ہے، وغیرہ وغیرہ، اس پیام پر مرحوم اور بھی زیادہ برا فروختہ ہوا کرتے کئی سال یہی قصہ رہا، مگر اللہ جل شانہ نے ان کی دستگیری فرمائی، کہ اعلیٰ حضرت قدوۃ الاتقیاء مخدوم الدلیار حضرت الحاج شاہ عبدالرحیم صاحب رامپوری نور اللہ مرقدہ کے اخیر زمانہ حیات میں حضرت قدس سرہ سے الحاج شاہ عبدالقادر صاحب نور اللہ مرقدہ کے ہاتھ پر بیعت ہو گئے، اس زمانہ کا دستور یہی تھا کہ اعلیٰ حضرت سے جو شخص بیعت ہونا چاہتا، ضعف و نقاہت کی وجہ سے حضرت خود تو نہ فرماتے تھے، حضرت مولانا شاہ عبدالقادر صاحب نور اللہ مرقدہ بیعت کے الفاظ کہلا دیتے تھے، بڑوں کے ہاتھ میں ہاتھ دینا اثر سے خالی نہیں ہوتا چنانچہ یہ تعلق رنگ لائے بغیر نہیں رہا، اور اخیر میں تو رئیس الاحرار کو حضرت مولانا عبدالقادر صاحب نور اللہ مرقدہ سے عشق کا تعلق ہو گیا تھا اور حضرت کی وجہ سے اس سید کا رے بھی، لیکن شروع کے چند سال ایسے گزئے کہ مرحوم اپنی سیاست میں رہتے

کلکتہ، بمبئی اور پٹنہ وغیرہ ان کی گزرگاہ تھی اور سہارنپور ہر جگہ کا جنگلشن اس لئے جب سہارنپور سے گزر ہوتا تو ہم روز دایسی یا ایک شب قیام کے لئے رات پور بھی جاتے اس کے دیکھنے والے تو آج بھی سینکڑوں میں کہ حضرت اقدس شاہ عبدالقادر صاحب رات پور کی کو اس سیدہ کار کے ساتھ عشق کا سا تعلق تھا، جملہ معترضہ کے طور پر ایک واقعہ سناتا ہوں کہ میرے مخلص دوست صوفی اقبال پاکستانی شہر المدنی جو پاکستان میں ملازم تھے، جب حضرت رات پور پاکستان جاتے اور صوفی اقبال مجھے خط لکھتے تو بہت اصرار سے مجھے لکھا کرتے کہ خط کے جواب میں حضرت رائے پور کی کو سلام ضرور لکھ دیجو، اس لئے کہ جب میں عصر کے بعد مجلس میں لوں کہہ دیتا ہوں کہ "شیخ کا خط آیا ہے، حضرت کو سلام لکھا ہے" تو فوراً چار پائی کے قریب بلایا جاتا ہوں اور فوراً خیریت و حالات وغیرہ دریافت کرنے لگتے ہیں جس کی وجہ سے مغرب تک چار پائی کے قریب بیٹھنا نصیب ہو جاتا ہے، اس تعلق کی بنا پر جب کوئی شخص رائے پور حاضر ہوتا تو حضرت کا پہلا سوال یہ ہوتا کہ "شیخ سے مل کر آئے یا نہیں" اگر وہ یہ کہتا کہ مل کر آیا ہوں۔ تو بڑی بشاشت سے بات پوچھتے، خیریت پوچھتے، کیا کر رہے تھے، کوئی پیام دیا ہے وغیرہ وغیرہ اور اگر وہ کہتا کہ نہیں مل کر آیا ہوں تو زیادہ التفات نہ فرماتے، بلکہ جیسا تعلق ہوتا، ویسا بڑھ کر تے اس مجبوری کو بہت سے ایسے لوگ جن میں رئیس الاحرار بھی تھے باوجود دل نہ چاہنے کے نہایت گرائی کے ساتھ کھڑے کھڑے مصافحہ کرنا ضروری سمجھتے، تاکہ وہ یہ کہہ سکیں کہ ہو کر آیا ہوں اور سلام عرض کیا ہے اور میں بھی اس قسم کے لوگوں سے باوجود دل نہ چاہنے کے چاہے کتنی ہی مشغولی کا وقت ہو اور کتنا ہی ضروری کام کر رہا ہوتا، ضرور بلا کر حضرت کی خدمت میں سلام عرض کر دیتا، مبادا وہ جا کر کہیں کہ میں حاضر ہوا تھا، مگر باریابی نہ ہوئی۔

رئیس الاحرار مرحوم سے کئی سال صرف اسی نوع کی ملاقات رہی، ایک مرتبہ دن بجے صبح کو میں اوپر اپنے کمرے میں نہایت مشغول تھا، مولوی نصیر نے اوپر جا کر کہا کہ رئیس الاحرار آئے ہیں، رائے پور جا رہے ہیں، صرف مصافحہ کرنا ہے، میں نے کہا جلدی بلا سے، مرحوم اوپر چڑھے اور زینے پر چڑھتے ہی سلام کے بعد مصافحہ کے لئے ہاتھ بڑھا کر کہا رائے پور جا رہا ہوں، اور ایک سوال آپ

سے کر کے جا رہا ہوں، اور پرسوں صبح وہی ہے، اس کا جواب آپ سوچ رکھیں، وہی میں جواب لوں گا۔ یہ تصوف کیا بلا ہے؟ اس کی کیا حقیقت ہے؟ میں نے مصافحہ کرنے کرتے جواب دیا صرف تصحیح نیت۔ اس کے سوا کچھ نہیں، جس کی ابتداء انما الاعمال بالنیات سے ہوتی ہے، اور انتہا ان تعبد اللہ کانت تراک ہے، میرے اس جواب پر سکتہ میں کھڑے ہو گئے، اور کہنے لگے دلی سے یہ سوچتا آرہا ہوں، کہ تو یہ جواب دے گا، تو یہ اعتراض کروں گا اور یہ اعتراض کرے گا تو یہ جواب دوں گا، اس کو تو میں نے سوچا ہی نہیں، میں نے کہا جاؤ، مانگے والے کو بھی تقاضہ ہوگا، میرا بھی حشر ہو رہا ہے، پرسوں تک اس پر اعتراض سوچتے رہو، اس کا خیال رہے کہ دن میں مجھے لمبی بات کا وقت نہیں ملنے کا دو چار منٹ کو تو دن میں بھی کر لوں گا، لمبی بات چاہو گے تو مغرب کے بعد ہو سکے گی، مرحوم دوسرے ہی دن شام کو مغرب کے قریب آگئے اور کہا کہ کل رات تو ٹھیرنا مشکل تھا، اس لئے کہ مجھے فلاں جلسے میں جانا ہے اور رات کو تمہارے پاس ٹھیرنا ضروری ہو گیا اس لئے کہ ایک دن پہلے میں چلا آیا اور یہ بھی کہا کہ تمہیں معلوم ہے۔ مجھے نہ تم سے کبھی عقیدت ہوئی، نہ محبت، میں نے کہا علیٰ ہذا القیاس، مرحوم نے کہا "مگر تمہارے کل کے جواب نے مجھ پر بہت اثر کیا، اور میں کل سے اب تک سوچتا رہا، تمہارے جواب پر کوئی اعتراض سمجھ میں نہیں آیا" میں نے کہا انشاء اللہ مولانا اعتراض کرنے کا بھی نہیں، انما الاعمال بالنیات سارے تصوف کی ابتداء ہے، اور ان تعبد اللہ کا تک تراک سارے تصوف کا منتہا ہے، اسی کو نسبت کہتے ہیں، اس کو یادداشت کہتے ہیں، اسی کو حضوری کہتے ہیں۔

حضوری کی گزری خواہی از دغان فل مشوحاظہ  
 مستی مطلق من تہوی دوع الذیاد اہلہا  
 میں نے کہا مولوی صاحب سارے پاڑ اسی کے لئے پیلے جاتے ہیں، ذکر بالجہر بھی اسی کے واسطے ہے، مجاہدہ و مراقبہ بھی اسی کے واسطے ہے، اور جس کو اللہ جل شانہ اپنے لطف و کرم سے کسی بھی طرح سے یہ دولت عطا کرے، اس کو کہیں کی بھی ضرورت نہیں۔  
 صحابہ کرام رضی اللہ عنہم اجمعین تو نبی کریم صلی اللہ علیہ وسلم کی نظر کیمیا اثر سے ایک ہی

نظر میں سب کچھ ہو جاتے تھے اور ان کو کسی چیز کی بھی ضرورت نہ تھی اس کے بعد اکابر اور حکماء، امت نے قلبی امراض کی کثرت کی بنا پر مختلف علاج جیسا کہ اطباء بدنی امراض کے لئے تجویز کرتے ہیں، روحانی اطباء روحانی امراض کے لئے ہر زمانے کے مناسب اپنے تجربات جو اسلاف کے تجربات سے مستنبط ہیں، نسخے تجویز فرماتے ہیں۔ جو بعضوں کو بہت جلد نفع پہنچاتے ہیں، بعضوں کو بہت دیر لگتی ہے، پھر میں نے مرحوم کو متعدد قصے سنائے تفصیل کے لئے ملاحظہ ہو آپ مہتی ۲۔



# پانچویں مجلس

۵ رمضان المبارک

ایک ضروری تبدیلی حضرت نے ارشاد فرمایا: میرے پیارے بڑے سکون سے ماہ مبارک گزارو، جو دن گزر جائے گا، وہ پلٹ کر آنے والا نہیں، اگلے سال کی خبر نہیں کہ آدے گایا نہیں تم لوگوں نے اپنے گھر کی راحتیں چھوڑی ہیں، اس کے بعد بھی اگر کچھ وصول نہ کرو تو تکلیف ہی تکلیف ہے اگرچہ میں مولوی نصیر الدین اور اس کے رفیق کار شیخ انعام اللہ کو بار بار تلبیہ کرتا رہتا ہوں کہ کھانے وغیرہ کا خاص اہتمام کیا جائے مدارس کی سرپرستی سے ارشاد فرمایا: ہمارے بڑے حضرت رائے پوری نور اللہ قدس دہرتے رہنا چاہیے! سرپرست دارالعلوم دیوبند و مظاہر علوم کا یہ مقولہ بہت مشہور تھا اور خود بھی سنا ہے، کہ مجھے مدارس کی سرپرستی سے جتنا ڈر لگتا ہے، اتنا کسی چیز سے نہیں، یہ سنا کہ حضرت نے فرمایا: میں بھی اس سے ڈرتا ہوں، مظاہر علوم کی سرپرستی مجھ پر زبردستی مقبوضی گئی تھی، میرے پاس دو ڈوٹھان ہزار مختلف مدارس و مکاتب کے خطوط سرپرستی کے لئے آئے ہوں گے، میں نے اپنی معذوریوں کی بنا پر ہمیشہ انکار کیا، بڑے حضرت رائے پوری فرماتے تھے اگر کوئی شخص کسی کے یہاں لازم ہو، وہ مالک کے کام میں کچھ کوتاہی کرے، خیانت کرے، کسی قسم کا نقصان پہنچائے تو ملازمت سے علیحدہ ہوتے ہوئے یا مرتے وقت مالک سے معاف کرالے، تو معاف ہو سکتا ہے لیکن مدرسوں کا رپیہ جو بیچارے عوام کے چندہ سے آتا ہے، ہم سرپرستان مدرسہ اس کے مالک تو ہیں نہیں، امین ہیں اگر اس کے صرف استعمال میں افراط و تفریط ہو تو ہم لوگوں کے معاف کرنے سے تو معاف ہو نہیں

سکتا، اس لئے کہ دوسرے کے مال میں ہم کو معافی کا کیا حق ہے، اتنا ضرور ہے کہ اگر بمصالح مدرسہ چشم پوشی کریں، تو اللہ کی ذات سے قوی امید ہے کہ وہ ہم سے درگزر فرمائے گا لیکن اگر اپنے ذاتی تعلقات سے ہم لوگ تسامح کریں تو ہم بھی جسم کے اندر شریک ہیں، لیکن جرم کرنے والے سے کسی حال میں بھی معاف نہیں ہو سکتا کہ حقوق العباد ہے اور جن کا مال ہے وہ اتنے کثیر ہیں کہ ان سے معاف نہیں کرایا جاسکتا۔

**مدارس کے معاملات میں ہمارے** حضرت اقدس مدنیو ضمیمہ العالمیہ نے اب سے کچھ عرصہ  
**اکابر کی احتیاط و توجہ** پہلے مدرسہ مظاہر علوم سہارنپور کے حضرات اساتذہ  
و منتظمین و ملازمین کے لئے ایک مضمون لکھایا تھا، جس میں اپنے قریبی اکابر و اسلاف کے کچھ  
واقعات ذکر کر کے دکھلایا تھا کہ مدارس کے معاملات میں ان حضرات کا رویہ کس قدر احتیاط و توجہ  
کا تھا اور وہ خاص اس باب میں آخرت کے محاسبہ سے کس قدر لرزاں و ترساں رہتے تھے،  
یہ مضمون "آپ بیٹی" کے اخیر میں طبع ہو چکا ہے، موقع کی مناسبت سے اس سے اخذ  
کر کے چند واقعات نقل کر رہا ہوں، حضرت اقدس نے بھی وقتاً فوقتاً ان واقعات کو اپنی مجالس  
میں سنائے ہیں۔

(۱) حضرت مولانا احمد علی محدث سہارنپوری (بخاری و ترمذی کے محشی) جب مظاہر علوم  
کی قدیم تعمیر کے چندہ کے سلسلے میں کلکتہ تشریف لے گئے، ارک وہاں کے قیام کی وجہ سے لوگوں  
سے حضرت مولانا کے خصوصی تعلقات تھے، تو مولانا مرحوم نے سفر سے واپسی پر اپنے سفر کی آمد  
خسب کا مفصل حساب مدرسہ میں داخل کیا، وہ رجسٹر میں نے خود پڑھا، اس میں ایک جگہ  
لکھا تھا کہ کلکتہ میں فلاں جگہ میں اپنے دوست سے ملنے گیا تھا، اگرچہ وہاں چندہ خوب ہوا،  
لیکن میری نیت دوست سے ملنے کی تھی اس لئے وہاں کی آمد و رفت کا اتنا کرایہ حساب  
سے وضع کر لیا جائے،

(۲) حضرت اقدس سیدی مولانا خلیل احمد صاحب لوز اللہ مرقدہ جب یکساں قیام حجاز



کے بعد ۱۳۴۲ھ کے آخر میں منظامہ علوم میں واپس تشریف لائے، تو میرے والد حضرت مولانا محمد عیسیٰ صاحب نوز اللہ مرقدہ کا شروع ذیقعدہ میں انتقال ہو چکا تھا، حضرت نے مدرسہ سے تنخواہ لینے سے یہ تحریر فرما کر انکار کر دیا، کہ میں اپنے صنوف پیری کی وجہ سے کئی سال سے مدرسہ کا کام پورا نہیں کر سکتا، لیکن اب تک مولانا محمد عیسیٰ صاحب میری نیابت میں دورہ کے اسباق پڑھاتے تھے، اب چونکہ ان کا انتقال ہو چکا ہے، اور مدرسہ کی تعلیم کا پورا کام نہیں کر سکتا اس لئے قبول تنخواہ سے معذور ہوں۔۔۔۔

(۱۳) منظامہ علوم کا سالانہ جلسہ ہوتا تھا، میں نے اکابر مدرسین و ملازمین میں سے کبھی کسی کو جلسہ کے کھانے یا چائے پان کو کھاتے نہیں دیکھا، جلسہ مدرسین و ملازمین پنا اپنا کھانا کھاتے تھے البتہ حضرت قدس سرہ مدرسہ کے خصوصی مہانوں کے ساتھ کھاتے تھے، لیکن حضرت کے مکان سے دس بارہ آدمیوں کا کھانا آتا تھا، جو متفرق مہانوں کے سامنے رکھ دیا جاتا تھا، اسی میں سے حضرت لوش فرماتے تھے، مدرسہ کی کوئی چیز کھاتے نہیں دیکھا، مولانا عنایت علی صاحب ہتم مدرسہ دو شب دروز مدرسہ کے اندر رہتے، اور دن کو ظہر کے وقت اور رات کو ۱۲ بجے اپنے دفتر کے کونے میں بیٹھ کر اپنا ٹھنڈا اور معمولی کھانا تنہا کھا لیتے تھے۔

(۱۴) میرے والد صاحب (حضرت مولانا محمد عیسیٰ) قدس سرہ کے زمانے میں مدرسہ کا مطبخ، جاری نہیں ہوا تھا نہ مدرسے قریب کسی طبابخ کی دوکان تھی، جامع مسجد کے قریب ایک طبابخ کی دوکان سے کھانا آیا کرتا تھا، سردی کے زمانے میں وہاں سے آتے آتے خصوصاً شام کو ٹھنڈا ہو جاتا تھا تو سالن کے برتن کو مدرسہ کے حلام کے سامنے اندر نہیں بلکہ باہر رکھوا دیتے تھے، اس کی پیش سے وہ تھوڑی دیر میں گرم ہو جاتا تھا، تو ہر ماہ دو تین روپے یہ فرما کر حیدرہ میں داخل کرتے تھے کہ مدرسہ کی آگ سے ارتفاع ہوا ہے، تنخواہ تو میرے والد صاحب نے اپنے سات سالہ قیام مدرسہ میں کبھی لی ہی نہیں۔

(۱۵) حضرت مولانا عنایت الہی صاحب مدرسہ (منظامہ علوم) کے ہتم بھی تھے، مفتی بھی تھے

اور عدالتی تمام کاروبار ان ہی کے ذمہ تھا، لیکن دفتر میں ان کے پاس دو قلمدان رہتے تھے، ایک ذاتی ایک مدرسہ کا، ذاتی قلمدان میں کچھ ذاتی کاغذ بھی رکھے رہتے تھے، اپنے گھر کوئی ضروری پرچہ بھیجنا ہوتا، تو اپنے قلمدان سے لکھتے تھے، مدرسہ کے قلمدان سے کبھی نہیں لکھتے تھے۔

اولئک آبانى فبغنى بمثلہم  
خدا یاد آئے جن کو دیکھ کر وہ نور کے پتے  
مہی ہیں جن کے سونے کو فضیلت ہے عبادت پر  
انہیں کی شان کو زیبا نبوت کی دراشت ہے  
رہیں دنیا میں اور دنیا سے بالکل بے تعلق ہیں  
اذا جمعنا یا حسریر المجمع  
نبوت کے یہ وارث ہیں، یہی ہیں ظل رحمانی  
انہیں کے اتقار پر نماز کرتی ہے مسلمان  
انہیں کا کام ہے، دینی مراسم کی نگہبانی  
پھریں دریا میں اور ہرگز نہ کپڑوں میں لگے پانی  
اگر خلوت میں بیٹھے ہوں تو جلوت کا مزہ آئے

اور آئیں اپنی جلوت میں تو سماکت ہو سندنانی

مدارس میں اسبابِ تعیش  
ارشاد فرمایا :- ہمارے یہاں اسٹرائک میں ایک مطالبہ  
کام میں مخالف ہوں۔

چلے ہیں، میں نے کہا کہ لگانے میں ہمیں کوئی حرج نہیں، مگر ذرا ان درخواست کنندگان سے پوچھ لو، ان کے گھر میں کیا جلتا ہے، چراغ ہی جلتا ہو گا۔

میں اپنے مدرسے میں بجلی کے پنکھوں کے لگانے کا مخالف رہا ہوں، حضرت ناظم صاحب (مولانا عبداللطیف رحمۃ اللہ علیہ) رنگوں سے منظم علوم میں بجلی کے پنکھوں کے لئے رقم لائے، میں نے عرض کیا کہ میری زندگی میں تو لگیں گے نہیں، بعد میں رنگوں والوں نے مطالبہ کیا، میں نے کہا کہ اگر بیسوں کا مطالبہ ہے تو واپس کرو، مگر بعد میں مولانا اسعد اللہ صاحب نے اپنے دورِ نظامت میں لگوا دیئے، مدرسہ والوں کا عام دستور ہے کہ جب کہیں سے کچھ مل جاتا ہے، تو واپس نہیں کرتے،

میری مخالفت کی وجہ یہ ہے کہ اگر ابتدا ہی سے طالب علم مستعم و معشوق رہے گا، تو کسی مسجد یا مدرسہ میں معمولی تنخواہ میں کیا کام کرے گا بلکہ اس کو لمبی تنخواہ چاہیے، اگر یہ نہ ملے گی تو دکان وغیرہ کرے گا۔

اپنے مکان میں بجلی نہ لگوانے کی مخالفت میں تھے اور مجھ سے بھی عقیدت رکھتے تھے، انہوں نے دیوبند جا کر حضرت کے مکان میں بجلی لگوانی، اس کے بعد میرے پاس آئے اور کہا کہ میں آپ کے مکان میں بجلی لگوانا چاہتا ہوں، میں نے عذر کیا کہ اس کے اخراجات مجھ سے ادا نہ ہوں گے، انہوں نے کہا کہ یہ میرے سر میں گئے پھر بھی میں نے عذر کیا انہوں نے کہا کہ حضرت مدنیؒ کے یہاں میں لگوا آیا ہوں، میں نے کہا کہ حضرت تو سال میں کئی مرتبہ جیل جاتے ہیں، میں بھلا ان کی ریس کیا کر سکتا ہوں، مگر ادھر اگر میری معذوریوں کے بعد میری عدم موجودگی میں مولوی نصیر اور ابوالحسن نے لگوا ہی دی۔

**سادگی** ارشاد فرمایا: حدیث میں آیا ہے "وایاکم والتنعیم فان عباد اللہ لیسوا بمتعین" عیش پرستی سے بچو، کیونکہ اللہ کے مخصوص بندے عیش پرست نہیں ہوتے۔ حضرت اقدس گنگوہیؒ حج کے لئے تشریف لے گئے، بیت اللہ کا طواف کر رہے تھے مطاف کے کنارے ایک نابینا بزرگ تشریف فرما تھے، جب طواف میں حضرت اس طرف گزرے تو وہ (البس لباس الصالحین) ہلکی آواز سے کہتے اور جب حضرت طواف سے فراغت پر اس طرف تشریف لے گئے تو انہوں نے اپنا کرتا مانے کر کے خوش خوش (موٹا موٹا) فرمایا، جس سے تنبیہ مقصود تھی کہ صلحاً کا لباس موٹا کپڑا ہے۔  
مقوی کھانا کھانے سے میں منع نہیں کرتا کیونکہ اس سے دماغ میں قوت آئے گی، البتہ گلاب جامن وغیرہ کھانے سے تقویت نہیں آئے گی، لیکن اچھا عمدہ کپڑا پہننا بالکل بے کار ہے، نفس موٹا ہوتا ہے، موت کو یاد رکھو، زیادہ پرہیز کے پیچھے نہ پڑو۔

۱۔ مقصد یہ ہے کہ جب حق تعالیٰ نے باطن کو صالح بنایا ہے، تو لباس بھی صالحین کا اختیار کرو دوسری قسم کے لباس سے کب تک صلاح باطن چھپاؤ گے، (افادہ حضرت مفتی معصوم الحسن صاحب مدظلہ)۔

# چھٹی مجلس

۶، رمضان المبارک

ہر چیز میں میری تقلید نہ کرو فرمایا: الحمد للہ مجھے بیماری میں پرہیز وغیرہ کی ضرورت ہی نہیں تھی، ایک مرتبہ مجھے پھنسیاں نکل آئی تھیں اور ان سے رال بہ رہی تھی، انگور سے ایک حکیم صاحب آئے انہوں نے مجھ کو کاڑھا پلایا جو تین دن پکایا گیا تھا، انتہائی کڑوا ہو گیا تھا، میں نے اس کو پیا، مگر کسی طرح آرام نہیں ہوتا تھا، تک مرچ وغیرہ میرے لئے حکیموں نے بند کر دیا اس زمانے میں حکیم ایوب اور مولوی نصیر الدین جموں سے مقامات حریری پڑھتے تھے میں باہر کے کمرے میں ان کو پڑھاتا، میری والدہ نے نقیروں کے لئے میری جیب میں کچھ پیسے ڈال رکھے تھے، مجھ سے زیادہ فقیر کون ہوگا، میں نے مولوی نصیر کو پیسے، دیئے کہ بازار سے کباب لاؤ، اس میں خوب مرچیں تھیں، وہ کباب لایا اور میں نے خوب کھایا، دو ڈھائی گھنٹے تک تکلیف کی شدت سے موت یاد آنے لگی اس کے بعد وقتاً حاجت کی ضرورت ہوئی اسی وقت ساری، پھنسیاں خشک ہو گئیں میں جب باہر آیا تو لوگوں نے پوچھنا شروع کیا، میں نے کہا دو دن کے بعد بتلاؤں گا، بھائی تم لوگوں کو ہر چیز میں میری حرص نہ کرنی چاہیے۔

راقم نے یہ واقعہ بھی سنا ہے کہ ایک مرتبہ حضرت مولانا اسعد اللہ صاحب مظلہ بیمار تھے، حضرت اقل مدنیو منہم ان کی عیادت کے لئے تشریف لے گئے معلوم ہوا کہ ان کو ۱۲ ڈگری بخار ہے، حضرت نے فرمایا ذرا مجھے قمر میٹر لگا کر دیکھو، چنانچہ لگایا گیا، تو حضرت اقدس کو آخری ڈگری تک بخار تھا، اس پر حضرت ناظم صاحب اردو دیگر خدام حیرت زدہ رہ گئے، اس لئے کہ اسباق اور معمولات میں کوئی فرق نہیں تھا۔

کتابوں کی رائٹی ارشاد فرمایا: میری کتابوں پر کوئی رائٹی نہیں ہے، طبع کرانے کی عام اجازت ہے، مگر صحت کا خاص اہتمام رکھا جائے گلگتہ کے ایک صاحب نے فضائل کی کتابوں کو طبع کرایا ایک جگہ اس میں ایک سطر درمیان سے چھوٹ گئی تھی اور وہاں کسی مسجد میں پڑھی جا رہی تھی ایک مولوی صاحب نے اعتراض کر دیا کہ یہ غلط ہے ان کا اعتراض صحیح تھا، مگر عقیدت مندوں نے ایک ہنگامہ کر دیا کہ حضرت شیخ پر اعتراض ہے چنانچہ مجھے اطلاع کی گئی، میں نے اس عبارت کی تحقیق و تصحیح کر کے وہاں مطلع کیا، تب جا کر جھگڑا ختم ہوا، بھائی میری کسی بات کی جب تک کسی مفتی سے تحقیق نہ کرو، میرا اتباع نہ کرو۔

بغیر واقفیت کے مسائل میں ارشاد فرمایا: میرے والد صاحب لوز اللہ مرقدہ

رائے زنی گمراہ کن ہے مگر مئی کے موسم میں مویوں کی مسجد میں رہتے تھے،

اس زمانے کے طالب علم بڑے نیاز مند ہوتے تھے، آج کل کی طرح نہیں کہ وہ اپنے کو علم

سمجھتے ہیں اور اپنا کرم سمجھتے ہیں کہ استاد سے پڑھ رہے ہیں اس زمانے میں مظاہر علوم میں ولایتی

طالب علم کثرت سے آتے تھے، وہ خدمت کرتے تھے، پیردبائے تھے ایک مرتبہ گرمی کے موسم میں

والد صاحب بیٹھ کر غسل فرما رہے تھے اور وہ لوگ پانی کے ڈول نکال نکال کر ڈالتے جا رہے تھے

محلہ کے ایک وکیل صاحب نے اعتراض کیا، کہ یہ اسراف ہے، اس طرح غسل کرنا کہاں جائز ہے؟

والد صاحب نے فرمایا میرے لئے جائز ہے، ان کو حیرت ہوئی انہوں نے کہا کہ مولویوں کے لئے

ہر چیز جائز کیوں؟ والد صاحب نے فرمایا کہ مولوی مسائل جانتا ہے اور تم ناواقف ہو اس وقت

میرا یہ غسل تبرید (ٹھنڈک حاصل کرنے) کے لئے ہے۔ اس میں تین مرتبہ پانی ڈالنے کی قید نہیں ہے

فرمایا: الاعتدال میں شامی کے حوالہ سے لکھا ہوا ہے کہ اگر کوئی شخص قربانی کے لئے جانور

خریدے اور وہ گم ہو جائے، اس کے بعد وہ دوسرا جانور قربانی کی نیت سے خریدے اور پھر پہلا،

جانور بھی مل جائے، اگر یہ شخص غریب ہے جس پر قربانی واجب نہیں ہے تو اس کے ذمہ دونوں

کی قربانی ضروری ہے اور اگر امیر ہے تو صرف ایک جانور کی قربانی کافی ہے، جس جانور کی دل چاہے

قربانی کر دے اور دوسرے کو بیچ دے یا جو چاہے کرے۔

مسئلہ بالکل صاف ہے، لیکن اصول سے واقفیت پر مبنی ہے، محض ذہانت اس میں کیا تیر چلائے، دوسرا مسئلہ علامہ شامی نے لکھا ہے کہ اگر کوئی شخص نماز میں رکوع کرنا بھول جائے، نماز کے بعد یاد آئے، اگر اس نے سنت کے موافق متقی اور نیک لوگوں کی سی نماز پڑھی ہے تو فاسد ہو گئی اس کا اعادہ ضروری ہے اور اگر خلاف سنت نماز پڑھی ہے، نادانفت لوگوں کی سی نماز پڑھی ہے جیسا کہ بہت سے لوگ آج کل پڑھتے ہیں، تو نماز ہو گئی۔

کیا روشن دماغ یا شستہ تقاریر و تحریرات سے بلا واقفیت اصول و حقائق شرعیہ اس نوع کے مسائل میں رائے زنی ہو سکتی ہے؟

نہر مایا: میری ایک بچی نے قاعدہ بغدادی شروع کیا، اس میں آن، بان کی تختی، آئی، اس میں جب ہمزہ پر پہنچی، تو ہمزان پڑھا، اس کی ماں نے کہا کہ یہ آن ہے، مگر وہ اصرار کرتی رہی کہ اماں یہ ہمزان ہونا چاہیے، ماں پریشان ہوئی، اور اس نے کہا جب تیرے ابا آئیں گے، تو ان سے پوچھ لینا، جب میں گیا تو اس نے وہی اعتراض کیا، میں نے کہا بیٹی ابھی تیری سمجھ تھوڑی ہے، ابھی تو تم آن پڑھو، بڑھی ہونے کے بعد سمجھ میں آجائے گی، بہر حال مسائل شرعیہ کے قواعد سے واقفیت کے بغیر رائے زنی گمراہ کن ہے

**حوادث پر صبر جمیل** ارشاد نہر مایا: میرے والد صاحب کا ۲۵ رمضان المبارک شب قدر کو انتقال ہوا، اور میری والدہ صاحبہ کا بھی اگلے سال ۲۵ ہی رمضان ۱۳۳۲ھ کو وصال ہوا، میں حکیم ایوب صاحب کی مسجد میں تراویح پڑھاتا تھا، میرے حضرت کا تقاضا تھا کہ میں حضرت کے ساتھ پڑھا کروں اور حکیم امحق صاحب کا اصرار تھا کہ میں ان کی مسجد میں پڑھا یا کروں، چنانچہ میں آدھ گھنٹہ میں سب نمازیں پڑھ کر حضرت کی تراویح کی پہلی رکعت میں اگر شامل ہو جایا کرتا تھا، تراویح کے بعد کھانا کھانے کا معمول تھا، مگر والدہ صاحبہ نے اپنے انتقال کی شب میں مجھے اصرار سے تراویح کے پہلے کھانا کھلا دیا تھا، نماز سے فراغت کے بعد حکیم صاحب نے مجھ سے کہا کہ گھر پر والدہ صاحبہ



کو دیکھ کر حضرت کے یہاں جاؤ، مجھے اندازہ تو ہو گیا تھا، چنانچہ جب میں گھر پر حاضر ہوا تو ان کا انتقال ہو چکا تھا، میرے حضرت پر میرے حوادث کا بہت اثر ہوا تھا، میری پہلی بیوی کی کسی اولاد کا انتقال ہوا، نظام الدین میں ایک بچہ پیدا ہونے اور اس کے انتقال کی خبر سہارنپور پہنچی، میں اس وقت "بذل الجہود" لکھنے کے لئے قلم لے کر بیٹھ گیا، حضرت نے فرمایا، مجھے تو لکھایا نہیں جاتا، حضرت امام بخاری نے کتاب الجنائز میں دو باب قائم کئے ہیں، ایک باب ہے "من جلس عند المصيبة يعرف فيه المحزن" ج ۱ صفحہ ۱۷۳ اور دوسرا باب ہے "من لم يطهر حزنه عند المصيبة" ج ۱ صفحہ ۱۷۳، پہلے باب میں اصحاب موتہ کی شہادت کا واقعہ ذکر کیا ہے کہ جب اس کی اطلاع نبی کریم صلی اللہ علیہ وسلم کو ہوئی تو آنکھوں سے آنسو جاری ہو گئے اور دوسرے باب میں ایک صحابی کا واقعہ ذکر کیا ہے، جب ان کے ایک صاحبزادے کا انتقال ہوا تو انہوں نے انتہائی صبر کا مظاہرہ کیا۔ یہاں تک کہ بچے کا انتقال رات میں ہوا، اور صبح کو اپنے شوہر کو اطلاع دی۔

اس حادثہ پر مولوی یوسف مرحوم نے مجھے ایک نہایت رنج و غم کا خط لکھا، میں نے اس کو ڈانٹ کر جواب تحریر کیا کہ اس قدر غم نہیں کرنا چاہیے، جب اس کا علم میرے چچا جان کو ہوا تو، انہوں نے مجھے ایک ڈانٹ کا خط لکھا، میں نے جواب میں لکھا کہ بخاری کے پہلے باب پر میرے حضرت کا عمل ہے اور دوسرے پر میرا، اس پر انہوں نے مجھے تنبیہ کا خط لکھا۔

جب حضرت اقدس کو والدہ مرحومہ کے انتقال کا علم ہوا تو حضرت اعتکاف میں تھے، فرمایا، استنجا تو اپنے بس کا ہے، چنانچہ پیشاب کے تقاضے سے باہر تشریف لائے اور وضو کر کے نماز جنازہ پڑھا، نماز میں لقمہ کا لطیف نہرایا: حضرت کے پیچھے دس بارہ حفاظ قرآن سنتے تھے ایک

مرتبہ میں اپنی مسجد میں تراویح ختم کر کے آیا، تو معلوم ہوا کہ حضرت کی مسجد میں تراویح ہو رہی ہے۔ میں نماز میں شریک ہو گیا، چنانچہ حضرت نے نماز میں سورہ طلاق کی آیت "یا ایہا النبی! الخ شروع قرآنی میں نے لقمہ دیا، یا ایہا الذین امنوا" تو حفاظ نے تصحیح کی، نماز ختم کرنے کے بعد حضرت نے دریافت فرمایا کہ تم نے اس طرح لقمہ کیوں دیا، میں نے عرض کیا کہ اس وقت میرے ذہن میں یہ بات آئی گئی تھی

کے سارے صیغے جمع کے ہیں، حضرت نے فرمایا کہ کہیں اس میں بھی اجتہاد کیا جاتا ہے۔  
**بے سجادہ رنگیں کن۔۔ الخ کا مطلب** ارشاد فرمایا:۔ کہ بڑوں کی چیزوں پر بغیر  
 تحقیق نہ اعتراض کرنا مناسب ہے اور نہ عمل کرنا مناسب ہے۔

بے سجادہ رنگیں کن گرت پیرمٹاں گوید کہ سالک بے خبر نبود ز راہ در رسم منزہا  
 یہ شعر اپنی جگہ حقیقت ہے، پھر اس شعر کی تشریح فرمائی، حضرت شاہ عبدالعزیز صاحب سے  
 کسی مولوی صاحب نے اس کا مطلب پوچھا اور بہت اصرار کیا، حضرت نے ان کو دس روپے دیئے  
 اور کہا کہ فلاں گلی میں جاؤ، وہاں جو حسین و جمیل عورت ملے اس سے تعلق جوڑ لینا، چنانچہ وہ گئے، اور  
 اس طرح کی ایک عورت کا پتہ معلوم کیا اس کے پاس پہنچے، اور اس کو وہ روپے دیئے مگر وہ  
 عورت رونے لگی، انہیں حیرت ہوئی، انہوں نے اس سے رونے کی وجہ دریافت کی، اس نے  
 کہا کہ یہ شنیع کام میں نے کبھی نہیں کیا ہے، انہوں نے اس سے کہا کہ تم پھر یہاں کیسے آگئی ہو؟  
 اس نے کہا کہ نکاح کے بعد رخصت ہو کر میں برات کے ساتھ جا رہی تھی، راستے میں ڈاکو آ پہنچے  
 برات کو لوٹا اور مجھے یہاں لاکر نہ رخت کر دیا، مولوی صاحب نے اس کے والد کا نام پوچھا تو معلوم  
 ہوا کہ یہ ان ہی کی بیوی ہے اور یہ مولوی صاحب ہی اس کے شوہر ہیں۔

**عملیات و تعویذات** فرمایا: میرے نانا مولوی یوسف صاحب تھے،  
 ان کے پاس بہت سے تعویذات تھے، اسفین عملیات میں بہت مہارت تھی ان کی بیاض میں  
 نے دیکھی ہے، ان کے پاس ایک عمل تھا، جب کوئی بیمار ہوتا تھا، جس کے علاج سے ملے  
 اطباء عاجز ہو جاتے تو ان سے اصرار کیا جاتا، چنانچہ وہ عمل کرتے تھے، دو ڈھائی گھنٹے کے  
 بعد یا تو مریض اچھا ہو جاتا یا مر جاتا، اگر اچھا ہوتا تو کہتا کہ مجھے بھوک لگی ہے، میں نے بھی یہ کئی  
 مرتبہ دیکھا ہے۔

ان کا ایک عمل چور کے لئے تھا، جب اس کے بارے میں ان سے کہا جاتا، تو ان کا کرتے  
 اور فرماتے سب تم ہی کھاؤ گے، چور نہیں کھائے گا، مگر جب کبھی عمل شروع کرتے، تو چور

کو دست آگے لگتے وہ اس کی تحقیق کراتے، جب پتہ معلوم ہو جاتا، تو چور تک پیغام کہلاتے، کہ وہ چیز واپس کر دو، ورنہ ہلاک ہو جاؤ گے، البتہ چور کا نام نہیں بتاتے تھے۔ انہوں نے مجھ سے اسرار سے فرمایا کہ یہ تعویذات و عملیات میری عمر بھر کی کمائی ہیں تم مجھ کو ایک مرتبہ سنادو تو میں اجازت دے دوں میں طالب علم تھا، مجھے اس سے، کوئی دلچسپی نہیں تھی، بعد میں اپنے حضرت کے حکم و اجازت سے تعویذات لکھنا شروع کیا۔



# ساتویں مجلس

۷۷ رمضان المبارک

حضرت سہارنپوریؒ سے بیعت ارشاد فرمایا:۔ سوال ۳۳ میں میرے حضرت اور ذکر میں انہماک ، سہارنپوری (حضرت مولانا خلیل احمد صاحب نور اللہ مرقدہ) اپنے طویل قیام کے ارادے سے حجاز مقدس کا قصد فرما رہے تھے لوگ کثرت سے بیعت ہو رہے تھے، مجھے بھی بچوں کی طرح دیکھا دیکھی اس کا جذبہ پیدا ہوا، حضرت سے جا کر عرض کیا، حضرت نے فرمایا کہ جب میں مغرب کے بعد نفلوں سے فارغ ہو جاؤں، اس وقت آجانا، مولانا عبداللہ گنگوہی، جو خلافت سے بھی سرفراز ہو چکے تھے، انہوں نے بھی تجدید بیعت کی درخواست کر رکھی تھی حضرت نے فراغت کے بعد ہم دونوں کو قریب بلایا اور اپنے دونوں ہاتھ ہم دونوں کو پکڑا دیئے اور بیعت کے الفاظ کہلوانے شروع کئے، مولانا عبداللہ صاحب نے ہچکیوں کے ساتھ دھاڑیں مار مار کر دونا شروع کیا، جس کا اثر حضرت پر بھی تھا، حضرت کی آواز بھر گئی اس وقت والد صاحب (حضرت مولانا محمد یحییٰ صاحب) اور حضرت شاہ عبدالرحیم صاحب رانپوری نور اللہ مرقدہ اوپر بیٹھے ہوئے تھے، والد صاحب یہ آواز سن کر منڈیر پر دیکھنے کے لئے آئے، دیکھا تو میں بیعت ہو رہا تھا، اس پر انہیں بہت تعجب ہوا، اور احساس ہوا کہ بلا علم و اطلاع کے اتنا بڑا کام کر لیا، لیکن حضرت رانپوریؒ نے تصویب فرمائی اور بہت دعائیں دیں۔

جب بذل الجہود کی طباعت کا معاملہ آیا، تو پہلے اس کا انتظام میرٹھ میں شروع کیا گیا، اس

کے بعد تھانہ بھون میں مولانا شبیر علی صاحب کے پریس میں اس کو منتقل کر دیا گیا، اس زمانے میں میرا معمول تھا کہ حجرات کی شام کو تھانہ بھون جاتا اور سچری صبح کو واپس آتا یہ سفر ہر ہفتہ یا پندرہ دن میں ایک مرتبہ پیش آتا اس میں جب کبھی اتوار کو پریس کی چھٹی نہ ہوتی تو ایک آدھ دن بڑھ جاتا، میں نے بیعت کے بعد ذکر و شغل نہیں کیا، میرے چچا جان میرے مرنے سے فرمایا کرتے تھے کہ کچھ تھوڑا بہت ذکر و شغل کر لیا کرو، میں نے کہا ہر کسے راہر کارے ساختن میں مشکوٰۃ شریف پڑھاؤں، اور اس کا مطالعہ کروں یا ذکر و شغل کروں، مگر تھانہ بھون کے اس سفر میں حضرت مولانا ظفر احمد صاحب تھانوی جو میرے استاد بھی ہیں، نحو میر وغیرہ میں نے ان سے پڑھی ہے، اس زمانے میں ان کو نئی نئی خلافت ملی تھی، بہت خواب و مکاشفے وغیرہ سنایا کرتے تھے، ہم لوگ ان کا مذاق اڑایا کرتے تھے، انہوں نے ایک دن ایک پرچہ پر میرے لئے اجازت نامہ لکھ دیا، میں نے انکار کیا کہ میں اس کا اہل نہیں ہوں وہ فرماتے کہ ایسے ہی کہا جاتا ہے، میں اپنے دل میں یہ سوچتا رہا کہ اگر اسی طرح اجازت مل جاتی ہے تو یہ بہت آسان چیز ہے، مگر مولانا ظفر احمد صاحب کے اجازت نامے کے بعد میرے دل میں یہ خیال آیا کہ کچھ ذکر و شغل کر لینا چاہیے۔ میں نے حضرت سہارنپوری کی خدمت میں ایک عرض لکھا کہ حضرت اگر اجازت ہو تو کچھ دن مدرسہ سے چھٹی لے کر میں ذکر و شغل کر لوں، حضرت نے جواب دیا کہ مدرسہ سے چھٹی لینے کی ضرورت نہیں تعلیمی مشاغل کے ساتھ کچھ کر لیا کرو، چنانچہ میں نے شروع کر دیا، اس کے بعد مجھے اندازہ ہوا کہ ذکر و تعلیم دونوں کو ایک ساتھ نباہا جا سکتا ہے، حضرت اقدس گنگوہی کو اعلیٰ حضرت حاجی صاحب نے جب اجازت دی تو فرمایا کہ ہمیں تو جو کچھ کرنا تھا کر چکے، آگے تمہارا کام ہے، حضرت گنگوہی فرماتے ہیں: پھر تو میں مریتا!

سالک اسے کہتے ہیں، جو چلتا رہے، آخر زندگی تک آدمی کو کوشش کرتے رہنا چاہیے۔

ہر چہ بردے می دسی بڑے بیعت

اے برادر بے نہایت درگہایت

ارشاد فرمایا: میں ذکر و شغل کا نہیں تھا، مجھے کیا خبر تھی کہ سب بڑے چل دیں گے اور

تم لوگوں کے لئے میں ہی رہ جاؤں گا۔

بڑے درود وقت سے فرمایا: اگر مجھ سے کچھ تکلیف ہو جائے اور تم میں سے کسی کو فائدہ ہو جائے، تو میں تیار۔

**اوقات کی قدر و قیمت** فرمایا: اوقات بہت قیمتی ہیں، زندگی کا جو وقت مل گیا ہے اس کی قدر پہچانتی چاہیے۔ حدیث میں آیا ہے: "فلیتزوج العبد من نفسه لنفسه ومن حیاتہ لموتہ ومن شبابه لکبرہ ومن دنیاہ لاخرتہ الخ" بندے کو چاہیے کہ وہ اپنی زندگی میں اپنے لئے، اور زندگی میں موت سے پہلے اور نوجوانی میں اپنے بڑھاپے سے پہلے اور اس دنیا میں آخرت سے پہلے زادِ راہ تیار کرے۔

تیرا ہر سانس نخلِ موسوی ہے  
یہ جزر و مدِ جواہر کی لڑی ہے





# آٹھویں مجلس

۸، رمضان المبارک

حضرت مدنی و حضرت ایوبی کے اخلاق آج کھانا کھانے کے دوران میں ایک بہت  
 ۱۱ منٹ میں ۱۲ آدمیوں کا کھانا پکانا بڑا مجمع بغیر اطلاع کے آگیا تھا، اس  
 لئے کھانا کم ہو گیا تھا، خدام بھی باقی رہ گئے، اس کی حضرت کو بہت فکر ہوئی اور کھانے کا نظم کیا  
 ارشاد فرمایا: حضرت اقدس مدنی و حضرت اقدس راجپوری کو حق تعالیٰ شانہ بہت بلند درجے  
 عطا فرمائے، اکابر میں میں نے حضرت شیخ الہند کا زمانہ بہت کم پایا۔ ۱۳۳۳ھ تک تو گویا ہم قید میں  
 رہے، حضرت شیخ الہند ۱۳۳۳ھ میں حج کے لئے تشریف لے گئے، وہاں سے سات سال کیلئے  
 مالٹا جیل میں اسیر بنا کر بھیج دیئے گئے اور مالٹا سے واپسی کے بعد ڈیڑھ سال بیمار رہے، اس  
 کے بعد انتقال ہو گیا۔

حضرت اقدس مدنی کا معمول تھا کہ جب کبھی لکھنؤ یا رٹھ کی طرف جانا ہوتا تو میرے  
 مکان پر ضرور ہو کر تشریف لے جاتے خواہ دس منٹ کے لئے ہو، ایک مرتبہ ایسے رات میں عین  
 بارش میں تشریف لائے اور آکر فرمایا کیوار کھولو، میں نے کہا کون؟ جب دروازہ کھولا تو فرمایا، آج  
 گاڑی دو گھنٹہ لیٹ تھی، میں نے سوچا کہ تمہارا درشن کرتا جاؤں، میں نے (برہنہائے محبت) عرض  
 کیا کہ ان مبارک ہونٹوں سے مجھے یہ الفاظ اچھے نہیں لگتے، پھر میں نے چائے پلائی۔  
 ایک مرتبہ اپریل کے دن میں تشریف لائے، ملاقات پر میرے دونوں ہاتھوں کو بوسہ دیا،

جب میں نے اس کی کوشش کی تو اس کا موقع نہیں دیا، حضرت کے پیچھے مولانا مبارک صاحب تھے اور ان کے پیچھے اور کچھ حضرات تھے جن کی تعداد گیارہ تھی، مصافحہ ہوا، میں نے عرض کیا کھانا؟ حضرت نے فرمایا اگر کھانا کھایا ہوتا تو ہم تمہارے یہاں کیوں آتے؟ میں ننگے پاؤں جلدی سے اندر گیا، میری بچیاں اب بھی تقاضہ کرتی ہیں کہ ہانوں کا سالن ہم پکا دیا کریں، میں ان سے کہتا ہوں کہ بیس چھیس آدمی ہوتے تو خیر مکن تھا، مگر ان پانچ سو کا دیگ پکانا مشکل ہے، ان کا مسلسل اصرار ہے کہ ہانوں کا کوئی کام ہمارے ذمہ کیا جائے۔

بہر حال جب میں اندر گیا تو گھر والوں نے بتایا کہ اس وقت روٹی و سالن کوئی چیز موجود نہیں آنا موجود تھا، میں نے کہا کہ اس کو گوندھو میں جلدی سے سالن کے قسم کی کوئی چیز خرید کر لاتا ہوں، میں باہر آیا تو ہمارا صوفی گوشت والا آرہا تھا، اس نے کہا کہ قیمہ کا دو سیر گوشت ہے، میں اس کو لے کر اندر آیا، آٹا گوندھا جا چکا تھا اور قبلی میں گھی و سالن ڈالا جا چکا تھا، انہوں نے جلدی سے اس میں گوشت دھو کر ڈالا، یہ میری کرامت سمجھو یا حضرت مدنی کی میں اندر سے باہر آیا اور ان لوگوں کا ہاتھ دھلایا یہ حضرات ۱۲ نفر تھے، ۱۱ منٹ میں دسترخوان پر گرم گرم روٹیاں و قیمہ آگیا اس میں کوئی مبالغہ نہیں، میں نے دسترخوان پر ان حضرات کو بٹھا دیا، حضرت علامہ ابراہیم صاحب نے سہرایا۔ "کیا آپ کو ہمارے آنے کی اطلاع تھی؟ یا آپ کو کشف ہو گیا تھا، میں نے کہا آپ کے اس گھر میں آنے کے بعد گوشت خریدا گیا ہے انہیں تعجب ہوا فرمایا کہ یہ بات عقل میں نہیں آتی" میں نے کہا کہ ساری باتیں معقولات سے تعلق نہیں رکھتی روٹی کھاؤ حضرت نے بھی فرمایا روٹی کھاؤ، پھر حضرت نے بھی فرمایا کہ میں مولانا محمد اشفاق صاحب (اعلیٰ) حضرت راجپوری کے بھلے دار و معلوم کے ممبر شوریٰ کی تعزیت کے لئے راجپور جا رہا ہوں، تنہا رہا تھا جب ان لوگوں کو معلوم ہوا تو یہ بھی ساتھ ہو گئے۔

ایک مرتبہ عمر کے بعد میری مجلس میں ۱۰، ۸ آدمی آئے، میں نے کہا کیسے آنا ہوا؟ انہوں نے بتایا کہ ہم رڑکی سے آرہے ہیں، وہاں جلسہ ہے آپ کو لے جانا چاہتے ہیں" میں نے ان سے کہا کہ ناظم صاحب کو لے جلاؤ میں تقریر کا آدمی نہیں، اور وہ کبھی میرے باپ نے تقریر کی، مگر جب انہوں نے بہت اصرار

کیا، تو میں نے ناراضگی کا اظہار کیا، وہ سب چلے گئے، اس میں کا ایک آدمی رہ گیا، اس نے کہا کہ ہم دلو بند سے آرہے ہیں، جلسے میں حضرت مدنی تشریف لانے والے تھے، اگر حضرت کی طبیعت خراب ہے، ہم نے اصرار کیا تو انہوں نے فرمایا کہ بشرطیکہ حضرت شیخ الحدیث چلیں تو میں آسکتا ہوں اس لئے یہ سب لوگ حاضر ہوئے تھے

اس طرح کے کئی واقعات حضرت مدنی کے سنائے تفصیل کے لئے ملاحظہ ہو، آپ بتی" ۱۰۰۔

فسرمایا: حضرت اقدس راپوری کا اپنی اخیر بیماری میں جس کا سلسلہ پانچ چھ سال تک جاری رہا پیام آیا کہ دیکھو جب تک میری صحت تھی میں ہر مہینہ آپ کی زیارت و ملاقات کے لئے آیا کرتا تھا، حضرت کا معمول تھا کہ ہر مہینہ میں تین دن کے لئے یہاں تشریف لاتے تھے اب تمہاری زیارت تمہارے ہاتھ میں ہے میں نے اس کو خوب بنا دیا۔

مولوی یوسف صاحب اپنے ایک مفرج میں مجھے اپنے ساتھ لے جانا چاہتے تھے میں نے ان سے کہا کہ تم جاؤ، اگر آنا ہو تو میں حضرت کے ساتھ آ جاؤں گا، حضرت کی طبیعت اس زمانے میں زیادہ خراب تھی، بیٹ ہاؤس میں قیام تھا میں نے حضرت سے عرض کیا کہ دو تین دن کے لئے نظام الدین جانا چاہتا ہوں، حضرت نے فرمایا کہ ہو سکتا ہے میرا انتقال ہو جائے، جب میں نے یہ دیکھا تو اپنا سفر ملتوی کر دیا، حضرت کا قیام تین مہینے رہا میں روزانہ سبق پڑھا کر بیٹ ہاؤس جاتا تھا۔

فسرمایا: یہ دونوں حضرات بڑے تھکنے والے آدمی کے تھے۔  
ارشاد فرمایا: ایک مرتبہ حضرت راپوری پنجاب سے تشریف لارہے تھے اور سہارنپور میں ایک تبلیغی اجتماع تھا، مولانا محمد یوسف صاحب کی اسلامیہ اسکول میں تقریر تھی جلسہ سے فارغ ہو کر دو بجے رات کو ہم لوگ حضرت کو لینے اسٹیشن گئے، میں نے شاہ مسعود سے کہا کہ صبح کی نماز سے پہلے ہی اپنی موٹریں یہاں لانا، تاکہ نماز کے بعد فوراً حضرت رائے پور تشریف لے جائیں کہیں حضرت لوزالہ مرقدہ نے سن لیا، تو فرمایا کہ میں نے تو دو تین دن قیام کا قصد کیا تھا" میں نے عرض کیا کہ بالکل نہیں، صبح کی نماز سے پہلے چائے پی کر رخصت ہو جاہیے، بھائی اللطاف کو بہت تاؤ آیا، حافظ

عبدالعزیز صاحب نے بھی وہی زبان سے ناگواری کا اظہار کیا، بہر حال حضرت رائے پور شریف  
 لے گئے تو وہاں کے حضرات سے فرمایا، کہ دیکھو محبت کی باتیں ہیں، مجھے گرمی کی شدت سے ،  
 مہارنپور ٹھمیر نے نہیں دیا“



# نویں مجلس

۹ رمضان المبارک

رمضان المبارک میں قلتِ طعام سے ضعف نہیں پیدا ہوتا۔ ارشاد نسرا یا:۔ کہ میرا تجربہ ہے کہ روزہ سے قوت آتی ہے اور غیر رمضان میں قوت سے ضعف پیدا ہوتا ہے، حضور اقدس صلی اللہ علیہ وسلم نے صوم وصال رکھا اور چند دن صحابہ کرامؓ نے بھی آپ کے ساتھ رکھا، مگر آپ نے صحابہ کرامؓ کو منع فرما دیا، اس کے ساتھ یہ بھی نظر رہے کہ بعض مغزوات میں بھوک کی شدت کی وجہ سے صحابہ کرامؓ کو پیٹ پر پتھر باندھنے پڑے اور حضور صلی اللہ علیہ وسلم کو بطن مبارک پر دو پتھر باندھنے پڑے، بظاہر دونوں روایتوں میں تعارض ہے اس کے نزدیک ایک توجیہ یہ ہے کہ پہلا واقعہ رمضان کا ہے اور دوسرا غیر رمضان کا۔

امام بخاریؒ نے تین دن تک ایک ایک با دام پر گزر کیا، حضرت مولانا شاہ عبدالرحیم راپوریؒ کے بارے میں سنا ہے کہ رمضان المبارک میں بے دودھ کی چائے کے چند فنجان کے سوا اور کوئی چیز نہیں کھاتے تھے، ایک مرتبہ حضرت کے مخلص خادم حضرت مولانا عبدالقادر صاحبؒ نے لجاجت سے عرض کیا کہ حضرت ضعف بہت بڑھ جائے گا حضرت تو کچھ تناول نہیں فرماتے، حضرت نے فرمایا: الحمد للہ جنت کا لطف حاصل ہو رہا ہے۔

نسرا یا:۔ میرا تالیق ابوالحسن مسلط ہے، کھانے پر اصرار کرتا ہے، میں کہا کرتا ہوں کہ تغلیل طعام حکیم کے مشورے کے بغیر کوئی نہ کرے۔

**محبت کی تنقید بُری نہیں معلوم ہوتی** ارشاد نسر مایا: مجھے اپنے اوپر تنقید بُری نہیں  
 لگتی بشرطیکہ اخلاص و محبت سے ہو میرے دوستوں میں قاری سعید صاحب (مفتی اعظم نظام علوم)  
 میرے غمخس تھے، ان سے زمانہ طالب علمی میں میری لڑائی رہی ہے۔ مجھ سے ابتداء میں ان کے تعلقاً  
 کچھ اچھے نہیں تھے اس لئے کہ وہ بھی صاحب زمانے تھے اور قاری محمد حسین استاذ الکل کے خاص  
 شاگرد تھے، قاری صاحب حضرت گنگوہی کے مرید تھے اور ایسے تھے کہ وہ حضرت مدنیؒ کو بھی ٹوک دیا کرتے  
 تھے، فرماتے تھے کہ انگریزوں کے ہندوستان سے چلے جانے کے بعد بھی آپ کو خضاب کی ضرورت  
 ہے؟ میسر یہاں صاحبزادوں کی پٹائی خاص طور سے ہوتی تھی، قاری سعید مرحوم ۱۳۵۷ھ میں مدرسہ  
 کے نائب مفتی مقرر کئے گئے، اس سے پہلے مدرس تھے اور قاری محمد حسین صاحب نے میرے حضرت اقدس  
 کے انتقال کے بعد یہاں آنا بند کر دیا، وہ رمضان المبارک میں عصر کے بعد کا قرآن سنتے تھے، ایک دن  
 راستے میں قاری سعید صاحب سے ملاقات ہوئی میں نے ان سے کہا کہ رمضان میں میرے چند پارے  
 سن لیا کرو انہوں نے جواب دیا کہ بشرطیکہ ناظم صاحب اجازت دیں مجھے یہ جواب بہت پسند آیا، چنانچہ  
 ناظم صاحب کی اجازت کے بعد عصر کے بعد وہ میرا قرآن سنتے تھے چند مہینے کے بعد اجڑاڑھ میں  
 مدرسہ کا جلسہ تھا، ناظم صاحب (حضرت مولانا عبداللطیف صاحب) اور میں دونوں اس مدرسہ کے  
 سرپرست تھے میں نے جلسہ میں شرکت سے انکار کر دیا، ناظم صاحب کو بھی بردقت کوئی عذر پیش  
 آگیا، بالآخر ہم دونوں نے طے کیا کہ اپنی طرف سے قاری سعید صاحب کو نامزدہ بنا کر بھیجیں گے،  
 اور یہ وہاں کے معاملات کو طے کریں گے، اگر کوئی اہم مسئلہ ہوگا تو ہم دونوں سے مشورہ کر لیں گے، ہم نے  
 یہ طے کر دیا، مگر قاری سعید صاحب عذر کرتے رہے کہ میں وہیں کارہنہ والا ہوں، کسی اور کو بھیجنا،  
 مناسب ہوگا، مگر ہم لوگوں نے انہیں کو بھیجا، اس زمانے میں میں اپنے آپ کو مدرسہ کے ہر کام کا گویا  
 واحد ذمہ دار سمجھتا تھا، البتہ اپنا اختیار کبھی نہیں سمجھا، جب کتب خانہ جاتا ہر ایک کام کو دیکھتا، اگر  
 کوئی بات معلوم ہوتی تو ناظم صاحب کے ذریعے حکم نامہ جاری کرانا، ناظم صاحب اس کو تحریر لکھ کر دیتے  
 اور اس سے فرماتے کہ شیخ خفا ہو رہے تھے، تم جی نہ بُرا کرنا، میں جب کتب خانہ گیا تو وہاں رجسٹر عام کا



میں قاری سعید صاحب کی تین دن کی رخصت لکھی ہوئی تھی، میں اوپر سے نیچے آیا اور قاری سعید صاحب سے مطالبہ کیا کہ تم نے رخصت کیوں لکھوائی؟ تم کو تو ہم لوگوں نے بیکار مدرسہ بھیجا تھا، انہوں نے کہا کہ میرا وہاں وطن تھا، اس پر میں نے ان سے کہا کہ مجھے تم سے کوئی خاص ربط نہیں تھا، مگر اب میری تم سے دوستی ہو گئی دوپہر کا کھانا تم میرے ساتھ کھایا کرو، تیس سال سے زائد مدت تک وہ میرے ساتھ ہی دوپہر کا کھانا کھایا کرتے تھے، انہوں نے اپنے مرض الوفا میں مجھے ایک پرچہ لکھا کہ تیس سال سے میں عید آپ کے ساتھ کرتا تھا، آج پہلی عید ہے، کہ میں حاضر نہ ہو سکا، میں اسی وقت اٹھ کر ان کے پاس گیا۔

حاصل یہ کہ مجھے ٹوک دیا کرو، مولانا منور صاحب ٹوک دیں تو مجھے بھلا معلوم ہوتا ہے۔  
**اسٹرائنگ سے نفرت** ارشاد فرمایا بد طلباء، عظام سے براہ راست معافی مانگتا

ہوں، میرے دل میں تیس، چالیس سال پہلے ان کی بڑی وقعت تھی، میرے دسترخوان پر اگر کوئی طالب علم ہوتا تو مجھے خوشی ہوتی، شروع میں جو بھی نیا طالب علم میرے یہاں آتا، اس کا کھانا داخلہ امتحان اور مدرسہ سے کھانا جاری ہونے تک میں اپنے حساب میں مدرسہ سے جاری کر دیتا تھا اور بعض طالب علموں سے کہہ بھی دیتا کہ تم میرے ساتھ کھانا کھایا کرو، اسٹرائنگ نے بند کر دیا، اس اسٹرائنگ سے دل میں نفرت ہے، صنب (گودہ) کے متعلق حضرت خالد بن ولید نے حضور سے دریافت کیا، یا رسول اللہ کیا وجہ ہے؟ حضور نے فرمایا کہ نہیں، لیکن ہمارے یہاں یہ جالوز نہیں ہوتا، مجھے اس کے کھانے سے کراہیت ہوتی ہے (بخاری شریف) اگرچہ حنفیہ کے نزدیک بعد میں اس کی ممانعت بھی ہو گئی، لیکن جس وقت حرام نہیں تھا اس وقت بھی حضور نے، طبعی کراہت کی وجہ سے کھانے سے انکار کر دیا، محبت و نفرت بے اختیاری چیز ہے، اس ناکارہ کو اسٹرائنگوں سے نفرت ہے، اکابر میں سب سے پہلے ۱۹۵۵ء میں حضرت تھانویؒ و حضرت مدنیؒ کے دور میں آئی ان دونوں کو اس سے انتہائی نفرت تھی۔

دیوبند کی ایک اسٹرائنگ کے موقع پر میرا دیوبند جانا ہوا، مدرسہ کے قریب ایک صاحبزادہ

جن کے والد کا تعلق مجھ سے اور حضرت رامپوری سے تھا وہ اسٹرائٹنگ میں شریک تھے بلکہ اسٹرائٹنگی سورتھے، مجھے اس کی بالکل خبر نہیں تھی کہ وہ سورما بھی اس میں پیش پیش ہیں، میں جب بابالظاہر سے گزرا تو یہ بھی میرے ساتھ حضرت مدنی کے یہاں حاضر ہوئے، حضرت کا چہرہ ان کو دیکھ کر سرخ ہو گیا اور مجھ پر شدید عتاب فرمایا کہ یہ چنانچہ جنیں مدرسہ میں اسٹرائٹنگ کراتا پھرتا ہے، اور آپ اس کو بجل میں لئے پھرتے ہیں، آپ نے اور مولانا عبدالقادر صاحب نے ان کا دماغ خراب کر رکھا ہے" میں نے عرض کیا، حضرت مجھے مطلق اس کی خبر نہیں تھی اور اس سے اشارہ کیا کہ بھاگ جا، بعد میں حضرت نے اس کی تلافی میں میری بہت دالدارمی کی، میں نے عرض کیا کہ حضرت مجھ پر حضرت کے ارشاد کا بالکل اثر نہیں ہے، حضرت نے فرمایا کہ میں نے آپ کی شان میں گستاخی کی، میں نے عرض کیا اب تو ہو گئی سنا ہے کہ حضرت نے ان اسٹرائٹنگوں کے لئے سخت بددعائیں کیں، جن کو سن کر میں لرز گیا۔

نسر مایا: حضرت شیخ المشائخ استاذ السکل شاہ عمید العزیز صاحب نور اللہ مرقدہ نے عربی میں ایک مختصر رسالہ تصنیف فرمایا ہے، جس کا نام "فیما یجب حفظہ للناس" تحریر فرمایا ہے یعنی حدیث کی کتابوں کے دیکھنے والے کے لئے اس کا مطالعہ واجب ہے یہ رسالہ جامع کے مقدمہ میں بھی طبع ہو چکا ہے، اس رسالہ کا خلاصہ یہ ہے کہ حضرت شاہ صاحب نے جملہ کتب حدیث کو پانچ قسموں پر منقسم فرمایا ہے، پہلا درجہ ان کتابوں کا ہے جن کو بے تکلف صحیح کہا جاسکتا ہے دوسرا درجہ ان کتابوں کا ہے جن کو صحیح تو نہیں کہا جاتا مگر قابل عمل کہا جاتا ہے، تیسرا درجہ ان کتابوں کا ہے جن میں ہر قسم کی احادیث صحیح و غیر صحیح پائی جاتی ہیں، چوتھا درجہ ان کتابوں کا ہے کہ ان کی احادیث کو بے تکلف ضعیف کہا جاسکتا ہے اور پانچواں موضوع احادیث کا، اس ناکارہ کا خیال یا تعامل ان مہمان رسول کے متعلق تقریباً ہی رہا اور ہے کہ ابتدائی زمانہ میں جب بھی کسی مدرسہ کا کوئی طالب علم میرے پاس آتا میں کتب حدیث کے پہلے طبقے میں شمار کرتا، اور اب یہ حال ہے کہ جب کبھی کسی مدرسہ کا کوئی طالب علم آتا ہے تو پہلے دھلہ میں اس کو درجہ چہارم

پر سمجھتا ہوں اور اگر ظاہر حال سے صلاح و فلاح محسوس ہو تو درجہ سوم سے اوپر کرنے کی ہمت نہیں  
 بڑی تفصیل کے لئے ملاحظہ ہو حضرت اقدس کا رسالہ "اسٹراٹجک"۔

ارشاد سرمایا:۔ طالب علمو! تم تو بہت اونچے تھے مگر تم نے اپنے آپ کو خود ضائع کیا، کبھی  
 ہماری صورتوں کو دیکھ کر غیر مسلم مسلمان ہوتے تھے اب ہماری صورتوں کو دیکھ کر نفرت کرنے لگے ہیں۔  
 جو بونے گا وہی کاٹے گا، کانٹا بونے گا تو کانٹا پیدا ہوگا، پھول بونے گا تو پھول پیدا ہوگا میں اپنے  
 حضرت کو اسٹیشن لینے کبھی نہیں گیا، بہانہ حرج کا ہوتا تھا، مگر حضرت مدنی نے اس کی تلافی کرادی،  
 تقسیم سے پہلے میری جیب میں پیسے نہیں ہوتے تھے البتہ تقسیم کے زمانے میں تو بڑی بڑی رقمیں لوگ  
 میرے پاس امانت رکھتے تھے جو اکثر میری جیب میں پڑی رہتی تھیں،

ایک مرتبہ حضرت مدنی کسی سفر سے آرہے تھے میں پیدل اسٹیشن گیا۔ خیال تھا کہ مولانا منظور احمد  
 صاحب ضرور موجود ہوں گے، پلیٹ فارم ٹکٹ مل جائے گا، مگر جب میں وہاں پہنچا تو معلوم ہوا کہ سب  
 اندر داخل ہو چکے ہیں، میں نے اسٹیشن ماسٹر سے کہا کہ اگر دے سکو تو ادھار پلیٹ فارم کا ٹکٹ دے  
 دو، اس نے دے دیا میں اندر گیا، مولانا منظور احمد صاحب سے پیسے لے کر ادا کئے، مولانا نے اسٹیشن  
 ماسٹر سے کہا کہ "کھیں ادھار ٹکٹ بھی دیا جاتا ہے" اس نے کہا کہ ہر ایک کو نہیں۔

جو اللہ کے سامنے جھک جائے اسکے سامنے

ساری مخلوقات جھکت جاتی ہے

تو ساری چیزیں تمہارے سامنے جھک جائیں گی، صحابہ کرام کے قصے معلوم ہیں، ایک مرتبہ افریقہ

کے جنگل میں مسلمانوں کو چھادنی ڈالنے کی ضرورت پیش آئی اور ایسے جنگل میں جہاں ہر قسم کے درخت


اور موذی جانور بکثرت تھے، حضرت عقبہ امیر لشکر حید صحابہ کو ساتھ لے کر ایک جگہ پہنچے اور اعلان کیا

ایھا الحشرات والاسباع نحن اصحاب رسول اللہ صلی اللہ علیہ وسلم وذلوا

فانا نازلون فمن وجدناہ بعد قتلناہ: اے زمین کے اندر رہنے والے جانورو،

اور درندو ہم صحابہ کی جماعت اس جگہ رہنے کا ارادہ کر رہی ہے اس لئے تم یہاں سے چلے جاؤ

اس کے بعد جس کو تم میں سے ہم پائیں گے قتل کر دیں گے، یہ اعلان تھا یا کوئی بجلی تھی، جوان  
 درندوں اور موذی جانوروں میں دوڑ گئی اور اپنے بچوں کو اٹھا اٹھا کر سب چل دیئے (اشاعہ بوستان  
 میں ایک قصہ ہے کہ ایک بزدل چیتے پر سوار تھے ایک شخص نے دیکھا تو ڈر گیا تو اس بزدل نے کہا  
 تو از حکم داور گردن نہ بیچ کہ گردن نہ بیچد ز حکم تو بیچ



# دسویں مجلس

۱۰۔ رمضان المبارک

تثقید اگر اخلاص پر مبنی ہو تو محمود ہے ارشاد منسرتایا: میرا مکان جو کبھی صورتاً میرا تھا، اب صورتاً بھی میرا نہیں رہا، ابتداء میں والد صاحب نے پانچ روپے ماہانہ کرایہ سے لیا تھا اس مکان کو کوئی لینے کے لئے تیار نہ ہوتا تھا کیونکہ اس کے بارے میں شہرت تھی، جو اس میں رہتا ہے مرجاتا ہے، چنانچہ پہلے سال میرے ایک بڑے بھائی کا انتقال ہوا اور دوسرے سال میرے والد صاحب کا اور تیسرے سال میری والدہ صاحبہ کا۔ مولوی ممتاز گیارہویں ابتداء میں وہ مطاہر علوم میں فارسی پڑھنے آئے تھے میں ان سے بالکل ناواقف تھا اور انتہا میں وہ میرے محبوب دوست ہو گئے، دستور کے مطابق وہ میرے جہان ہوئے اور میرے مکان میں مقیم ہوئے ہفتہ عشرہ کے بعد مدرسہ سے اس نے اپنا کھانا قیمتاً جاری کرایا، اس نے اخیر میں مجھ سے الوداع پڑھی ہے، اس کے اتنے طویل عرصہ قیام میں کسی استاد سے بھی اس کے تعلقات نہیں ہوئے، یہ تکبر کی بنا پر نہیں بلکہ مزاج ہی ایسا تھا، نظامہ علوم سے دورہ حدیث سے فراغت کے بعد تھکانہ بھون گیا اور سوال میں وہاں اس کو خلافت مل گئی، ممتاز گیارہویں مدرسہ کے مطبخ سے آتا تھا اور میرے گھر والے اس زلے میں یہاں نہیں تھے اس لئے میرا کھانا بھی مدرسہ سے قیمتاً آتا تھا، ممتاز اخیر تک میرے شریک دسترخوان رہے ایک عرصہ کے بعد انہوں نے جملہ شرکاء کے سامنے یہ اعتراض کیا کہ آپ کا کھانا بھی مدرسہ سے قیمتاً آتا ہے اور میرا بھی لیکن آپ کے پیالہ میں تار زیادہ ہے، میرے میں کم، محض اس وجہ سے کہ آپ

کی آواز اہل مطبخ پر اثر انداز ہوگی اور میری نہیں، میں نے دیکھا تو واقعی دونوں برتنوں میں فرق تھا  
میں نے عزیز موصوف کا بہت شکریہ ادا کیا کہ اللہ تمہیں جزائے خیر دے، میں نے اسی دن سے  
مطبخ سے اپنا کھانا بند کر دیا، آج تک جاری نہیں کرایا، اگر کسی کی تنقید قابل قبول ہو تو ضرور قبول  
کرنا چاہیے، علماء و صوفیاء نے لکھا ہے آخر مایخروج من قلب السائلک حب الجاہ، حب جاہ  
بہت مشکل سے نکلتی ہے، ہم لوگ اپنی زبان اور اپنے قلم سے: کارہ و سہیہ کار لکھتے ہیں مگر یہ رسم بن  
گئی ہے اگر کسی مجمع میں کوئی اعتراض کر دے تو سن کر دماغ کھولنے لگتا ہے، حالانکہ اگر ماننے کی بات ہے  
تو اس پر ناگواری کیسی، اس کو ضرور ماننا چاہیے، حضور اقدس صلی اللہ علیہ وسلم کا ارشاد گرامی ہے  
انما بعثت لانتہم مکارم الاخلاق، میں مکرم اخلاق کی تکمیل کیلئے بھیجا گیا ہوں خصوصیت سے جو لوگ ذاکر و  
اجازت یافتہ ہیں ان کے اخلاق ایسے ہوں کہ دوسروں کی ہدایت کا سبب بنیں نہ کہ اکھڑنے کا اور متنفذ ہونے کا۔  
اعلیٰ حضرت حاجی امداد اللہ صاحب کے استفسار پر حضرت گنگوہی نے جواب تحریر فرمایا تھا  
"ماوح دزام کو برابر سمجھتا ہوں" مجھے یہ جملہ بہت پیارا لگتا ہے، اگر کوئی ہماری مدح کرے  
تو اس پر پھولنا نہ چاہیے بلکہ اپنے عیوب پر نظر رکھنی چاہیے کہ مالک نے ستاری فرما رکھی ہے، مگر اب ہمارا  
یہ حال ہے "چوں نخلوت می روند آں کار دیگر می کنند" فرمایا، میں تم دوستوں  
سے اس حدیث رب مبلغ اوعی من سامع کے پیش نظر درخواست کر رہا ہوں، تاریخ شاہد ہے کہ دنیا میں اسلام  
تلاش کے نزدیک نہیں پھیلا، بلکہ مسلمانوں کے اخلاق سے پھیلا، اکابر کے حالات کا مطالعہ کرو  
حضرت خواجہ معین الدین چشتیؒ ایک کفرستان میں آکر بیٹھ گئے اور ایک دنیا کو مسلمان بنا گئے۔  
ماہرچہ خواندہ ایم نسرتوش کردہ ایم  
ایک حدیث میں آیا ہے کہ رسول اللہ صلی اللہ علیہ وسلم سے عرض کیا گیا کہ کیا مومن بزدل ہو سکتا  
ہے، فرمایا ہاں پھر عرض کیا گیا، کیا مومن جھوٹ بول سکتا ہے فرمایا، نہیں  
ہم میں سے ہر شخص کو اپنے گریبان میں منہ ڈال کر سوچنا چاہیے، ہم لوگوں کا حال یہ ہو گیا،  
بے کہ جب تک گفتگو میں جھوٹ کی آمیزش نہ ہو، ہمیں لطف نہیں آتا۔



# گیارہویں مجلس

۱۱ رمضان المبارک

سکوت کی مجلس آج حضرت اقدس مدفونہم کی طبیعت ناساز تھی، سر میں شدید گرانی تھی، صرت زہنم سے انظار فرمایا، خدام کا اصرار تھا کہ آج مجلس نہ ہو مگر مجلس ہوئی، مولانا جمیل احمد حیدرآبادی نے عرض کیا، جی چاہتا ہے کہ کسی دن خاموشی کی مجلس ہو، اس پر حضرت نے ارشاد فرمایا، حضرت مولانا شاہ دہلی رحمۃ اللہ علیہ کا مقولہ کہیں چھپا ہوا نظر سے گزرا، جو میری مجلس میں چپ بیٹھ کر کوئی فائدہ نہ حاصل کرے، وہ میری مجلس میں نہ آئے۔“

اللہ کے احسانات کا شکر نہ فرمایا۔ میرے حضرت مہارنپوریؒ کا ارشاد ہے کہ قرآن مجید میں اللہ تعالیٰ فرماتا ہے: **ذَاتِ تَعَدُّ وَابْعَمَةِ اللّٰهِ لَا تَحْصُوْهَا** اگر تم اللہ کے احسانات کو شمار کرو، تو ان کا احصاء نہیں کر سکتے، یہاں نعمت کو مفرد استعمال کیا گیا، کیونکہ ایک نعمت میں بے شمار نعمتیں ہیں۔



# بارہویں مجلس

۱۲، رمضان المبارک

آج کی مجلس میں ترک کے جماعت دوبارہ آگئی تھی اور بیرون ملک کے بھی کچھ حضرات تھے اس لئے ایک صاحب ترک میں اور ایک دوسرے صاحب انگریزی میں ترجمہ کر رہے تھے، فرمایا: "زبان یارمن ترک و دن ترک نوح دائم" تبلیغ والوں کی بدولت ترک زبان کی بھی ضرورت پڑتی۔

دوسروں کے حقوق ادا کرتے رہو اور اپنے حقوق کا مطالبہ اللہ سے کرو  
 ارشاد فرمایا:۔ میں ایک اہم و ضروری بات کہنا چاہتا ہوں جو اپنے دوستوں سے بار بار کہتا رہتا ہوں، میں نے اپنے بڑوں سے ایک اصول سنا ہے جو چچا جان کے ملفوظات میں بھی موجود ہے، اور مولوی یوسف صاحب کی تقریروں میں زیادہ وضاحت سے بیان کیا گیا ہے درحقیقت یہ حدیث پاک سے مستنبط ہے، آدمی کو یہ نہیں دیکھنا چاہیے کہ دوسرے ہمارے ساتھ کیا کر رہے ہیں بلکہ یہ دیکھنا چاہیے کہ مجھے شریعت، عرف و عقل و قرابت کے اعتبار سے کیا معاملہ کرنا چاہیے۔

بیدی را بیدی سہل باشد جزا  
 اگر مردی احسن الی من اسار

قرآن مجید میں اللہ تعالیٰ فرماتا ہے: "وَلَمَنْ صَبَرَ وَعَفَرَ إِنَّ فَالِكَ مِنْ عَزْمِ الْأُمُورِ" اور

جس نے صبر کیا اور معاف کیا، بیشک یہ ہمت کے کاموں میں سے ہے، حدیث میں آیا ہے "رشتہ جوڑو جو تم سے رشتہ کاٹے اور جو تم پر ظلم کرے اس سے درگزر کرو اور جو برائی کرے اس کے ساتھ اچھا سلوک کرو" ایک حدیث میں ہے لیس الواصل بالمکافی ولكن الواصل الذی اذا قطعت رحمہ وصلہا (مشکوٰۃ) رشتہ جوڑنے والا وہ نہیں جو بدلہ کے طور پر رشتہ جوڑتا ہے بلکہ وہ ہے کہ جب اس سے رشتہ توڑا جائے تو اس کو جوڑے۔

ہمارے بزرگوں نے قرآن و حدیث سے مستنبط کر کے جو بات دو فقروں میں فرمادی ہے، اس پر عمل کرنے سے دنیا و آخرت دونوں جگہوں میں چین حاصل ہوگا، اگر کوئی شخص تم کو گالیاں دے رہا ہے، تمہاری غیبتیں کر رہا ہے، وہ تمہیں اپنی نیکیاں دے رہا ہے، اگر اس کے پاس اتنی نیکیاں نہیں ہیں تو تمہارے گناہ اپنے سر لے رہے ہیں، حدیث میں بھی یہ مضمون آیا ہے، کہ جو شخص کسی کو گالیاں دے اور مارے اس کا قصاص ضرور لیا جائے گا جتنی کہ بے سنگ والی بکری سے قصاص لیا جائے گا، بھائی ہوتا تو مجھ سے بھی نہیں، مگر اصول بڑا اچھا ہے۔ تمہارے ذمہ جو دوسروں کے حقوق ہیں ان کو ادا کرنے کی کوشش کرو جہاں سے تمہیں بہت زیادہ ملے گا، تمہارے ذمہ اگر کسی کا ایک دانق ہوگا تو اس کے عوض میں سات سو مقبول نمازیں آخرت میں کاٹ لی جائیں گی، (نشانی) ہمارے پاس کہاں مقبول نمازیں ہیں، آج کل کثرت سے خلطو آتے ہیں، مہتمم حضرات مدرسین کی اور مدرسین ان کی شکایت کرتے رہتے ہیں اگر یہ اصول سامنے ہو تو سارا جھگڑا ختم ہو جائے گا۔ ارشاد فرمایا: کسی مہتمم کو نہ چاہیے کہ کسی کو بلا تنخواہ ملازم رکھے اور مدرسین سے کہا کرتا ہوں کہ تمہیں صرف اللہ کو راضی کرنے کے لئے کام کرنا چاہیے تمہیں جو تنخواہیں ملتی ہیں۔ وہ تمہاری قیمت سے بہت کم ہیں، مگر تمہیں جو کچھ مل رہا ہے، اللہ کا احسان سمجھو۔

ارشاد فرمایا: امام اعظم ابوحنیفہ رحمۃ اللہ علیہ نے پانچ لاکھ احادیث میں سے صرف پانچ کا انتخاب فرمایا ہے، اس کے بعد امام ابو داؤد نے پانچ لاکھ احادیث کے مجموعہ میں سے صرف چار ہزار آٹھ سو کا

صرف چار احادیث انسان کے دین کے لئے کافی ہیں

انتخاب اپنی کتاب میں کیا ہے اور ان میں سے صرف چار کا انتخاب فرمایا کہ انسان کو اپنے دین پر عمل کرنے کیلئے کافی ہیں، چار تو وہی ہیں جن کو امام اعظمؒ نے منتخب کیا ہے اور ایک کو نہیں لیا کیونکہ اس کا مضمون ان میں آگیا ہے، امام صاحبؒ کی وفات ۱۵۰ھ میں ہوئی ہے اور امام ابو داؤدؒ کی ولادت ۱۰۲ھ میں ہوئی گویا امام صاحبؒ سے ۵۲ سال بعد میں پیدا ہوئے، اس سے معلوم ہوا کہ امام ابو داؤدؒ نے امام صاحبؒ سے اس قول کو لیا ہے، امام ابو داؤدؒ فرماتے ہیں کہ ان چار حدیثوں میں سارا دین آگیا ہے، اگرچہ بعض علمائے "النصح لكل مسلم" دالی حدیث کو سب کا جامع بتایا ہے وہ چار حدیثیں حسب ذیل ہیں۔

(۱) إِنَّمَا الْأَعْمَالُ بِالنِّيَّاتِ النج (تمام اعمال کی مقبولیت کا دار دروازہ صرف نیتوں پر ہے) اس کے سلسلے میں "رئیس الاحرار" کا قصہ تفصیلاً سے سنایا جو پہلے نقل کیا جا چکا ہے۔ اس کے ضمن میں ارشاد فرمایا۔ میں نے بزرگوں کی پانچ بیڑھیاں دیکھی ہیں۔ پہلا دور حضرت گنگوہیؒ کا، دوسرا دور حضرت کے خلفاء اجل حضرت سہارنپوریؒ اور حضرت شیخ الہندؒ، اعلیٰ حضرت رانیوریؒ کا اور تیسرا دور حضرت مدنیؒ اور حضرت رانیوریؒ اور چچا جان کا اور چوتھا دور مولوی یوسف صاحب رحمۃ اللہ علیہ کا اور پانچواں اب مولوی انعام الحسن صاحب کا اور دیکھ رہا ہوں، بزرگوں کے ہاتھ میں ہاتھ دینا ضائع نہیں جاتا، میں نے بہت سے لوگوں کو دیکھا ہے کہ معاشرت کی وجہ سے کسی کے ہاتھ میں ہاتھ نہیں دیا وہ ضائع ہو گئے، مولوی یوسفؒ کے دور میں بعض لوگ کہا کرتے تھے، جو بات ان کے والد میں تھی وہ ان میں نہیں، میں کہا کرتا تھا، جو بات میرے حضرت میں تھی وہ چچا جان میں نہیں، یہی بات میں مولوی اسد میاں اور مولانا قاری طیب صاحب اور مولوی انعام کے بارے میں کہا کرتا ہوں جو بات کاہر میں تھی وہ اصاعز میں کہاں؟ جب یہ چلے جائیں، تو کتب انوس ملنا پڑے گا، بعد میں یہ بھی نہیں ملیں گے۔

فرمایا: جو کہ اللہ کو راضی کرنے کے لئے کر دے، اگر کوئی نماز دکھانے کے لئے پڑھے گا کہ لوگ بزرگ سمجھیں، تو یہی نماز منہ پر مار دی جائے گی۔

بزین چوں سجدہ کردم ز زمین ز یاد آید تو مرا خراب کردی بسجدہ ریائی

اگر یہی سجدہ اللہ کی رضا کے لئے ہو تو بہترین عبادت ہے، صاحب نظامِ حق نے،  
 "انما الاعمال بالخ" کی حدیث پر گفتگو کرتے ہوئے تحریر فرمایا: "اگر کوئی مسجد میں جا کر دو رکعت  
 نماز پڑھے اسی کے ساتھ اعتکاف کی نیت کرے، اہل اللہ کی زیارت کی نیت کرے وغیرہ وغیرہ،  
 تو اس کے ثواب میں نیت کے لحاظ سے بہت زیادہ اضافہ ہو جائے گا"

(۲) "لا یكون المؤمن مؤمنا حتى لا یرضی لای خید ما یرضی لنفسه"۔

(مومن حقیقی مومن نہیں ہو سکتا، جب تک اپنے بھائی کے لئے وہی بات پسند نہ کرے، جس کو اپنے لئے  
 پسند کرتا ہے) اگر اس حدیث پر آدمی عامل بن جائے تو سارے باہمی جھگڑے ختم ہو جائیں، خود تو  
 چاہے سوا سیر اور دوسرے کے لئے سیر، تو پھر جھگڑے کیسے ختم ہوں، اس حدیث میں حقوق العباد آگئے  
 چونکہ "المسلم من سلم المسلمون من لسانہ ویدہ" (جس کی زبان و ہاتھ سے دوسرے  
 مسلمان محفوظ ہوں) اس حدیث کا مضمون اور پر والی حدیث میں آگیا ہے، اس کو امام اعظم نے  
 مستقل شمار کیا ہے، امام ابو داؤد نے ترک کر دیا۔

(۳) "من حسن اسلام المرأ ترکہ ما لا یعنید" (انسان کے اسلام کا حسن یہ ہے

کہ وہ لایعنی باتوں کو چھوڑ دے)

لا یعنی میں مشغول ہونے سے نہ دین کا نفع ہے نہ دنیا کا، ایک صاحب کامیرے پاس  
 خط آیا، انہوں نے اپنے بعض معاصرین کے بارے میں بے جا استفسار کیا تھا، میں نے ان کو  
 جواب دیا کہ ان سوالات کا تیر میں جواب دینا ہے؟ منکر و نکیر سوال کریں گے؟ اس دھندے  
 میں خواہ مخواہ کیوں پھنس گئے ہو؟ تمہیں جس سے عقیدت ہو جیت ہو جاؤ۔

اپنے بچپن میں ایک انگریز کا قصہ سنا تھا، جسکو علامہ شبلی نے کہیں اپنے سفر نامہ میں لکھا  
 ہے کہ وہ جہاز پر سوار تھے، جہاز ڈوبنے لگا، وہ انگریز کتاب کے مطالعہ میں مشغول رہا، لوگ  
 شور کر رہے تھے، میں ہوتا تو اس وقت کمر وغیرہ کی تلقین کرتا، دیکھو بھائی! یہاں تفریح کی جگہ نہیں

ہے بلکہ جس نیت سے آئے ہو مشغول رہ کر وصول کرو۔

سرمایا:۔ اخیلہ و رطلو یو پڑھ لو اور سن لو، مگر یاد رکھو قبر میں منکر و نکیر سوال کریں گے  
"مادینک؟ تمہارا دین کیا تھا۔؟"

صوفیاء کے یہاں "پاس انفاس" کی مشق اسی لئے کرائی جاتی ہے کہ اگر آدمی کچھ نہ کر سکے تو  
کم از کم مہر سانس میں اللہ کا ذکر تو کرے۔

تیرا مہر سانس نخل موسوی ہے یہ خیر و مد جو مہر کی لڑی ہے

(۴) "الحلال بیتین والحر ام بیتین الخ" (حلال و حرام واضح ہیں مگر ان کے درمیان بعض  
مشتبہ و مشکوک چیزیں ہیں، جو ان سے بچے گا، وہ اپنے دین اور اپنی عزت کو محفوظ کر لے گا) اس کا  
نام تقویٰ ہے جس چیز میں کھٹک ہو بعض علماء جائز کہتے ہوں اور بعض ناجائز ان کو چھوڑ دینا چاہئے  
کیوں جھگڑے میں پڑے، ایک اور حدیث میں آیا ہے: "مع ما یریبک الی ما لا یریبک" جو  
چیز تم کو شبہ میں ڈالے اس کو چھوڑ دو، اور اس کو اختیار کرو جس میں شبہ نہ ہو، الحلال بیتین  
والحر ام بیتین الخ" والی روایت میں یہ مضمون بھی بیان کیا گیا ہے: "دیکھو ملک حمی" ہر  
بادشاہ کے لئے بیڑ (مخصوص چراگاہ) ہوتی ہے۔ وہ جگہ ممنوع ہوتی ہے، حدیث کا مضمون بعد میں  
بیان کروں گا، اس سے پہلے ایک قصہ سن لو۔





# تیرھویں مجلس

۱۳ رمضان المبارک

میری عمر بارہ برس کی ہوگی، ہمارے حضرت قطب گنگوہی کے نواسے چچا زکریا کا پنجاب میں نکاح تھا، چچا یعقوب نے اصرار سے مجھ کو بھی ساتھ لیا، چنانچہ سرہند کے قریب کھنہ بارات گئی یہ میرا سرہند کا پہلا سفر تھا، گھوڑے وغیرہ پر سوار کر کے ہم لوگوں کو روانہ کیا گیا اور حضرات پیدل تھے، چچا یعقوب تھانہ دار تھے، اتفاقاً ایک جگہ کچھ سپاہی ملے، آپس میں چچا یعقوب کی ان سے مٹ بٹ (یعنی انگریزی) گفتگو ہوئی، میں نے اپنے جی میں کہا کہ یہاں کیا مصیبت آگئی، میں نے دریافت کیا، تو انہوں نے بتایا کہ یہاں سے تھانہ کے حدود شروع ہوتے ہیں، ان لوگوں نے مجھ سے پوچھا کہ تم کون ہو؟ میں نے کہا کہ تھانہ دار، کہا کہ چلے جاؤ، اگر معقول جواب نہ دیتا تو گرفتار ہو جاتے۔

اسی طرح اس حدیث میں بیان کیا گیا کہ اللہ کی بیٹری حرام کردہ چیزیں ہیں، ایسی چیزوں سے دور دور رہنا چاہیے، اسی کو بزرگی کہیں اسی کو تقویٰ کہیں اور اسی کا نام تقویٰ ہے، ہر موقع پر احتیاط پیش نظر رہے۔

یہ سارے مجاہدے اور ریاضتیں اسی لئے ہیں کہ تقویٰ پر عمل آسان ہو جائے، حضرت شاہ عبدالعزیز صاحب کا ارشاد گرامی ہے کہ ان چار حدیثوں کے کافی ہونے کا مطلب یہ ہے کہ دین کے مشہدات و قواعد کلیہ جاننے کے بعد جزئیات دین کو معلوم کرنے کے لئے کسی مجتہد کی ضرورت باقی نہیں رہتی، چونکہ حدیث اول عبادات کی درستگی کے لئے کافی ہے اور حدیث ثانی سے حقوق کی معرفت

حاصل ہوتی ہے کہ اپنے رشتہ داروں اور پڑوسیوں و متعارفین اور اہل معاملہ کے ساتھ کس طرح ،  
 پیش آنا چاہیے اور تیسری حدیث سے عمر عزیز کے اوقات کی محافظت کی اہمیت معلوم ہوتی ہے  
 اور چوتھی حدیث ایسے مسائل میں جن میں علماء کو شک و تردد ہے ایک واضح راستہ پیش کرتی ہے  
 غرض کہ یہ چاروں حدیثیں ایک عاقل آدمی کے لئے استاد و شیخ کا درجہ رکھتی ہیں۔ (بستان ص ۱۹)  
 حضرت اقدس مدنیو مہم نے حضرت شاہ نور اللہ مرقدہ کے کلام کی تشریح کرتے ہوئے ارشاد فرمایا  
 حضرت شاہ ولی اللہ صاحب نور اللہ مرقدہ الدر الثمین میں فرماتے ہیں کہ ایک مرتبہ میرے دل میں  
 حضور اقدس صلی اللہ علیہ وسلم کے لئے ایصالِ ثواب کا خیال آیا، (مہم لوگ اس کی طرف دھیان نہیں  
 دیتے) حضرت شاہ صاحب نے دو پیسے کے چنے خیرات کئے اور ایصالِ ثواب کیا، رات میں خواب  
 میں زیارت ہوئی کہ آپ اپنے دست مبارک میں ان چنوں کو لے کر حرکت دے رہے ہیں، غور کرو کہ  
 دو پیسے کے چنے کی کیا حیثیت، مگر وہ آپ کے یہاں اخلاص کی وجہ سے مقبول ہو گئے، تم علماء کرام ہو  
 حدیث میں آیا ہے کہ قیامت کے دن سب سے پہلے تین قسم کے آدمی جہنم میں داخل کئے جائیں گے  
 ان میں ایک ریاکار عالم ہوگا، غور کرو اگر ہم سے یہ مطالبہ ہو کہ ہم نے تم کو سہولتیں دیں مدرسہ کی ،  
 کتابیں دیں، تو کیا جواب ہوگا؟ اگر اس کے جواب میں کہا جائے کہ ہم نے دین کے سارے مواقع پر علم  
 دین کو خرچ کیا، لیکن خدا نخواستہ اس کے جواب میں اگر یہ کہا گیا کہ تم نے اس لئے خرچ کیا کہ تم کو بڑا  
 عالم، شیخ التفسیر، شیخ الحدیث وغیرہ کہا جائے تو وہ کہا جا چکا، پھر سوچو کہ پھر کیا حشر ہوگا، اسی  
 طرح مالدار سخی اور شجاع کا حال بین کیا گیا ہے، سخاوت اور جہاد کے باوجود اخلاص نہ ہونے  
 سے جہنم میں پھینک دیئے جائیں گے۔

غور کرو، اخلاص سے دو پیسے خرچ کرنے کی یہ قدر کہ حضور کے یہاں مقبول اور یہاں سب  
 کچھ خرچ کرنے کے باوجود کوئی قیمت نہیں۔

اس کے بعد حضرت نے نہایت درد سے فرمایا۔ میرے پیارو! تم دوسروں کے حقوق  
 ادا کرتے رہو، مدرسہ کا حق ادا کرتے رہو، اگر تمہیں تم پر زیادتی کرتا ہے، تمہاری تنخواہیں کاٹتا ہے تو

یہ سب تمہارے آخرت کے بنک میں جمع ہوتا رہے گا "اِنَّ اللّٰهَ لَا يَظْلِمُ مِثْقَالَ ذَرَّةٍ" کا قانون ہے، تمہارا اہتمام یا طالب علم یا کسی سے کوئی معاملہ ہو، ان سب کے ساتھ تمہاری یہی کوشش ہونی چاہیے کہ کسی کا کوئی حق تم پر باقی نہ رہے۔

تیسری حدیث میں حضرت شاہ فرماتے ہیں کہ تحفظ اوقات کی اہمیت کو بیان کیا گیا ہے، جبنا اولو اپنے اوقات کو ضائع کرتا ہے اور کوئی نہیں، اب تو دوسرے سے پڑھانے کا تعلق میرا ختم ہو گیا، جس زمانے میں میں پڑھاتا تھا، یہ ڈیڑھ گھنٹہ (یعنی باجے والے) سڑک سے گزرتے تھے، میں شام کو گزرتے ہوئے دکانداروں سے تحقیقات کرتا کہ یہ کیا تھا، وہ کہتے، کہ ہمیں تحقیقات کرنے کی فرصت نہیں تھی، مگر طلبہ کا فرقہ جہاں کہیں اس کو سنتا ہے جمع ہو جاتا ہے، کیونکہ انہیں اوقات کی قدر نہیں، بھائی ہمارے اوقات بڑے قیمتی ہیں، بھائی دس منٹ میں جتنا ہم تیسراں و حدیث سیکھ سکتے ہیں اس کے برابر کسی چیز کی قیمت نہیں، مگر انسوس کہ ہمیں قدر نہیں۔

ضافہ از مرتب

خدا تجھے کسی ظوفان سے آشنا کرے

کہ تیرے بحر کی موجوں میں اضطراب نہیں

چوتھی حدیث میں تقویٰ اختیار کرنے کی تاکید کی گئی ہے۔



# چودھویں مجلس

۱۲ رمضان المبارک

اللہ ورسول کے ارشادات میں سنا لیا۔ میرے پیارو! ہم لوگ ہر وقت دین و دنیا کی بھلائی ہے؛ دیکھتے ہیں کہ امریکہ روس کیا کہتے ہیں؟ اور ناظر کیا کہتا ہے؟ حالانکہ ہمیں اس پر غور کرنا چاہیے کہ اللہ ورسول کیا فرماتے ہیں، میں نے اپنے طالب علمی کے زمانے میں یہ پڑھا تھا کہ غسل جنابت تعبدی ہے، یعنی عقل میں تو آتا نہیں، شریعت کا حکم ہے اس لئے غسل فرض ہے، کیونکہ منی کے نکلنے سے صرف موضع منی کو دھونا چاہیے، اس کے بعد میں نے اس کی مزید تحقیقات کی تو معلوم ہوا کہ امریکہ و برطانیہ کے ایک طبی بورڈ نے یہ فیصلہ کیا ہے کہ جس وقت منی شہوت کے ساتھ نکلتی ہے تو بدن کے ہر بال اور ہر سن میں ایک طرح کی سمیت پیدا ہو جاتی ہے اگر گڑ گڑ کر نہ دھویا جائے تو بہت سے امراض پیدا ہو جاتے ہیں اس سے ایک مسئلہ پر روشنی پڑتی ہے، غسل جنابت میں مالکیہ کے نزدیک دلک (رگڑنا) فرض ہے، اور بقیہ ائمہ کے نزدیک مسنون، اس کی حقیقت بھی سمجھ میں آگئی، ۱۳۲۷ھ سے ۱۳۸۸ھ تک میرے ذمے دورہ حدیث کے اسباق رہے ہیں میں اپنے اسباق میں برابر یہ کہتا رہا ہوں "حدیث" اخذ تعدیہ شعبہ الرابع الخ" مسئلہ تو بتایا گیا شریعت کا، مگر تشریح بان حضور اقدس صلی اللہ علیہ وسلم پر کہ آپ نے صحبت کا بہترین طریقہ بتایا ہے، صحبت کے اطباء نے بیسوں طریقے لکھے ہیں مگر اس کو صحبت و صحبت دونوں کے اعتبار سے سب سے بہتر طریقہ قرار دیا۔

نسر آیا۔ ایک اور مسئلہ کے ذیل میں حضور کا بہترین طریقہ سنو! خاص طور سے لندن والوں کے سننے کا ہے، انگریزوں کے مردوں اور عورتوں میں پائیریا کا مرض بہت کثرت سے پایا جاتا ہے۔ ڈاکٹروں نے تحقیقات کر کے فیصلہ کیا کہ مردوں کی داڑھی اور عورتوں کے سر کے بال رطوبت کو چوستے ہیں، چونکہ انگریزوں کے یہاں یہ نہیں ہے اس لئے یہ مرض وہاں بہت پیدا ہوتا ہے۔

ابتدائی زمانہ میں میں ہر طرح کی چیزوں کو پڑھتا تھا اس طرح کی چیزیں تیس سال پہلے پڑھی تھیں اور اپنے رجسٹر میں درج کر لیا تھا (مولانا) علی میاں کو بھی اس پر حیرت ہے ایک سال تک میرا معمول تھا کہ رات میں ایک ڈیڑھ گھنٹہ مشکل سے سویا ہوں میں نے جب مولانا اعجاز علی صاحب سے اس کا تذکرہ کیا، تو انہوں نے فرمایا کہ جب میں کنز الدقائق کا حاشیہ لکھ رہا تھا تو دوسرا تک رات میں نہیں سویا۔

پندرہ جاناں بجائے کسی کہ بے سعی ہرگز نہ جائے وہی  
 حدیث شوق صدر کا ذکر آیا ہے مثلاً حضور کے سینہ مبارک کو معراج سے پہلے چاک کر کے  
 قلب اطہر کونکا لگیا اور زمزم سے دھویا گیا اس لئے کہا گیا ہے کہ زمزم کا پانی آب کوثر سے افضل ہے  
 اور اس کو ایمان و حکمت سے بھر دیا گیا اس پر اعتراضات کئے گئے ہیں۔ سرسید نے بھی اعتراض کیا کہ ایمان  
 و حکمت ایک معنوی چیز ہے اس کو کس طرح بھرا گیا" اور بعض بدتمیزوں کی تحریروں و زبانوں سے یہ  
 اعتراضات ہم نے پڑھے اور سنے ہیں مگر اسی زمانے میں ہم نے یہ بھی پڑھا کہ بجلی کے ذریعے ایک آدمی میں  
 ۵۰۰ بلکہ ۸۰ گموٹروں کی قوت بھری جاسکتی ہے پھر اس حدیث کا کیسے انکار کیا جاسکتا ہے۔ علامات  
 قیامت میں ہے کہ ایک آواز ایسی آئے گی کہ مشرق و مغرب کے سارے باشندے سنیں گے، آج لاسکی  
 نے اس کو سمجھا دیا اسی طرح آیا ہے کہ عشر کی آواز سب سنیں گے ٹیلی وژن نے اس کو سمجھنا آسان بنا دیا۔  
 نبی کریم صلی اللہ علیہ وسلم کی عادات میں سے ایک عادت سواک کی ہے، ابو داؤد و نسائی میں اس  
 روایت کے سلسلے میں "اع، اع، اع، اع" کے الفاظ وارد ہیں، اس سے معلوم ہوتا ہے کہ آپ اپنی  
 زبان مبارک پر بھی سواک کرتے تھے، جس کو راوی نے اس طرح بیان کیا ہے، درحقیقت یہ آواز کی

تیسرے کھانسی کے لئے مسواک کو ذرا اندر کی طرف پھیرے تو یہ اس کا بہترین علاج ہے میرا بیوں  
مرتبہ کا تجربہ ہے کہ جتنی اندر مسواک ڈالی جائے گی، جمع شدہ بلغم خارج ہو جائے گا اور کھانسی ختم ہو جائے گی  
ڈاکٹر حکیم جو بھی کہیں میری کھانسی کسی مرتبہ اس طرح کرنے سے ختم ہوئی ہے۔

ارشاد فرمایا:۔ میرے پیارے! سنت میں جو فوائد ہیں وہ کسی چیز میں نہیں، تجربہ کرو مگر عوام کے  
ساتھ نہیں، میرے محلہ کے ایک صاحب نے جو میرے والد صاحب اور میرے چچا جان کے دوست تھے، اور  
میرے بھی دوست تھے انہوں نے اپنی غسزیزہ کے لئے جو بیمار تھیں چچا جان کو خط لکھ کر تعویذ منگوا یا جو ابی  
خط بھیجا تھا۔ چچا جان نے پتہ کاٹ کر میرے پتے پر جواب تحریر فرمایا اور اس میں ایک دعا لکھ دی کہ صبح  
دشام پڑھ دیا کرو اور اگر اس دعا سے نہ اچھی ہو تو اس کا مرنا ہی اچھا ہے جس کو اعتقاد نہ ہو اس کے لئے  
یہی حکم ہے خواہ ہماری عقول میں یہ باتیں آئیں یا نہ آئیں مگر حقیقت یہی ہے۔

اس کے بعد فرمایا۔ مفتی صاحب اس کا نقل کرنا کیسا ہے؟ مفتی صاحب خاموش رہے فرمایا۔  
حضرت مولانا محمد یعقوب صاحب نالوتوی؟ ایک مرتبہ مراد آباد تشریف لے گئے وہاں ایک عورت اپنے  
مادر زادنا بیٹا لڑکے کو دعا کے لئے لائی اور بہت عاجزی سے درخواست کی کہ حضرت اس پر ہاتھ  
پھیر دیں کہ اچھا ہو جائے۔ حضرت نے فرمایا یہ تو حضرت عیسیٰ علیہ السلام کے ساتھ تھا، اس عورت  
نے عرض کیا کہ مجھے تو کچھ معلوم نہیں آپ ہاتھ پھیر دیں، مگر مولانا وہاں سے اٹھ کر چل دیئے، راستہ میں  
عتاب (بذریعہ الہام) ہو گیا، کہ تم کون اور عیسیٰ کون؟ کرنے والے ہم ہیں۔ چنانچہ مولانا واپس ہوئے  
اور مامی کنیم مامی کنیم کہتے ہوئے اس پر ہاتھ پھیرا اور وہ اچھا ہو گیا درحقیقت نفع پہنچانے والا  
حق تعالیٰ ہے، عانی لوگ اسے کیا سمجھیں۔

## بیعت کی حقیقت

آج بھی روزانہ کے معمول کے مطابق بہت سے لوگ بیعت  
ہوئے اس سے فراغت کے بعد حضرت نے ارشاد فرمایا۔ بیعت ہونا ایسا ہی ہے، جیسے کسی مدرسہ  
میں کوئی طالب علم داخلہ نام داخل کرے اگر وہ داخلہ فارم داخل کر کے محنت نہ کرے تو وہ علم  
سے کور رہے گا، اسی طرح اجازت گویا مدرسہ کی سند فراغ ہے، یعنی طالب میں ایک خاص استعداد




پیدا ہو گئی، جس طرح مدرسہ کی سند اس بات کی ضمانت ہے کہ تم میں بڑھانے کی استعداد پیدا ہو گئی ہے لیکن اگر کوئی سند لے کر کھیتی باڑی شروع کر دے تو ضائع ہو جائے گا۔

**اجازت کی ذمہ داری** اجازت بڑھانے کے لئے ہوتی ہے، جو لوگ اس کے بعد سمجھ گئے کہ میں کچھ ہو گیا وہ کھو گئے اور کھڑے میں گر گئے، اگر کچھ کر لے تو یہ ترقیات کا ذریعہ ہے اگر کہیں کہ اللہ کی طرف سے اس بات کی شہادت ہے کہ تم میں اہلیت ہے، بشرطیکہ کچھ کر لو تو بے جا نہ ہوگا، جن لوگوں کو اجازت کا شوق پیدا ہو جائے وہ ناکام ہوتے ہیں، میں نے اپنے معاصرین اور بڑوں میں اس کے خوب تجربے کئے ہیں اگر کسی کے بارے میں مجھے معلوم ہو جائے کہ وہ اس کا طالب ہے، تو مجھے گرانی ہوتی ہے، "من طلب منکم الامارۃ" سے یہ مضمون مستنبط ہے اپنی نااہلیت و کم مائیگی کا استحصار ضروری ہے اجازت کے بعد جس کے قلب میں ایک بجلی سی کوند جائے اور کپکپی پیدا ہو جائے، وہ کامیاب اور نہ ناکام رہے گا، جب مجھے میرے حضرت نے اجازت دی تو میرے اعضا پر کئی دن تک اثر رہا، نغظتی والی روایت میں ہے "فخشیت الخ" اس کی بارہ توجیہات کی گئی ہیں اس میں ایک یہ ہے کہ نبوت کے بارگراں سے حضور پر ایسا اثر ہوا کہ موت کا اندیشہ معلوم ہونے لگا، میں نے اپنے اکابر اور حضرت مدنی سے سنا ہے جس کو اجازت کے بعد کرنٹ کا سا اثر پیدا ہوا اس کو زیادہ نفع ہوا، اجازت بہت سی مصالح کی بنا پر دی جاتی ہے میں حضرت گنگوہیؒ اور اکابر کے لوگوں میں ایسے لوگوں کو جانتا ہوں، جن کو اجازت نہیں دی گئی حالانکہ ان کے حالات بہت سے اجازت یافتہ لوگوں سے اچھے تھے، حضرت تھانویؒ نے ایک مرتب اپنے بعض مجازین کو اندر بلایا، اور کچھ لوگوں کو باہر بٹھایا اور فرمایا کہ یہ نہ سمجھنا کہ تم اونچے ہو اور دوسرے نزدیک، یہ گھنڈ نہ ہو، مجھے جب میرے حضرت نے اجازت دی تھی تو میری تمنا تھی کہ کسی کو خبر نہ ہو اس کے لئے میں نے حضرت رانپوریؒ کے پاؤں تک پکڑ لئے۔

**رمضان میں حضرت مدنیؒ سے مکاتبت** فرمایا:۔ رمضان میں میرا اور حضرت مدنیؒ کا یہ معمول تھا کہ ہر ایک دوسرے کو پہلے خط لکھا کرتا تھا، اکثر میں ہی لکھتا تھا، عموماً

کوئی شعر ہوتا تھا، ایک مرتبہ میں نے خط لکھا، اس میں یہ شعر تھا  
گل پھینکے ہیں اوروں کی طرف بلکہ تم بھی  
اے خانہ بر اندازِ عین کچھ تو ادھر بھی  
اکابر کے خطوط میرے پاس محفوظ ہیں۔

چند تصویرِ تباہ، چند حسینوں کے خطوط  
بعد مرنے کے مرے گھر سے یہ سامان نکلا



# پندرہویں مجلس

۱۵ رمضان المبارک

**دوستی و دشمنی میں  
راہِ اعتدال**

ارشاد فرمایا:۔ حدیث میں آیا ہے کہ مردوں کو برائیوں کے ساتھ  
ذکر نہ کرو بلکہ ان کی بھلائیوں کا تذکرہ کرو، ہم لوگ اس قدر افراط و  
تفریط میں مبتلا ہیں، تعریف میں تو کسی کو آسمان پر چڑھا دیتے ہیں اور کسی کو تختِ شری میں پہنچا دیتے ہیں، اللہ  
تعالیٰ فرماتا ہے: "وَلَا يَجْرِي مِنْكُمْ شَنَاةٌ تَوْهٍ عَلَىٰ أَنْ لَا تَعْدِلُوا طَائِفًا لِيُؤَاهُوا قُرْبًا لِلتَّقْوَىٰ"  
کسی قوم کی دشمنی تمہیں اس پر نہ آمادہ کرے کہ تم اس کے ساتھ نہ انصاف کرو، انصاف اختیار کرو، یہ تقویٰ سے  
زیادہ قریب ہے۔

**لطیفہ:** فرمایا، اگر اتنی کسی کو پہچانتے نہیں، جب ہم ہی کو نہیں پہچانتے تو ادوں کو کیا پہچانیں گے۔

**تعمیر حیات کا مضمون** لکھنؤ سے حضرت مولانا علی میاں صاحب مدظلہ نے تعمیر حیات ۲۵ اکتوبر ۱۹۷۰ء  
کو حضرت اقدس کی خدمت میں بھجوایا تھا، جس میں جمال عبدالناصر کے بارے میں مصری اخبارات کے تاثرات کا  
ترجمہ کیا گیا تھا، آج کی مجلس میں وہ پڑھ کر سنایا گیا، ایک عنوان تھا، "مرگِ غیرت تیری دہائی" دوسرا عنوان  
تھا، "نئے خالق نئے نبی، نیا کلمہ تیسرا عنوان تھا، "عہدِ ناصر کا آخری کارنامہ" اس کو سن کر پورا مجمع استغفار  
پڑھ رہا تھا اور حضرت پر بھی شدید تاثر تھا۔

ارشاد فرمایا:۔ حدیث میں آیا ہے کہ قیامت اس وقت تک نہیں آئے گی، جب تک زمین پر اللہ اللہ  
کہا جائے گا، میرے دوستو! دین پر مضبوطی سے قائم رہو اور اکابر کے طریقہ زندگی پر چلنے کا عہد کرو۔

# سوٹھویں مجلس

۱۶ رمضان المبارک

**مجاہدہ** ارشاد فرمایا: پورے مہینے کا ایک ایک عشرہ کی نیت سے اعتکاف مستحب ہے اور ایذا مسلم حرام ہے تم لوگ مجاہدہ کے لئے آئے ہو، جب پلاؤ کی رکابیاں چلے ہیں تو مجاہدہ کا کیا ہوگا مجاہدہ تو راپور کی وال میں تھا، بہت کھانا کوئی اچھی چیز نہیں، اگرچہ کم کھانے کو میں بھی نہیں کہتا، کچھ کر لو، اگلا رمضان آوے گا یا نہیں میں تو چلا ہی جاؤں گا، اگر کچھ کر لو گے تو تمہیں ہی کام آوے گا۔

میرے والد صاحب رمضان میں گنگوہ میں اذان دیا کرتے اگر کھجور وغیرہ موجود ہوتی تو اسی سے افطار کرتے ورنہ گھاس کا پتہ چبا کر طویل اذان دیتے کہ اتنے میں حضرت اقدس فارغ ہو جائیں۔

**بہانوں کا اکرام** آج ایک نابینا بہان آئے تھے حضرت نے ان سے فرمایا تھوڑی دیر تشریف رکھئے پھر ملاقات کروں گا گروہ چلے گئے اس پر حضرت کو بہت قلق ہو رہا تھا، چاروں طرف تلاش کرایا، گروہ نہیں مل سکے۔

فرمایا: میرا جی چاہتا ہے کہ اپنے بہانوں کا اور زیادہ اکرام کروں، حدیث میں آیا ہے "من کان یؤمن باللہ و بالیوم الآخر فلیکنہ صنیفہ" جس کا اللہ پر اور آخرت کے دن پر ایمان ہے اس کو چاہئے کہ اپنے بہان کا اکرام کرے۔

ارشاد فرمایا: میرا چالیس پچاس سال سے شام کا کھانا چھوٹ گیا ہے یہ میں نے مطالعہ کتب بینی میں حرج کی وجہ سے چھوڑا تھا اور نہ اپنا شام کا کھانا چھوٹنے کا قصہ

ابتداء میں بھوک بھی لگتی تھی، ایک سال تک میری بہن مولوی سلیمان کی تانی میرے پاس دوران مطالعہ میں بیٹھتی تھیں، اور ایک ایک لقمہ میرے منہ میں ڈالتی رہتی تھیں اپنے اکابر حضرت رانپوری، حضرت منیٰ اور چچا جان کی آمد پر خوب کھا لیتا تھا، گرانی نہیں ہوتی تھی مگر ۱۲۰۱ سال سے شام کا کھانا بالکل چھوٹ گیا ہے۔ اگر کبھی شام کو کسی کی آمد پر کچھ کھا لیتا تو گرانی محسوس ہوتی تھی ادھر ۵، ۶ سال سے بالکل ہی چھوٹ گیا ہے۔

کانپور سے ایک مستری صاحب یہاں آئے وہ میرا مول دیکھ کر واپس گئے ان کا خط آیا کہ میں نے جناب کو دیکھ کر شام کا کھانا چھوڑ دیا ہے، رات کو تہجد میں طبیعت خوب لگتی ہے، میں نے ان کو ڈانٹ کر خط لکھا ایسا ہرگز نہ کرو، ابھی میرا خط ان کو نہیں ملا ہو گا کہ مجھے ان کا دوسرا خط ملا، کہ اب کمزوری وضعف محسوس ہو رہا ہے، بھائی ہر چیز میں میری حرص نہ کرو اگر کچھ کرنا ہو تو مجھ سے پوچھ کر کیا کرو۔

**رمضان کا ادب** فرمایا۔ میں اپنے دوستوں سے بار بار کہہ چکا ہوں کہ رمضان میں ادب بھی ہوتا ہے بزرگوں نے اس سے استنباط کیا کہ حرم میں ایک نیکی کا ثواب ایک لاکھ ہے، اسی طرح گناہ کا عذاب بھی ہو گا، اسی طرح رمضان المبارک میں ایک نیکی کا ثواب ستر گنا ہے اسی طرح گناہ کا عذاب بھی ہو گا۔

**کاندھلہ کے افطار** فرمایا۔ کاندھلہ میں پہلے رمضان المبارک میں ایک بڑا دیگ پکا کرتا تھا اس دیگ سے کھانا نکال کر رکھ دیا جاتا اور سب

**سحری کا طریقہ**

لوگ کھا لیتے اور جو آتا کھانے میں شریک ہو جاتا، اس کے بعد عشاء تک لوگ نقلوں میں مشغول رہتے مگر اب طریقہ بدل گیا ہے ہمارے یہاں ایک گھر میں پانچ چھ حفاظ ہوتے تھے وہ تسلسل سے باری باری تہران سنا تے سحری میں معمول یہ تھا کہ گرم روٹیوں کے ٹکڑے کر دیئے جاتے اور اس میں راب و گھی ڈال دیتے بالکل حلوے کی طرح ہو جاتی وہی کھائی جاتی تھی اس کو چوڑی کہتے تھے، اس کا شان نزول ہم نے یہ سنا تھا کہ وہ دیر مہم ہوتی تھی، چائے کا دستور نہیں تھا، ایک مرتبہ ایک حکیم صاحب نے ایک نسخہ میں لکھ دیا پورے قصبہ میں تلاش کرائی گئی مگر نہیں مل سکی۔

**اوقات کی پابندی** آج کچھ انسری لقی طلباء، جلال آباد سے آئے ہوئے تھے انہوں نے اگر عرض کیا کہ ہم یہاں ۴ بجے تک کے لئے حاضر ہوئے ہیں کیونکہ مدرسہ سے اتنے ہی وقت کے لئے

ہم نے چھٹی لی ہے اس پر حضرت نے مسرت کا اظہار فرمایا اور فرمایا کہ حضرت سہارنپور جی سے جتنے دن کی تھپی لے کر میں کا نڈھلہ جاتا، ٹھیک وقت پر واپس آجاتا کہیں اس کے خلاف نہیں کیا خواہ کوئی اہم بات پیش آجائے ہر شخص کے حامد ہوا کرتے ہیں کچھ لوگ ایسے تھے جو مجھے بذل الجہود کے کام سے گرانہ چاہتے تھے۔

**اصل چیز مرید کی طلب ہے** ارشاد فرمایا۔۔۔ باؤن سال تک دروہ حدیث میں

کہتا رہا ہوں اور یہی چیز بزرگی کے اندر بھی کہا کرتا ہوں کہ شیخ یا استاد کو متوجہ کرنا تمہارے اپنے قبضے کی بات ہے حدیث پاک سے یہ مضمون مستنبط ہے شیخ کی بے توجہی اتنی مضر نہیں، عبتی مرید و طالب کی مضر ہے، حضرت وحشیؒ جو حضرت امیر حمزہؓ کے قاتل تھے ان کا قصہ اس پر دلیل ہے یہ ناراضگی، شیخ کی طرف سے تھی اور وہ اعرابی جس نے اگر آپؐ سے "اقلنی جیتی میری بیعت فسخ کر دیجئے" کہا تھا حضورؐ نے اس سے اصرار سے مدینہ پاک میں قیام کے لئے فرمایا، مگر نہ مانا تو ناکام رہا یہ طالب کی بے توجہی ہے حضرت گنگوہیؒ سے ایک صاحب بیعت ہوئے حضرت نے انہیں ذکر کی تلقین کی اور تین چار دن روکنا چاہا، مگر انہوں نے بہت سے اذکار بیان کئے اور جانے پر اصرار کیا حضرت نے اجازت سے دی اور ارشاد فرمایا "مقدرات کو کون ٹال سکتا ہے، دوڑ دوڑ ضربوں میں مہینوں کی ترقی کر رہا تھا، میرے حضرت سہارنپور جی نے ایک خط کے جواب میں تحریر فرمایا۔ "میری حقیقت کچھ بھی نہیں میری مثال نل کی ہے جو بدرا فیاض کی طرف سے عطا ہوئے۔ کیچنے والے کی قوت و طلب پر مدار ہے یہی میری مثال ہے، اتنا ضرور ہے کہ نل کے بغیر پانی نہیں نکلے گا، مگر دینے والا اللہ تعالیٰ ہے" بذل کے بارے میں بعض لوگوں نے میرے حضرتؒ کے سامنے یہ تجویز رکھی، یہ مدرسہ کے ملازم ہیں، مستقل آدمی کی ضرورت ہے، چنانچہ ایک دوسرے صاحب اس کے لئے مقرر ہوئے، لیکن یہ بیوی بچوں والے آدمی تھے جلدی جلدی گھر جاتے تھے دو دن کہہ کر جلتے تو چار دن میں واپس آتے، میں حضرتؒ سے عرض کرتا کہ ان کی عدم موجودگی میں بذل میں لکھوں، حضرتؒ فرماتے "مدرسہ کا حرج ہوگا" میں زور سے کہتا کہ یہ سارے مدینہ بیماری وغیرہ کی رخصت لیتے رہتے ہیں، میں تو کبھی غیر حاضر نہیں ہوا، دو دن کی چھٹی لے لیتا ہوں، اگر



فرمائیں تو اس کی بھی ضرورت نہیں میں خارج میں طلبہ کو پڑھا دوں گا اس زمانے کے طالب علم اسٹریٹیجی نہیں تھے۔

دوسری مرتبہ "بذل" کی تسوید و تحریر کے لئے ایک صاحب کو مقرر کیا گیا، مگر کاپی نویس نے کہہ دیا کہ مجھے ان کے خط کے نقل کرنے میں زیادہ آسانی ہے "وہ میرے معین بن گئے۔ اس طرح گھوم پھر کر پھر بذل میرے پاس آئی۔

**با وضو سبق کا پڑھنا** ارشاد نسرا یاد میرا ایک ساتھی اور دوست محمد حسن مرحوم تھا اس سے زیادہ صالح میں نے اپنے بچپن میں کسی اور ساتھی کو نہیں دیکھا ہم دونوں نے ملے کر رکھا تھا کہ بے وضو کسی حدیث کو استاد کے سامنے نہیں پڑھنا ہے اور یہ کہ کوئی حدیث چھوٹنے نہ پائے اب تو پیشاب کے تقاضے کی وجہ سے میں افطار میں بھی شرکت نہیں کر سکتا کیونکہ حرکت سے تقاضا پیدا ہو جاتا ہے اور کھانے کو جی نہیں چاہتا، قسم کھا کر نہ پایا۔ اللہ کی قسم تم میں سے بہت سے لوگ مجھ سے افضل ہیں، میرا جی چاہتا ہے کہ افطار دکھانے میں تمہارے ساتھ شریک ہوں، مگر مجبوریاں ہیں، بہر حال ہم دونوں سبق میں تو امین کی طرح ایک ساتھ بیٹھتے تھے، کبھی وضو کی ضرورت ہوتی تو کہنی مار کر وہ اٹھ جاتا تو میں کہتا حضرت یہاں پر یہ اشکال ہے، تاکہ سبق آگے نہ بڑھے وہ بھی وضو کر کے آجائے اسی طرح میں بھی کرتا تھا، چنانچہ ایک مرتبہ میں نے اشکال کیا کہ حضرت فتح القدر میں یوں لکھا ہے، تو حضرت والد صاحب نے فرمایا تمہاری فتح القدر سے میں اپنی جگہ پر نمٹتا ہوں گا پہلے ایک قصہ سنائے دیتا ہوں میرے والد صاحب سبق میں اشعار و قصے وغیرہ بھی سنایا کرتے تھے اور میرے حضرت عظیم وقار تھے، میرا بھی سبق میں معمول تھا، کہ ششماہی تک والد صاحب کا تابع رہتا تھا اور اس کے بعد حضرت کا، کیونکہ کتاب ختم کرانی ہوتی، محمد حسن مرحوم کا خط بھی بہت پاکیزہ تھا، مگر پاکیزہ خط والوں کا دستور ہے کہ وہ نقطے غلط لگاتے ہیں، ان کے ذمے "بذل" کا کلام دیا گیا تھا، مگر اسی وجہ سے پھر میرے ہی پاس آ گیا۔

حضرت سہارنپوریؒ کے سامنے ارشاد فرمایا: میں اپنے والد صاحبؒ کے زمانے  
پان کھانے سے احتراز میں پان بغیر تمباکو کے کھاتا تھا، البتہ بعد میں تمباکو

کھانا شروع کیا میرے حضرت کے یہاں "بذل" کے لکھنے کے وقت اچھے سے اچھے مہمان کا آنا  
گراں گزرتا تھا، جب کوئی آجاتا تو میں "شذرات الصحاح" لکھنا شروع کر دیتا، تفصیل کے لئے آپ  
بتی، نسبت ملاحظہ ہوئیں نے خوب پان کھائے، مگر ان دانتوں پر والد صاحبؒ اور میرے حضرت کے  
دور میں کبھی سرخی نہیں آئی، صبح کے وقت حضرت کے یہاں ڈاک آتی تھی، اس وقت چھپ کر میں  
پان کھالیتا تھا اور اس کا معاملہ میں نے کتب خانہ کے ملازم سے کر رکھا تھا، ایک مرتبہ حضرت کے ساتھ گنگوہ  
جانا ہوا، وہاں بڑی اماں (نانی اماں) نے ایک بڑا پان میرے لئے اور ایک چھوٹا حضرت کے لئے بوا کر  
بیجا، اس وقت میرے پان کھانے کا حضرت نے ذکر فرمایا۔

طلباء کا اجتماع ، اور رمضان المبارک سے اخیر رمضان تک مسجد کے صحن میں

طلباء کا اجتماع ۱۰ بجے دن سے اربعے تک ہوتا تھا، اس کا آغاز حضرت مولانا علی میاں مدظلہ کی  
تقریر سے ہوا، انہوں نے طبیعت خراب ہونے کی وجہ سے میں پوری تقریر میں شریک نہ ہو سکا، حضرت  
مولانا نے طلباء اور علماء کی مبارک مقصد سے آمد پر مبارک باد دی اور یہاں حاضرین کی قدر و قیمت کو بتایا، دو  
دن حضرت مولانا منظور نعمانی کی تقریر ہوئی انہوں نے فرمایا: آپ سب حضرات ایک اہم مقصد کے تحت یہاں  
حاضر ہوئے ہیں، حضور اقدس صلی اللہ علیہ وسلم نے جس طرح اس امت کو اعمال کا وارث بنایا، اسی طرح  
روحانیت کا بھی وارث بنایا ہے اور اس کا سلسلہ امت میں تسلسل کے ساتھ قائم ہے، ہم اپنے گھر میں  
پر روزہ، تلاوت وغیرہ اعمال سب کرتے ہیں مگر یہاں آمد کا مقصد یہ ہے کہ ان میں روحانیت پیدا ہو جائے  
اور یہ اس پر موقوف ہے کہ حضرت اقدس مدنیوہم کو الشرح ہو اگر خدا نخواستہ کسی بات سے تکرر ہوا تو اندیشہ  
ہے کہ کہیں سارا مجمع محروم نہ جائے اس کے لئے دو باتوں کا خاص دھیان کرنے کی ضرورت ہے۔

(۱) تحفظ اوقات۔ (۲) بے ضرورت بات نہ کہ جائے۔

دو تین روز کے بعد اس اجتماع میں موعظ سیدنا شیخ عبدالقادر جیلانیؒ کے سننے کا سلسلہ شروع کیا گیا۔

# سترھویں مجلس

۱۰، رمضان المبارک

اللہ تعالیٰ کا نام کتنی ہی غفلت سے لیا  
 حضرت اقدس گنگوہی نور اللہ مرقدہ اخیر  
 جائے، اثر کئے بغیر نہیں رہتا  
 عمر میں آنکھوں سے معذور ہو گئے تھے میرے  
 والد صاحب (حضرت مولانا یحییٰ صاحب) حضرت گنگوہیؒ کے خاص خادم تھے، والد صاحب دریافت  
 فرمایا، مولوی یحییٰ یہاں کون کون ہے۔ حضرت گنگوہیؒ کو جب کوئی اہم بات فرمائی ہوتی، اس وقت  
 مذکورہ سوال اولاً فرمایا کرتے تھے والد صاحب نے عرض کیا کہ ”میں ہوں اور الیاس“ (بانی تبلیغ  
 حضرت مولانا محمد الیاس صاحب کے چھوٹے بھائی) اس کے بعد حضرت گنگوہیؒ نے ارشاد فرمایا۔  
 ”اللہ کا پاک نام کتنی ہی غفلت سے لیا جائے اثر کئے بغیر نہیں رہتا، یہی میری بھی رائے ہے کافر  
 بھی اسی سے مسلمان ہوتا ہے اگر اعتقاد کے ساتھ اس کو پڑھا جائے تو کفر دھل جاتا ہے مگر ذاکرین  
 شروع میں اہتمام کرتے ہیں، ابتدا میں اچھے اچھے حالات پیش آتے ہیں یہ بہت نازک مرحلہ  
 ہے اس سے دھوکا نہ کھانا چاہیے، جب قلب ذکر سے مالوس ہو جاتا ہے تو وہ حالات کم ہو جاتے  
 ہیں اس سے مالوس نہ ہونا چاہیے۔

کہ عشق آساں نبود اول دلے افتاد و مشکلا

برادر مولانا عبدالرحیم متالارادی ہیں کہ ایک مرتبہ حضرت نے ان سے مخاطب ہو کر

فرمایا، تم نے یہ شعر بھی سنا ہے؟

برزیاں تسبیح و در دل گادخسر  
 این چنین تسبیح کے دارداثر

احقر نے عرض کیا جی! حضرت سنا ہے، ارشاد فرمایا، ہمارے حضرت تھانوی نے اس  
 میں ترمیم فرمائی ہے، ع، "این چنین تسبیح ہم دارداثر۔"

یعنی ایسی تسبیح بھی اثر رکھتی ہے، لیکن یہ ترمیم دراصل حضرت گنگوہی کی فرمائی ہوئی ہے۔  
**نسبت کے اقسام اربعہ** ارشاد فرمایا: غور سے سنو، تم علماء کرام ہو، لایح الدرایہ  
 کے عاشریہ پر ایک مضمون حضرت شاہ عبدالعزیز صاحب کی تفسیر عزیزی سے نقل کیا  
 گیا ہے، یہ مضمون (باب کیف کان بدأ الوحی) کے تحت فخطنی کی تشریح کرتے ہوئے لکھا  
 گیا ہے، جب پہلی مرتبہ حضرت جبریل علیہ السلام وحی لے کر آئے اور حضور سے پڑھنے کے لئے کہا  
 تو آپ نے فرمایا کہ "ما انا بقاری" میں پڑھا ہوا نہیں ہوں، حضرت جبریل علیہ السلام نے تین مرتبہ،  
 دیوچا، اس کے بعد آپ پڑھنے لگے، اس حدیث میں یہ بھی ہے "حتیٰ یبلغ منی الجہد" اس کا  
 مطلب یہ بھی بیان کیا گیا ہے کہ حضرت جبریل علیہ السلام کو اس میں انتہائی مشقت ہوئی، اس پر  
 نظامہ اشکال ہے، اس کا جواب یہ ہے کہ حضرت جبریل علیہ السلام اپنی اصل ہیئت میں تشریف لائے تو ایک  
 پوری قوم کو تباہ کر دیا۔ یہاں آدمی کی صورت میں تشریف لائے جو کسی کی زنی (ہیت) اختیار کرتا ہے اس کے  
 اثرات ظاہر ہوتے ہیں، جن اگر سانپ بچھو کی شکل میں آئے تو ایک لکڑی سے اگر مارا جائے تو مر جائے گا،  
 حضرت شاہ اہل اللہ صاحب کا قصہ مشہور ہے دیکھو تذکرۃ الرشید (لیکن اگر جن اپنی اصلی ہیئت و صورت  
 میں آئے تو اس کا مارنا آسان نہیں، بخاری شریف میں حضرت موسیٰ علیہ السلام کا قصہ بیان کیا گیا، جب  
 حضرت عزرائیل علیہ السلام ان کی روح قبض کرنے آئے تو انہوں نے تھپڑ کھینچ کر مارا، تو ان کی ایک آنکھ  
 نکل آئی اس پر ہیئت سے جہلا اپنی جہالت کی وجہ سے اعتراض کرتے ہیں، میرے پاس بھی اس پر اعتراضات  
 کے بہت سے خطوط آئے، مگر یہاں بھی وہی بات ہے کہ ملک الموت علیہ السلام آدمی کی صورت  
 میں آئے تھے، اس لئے مارنے کا اثر ظاہر ہوا، معلوم ہوا کہ اگر زنی (ہیت) بدل جائے تو اس کے اثرات  
 ظاہر ہوتے ہیں، حضرت موسیٰ علیہ السلام کے تھپڑ مارنے کی علامت نے مختلف توجیہات کی ہیں، میری رائے

یہ ہے کہ فرشتہ نے یہ نہیں بتایا کہ میں ملک الموت ہوں۔ میرے والد صاحب فرماتے ہیں کہ انبیاء علیہم السلام فرشتوں سے افضل ہیں فرشتہ نبی کی روح قبض کرنے کے لئے اس کی اجازت لے کر آتا ہے، حضور صلی اللہ علیہ وسلم نے وفات کے وقت "اللهم انت الرزق الاعلى" فرمایا، اس سے نبی کو جو اختیار دیا جاتا ہے اس کا مطلب سمجھ میں آیا چونکہ موسیٰ علیہ السلام کے پاس بغیر اجازت کے فرشتہ آیا تھا اور موسیٰ علیہ السلام کی طبیعت میں جلال غالب تھا، اس لئے تھپڑ مارا، بہر حال حضرت جبریل علیہ السلام نے تین مرتبہ نبی کریم صلی اللہ علیہ وسلم کو دلوچیا، علماء ظاہر کرتے ہیں کہ یہ استاد کی تہیہ تھی شاگرد کے لئے اس سے علماء نے یہ مسئلہ مستنبط کیا ہے کہ استاد تین مرتبہ شاگرد کو تہیہ کر سکتا ہے لیکن میرے نزدیک درحقیقت یہ دلوچیا نسبت اتحاد یہ پیدا کرنے کے لئے تھا، نسبت کے لغوی معنی ہیں لگاؤ و تعلق اور اصطلاحی معنی ہیں، بندہ کا حق تعلق سے خاص قسم کا تعلق یعنی قبول و رضا جیسا عاشق مطیع و فادار معشوق میں ہوتا ہے اس کو وصول الی اللہ سے بھی تعبیر کرتے ہیں، حضرت شاہ عبدالعزیز صاحب لوز اللہ مرقدہ نے نسبت کی چار قسمیں بیان فرمائی ہیں۔

(۱) نسبت العکاسی :- اس کا مطلب یہ ہے کہ مرید جب ذکر کرتا ہے تو شیخ کے قلب کا عکس مرید پر پڑتا ہے اور اس کے قلب میں اثر پیدا ہوتا ہے، جیسے آگ سے موم میں پیدا ہوتا ہے مگر یہ اثر بالکل ابتدائی ہوتا ہے، شیخ کی صحبت سے یہ اثر شروع ہوتا ہے ایسی صورت میں جو رونادھونا و امانیت وغیرہ کا اثر محسوس ہوتا ہے وہ سب شیخ کی توجہ کا اثر ہے، حضرت شاہ صاحب فرماتے ہیں کہ اس کی مثال ایسی ہے کہ کسی نے بہت وافر مقدار میں عطر لگا رکھا ہے، اب جو اس کی مجلس میں بیٹھے گا وہ خوشبو محسوس کرے گا بلکہ یہ خوشبو مشام جہاں کو معطر کر دے گی، مگر اس کا اثر اسی وقت تک ہے جب تک کہ شیخ کی مجلس میں موجود رہے۔

ذکر و شغل سے یا اللہ کی دین سے قلب میں جلا پیدا ہو جاتی ہے، ایک بڑھئی اپنے لڑکے سے کہتا تھا کہ کام کرو درنہ سڑا سڑا کر ماروں گا، کسی نے اس سے اس کا مطلب پوچھا اس نے کہا کہ اس کو پہلے کسی کتب میں داخل کروں گا، ایک درپسہ دیتا ہوں گا، حافظ صاحب خوب پیٹ پیٹ

کہ اس کو پڑھائیں گے جب اس کو چسکا لگ جائے گا تو پھر پڑھ کر خود مر جائے گا۔ میں ممتاز گیارہ کا قصہ سنا چکا ہوں، شعبان میں مظاہر علوم سے دورہ حدیث کا امتحان دے کر تھانہ بھون گیا اور سوال میں وہاں سے خلافت لے کر اپنے وطن واپس گیا میں نے اپنے بزرگوں کے یہاں ایسے کسی اشخاص کو دیکھا ہے کہ وہ دورہ حدیث کے بعد خلافت سے سرفراز ہوئے کبھی یہ نسبت کسی ادا پر مل جاتی ہے ممتاز گیارہ کو اپنے زمانہ طالب علمی میں بے ضرورت بات نہ کرنے پر کامیابی ہوئی، اسی نسبت کا اثر یہ ہے کہ شیخ کی توجہ کا اثر مرید کے قلب میں پڑتا ہے، انوار بھی آتے ہیں مگر حضرت شاہ صاحب فرماتے ہیں کہ یہ نسبت بہت کمزور ہے تھوڑی دیر کے لئے آئینہ ہٹ جائے یعنی شیخ مجلس سے ہٹ جائے تو اس کا اثر جاتا رہتا ہے مگر میری رائے یہ ہے کہ اس سے نہیں جاتی بلکہ اگر کوئی اس راہ میں مرے تو ترقی کرتی رہتی ہے، البتہ معاصی سے خاص کر بدنگاہی سے یہ بہت جلد منالغ ہو جاتی ہے، اس لئے اس سے احتراز ضروری ہے۔

بعض مشائخ بعض مخصوص حالات میں اس پر اجازت بھی دیدیتے ہیں اس خیال سے کہ مرید چھپے نہیں ہٹے گا میرے خیال میں حضرت سید احمد شہید رحمۃ اللہ علیہ نے اپنے بعض مریدین کو بیعت کے ساتھ ہی اجازت دیدی تھی اس کی بھی یہی صورت تھی اور حضرت حاجی صاحب نے حضرت گنگوہی کو ایک ہی ہفتہ میں خلافت دے دی تھی وہ بھی اس نوع کی تھی، مگر اس کے بعد حضرت گنگوہی فرماتے ہیں "پھر تو میں مرٹا" حضرت حاجی صاحب اور حضرت تھانوی کے یہاں اس پر اجازت دینے کا دستور تھا، ان دونوں کے یہاں خلق کی دو قسمیں تھیں، ایک مجاز بالصحبت اور مجاز بالبیعت، البتہ حضرت گنگوہی اور حضرت شیخ الہند کے یہاں اس پر اجازت دینے کا دستور نہیں تھا، ابتداء میں حضرت مدنی کے یہاں بھی نہیں تھا، مگر اخیر میں ہو گیا تھا، میری حضرت تھانوی و حضرت رائے پوری سے اس مسئلہ پر گفتگو بھی ہوئی ہے، ان حضرات نے فرمایا نسبت ان کا کسی پر اجازت کسی ایسے شخص کو دی جاسکتی ہے جو کسی ایسے علاقے کا رہنے والا ہو کہ وہاں بدعات کا زور ہو اور توقع ہو کہ اجازت دینے سے اس علاقہ میں کام کرنے کے سبب وہ اپنی نسبت کو اور قوی بنائے گا۔"



(۲) نسبت القانی شیخ اپنے قلب کی نورانیت سے دوسرے طالب کمالہ ایک نورانی کیفیت پیدا کر دے اس کیفیت کا باقی رکھنا مرید کا اپنا کام ہے، اگر ذکر و شغل پر مداومت کرتا ہے تو یہ کیفیت باقی رہے گی ورنہ ختم ہو جائے گی اس کی مثال حضرت شاہ صاحب نے چراغ سے دی ہے جیسے کوئی چراغ لے اور اس میں تیل و بتی ڈال دے اور شیخ کی لوسے لوز لگا کر اپنے چراغ کو جلا لے یہ چراغ شیخ کے بعد بھی جلتا رہے گا جتنا زیادہ تیل و بتی صاف ہوں گے روشنی بڑھتی رہے گی بشرطیکہ کوئی تند و تیز بواضاح نہ کر دے یہ نسبت پہلی سے اونچی ہے اس پر میرا حاشیہ یہ ہے کہ اگر اس نسبت والے معمولات کی پابندی کرتے رہیں اور معاصی سے پرہیز کرتے رہیں اس کے بعد اگر کوئی معمولی لغزش ہو جائے تو بھی یہ باقی رہے گی لیکن اگر کسی بڑی معصیت کا صدور ہو گیا تو یہ بچھ جائے گی۔

ارشاد فرمایا۔ معاصی دو قسم کے ہیں، حیوانی و شیطانی، حیوانی کھانا، پینا، شہوت وغیرہ شیطانی تکبر اور دوسروں کو حقیر سمجھنا اور اپنے آپ کو اونچا سمجھنا، اس کو رسالہ اسٹرائیکٹ میں نے لکھا ہے مفتی محمود صاحب نے اس پر اعتراض کیا تھا، اس سے پہلے قسم کے معاصی کی اہمیت ہلکی ہو جاتی ہے، حالانکہ ایسا نہیں ہے کیونکہ پہلے قسم کے معاصی رونے دھونے سے معاف ہو سکتے ہیں اور دوسرے قسم میں توبہ کی توفیق کم ملتی ہے آدمی اس کو گناہ سمجھتا ہی نہیں اس کی معافی دیر سے ہوتی ہے اس کی دلیل یہ ہے کہ حضرت آدم علیہ السلام کو درخت کے پاس جانے سے روک دیا گیا تھا مگر وہ غلطی سے گئے پھر توبہ کی اور وہ قبول ہوئی، ابلیس نے سجدہ سے تکبر کی بنا پر انکار کیا تھا پہلی قسم میں انکار پیدا ہوتا ہے اور دوسری میں اللہ کی کبریائی سے مقابلہ، بہت سے لوگوں کو دیکھا کہ ان کے حالات قابل رشک تھے مگر دوسروں پر تنقید اور تحقیر نے انہیں گرا دیا، بہر حال اس نسبت سے اگر دوسری قسم کے معاصی مزاحم ہوئے تو معاملہ زیادہ سخت ہے۔

میں نے اپنے بڑوں اور معاصرین و چھوٹوں کی پانچ پیر طریاں دیکھی ہیں، حضرت اقدس گنگوہی کے دور سے لیکر مولوی انعام صاحب کا دور میرے سامنے ہے، ایک معصیت ہر دور میں

دیکھی کہ ہر دور میں لوگ یہ کہتے رہے کہ جو بات حضرت میں تھی وہ ان میں نہیں ہے مثلاً کہتے تھے، کہ جو بات مولانا محمد الیاسؒ میں تھی وہ حضرت جی (مولانا محمد یوسف صاحبؒ) میں نہیں ہے، میں کہا کرتا تھا، جو بات میرے حضرت میں تھی وہ چچا جان میں نہیں تھی، حضرت گنگوہیؒ کے لوگوں میں بعض حضرات ایسے تھے جو بعد والوں کے لئے مشائخ کے درجے کے تھے مگر بعد میں حضرت کے خلفاء سے رجوع نہیں کیا، معاشرت حجاب بن گئی اس لئے گئے، حضرت مدنیؒ نے لکھا ہے، کہ جب مجھ کو اجازت ملی تو میں تڑپ گیا، اجازت پر ایک بھلی کو مذہبائے اور بے چین کر دے یہ درحقیقت اجازت ہے، یہ نسبت پہلے سے تو ہی ہوتی ہے دیکھو عکس کو کوئی پکارے گا تو پکارے گا در نہ مٹ جائے گا۔

### (۳) نسبت اصلاحی :- یہ پہلی دولت نسبتوں سے اونچی ہے، اس کا حاصل

یہ ہوتا ہے کہ شیخ اپنی لوزانیت کا دافر حصہ مرید کے لئے تسلیم کر دیتا ہے لیکن اس میں تدریجی ترقی ہوتی ہے، پہلے اخلاق درست کراتے ہیں، پھر آہستہ آہستہ ترقی دیتے ہیں اس کی مثال ایسی ہے جیسے کوئی شخص نہر کھودے اور اس کی صفائی کرے اور اس نہر کو کھودتے کھودتے کسی بڑے دریا یا سمندر کے دہانے سے ملا دے، اس نہر میں اگر معمولی خس و خاشاک آجائیں گے تو دہانہ بند نہ ہوگا اور اگر کوئی لغزش صادر ہو جائے تو بہہ جائے گی یہ میں اس لئے کہہ رہا ہوں کہ عادی کو یہ دیکھ کر غلط فہمی نہ ہو کہ فلاں حضرت سے بھی لغزش و معصیت صادر ہو گئی ہے اس لئے میرے لئے گنجائش ہے اگر کوئی ایسا سوچے گا تو ہلاک ہو جائے گا یہی وہ درجہ ہے کہ بعض صحابہ کرامؓ سے بعض کمزوریوں کا صدور ہوا، مگر حضورؐ کی صحبت بابرکت سے سب کچھ بہ گیا، یعنی انہوں نے ایسے توبہ کی کہ سب کچھ صاف ہو گیا، نسبت اصلاحی میں سالک اپنے نفس کی تہذیب کر لیتا ہے

### (۴) نسبت اتحادی :- شیخ مرید کے قلب کے اندر اتر جائے، من تو شدم

تو من شدی کے مصداق بن جائے جو شیخ کے قلب میں آئے وہی مرید کے قلب میں آئے،

اس نسبت میں شیخ اپنی روح کو مترشد کی روح سے متصل کر دیتا ہے اور ان کمالات کا پوری قوت سے اضافہ کرتا ہے جو شیخ کی روح کے اندر موجود ہیں یہ نسبت سب سے قوی ہوتی ہے، حضرت خواجہ باقی باللہ کا واقعہ ہے، جو حضرت مجدد الف ثانیؒ کے شیخ ہیں۔ دہلی کے باہر رہتے تھے ایک دن چند جہان آگئے، مقدر کی بات کہ شیخ اس وقت تہی دست تھے اتنا بھی پاس نہیں تھا کہ ضروری مدارات کر سکیں شیخ بہت پریشان ہوئے کبھی حجرے کے اندر تشریف لے جاتے اور کبھی فرط اضطراب میں باہر آتے، میں نے اپنے اکابر کے یہاں دیکھا ہے جب ان کے یہاں کوئی خاص جہان آتا تو اس کا بڑا اہتمام کرتے حضرت سہارنپوریؒ ایک مرتبہ طویل عرصہ کے بعد تھانہ بھون تشریف لے گئے تو حضرت اقدس تھانویؒ نے دسترخوان پر ۶۲ رکابوں میں کھانا رکھ کر صیانت فرمائی، حضرت سہارنپوریؒ نے فرمایا کہ اس قدر کہیں تکلف کیا تو حضرت تھانوی نے جواب دیا، حضرت کی آمد یہاں بہت کم ہوتی ہے!

بہر حال میں یہ قصہ سنا رہا تھا کہ حضرت باقی باللہؒ بہت مضطرب تھے ان کے قریب ہی ایک نانباتی کی دکان تھی، نانباتی پہلے سے شیخ کا معتقد تھا اس نے دیکھ کر پہچان لیا کہ شیخ جہانوں کی خاطر داری نہ ہونے کی وجہ سے پریشان ہو رہے ہیں اس نے فوراً عمدہ خوان حاضر کر دیا، جہانوں نے کھانا کھا لیا، شیخ علیہ الرحمہ اس پر بہت خوش ہوئے اور اس نانباتی سے کہا کہ مانگ کیا مانگتا ہے عرض کیا کہ حضرت کی دعاؤں سے سب کچھ اللہ کا عطا کردہ موجود ہے، حضرت نے جب اصرار فرمایا تو اس نے کہا کہ حضرت بس اپنا جیسا کر دیجئے، حضرت خواجہ صاحب نے ارشاد فرمایا کہ اور کچھ مانگتا ہوتا، لیکن نانباتی نے اس خواہش و طلب پر اصرار کیا، شیخ اس کو اپنے حجرے میں لے گئے اور توجہ دے کر اپنی روح کو جو حامل کمالات تھی اس کی روح سے متحد کر دیا اور اسے ان کمالات کا حامل بنا دیا مگر چونکہ یہ انتقال فوری تھا، نانباتی برداشت نہ کر سکا اور تیسرے دن واصل بحق ہو گیا، عرض تھوڑی دیر کے بعد جب دونوں حجرے سے نکلے تو نانباتی شیخ کی شبیہ بن چکا تھا، حتیٰ کہ صورت میں بھی کوئی فرق نہ تھا فرق تھا تو صرف اس قدر کہ شیخ ہوشمند تھے اور نانباتی مست اس پر ایک سکر کی کیفیت طاری تھی، یہ نانباتی تین دن کے بعد واصل بحق ہو گیا۔

ارشاد فرمایا: مگر یہ نامبانی حضرت خواجہ باقی باللہ بن کر مرا چونکہ یہ چیز نامبانی کے اصرار سے دفعتاً دی گئی تھی، اس لئے نامبانی برداشت نہ کر سکا اس عالم فانی میں کمالات عطا کرنے کا قانون تدریج ہے۔

یہاں فحظنی میں حضرت جبرئیل علیہ السلام نے تین مرتبہ حضور اقدس صلی اللہ علیہ وسلم کو دلچسپا یہ درحقیقت نسبت اتحادی حاصل ہونے کے بعد آپ پڑھنے لگے، صوفیاء کی چیزوں کی اصل حدیث میں موجود ہے۔

حضرت ابو بکر صدیقؓ کو نبی کریم صلی اللہ علیہ وسلم سے نسبت اتحادی حاصل تھی چنانچہ ہر موقع پر حضرت ابو بکر صدیقؓ کی رائے حضورؐ کی رائے کے مطابق ہوتی تھی، بدر کے قیدیوں کے سلسلے میں دونوں کی رائیوں میں اتفاق تھا، حدیبیہ کے موقع پر جب حضرت عمرؓ نے اگر حضورؐ سے گفتگو کی، جن الفاظ کے ساتھ حضورؐ نے ان کو جواب دیا، جب حضرت ابو بکرؓ سے اگر گفتگو ہوئی تو حضرت ابو بکرؓ نے بھی انہیں الفاظ میں حضرت عمرؓ کو جواب دیا تھا حالانکہ ایک دوسرے کو اس کی خبر نہیں تھی، اسی لئے حضورؐ کے بعد حضرت ابو بکرؓ کی خلافت بھی ضروری تھی تاکہ دو سال چند ماہ صحابہ کرامؓ حضورؐ کے وصال کے صدرہ کو برداشت کر لیں، حضرت ابو بکر صدیقؓ نے ٹھیک ٹھیک حضورؐ کی پیروی کی، جب حالات میں استحکام پیدا ہو گیا تو حضرت عمرؓ کی خلافت کی ضرورت تھی۔

فرمایا:۔ میں نے کسی ایسے لوگوں کو دیکھا ہے جو اپنی صورت و میرت میں بالکل اپنے شیخ کے مشابہ تھے۔

کبھی شاگرد استاد سے بڑھ سکتا ہے۔  
فرمایا:۔ حدیث میں آیا ہے، رب مبلغ اوعی من سامع، حضرت امام بخاریؒ نے اس پر ترجمہ قائم کیا ہے اور علماء نے اس سے بہت سے مسائل کا استنباط کیا ہے کبھی ایسا ہوتا ہے کہ شاگرد استاد سے بڑھ جاتا ہے جیسے امام بخاریؒ اپنے بہت سے شیوخ سے بڑھ گئے تھے، علماء نے مذکورہ بالا حدیث سے یہ مسئلہ بھی مستنبط کیا ہے کہ علم کو اپنے ادون سے بھی لینا چاہیے، یہی حال سلوک کا ہے، اگر صبح و شام اور

رات میں کچھ کرایا کرو تو بہت سی ترقیات کے دروازے کھل سکتے ہیں۔

ایک مبلغ کا خواب حضرت مولانا انعام الحسن صاحب مدظلہ بھی آپ کی مجلس میں تشریف فرما تھے انہوں نے ایک مبلغ کا خواب سنایا جو باہر جماعت میں گئے تھے کہ انہوں نے خواب میں حضرت جی (مولانا محمد یوسف رحمۃ اللہ علیہ) کو دیکھا، فرما رہے ہیں کہ میرے زمانے میں تبلیغ کی اتنی مخالفت نہیں تھی، جتنی مولانا انعام الحسن صاحب کے دور میں! بہر فرمایا: "مولانا انعام الحسن صاحب اللہ کا ہاتھ ہیں، تم لوگ ان کے ساتھ پورا تعاون کرو۔"



# اٹھارھویں مجلس

۱۸، رمضان المبارک

ہر تنقید قابل قبول نہیں ارشاد نسریا۔ میرے اقوال و افعال قابل احتجاج نہیں جب تک کہ تحقیق نہ ہو جائے البتہ تحسیر قابل اعتماد ہے اس لئے کہ مولویوں اور مفتیوں کو میں بار بار لکھا کرتا ہوں نسریا۔ آج مولانا ابرار صاحب (خلیفہ حضرت اقدس تھانویؒ) نے ایک تنقید کی اور محبت کی تنقید تھی، ایسی تنقید مجھے اچھی لگتی ہے۔ انہوں نے اعتراض کیا کہ یہاں کی تراویح بہت معیاری ہونی چاہیے حضرت نے فرمایا۔ یہاں کی ہر چیز معیاری ہونی چاہیے، مجھے اس سے انکار نہیں، البتہ ہر شخص کے مصالح ہوا کرتے ہیں جس کو وہی سمجھتا ہے، مقدمہ "ادجز" میں لکھا ہے حضرت امام مالکؒ اخیر زندگی میں مدینہ منورہ کے قیام کے باوجود مسجد میں شرکت جماعت کے لئے نہیں جاتے تھے۔ جب ان سے لوگ دریافت فرماتے تو فرماتے، مجھے عذر ہے بعض وجوہ سے میں اس کو بیان بھی نہیں کر سکتا میں نے نظام الدین مرکز تبلیغ بار بار لکھا کہ تمہارے یہاں کسی مسجد میں تراویح ہوتی ہے مگر ایک مسجد ایسی بھی ہونی چاہیے کہ اس میں پانچ چھ دن میں ایک ستر آں ختم ہوا کرے تاکہ وہاں آنے والوں کو بھی پورا قرآن سننے کا موقع مل سکے۔

یہاں پیر ہر عشرہ میں ایک قرآن ختم کراتا ہوں تاکہ تبلیغ والوں کو اور مدارس کے چندہ وصول کرنے والوں کو بھی پورا قرآن سننے کا موقع مل سکے۔



تھانہ بھون حاضری اور ارشاد فرمایا: ایک مرتبہ یہ ناکارہ اور مولانا عبداللطیف  
وہاں قرآن سننے کی فرمائش صاحب ناظم مدرسہ نظام علوم رحمۃ اللہ علیہ تھانہ بھون

حاضر ہوئے، ہم لوگ حضرت کے صحن میں کھانا کھانے بیٹھے، حضرت مکان کے اندر سے بہت ہی ہنستے  
ہوئے تشریف لائے وہ منظر آج بھی آنکھوں دکا لوں میں گونج رہا ہے، حضرت نے فرمایا: مولانا زکریا  
صاحب آج ایک عجیب بات معلوم ہوئی کہ آپ قاری بھی ہیں“ میں نے عرض کیا، حضرت بالکل نہیں  
میں تو فارسی میں قرآن پڑھا ہوں، حضرت نے فرمایا: مجھے تو معلوم ہوا تھا کہ آپ قاری نہیں ہیں  
مگر یہ عورتیں مکان میں بہت ساری جمع ہیں اور متفق اللسان ہیں کہ آپ قاری ہیں۔ اور آپ سے  
قرآن سننے کی میرے واسطے سے درخواست کر رہی ہیں، مجھے معلوم تھا کہ بھائی احمد علی صاحب مکی مع  
اپنی اہلیہ کے آتے ہوئے ہیں، میں نے پوچھا کہ حضرت بھائی احمد علی کی اہلیہ تو ان میں نہیں ہیں،  
حضرت نے فرمایا، کیسے سمجھا، میں نے عرض کیا کہ تو روایت صحیح ہے پھر میں نے تحفۃ الاخوان،  
اور شرح جزری کا ساما قصہ سنایا اور میں نے کہا کہ حضرت میں مدینہ میں قاری ہوں اور  
ہندوستان میں نہیں۔

مدینہ پاک میں تجوید فرمایا: ۱۳۵ھ میں جب مدینہ پاک ایک سال کے  
شروع کرنے کا قصہ لے میری حاضری ہوئی تھی تو وہاں کچھ تجوید پڑھنے کا

شوق پیدا ہوا، اور المقری الشہیر استاد الا ساذہ القاری حسن شاعر جو اس زمانے میں مقرر تھے اور  
مکہ و مدینہ کے فرار کے مشہور استاد تھے بڑا ان کا شہرہ تھا میں نے ان سے شاطبی شروع کی لیکن،  
پہلے ہی سبق میں لڑائی ہو گئی اس لئے کہ حضرت قاری صاحب نے یوں فرمایا کہ مطلب سمجھنے کی  
ضرورت نہیں اشعار حفظ کر لو اس ناکارہ نے عرض کیا، اشعار تو ضرور حفظ کر کے سنایا کروں گا  
مگر اتنے مطلب نہ بھوں اتنے قرآن کے الفاظ کی طرح اس کے اشعار کو یاد کرنے کا کیا فائدہ؟  
میرے حضرت قدس سرہ کو کئی ماہ کے بعد اس قصہ کی خبر ہوئی تو حضرت نے فرمایا، تو نے مجھ سے نہ  
کہا، شاطبی تو تجھے سمجھا کے میں پڑھاتا۔ قاری صاحب کی شاگردی تو اسی دن ختم ہو گئی تھی، لیکن ان

کی شفقت و محبت اب تک بھی رہی جب کبھی وہاں حاضری ہوتی، تو وہ بہت فخر سے فرماتے کہ یہ میرے شاگرد رشید ہیں، ان کی عربی تالیف "تحفة الابخوان فی بیان احکام تجوید القرآن" کا ان کے حکم سے اردو میں ترجمہ کیا تھا جو بار بار طبع ہوا اور انہیں کے حکم سے طلبہ کے لئے شرح عربی جزری کی لکھی تھی،

ارشاد فرمایا: ایک زمانہ میں مدرسہ قدیم کی مسجد میں میں نائب امام تھا، قاری محمد حسین اجڑاڑوی نے ایک مرتبہ میرے حضرت سے فرمایا، مولوی زکریا کے پیچھے نماز ہو جاتی ہے؟ حضرت نے فرمایا، کہ میری تو ہو جاتی ہے، تمہاری نہ ہوتی ہو تو اعادہ کر لو یعنی حضرت اقدس رضویہم قرآن تیز پڑھتے تھے۔



# انیسویں مجلس

۱۹ رمضان المبارک

خانقاہوں کی بربادی پر اظہارِ افسوس  
 ارشاد فرمایا۔ میرے ذہن میں  
 اوس مدارس میں اسٹرائٹ کا سبب  
 ایک بات آرہی ہے کہ ہماری  
 خانقاہیں برباد ہو رہی ہیں نہ راجپور رہا، نہ تھانہ بھون نہ گنگوہ رہا، خاص طور سے میرے  
 مخاطب (مولانا) علی میاں اور مولانا منظور صاحب ہیں (جو اس مجلس میں حاضر تھے) بتاؤ  
 ان کی آبادی کی کیا صورت ہو؟ ہم نے سن رکھا ہے اور خوب سنا ہے، یہ میں آخری نصیحت  
 کر کے جا رہا ہوں اور اس کو اپنے سبقوں میں بھی بار بار کہتا ہے کہ دنیا کے لئے ہماری جو کوشش  
 ناکام ہو تو بھی کارآمد کیونکہ ہم نے کلمہ خیر کہا۔

آج ہمارے مدارس میں ساری اسٹرائٹ وغیرہ سب اسی خانقاہی زندگی کی کمی سے  
 پیش آرہی ہیں، حدیث میں آیا ہے کہ اگر زمین میں اللہ کا ذکر نہ کرنے والے ختم ہو جائیں تو قیامت  
 آجائے گی یہی حال مدرسوں کی بقا کا ہے، اللہ کا نام خواہ کتنی ہی بے توجہی سے لیا جائے  
 اثر کئے بغیر نہیں رہتا، ہم لوگوں میں اخلاص نہیں رہا، اللہ کا ذکر کرنے کے سلسلے کو بڑھاؤ  
 اللہ کا نام جہاں کثرت سے لیا جائے گا وہاں فتنہ نہ ہوگا، اللہ کا ذکر حوادث و فتن میں  
 سدسکندری ہے پہلے زمانے میں دورۂ حدیث میں طلبہ کی ایک تعداد ذکر ہوا کرتی تھی،  
 ذکر کو راج دو، ذکر خواہ ریاہی سے کر، نقلیں خواہ ریاہی سے پڑھو مگر اس پر عمل ضرور

کردائیں نے ریا کو اٹھا دیا، سفیان ثوری کا مقولہ ہے "تعلمنا الدین بغیر اللہ فابی  
 ان یکون الا للہ" علم کو ہم نے غیر اللہ کے لئے سیکھا، مگر علم نے انکار کر دیا، الایہ کہ اللہ  
 کے لئے ہو گیا، میں نے اس کی طرف مولانا قاری طیب صاحب کو بار بار خطوط میں توجہ  
 دلائی ہے اور نظام الدین والوں سے بھی کہتا رہا ہوں، اب نظام الدین میں فاکرین کی جماعت  
 منتخب ہوئی ہے۔

حضرت مولانا منظور نعمانی صاحب نے عرض کیا، انشا اللہ یہ سلسلہ چلے گا اس پر  
 حضرت نے فرمایا، آدمی بناؤ۔

ارشاد نسرا یا بنی مولوی منفع علی صاحب جو میرے آبا جان کے شاگرد تھے بعد میں  
 حضرت تھانوی سے ان کا تعلق ہو گیا تھا۔ انہوں نے مجھے ایک خط لکھا، کہ تیری لیگ کانگریس  
 کے بارے میں کیا رائے ہے؟ میں نے جواب دیا کہ میں سیاسی آدمی نہیں ہوں، البتہ اپنے دلوں  
 بزرگوں حضرت تھانوی اور حضرت مدنی کو آفتاب ماہتاب سمجھتا ہوں ان دونوں میں جس کا  
 اتباع کرو مفید ہوگا، ہمارے اکابر حضرت گنگوہی اور حضرت نالوتوی نے جو دین قائم کیا تھا  
 اس کو مضبوطی سے تھام لو اب قاسم درشدید پیدا ہونے سے رہے بس ان کی اتباع میں لگ  
 جاؤ اللہ کا نام کثرت سے ذہن پر رکھو، انشا اللہ دل و دماغ میں آجائے گا، ہمارے اکابر،  
 طالب علموں کو بیت نہیں کیا کرتے تھے حضرت گنگوہی اس مسئلے میں سمجھتے تھے کیونکہ حضرت  
 کے دور میں طالب علم واقعتاً طالب علم تھے، طلبہ پڑھنے میں مشغول رہتے تھے، بعد میں اس میں  
 تساہلی برتی گئی اس دور کے لحاظ سے یہی مناسب تھا، شاید اس کے ذریعے لائن پر لگ جائیں،  
 ورنہ اخبار بینی میں مشغول ہو کر اوقات ضائع کریں گے۔

ایس سال اور گزشتہ سال ارشاد نسرا یا: نصف سے زائد رمضان گزر چکا ہے کچھ  
 کے رمضان میں موازنہ کر لو حضرت مولانا علی میاں صاحب مدظلہ اور حضرت مولانا محمد  
 منظور نعمانی صاحب کو خاص طور سے مخاطب کر کے فرمایا۔ میرا ہر سال رمضان میں ایک سوال ہو کر رہا ہے

اس سال پھر یہ سوال ہے کہ گزشتہ رمضان اور اس رمضان میں کیا فرق ہے؟ بھائی ہم نے تو اپنے میں تنزل ہی پایا، سوال پر طبیعت آمادہ نہیں تھی، مجھے اپنا تنہائی کا رمضان یاد آتا ہے ارشاد فرمایا: مولوی! تم نے بڑوں کو دیکھا ہے بھائی ان بڑوں اور اللہ والوں کو دیکھنے والوں میں بھی اٹھے مولانا حبیب الرحمن رئیس الاحرار کو بڑے حضرت رانپوری سے وصال کے قریب تعلق ہوا تھا، پھر اس چیز نے ان کو بالآخر کھینچ لیا مگر انوس ان بزرگوں سے اب میدان خالی ہے اب بھی ان بزرگوں کے دیکھنے والے موجود ہیں اگر وہ اپنی ذمہ داریوں کو نبھالیں اور کام کو آگے بڑھائیں تو کام آگے بڑھ سکتا ہے ان اکابر کی صورتوں کو دیکھ کر دل میں ایک لوز آتا تھا وہ حضرات ایسے بھلے بھالے چال ڈھال ایسی کہ ان کو دیکھ کر آدمی یہ سمجھتا کہ یہ کچھ ہیں، میں تمہیں ہر سال لوکتا ہوں، غنیمت سمجھو پھر کوئی لٹو کئے والا بھی نہیں ملے گا۔

ارشاد فرمایا:۔ اپنے اکابر کی صورتیں گلدستہ کی طرح میرے سامنے ہیں حضرت تھانویؒ کی صورت حضرت مدنیؒ کی صورت، حضرت منیؒ جس وقت خوشبو لگا کر عمامہ باندھ کر منبر پر خطبہ کے لئے تشریف لے جاتے تو حضرت اقدس صلی اللہ علیہ وسلم کا نقشہ آنکھوں کے سامنے آجاتا۔

**تنہائی کا رونا** فرمایا: میں نے اپنے ابا جان اور حضرت مدنیؒ کو اخیر شب میں ہچکیاں مار کر روتے ہوئے دیکھا ہے حضرت مدنیؒ اور حضرت رانپوریؒ کا شروع میں مہول تھا کہ رات میں تنہا آرام فرمایا کرتے تھے ایک مرتبہ حضرت مدنیؒ کے ساتھ آپ کے سفر ہوا رات میں حضرت مدنیؒ نے فرمایا کہ ان کی چار پائی میرے پاس ہے گی اور خدام دور رہیں گے اس پر کسی نے اعتراض کیا تو میں نے کہا کہ حضرت کے ساتھ میرے رہنے میں حضرت کو الجھن محسوس نہ ہوگی ان اکابر کا یہ حال تھا۔

ہمارا کام ہے راتوں کو رونا یاد دل میں ہماری نیند ہے جو خیال یار ہو جانا  
ارشاد فرمایا:۔ میں نے اپنے اکابر کے ساتھ بے تکلفی بھی رکھی تھی، ایک مرتبہ حضرت مدنیؒ اخیر شب میں ہچکیاں مار کر روتے تھے، جب حضرت اس سے فارغ ہوئے تو میں

نے عرض کیا، تین اہلیہ کا انتقال ہو چکا ہے اگرچہ تھی کا ہو جائے گا تو پھر پانچویں آجائے گی۔  
حضرتؑ نے فرمایا کہ بھائی چار پانچ سال میں مناسبت ہوتی ہے، پھر وہ چل بستی ہے۔

مرد مومن موت کا خندہ پیشانی  
سے استقبال کرتا ہے، کہ لوگ دیکھ کر محبت کریں۔

یاد داری کہ وقت زادن تو ہمہ خنداں بند و تو گریاں

ہمچناں ذمی وقت مردن تو ہمہ گریاں شدند و تو خنداں

اس وقت کو یاد کرو کہ تمہاری ولادت کے وقت سب ہنس رہے تھے اور تو رو رہا تھا  
اسی طرح تمہاری موت کے وقت یہ ہونا چاہیے کہ لوگ رو رہے ہوں اور تو ہنس رہا ہو! ہنستا  
ہو ادھی جائے گا، جس نے کہ وہاں کے لئے کچھ تیاری کر رکھی ہو ایک بزرگ کے جب انتقال کا  
وقت قریب آیا اور حبت اور اس کی حوروں کے مناظر سامنے آئے تو انہوں نے ایک شہر ٹپھا۔

ان کان منزلتی فی الحب عندک ما قدر آیت فقد صنعت ایامی

اگر محبت میں میرا مقام وہی ہے جو میں نے دیکھا تو میں نے اپنے ایام زندگی کو صنایع  
کیا کہتے ہیں کہ یہ ساری چیزیں غائب ہو گئیں اور ایک اور چیز سامنے آئی اسے دیکھ کر کھل  
کھلا کر ہنسے اور چل دیئے۔

میں نے اپنی پھوپھی صاحبہ کو دیکھا کہ جب ان کا آخری وقت آیا تو مجھ سے چلا کر فرمایا کہ مجھے  
جلدی سے اٹھا کر بٹھا دو، حضورؐ تشریف لارہے ہیں اس کے بعد ان کی روح پرواز کر گئی، میرے  
دادا مولانا اسماعیل صاحب کا جب انتقال ہوا تو نظام الدین سے دلی تک ساڑھے تین میل  
کا ہجوم لگ گیا تھا ایک صاحب کشف بزرگ نے دیکھا کہ مولانا اسماعیل صاحب فرماتے ہیں  
کہ مجھے جلدی رخصت کرو میں بہت شرمندہ ہوں، حضورؐ مع اپنے صحابہ کے انتظار فرما رہے ہیں۔

نشان مرد مومن بالو گویم چوں مرگ آید تبسم بلب اوست



# بیسویں مجلس

۲۰ رمضان المبارک

کار خود کن کار بگذر از گذار ارشاد فرمایا۔ ریا کی تو قرآن و حدیث میں سخت مذمت وارد ہے، ایک مشہور حدیث میں آیا ہے کہ سب سے پہلے تین اشخاص کو جہنم میں ڈالا جائے گا، ان میں ایک ریا کار عالم بھی ہوگا جب وہ اپنے کارنامے بتلائے گا تو اس سے کہا جائے گا کہ تم نے مخلوق کے واسطے کیا تھا، مگر اس کے ساتھ میرے ذہن میں ہے کہ حالتِ اضطراب میں شراب پینے کی سادرتق تک کی شریعت نے اجازت دی ہے میری رائے یہ ہے کہ تفلوں کا گھر میں پڑھنا اولیٰ ہے مگر موجودہ دور میں مساجد میں پڑھنا اولیٰ ہے، وہ زمانہ گیا جب حضرت عبداللہ بن زبیر نماز پڑھ رہے تھے، ان کی مسجد کے منارہ پر منجینق چلائی گئی وہ منارہ گر گیا، نماز سے فارغ ہونے کے بعد فرمایا، یہ مٹی کہاں سے آگئی، اس لئے عمل کرو خواہ ریا ہی سے کرو، انشاء اللہ عمل کی برکت سے اخلاص پیدا ہو جائے گا، موجودہ دور میں اگر مقتدیٰ لوگ اپنے گھروں میں نوافل پڑھیں گے تو یہ مقتدیٰ ایک بھی نہیں پڑھیں گے۔ ہم لوگوں کو اس کا خیال رکھنا چاہیے کہ ہم مصنظر ہیں، ایک صاحب نے عرض کیا، اس طرح مبتدعین کا اعتراض بھی ختم ہو جائے گا کہ دیوبندی کے لوگ سنتیں نہیں پڑھتے، ان کو حضور کی سنت سے محبت نہیں؟ اس پر حضرت نے ارشاد فرمایا، ان کی مخالفت کی پرواہ نہیں کرتی چاہیے یہ تو کسی طرح چین نہیں لینے دیں گے ایک تبلیغی جماعت کہیں گئی، وہاں لوگوں

نے اعتراض کیا کہ یہ لوگ سلام نہیں پڑھتے۔ جب جماعت والوں نے سلام پڑھ دیا، تو کہنے لگے کہ دکھاوے کے واسطے پڑھا ہے۔ دل سے نہیں پڑھا، اس طرح کسی کے کہنے سننے کی پرواہ نہیں کرنی چاہیے۔

ایک بزرگ تھے، ان کی بیوی ان کا کہنا نہیں مانتی تھیں، بزرگوں کی بیویاں اکثر اسی طرح کی ہوتی ہیں، کیونکہ انہیں ہر وقت حقوق کی ادائیگی کی فکر رہتی ہے۔ انہوں نے اپنی بیوی کو اپنی کرامت دکھانی چاہی، چنانچہ اپنے مکان کے اوپر پرواز کی، ان کی بیوی نے بھی رضنا، میں اڑتے ہوئے دیکھا مگر جب یہ گھرائے تو بیوی نے کہا کہ آج میں نے ایک بزرگ کو دیکھا ہے جو چھت کے اوپر اڑ رہے تھے۔ تیرے میں کیا کمال ہے انہوں نے کہا کہ وہ تو میں ہی تھا بیوی نے کہا جب ہی ٹیڑھے ٹیڑھے اڑ رہے تھے، بھائی یہ بدعتی تو ایسے ہیں کہ کبھی مان کر نہیں دیں گے۔

ایک مشہور قصہ ہے، باپ بیٹے ایک ٹٹولے کر جا رہے تھے، باپ سوار ہو گیا اور بیٹا پیدل چلنے لگا۔ کچھ لوگوں نے دیکھا تو کہا کہ کیسا بے رحم باپ ہے خود سوار ہے اور پھل سا بیٹا پیدل چل رہا ہے، باپ اتر گیا اور بیٹے کو سوار کر دیا کچھ دور آگے پہنچے تو وہاں بھی کچھ لوگ ملے، انہوں نے کہا، یہ کیسا ظلم ہے؟ بیٹا سوار اور باپ پیدل، اس کے بعد دونوں سوار ہو گئے آگے چلے تو وہاں بھی کچھ لوگ ملے انہوں نے کہا کہ ظلم کی انتہا ہو گئی ہے، یہ سن کر دونوں پیدل چلنے لگے کچھ دور آگے چلے تو وہاں ایک مجمع نے انہیں دیکھا تو کہنا شروع کیا کہ طاقت کی انتہا ہو گئی ہے کہ سوار می ہوتے ہوئے دونوں پیدل چل رہے ہیں، اس پر باپ نے کہا کہ یہ دنیا ہے، ہر صورت میں تنقید کرنے والے ملیں گے۔

بھائی کسی کے کہنے سننے کی پرواہ نہیں کرنی چاہیے۔ اللہ کی رضا کیلئے کام کرتے رہنا چاہیے۔  
 طویل لباس کو شیخیت سے  
 ارشاد فرمایا: بغیروں کے لباس، وضع قطع سے احتراز  
 خاص مناسبت ہے  
 کرنا چاہیے، میں اپنے پڑھنے کے زمانے سے دیکھتا ہوں

کہ ہر فرقہ کے پیشواؤں کا لباس ایک ہی طرح کا ہوتا ہے، مسلمان، ہندو، عیسائی ہر ایک کے پیشواؤں کا لباس لمبا ہی ہوتا ہے اس سے معلوم ہوتا ہے کہ شیخیت کے لئے طویل لباس کو کوئی خاص تعلق ہے، البتہ ہم مسلمانوں کو اپنے مشائخ و بزرگوں کے طرز کا اسلامی لباس پہننا چاہیے۔ میں دس پندرہ برس پہلے جب تنگ و چست لباس دالوں کو دیکھتا تھا، تو میل فتویٰ تھا کہ ایسے لوگوں کو کچھ سلی صفت میں کھڑا ہونا چاہیے۔

اپنے شیخ کے حکم سے تباری ارشاد فرمایا: بڑے حضرت اقدس رانی پوری ایک حرم نصابی کا سبب ہے سال حج کے لئے جا رہے تھے تو اپنے خلفاء سے فرمایا جب نقیون کے بارے میں کہہ پوچھنا ہو تو حضرت سہارنپوری سے رجوع کرنا اور جب سیاست میں پوچھنا ہو تو حضرت شیخ الہند سے اسی طرح میرے حضرت سہارنپوری نے اپنے ایک سفر حج کے موقع پر اپنے خلفاء کو اپنی عدم موجودگی میں بڑے حضرت رانی پوری کے حوالے کیا تھا، چنانچہ ایک صاحب نے دوسرے شیخ کی طرف رجوع کیا۔ حضرت جب واپس تشریف لائے تو فرمایا: "یہ کھو گئے۔"

حضرت تھانوی کا بڑے حضرت سہارنپوری نے فرمایا کہ حضرت رانی پوری کے بارے میں ارشاد شیخ الہند حضرت سہارنپوری کی گود میں بیٹھ جائیں تو خطرہ نہیں، مگر حضرت رانی پوری کی مجلس میں بیٹھے ہوئے ڈر لگتا ہے، اس لئے کہ حضرت کا کشف بہت بڑھا ہوا تھا۔

# ایسیوں مجلس

۲۱، رمضان المبارک

## دوایع رمضان

محترم مولانا محمد ثانی صاحب مدیر "صنون" کی یہ نظم مجلس میں پڑھ کر سنائی گئی  
مولانا معین الدین صاحب نے بڑے درد و کوز سے پڑھی، مجمع پر عجیب کیفیت پیدا ہو گئی۔

|                              |                                  |
|------------------------------|----------------------------------|
| رحمت حق آئی قسمت در چلے      | سجدہ ریزی کو خدا کے گھر چلے      |
| نعمتوں سے گود بھرنے خوش نصیب | زاہدان با صفا بڑھ کر چلے         |
| داہوئے در بزم رحمت کے تمام   | اہل درد و سوز کھنچ کھنچ کر چلے   |
| گلشن رحمت کی ہر دم سیر کی    | اپنے دامن کو گلوں سے بھر چلے     |
| رہ گئے عزم ہم ہی کم نصیب     | جھاڑ کر دامن کو اپنے گھر چلے     |
| "شمع کی مانند اس کی بزم میں  | چشم تر آئے تھے دامن تر چلے"      |
| قدر نعمت کی نہ کچھ ہم کر سکے | بوجھ عصیاں کلنے سر پر چلے        |
| ہاے سے حسرت نصیبی دئے عم     | "کس لئے آئے تھے ادھر کیا کر چلے" |
| نور مٹا چاندنی پھیس کی پڑی   | سر چھپانے کو مدد اختیار چلے      |
| ماہِ رحمت کے شب و روز دگر    | ہر طرف تم نور برسا کر چلے        |

تم سے ملتی تھی دلوں کو تازگی  
تم چلے ارمان سارے مرچلے  
الفراق اے ماہِ رمضان الفراق  
زخمِ دل پر کیا لگے نشتر چلے  
آئے رحمت کو لئے ہر سال تو  
تیرمی رحمت کی ہوا گھر گھر چلے  
ایک جھونکا تیرمی رحمت کا ادھر  
بہر الطاف اے کرم گستر چلے  
ہمیں نہ ہوں یہ لطف کے دن بھریا  
اور دریا بادل کو شہ چلے  
اور بھی کچھ اور بھی کچھ اور بھی  
جانے کب در بند ساقی کرچلے

ساقیا اب لگ رہا ہے چل چلاؤ

"جب تلک بس چل سکے ساغر چلے"

ذوق و شوق ہو تو ہر منزل  
ارشاد نہ لایا: کہ جو چیز دل میں جم جاتی ہے اس کا کرنا  
آسان ہو جاتا ہے، ہم نے سنا ہے کہ سینا دالے دو ٹانگوں  
پر کھڑے رہ کر صبح کر دیتے ہیں اگر ہم یہ کہیں کہ فلاں بزرگ نے عشاء کے وقت سے فجر کی نماز،  
پڑھی ہے رات بھر تہجد پڑھتے تھے تو لوگ اس پر حیرت کرتے ہیں، اصل ذوق و شوق ہے اخیر عشرہ  
شروع ہو رہا ہے۔ اگلے رمضان کی خبر نہیں، ملتا ہے یا نہیں اس لئے پچھلے دو عشرے کی کوتاہی  
کو دور کر لو۔

سَمَاعِ وَعَرَسِ غَیْبِہِ کی حقیقت  
ارشاد نہ لایا: سماعِ وعرس وغیرہ کی ابتداء  
صحیح تھی مگر بعد میں اس میں بہت سی بدعات گھس آئیں اس لئے علماء و مفتیوں کو بدعت و ناجائز  
کہنا پڑا۔ عرس ابتداء میں نظام الاوقات کی طرح کی ایک چیز تھی جیسے دارالعلوم دیوبند و مدرسہ نظام  
علوم دونوں جگہوں پر بخاری شریف متعین گھنٹے میں پڑھائی جاتی ہے سہولت کے پیش نظر نظام الاوقات  
بنایا گیا یہ بدعت نہیں ہے میں نے حضرت گنگوہی کے دور میں دیکھا کہ وہاں روزِ عید تھی، کبھی  
حضرت سہارنپوری کی آمد ہوتی، کبھی حضرت شیخ الہند کی اور کبھی حضرت مدنی کی تشریف آوری  
ہوتی خدام زیارت کرتے عرس کی ابتداء اس طرح ہوتی کہ شیخ کی وفات کے بعد ان کے خلفاء

ارادتمند سال میں ایک دن تعارت و ملاقات و حلقہ اثر بڑھانے کے لئے جمع ہوتے تھے اور اپنے شیخ کی تاریخ وفات ہر ایک کو یاد رہتی ہے میرے چچا جان کی وفات بروز چہار شنبہ صبح کی نماز کے پہلے ہوئی تھی ان کے سب مریدوں کو یہ یاد ہے۔ بہر حال ابتداء میں یہ چیز اچھی تھی مگر بالآخر مومنانے ان کو بدعت بنا دیا۔

اسی طرح سماع بھی اکثر شایخ چشتیہ کا سننا ثابت ہے مگر اس کے کچھ شرائط ہیں جن کو امام غزالی نے احیاء علوم الدین میں تحریر فرمایا ہے اس میں بہت سی خرافات پیدا ہو گئیں اس لئے حرام کہل گیا، دلی کا ایک گویا تھادہ ج کو گیا، وہاں ایک بدوی نے حدیٰ خوانی شروع کر دی اس کا اونٹ بھاگا اور یہ گر گیا کہنے لگا، اللہ کے رسول پر قربان لوگوں نے پوچھا کہ کیا بات ہے؟ اس نے کہا کہ حضور نے اسی لئے گانے کو حرام قرار دیا، اگر ہمارا گانا سنتے تو منع نہ فرماتے، ہم نے اپنے بڑوں کو دیکھا ہے کہ کوئی اچھا قصیدہ سنتے تو جھوم اٹھتے، تذکرۃ الرشید میں ہے کہ حضرت شاہ عبدالقدوس گنگوہی کو چٹکی کے پینے کی آواز پر وجد آ گیا۔

بڑوں پر نکیر کرنے میں جلدی نہ کرو معتقد ہونا اور بات ہے لیکن نکیر و مخالفت نہ کرو کیونکہ اگر یہ اللہ کے مقرب ہیں تو ان کی مخالفت کرنے والوں سے حق تعالیٰ نے اعلان جنگ کیا ہے۔ "ومن عادی اللہ وعلیٰ ولیہ فقد اعد اللہ بالحرب الخ" تنقید کا حق ان کے معاصر کو ہے بے تحقیق حکم نہ لگاؤ، باریک فرق ہے۔

کسانیکہ یزداں پرستی کنند  
باواز دولاب مستی کنند

یزداں پرست اچھی آواز کے محتاج نہیں ہوتے وہ ادا پرست ہو جاتے ہیں جو ہنسی پسند آجائے اور دل کو بھا جائے۔

حضرت نظام الدین اولیاء قدس سرہ بھی سماع کے قابل تھے، ان کے سماع کی کیفیت

حضرت سلطان جی رحمۃ اللہ علیہ کے یہاں سماع کی چار شرطیں تھیں ۱۔ سماع ازاہل ہوا و شہرت باشد



یہ تھی کہ امیر خسروؒ کچھ اشعار سناتے۔ اس پر سلطانؒ جی کو ہر چند منٹ پر کیفیت پیدا ہوئی اور ختم ہو جاتی  
 کبھی امیر خسروؒ کے ساتھ مل کر چند آدمی پڑھتے، قاضی ضیاء الدین صاحبؒ جو اس زمانے میں دلی  
 کے مفتی اعظم تھے ان کو جب اس کا علم ہوا تو اس پر شدت سے نکیر کی، حضرت سلطانؒ جی نے  
 فرمایا میں معذور ہوں سماع بعض امراض کا علاج ہے۔ جب قاضی صاحبؒ کی مخالفت  
 بڑھی تو سلطانؒ جی نے فرمایا کہ اگر حضورؐ سے اجازت دلو اور اس میں معذور ہوں تب تو ماننے  
 لگا۔ قاضی جی نے کہا، پھر میں کیا ضرورت؟ چنانچہ خواب میں حضورؐ نے آکر فرمایا، کہ یہ معذور  
 ہیں، قاضی صاحبؒ نے خواب ہی میں عرض کیا کہ حضورؐ ظاہر شریعت پر عمل کروں یا خواب  
 پر، صبح ہوئی تو سلطانؒ جی نے پوچھا کہ اب تو پچھا چھوڑ دو گے، قاضی صاحبؒ نے فرمایا  
 کہ حضورؐ کی طرف سے خواب نہیں ملا، (سکوت کا مطلب یہ ہے کہ ظاہر شریعت پر عمل کرنا چاہیے)  
 جب قاضی صاحبؒ مرض الوفا میں مبتلا ہوئے، تو سلطانؒ جی عیادت کے لئے تشریف  
 لائے، قاضی صاحبؒ کے مکان پر آکر دستک دی، خادم دروازہ پر آیا اور دریافت کیا، کہ  
 کون؟ سلطانؒ جی نے نام بتلایا، خادم نے جا کر خبر دی تو قاضی صاحبؒ نے فرمایا کہ آخر عمر میں  
 کسی بدعتی کا منہ نہیں دیکھنا چاہتا، یہ اخلاص کی بات تھی، سلطانؒ جی نے کہا کہ ایسا گستاخ  
 بدعتی نہیں، بدعتی اپنے بدعت سے توبہ کر کے آیا ہے۔ یہ خبر جب قاضی صاحبؒ کو ملی تو انہوں  
 نے اپنا عمامہ بھیجا کہ اس پر قدم مبارک رکھ کر آئیں، سلطانؒ جی عمامہ سر پر رکھے ہوئے قاضی صاحبؒ  
 کی خدمت میں حاضر ہوئے تو قاضی صاحبؒ نے شیخ المشائخ سلطانؒ جی کے سامنے مندرجہ ذیل  
 شعر پڑھا

آناں کہ خاک را بنظر کیمیا کنند

آیا بود کہ گوشہ چشمے با کنند

(با صاف حضرت مفتی محمود صاحب مدظلہ)

بسیہ ماشیہ (۲) مسمع مرد تمام باشد زن و کودک نباشد (۳) مسوع ہزل و بخش نباشد (۴) آد سماع

مثل چنگ در باب در میان نباشد (النفاس فیہا ص ۶۶)

بے تحقیق حکم لگانا ناجائز ہے ارشاد فرمایا کہ بے تحقیق کسی پر حکم نہ لگاؤ اگر تمہیں کسی کے بارے میں معلوم ہے کہ یہ سارق ہے تو اس کو اپنے کمرے میں نہ جانے دو، مگر بلا تحقیق حکم نہ لگاؤ اور نہ اسے سارق کہو، اس کا خاص دھیان رکھنے کی ضرورت ہے۔

**فضائل درود کی ایک حکایت پر ایک اہم تنبیہ**  
 "فضائل درود" ہر سال حضرت کی مجلس میں ایک مرتبہ پڑھی جاتی ہے البتہ اس سال اس میں کے لکھے ہوئے، درود شریف ہر شب جمعہ میں پڑھے جاتے تھے اور کبھی اس کے ساتھ ملا جامی و حضرت نالوتولیؑ کی لغت بھی پڑھی گئی، آج عشاء کے بعد کی مجلس میں "فضائل درود" کی ایک حکایت پڑھی گئی، اس میں بلند آواز سے درود شریف پڑھنے پر مغفرت کا ذکر آیا تھا، حضرت نے ارشاد فرمایا، اس قسم کی باتیں دقتی ہوا کرتی ہیں، مالک کو جس ادا پر پیار آجائے بخش سکتا ہے، بعض دفعہ سزا سے کوئی جملہ ایسے اخلاص سے نکل جاتا ہے جو اللہ کو پسند آجاتا ہے اس پر معاملہ فرمادیتا ہے، اسی طرح سے اس حکایت میں بلند آواز ہوئی تھی جو اللہ جل شانہ کو پسند آگئی اور انکی مغفرت ہوگئی، اس کو طریقہ دعادت نہ بنانا چاہیے، ویسے درود شریف جتنا وقت میسر ہو خوب پڑھتے رہو۔

فضائل درود میں ملا جامیؒ کی لغت پڑھی جا رہی تھی، اس میں "زخروماں چراغ نشتین" آیا ہے۔ محترم مولانا منور حسین صاحب مدظلہ نے اس میں ترمیم فرمائی، "زخروماں چراغ نشتین" دو سال سے عشاء کے بعد کی مجلس میں درود تحیات روزانہ سنانے کا معمول بن گیا ہے۔



# بانیوں مجلس

۲۲، رمضان المبارک

ذاکرین و مجاہدین کیلئے اکمال و ارشاد نہ پایا۔ ارشاد الملوک نے امداد السلوک یہ  
 ارشاد کا مطالعہ ضروری ہے دونوں کتابیں ذکر کرنے والوں کے لئے بالخصوص  
 جن کو میں نے بیعت کی اجازت دی ہے بہت غور سے پڑھنا چاہیے۔ میں نے اکمال کے  
 شروع میں لکھ بھی دیا ہے۔ حضرت شیخ الاسلام مولانا الحاج سید حسین احمد صاحب مدنی نور اللہ  
 مرقدہ بھی اپنے خاص لوگوں کو امداد السلوک کے مطالعہ کی تاکید کرتے تھے، اس ناکارہ کے  
 نزدیک بھی ان دونوں رسالوں کا مطالعہ ذاکرین کے لئے بہت مفید ہے حضرت مدنی،  
 امداد السلوک اور الاعتدال کو سفر میں اپنے کبس میں رکھتے تھے جو باتیں تم مشائخ سے اور  
 مجھ سے سنتا چاہتے ہو وہ ان دونوں میں آگئی ہیں اس لئے اپنے سے بیعت کا تعلق رکھنے والے  
 احباب کو تاکید کرتا ہوں کہ اس ناکارہ کے فضائل کے رسالہ کو اہتمام سے مطالعہ میں رکھیں، اور  
 ذاکرین کو ارشاد الملوک و اکمال ایشم کو خاص طور سے مطالعہ میں رکھنا چاہیے اور جن احباب کو  
 اس ناکارہ نے بیعت کی اجازت دی ہے، ان کے لئے حضرت اقدس حکیم الامت تھانوی،  
 نور اللہ مرقدہ کی تربیت السالک اور حضرت گنگوہی کے مکاتیب جو مکاتیب رشیدیہ کے نام سے  
 مطبوع ہیں، مطالعہ میں رکھنا مفید ہے۔

یہاں بامقصد آنے ارشاد فرمایا۔ یونس سلیم صاحب (جو اس وقت نائب  
 وزیر ریلوے تھے) کے یہاں آنے سے خوشی ہوئی، اس وجہ  
 سے نہیں کہ وزیر ہیں بلکہ وہ اپنے ماحول کو چھوڑ کر کچھ کرنے کے لئے یہاں آئے تھے ایک تجربہ  
 کی بات ہے کہ اپنے ماحول میں آدمی سے کام نہیں ہوتا یہاں رمضان میں کچھ کرنے کے لئے اگر  
 کوئی آئے تو مجھے خوشی ہوتی ہے کیونکہ اپنے گھر میں کام نہیں ہوتا، اعتکاف بھی دشوار ہے،  
 ضروریات لگی ہوئی ہیں کسی دن ہوئے بھائی یونس سلیم صاحب کا پیام آیا تھا کہ وہ ملاقات  
 کے لئے آنا چاہتے ہیں، جو وقت ملے گا اس میں ملاقات کریں گے میں نے سمجھا کہ دستور  
 کے مطابق ۱۰، ۵ منٹ کے لئے آئیں گے مگر معلوم ہوا کہ اذان ظہر سے آدھ گھنٹہ پہلے  
 آگئے ظہر کی سنتوں سے فراغت کے بعد میں نے ملاقات کے لئے انہیں بلایا میں نے کہا کہ چنگا ڈر  
 کی ہمانی ہے آڈ اور لٹک جاؤ، آپ چاہیں تو ظہر سے عصر تک ذاکرین کے مجمع میں بوریا پر بیٹھ  
 کر اللہ اللہ کریں، چنانچہ انہوں نے ایسا ہی کیا۔

بوریا نشینی کو ترجیح  
 ارشاد فرمایا: کہ دلی میں ایک مرزا شریا جاہ رہتے  
 تھے ہمائے اکابر سے ان کے تعلقات تھے، انہوں نے میرے دادا سے درخواست کی تھی،  
 میں اپنی لڑکی کا نکاح آپ کے صاحبزادے مولوی یحییٰ سے کرنا چاہتا ہوں، میرے دادا  
 صاحب نے کہا کہ ہم نقترا کو آپ نے کیا تعلق؟ انہوں نے کہا کہ مولوی یحییٰ کی پرورش  
 میرے ذمے ہے گی، مرزا صاحب کی صاحبزادی تیسرے جہاں سے بھی والد صاحب واقف  
 تھے، بہت حسین و جمیل تھی، جب دادا صاحب سے مرزا صاحب نے بہت اصرار کیا تو انہوں  
 نے فرمایا کہ مولوی یحییٰ سے پوچھ لوں۔ حالانکہ دادا صاحب جانتے تھے کہ انکار کر دیں گے، جب  
 والد صاحب سے دریافت کیا تو والد صاحب نے فرمایا، ان سے نکاح کے بعد بڑے پر بیٹھنا  
 مشکل ہے، چنانچہ نکاح نہیں ہوا، مگر وہ بے چاری میرے بڑوں اور میری بہت محسن رہیں۔  
 چنانچہ بچپن میں جب میں نظام الدین جاتا تو مجھ سے غیر معمولی محبت کا اظہار کرتیں انہوں نے میرے

ابا جان سے کہلوادیا کہ آپ نے مجھ سے نکاح تو نہیں کیا، اب میں مولوی زکریا سے اپنی صاحبزادی کا نکاح کرنا چاہتی ہوں اور یہ میری انتہائی آرزو ہے والد صاحب ہنسے اور فرمایا کہ اس سے پوچھ لوں جب مجھ سے دریافت فرمایا تو میں نے عرض کیا کہ میں ان کا پانڈن کہاں کہاں اٹھاتا پھردں گا یہ میں نے اس لئے کہا تھا کہ میں نے بچپن میں ان کے گھر کا ماحول دیکھا تھا۔ ہمارے خاندان میں تو عورتیں گویا ڈیڑھ ٹھٹھم ہوا کرتی ہیں۔ والد صاحب نے میرے اس جواب کو پسند فرمایا، اور فرمایا، میرے اور تمہارے جواب میں ایک فرق ہے، وہ یہ کہ تمہارے جواب میں تکبر کی بوٹھکتی ہے، (تفصیل کے لئے ملاحظہ ہو، آپ بیتی ص ۱۷)

**یکسوئی کا رمضان** ارشاد فرمایا:۔ جب سے یہاں بازار لگنے لگا، مجھے اپنا یکسوئی

کا رمضان اور گزشتہ سال مدینہ منورہ کا رمضان بہت یاد آ رہا ہے میں نے یہ یکسوئی رانپور سے لی ہے بڑے حضرت رانپور جی ۲۹ شعبان کو سارے خدام سے مصافحہ کر لیتے اور بڑی معصوم ادا میں فرماتے گویا ر رہے ہیں کہ رمضان بعد ملاقات ہوگی۔ وہاں مجمع یہاں سے زیادہ ہوتا تھا۔ پنجاب کے لوگ کثرت سے آتے تھے پانچسو، چھتھو کا مجمع ہوتا تھا۔ حضرت جب مسجد میں تشریف لے جاتے تو خدام در سے زیارت کر لیتے، میرے حضرت کے یہاں مہمان زیادہ نہیں ہوتے تھے، حضرت تھا لوسی کے یہاں مجمع ہوتا تھا مگر خانقاہ سے کھانے کا نظم صرف خواص کے لئے ہوا کرتا تھا اور لوگ اپنا اپنا نظم خود کرتے تھے خانقاہ کا دستور چھپا ہوا تھا، اس میں ایک اصول یہ تھا کہ دو ذاکرین کو مل کر کھانا کھانے کی اجازت نہیں، کسی کو چائے وغیرہ کی دگرت کرنے کی اجازت نہیں تا آنکہ اجازت مل جائے مگر درخواست پر اجازت مل ہی جاتی تھی، اس لئے کہ مل کر کھانے میں وقت ضائع ہوتا، ہمارے بڑے حضرت رانپور جی کے یہاں مہمانوں کیلئے انطاری کا دستور نہیں تھا، اس کا نظم اپنے طور پر لوگ خود کرتے تھے البتہ کھانے کا اجتماعی نظم حضرت کی طرف سے ہوتا تھا، رانپور کی دال اور کھانا ایسا ہوتا تھا کہ چوتھائی پیٹ سے زیادہ نہیں کھایا جاسکتا تھا۔

وہاں حکیم اجمیری کی پھنکی کی ضرورت نہیں پڑتی تھی۔

منسرایا: اگر کسی کو یہاں کا کھانا پسند نہ ہو تو بازار سے منگوا کر کھائے، مگر کسے را با کسے کاے  
نباشد" پر عمل پیرا ہونا چاہیے، دیکھو پیرا آدھا رمضان گزر گیا اب تھوڑا سادقت باقی رہ گیا ہے۔  
بات نہ کرو۔

میرا رمضان تیس برس تک ایسا گزرا ہے کہ صرف عشا، بعد تھوڑی دیر کے لئے ملاقات ہو سکتی تھی  
اگرچہ یہ ملاقات عام ہوتی تھی اور بڑے حضرت را پور کی کے یہاں مخصوص خدام کو عشا بعد اتنی دیر چپکے،  
بیٹھنے کی اجازت تھی، جب تک کہ مولانا عبدالقادر صاحب دو ایک فنجان سادسی چائے حضرت کو  
پلاتے تھے، حضرت سبحان اللہ، الحمد للہ کہہ کر پیتے تھے۔ بس مجلس ختم ہو جاتی اور سحری میں حضرت کا  
ایک خادم عبدالرحیم تھا، وہ بہت اصرار کرتا تو ایک دو چمچہ فیرونی کھا لیتے، لوگ کہتے صنعت ہو جائے  
گا، حضرت فرماتے، بھائی صنعت نہیں ہوگا، میرا بھی یہی تجربہ ہے۔

اس کے بعد رمضان بھی بخار کی طرح آتا ہے یہ قصہ اور رمضان میں روزانہ ایک تکرار  
ختم کرنے کا معمول بیان فرمایا، جن کو اس سے پہلے نقل کیا جا چکا ہے۔

**دارجدید کی مسجد میں** ارشاد فرمایا: میرے دارجدید میں اعتکاف کی ابتدا، اس  
**اعتکاف کا آغاز** طرح ہوئی کہ جس سال ۱۳۵۰ھ مولانا محمد یوسف صاحب کا  
انتقال ہوا، اسی سال نظام الدین سے ۲۰، ۲۵ آدمی یہاں آئے اور کہا کہ ہم یہاں اعتکاف کرنا چاہتے  
ہیں، میں نے سہارنپور میں کبھی اعتکاف نہیں کیا تھا، البتہ نظام الدین میں اس سے پہلے اعتکاف

اے بمبئی کے مشہور حکیم اجمیری صاحب کے صاحبزادے محترم حکیم سعد رشید صاحب اجمیری بھی  
اسال حضرت اقدس کی خدمت میں پورے ماہ مبارک کے اعتکاف کے ارادے سے حاضر ہوئے تھے اور  
پورے مہینے کا اعتکاف کیا تھا۔ ان سے حضرت اقدس بذریعہ ہم نے پھنکی کا نسخہ لکھنے کیلئے فرمایا تھا چنانچہ انکے نسخے کے  
مطابق پھنکی تیار کی گئی کیونکہ اکثر لوگوں کو سندے کی نثر کایت تھی، حکیم صاحب کا قیام سورت میں ہے اور اس علاقے کے مشہور طبیب ہیں۔



کیا تھا۔ اعتکاف کے لئے وہاں ہولت تھی میں نے ان لوگوں سے کہا، مدرسہ قدیم کی مسجد میں، جگہ نہیں ہے تم لوگ وہاں خانہ میں رہو یا سہارنپور کے مرکز میں جا کر اعتکاف کرو مگر انہوں نے یہاں اعتکاف کرنے پر اصرار کیا اور یہ طے ہوا کہ باری باری سے اعتکاف کریں گے اس کے بعد ہم نے دار جدید کی مسجد کو ۱۲۸۵ھ سے اعتکاف کے لئے طے کیا اس کے بعد سے یہاں اعتکاف کا سلسلہ چل رہا ہے (حق تعالیٰ شانہ ہمیشہ ہمیشہ باقی رکھے)۔

میرے یہاں آج سے پچیس سال پہلے پہلوان اور مولوی عبداللہ کرسی والے نے رمضان میں آنا شروع کیا تھا، اور ان کے علاوہ اور کچھ لوگ آجاتے تھے، ۱۲۵، ۱۳۰ آدمیوں کا مجمع ہر سال رہتا تھا۔

شیطان کبھی اہم کام سے ہٹا کر ارشاد فرمایا: کبھی کبھی شیطان آدمی کو غیر اہم چیز میں غیر اہم کام میں مشغول کر دیتا ہے مشغول کر دیتا ہے مطالعہ و تعلیم کے زمانے میں کثرت لواقف میں مشغول ہونا کوئی اچھی چیز نہیں۔ میرے چچا جان کے یہاں نقلوں کا غلبہ تھا اور والد صاحب کے یہاں تسلیم کا غلبہ تھا۔ والد صاحب گنگوہ میں میزان سے مشکوٰۃ تک تہا مدرس تھے، طلبہ کی تعداد تقریباً اسی تھی، بیسوں سبق خود پڑھاتے تھے اور پر کی جماعت کے طلبہ کو نیچے کے اسباق دے رکھے تھے، میرے بچپن کا قصہ ہے کہ اس نابکار کو بزرگی کا جوش ہوا، اور مغرب کے بعد حضرت گنگوہی قدس سرہ کے حجرے کے سامنے لمبی نقلوں کی نیت باندھ لی، ابا جان نے ایک زور سے تھپڑ مارا، اور فرمایا کہ سبق نہیں یاد کیا جاتا، اس وقت تو مجھے بہت غصہ آیا کہ خود تو پڑھی نہیں جاتی، درموس کو بھی پڑھنے نہیں دیتے مگر جلدی ہی سمجھ میں آگیا کہ بات صحیح تھی اور وہ نقلیں بھی شیطانی حربہ علم سے روکنے کے لئے تھیں۔

# تیسویں مجلس

۲۳ رمضان المبارک

**دعا کے درجات** ارشاد فرمایا: "ارشاد الملوک" آسان ہے اور "امکال ایشم" ذرا اونچی ہے، امکال میں عصر کے بعد دعا کا جو مضمون ہو رہا تھا، کہ "اپنے مولیٰ سے دعا دو سوال کرنا کچھ عمدہ اور معتبر حال نہیں، پسندیدہ حال یہ ہے کہ تجھ کو حسن ادب عطا ہو جائے"۔ اور اس کے بعد یہ عبارت ہے، "یسا اوقات حسن ادب عارفین کو ترک سوال کی راہنمائی کرتا ہے، اس لئے کہ قسمت ازلی پر عبور ہوتا ہے، اور ذکر کی مشغولی سوال کی بہت نہیں دیتی" الخ۔ ارشاد فرمایا: بات تو بالکل ٹھیک ہے، مگر لوگوں کے مختلف حالات ہوتے ہیں، انہوں نے خود لکھ دیا ہے کہ انصاف و اعلیٰ حالت یہی ہے کہ ہر امر میں دعا کرتا رہے، جیسے کہ حضورؐ کی شان تھی" دعا کے تین درجات ہیں، ایک مبتدی کا مانگنا، مبتدی کے لئے ضروری ہے کہ خوب خوب دعا کرتے رہے اور مانگا کرے، ایک متوسط کا درجہ ہے، ہم نے بچپن میں ایک قصہ سنا تھا کہ حضرت ابراہیم علیہ السلام کو نمرود نے جب آگ میں ڈالا تو انہوں نے فرمایا: "علمہ بحالی حسبی بسوا لی" حق تعالیٰ کا میری حالت کا علم میرے سوال کے لئے کافی ہے۔ حضرت ابراہیم علیہ السلام کی شان کے یہی مناسب تھا، سب سے اونچا درجہ عاشق کے مانگنے کا ہے، یہ مانگنا مشرق کی خوشامد کے لئے ہوتا ہے اس میں ایک لذت و لطف کی شان ہوتی ہے، یہی حضورؐ کی شان تھی، حضورؐ کا عمل سب سے اونچا ہے۔

ایک بزرگ کا قصہ ہے کہ ان کے زمانے میں حط پڑ گیا، صلوٰۃ الاستسقاء پڑھی گئی، مگر بارش

نہیں ہوئی، کسی نے جا کر کہا کہ خلقت مر رہی ہے۔ آپ بارش کے لئے دعا کریں، انہوں نے کہا کہ میری بلا سے ہر شخص کے مختلف حالات ہوتے ہیں، نماز کرنے کے لئے گلاب جیسا منہ چاہئے ہر ایک کے لئے مناسب نہیں۔

حضرت مولانا محمد یعقوب صاحب نانوتوی بعض دفعہ ایسی باتیں سنتے تھے کہ حضرت مولانا محمد قاسم صاحب فرماتے جو باتیں یہ کہتے ہیں، اگر ہم کہنے لگیں تو گردن ناپ دی جائے ہر شخص کا ایک منصب ہوتا ہے ان بزرگ سے بارش کی دعا کے لئے جب لوگوں نے بہت اصرار کیا تو انہوں نے کہا کہ "میری اللہ میاں سے لڑائی ہو رہی ہے" پھر خدام سے فرمایا میری تنگی دھوپ میں لے جا کر ڈال دو وہ اس کو سوکھنے نہیں دیں گے چنانچہ خدام نے دھوپ میں ڈال دیا، ابر آیا اور خراب بارش ہوئی انہوں نے فرمایا کہ بھائی میں نے کہا تھا کہ سوکھنے نہیں دیں، بھائی محبت میں ناز و نخرے سب بر محل ہیں اگر ہم کہیں تو مفتی کفر کا تو سوا دیں گے

عین الرضا عن کل عیب علیہ کما ان عین السخط تبدی المسایا  
میرے دوستو! مالک سے مانگو اور اس طریقے سے مانگو جیسے حضور نے مانگا، خوشامد

میں لذت ہوتی ہے۔

**کیمیا گر کا قصہ** سنایا۔ ہم نے ایک قصہ سن رکھا تھا، ایک بادشاہ تھا اس کو کیمیا کی دھت تھی، ہم نے ایسے لوگوں کو دیکھا ہے جن کو اس کی دھت تھی وہ راستہ چلتے زمین میں جڑی بوٹی کی تحقیق و تفتیش کرتے چلتے ہیں ان کے ساتھ راستہ چلنا مشکل ہو جاتا ہے جس کو کیمیا کی دھت ہو جاتی ہے اس کو کھلنے پینے اور کسی چیز میں مزہ نہیں آتا۔ بادشاہ نے اپنے درباریوں سے ایسے آدمی کی تلاش کیسے لے کہا جو کیمیا کا فن جانتا ہو ان لوگوں نے ایک سفار کا پتہ بتایا اس کو دربار میں حاضر کیا گیا۔ بادشاہ نے اس سے دریافت کیا۔ اس نے کہا کہ اگر مجھے کیمیا کا فن آتا تو میری یہ خستہ حالت کیوں ہوتی؟ بادشاہ کی سمجھ میں یہ بات آگئی چنانچہ اس نے اس کو واپس کر دیا، مگر وزیر نے کہا کہ اس کو یہ فن آتا ہے۔ بادشاہ کو کیمیا کی دھت تو تھی ہی وہ اپنا کھس

بدل کر سقا کے گھر گیا اور اس سے ملاقات کی اور کہا کہ میں نے آپ کو ایک مرتبہ فلاں جگہ دیکھا تھا، مجھے آپ سے محبت ہو گئی ہے اس لئے میں آپ کی خدمت کے لئے آ گیا ہوں اب سقا کے ساتھ پانی بھرنے کی خدمت انجام دینے لگا شام کو اس نے سقا سے کہا کہ تمہارا پاؤں دبا نا چاہتا ہوں جب پاؤں دبا نا شروع کیا تو بڑھے کو مزہ آ گیا اس نے کہا کہ میں تمہاری مزدوری دو چار آنے دینا چاہتا ہوں اس نے کہا کہ مجھے اس کی کوئی غرض نہیں، البتہ اس کے اصرار کے بعد اس کے یہاں روٹی کھا لیتا تھا، اس طرح بادشاہ ہینہ دو ہینہ خدمت کرتا رہا، بے عرض خدمت کی بڑی قدر ہوتی ہے، خواہ مدرسہ کا کام ہو یا اللہ میاں کا، دو تین ہینے کے بعد سقا نے کہا کہ مجھے کیمیا کافن آتا ہے، میں تمہیں بتانا چاہتا ہوں، اس نے کہا کہ مجھے اس کی ضرورت نہیں حدیث میں بھی آیا ہے "ازہ دنیا عند الناس یحبک الناس" جو کچھ لوگوں کے پاس ہے، اس سے بے نیاز رہو تو لوگ تم سے محبت کرنے لگیں گے، جو کچھ مقدر میں ہے وہی ملے گا، میں یہ نہیں کہتا کہ کسی کا کچھ نہ لیا جائے بلکہ دنیا دہانہا سے جتنا اپنے دل کو ہٹا دے اتنا ہی دنیا تمہارے پاس، ذلیل ہو کر آئے گی، قرآن وحدیث میں بھی یہ مضمون بیان کیا گیا ہے اور بزرگوں کے ملفوظات میں بھی ہے، اس بڑھے نے کہا سیکھو لو، مگر اس نے کہا کہ مجھے اس کی ضرورت نہیں بہر حال باصرار سقا نے اس کو کیمیا کافن سکھا دیا، جب یہ سب سیکھ گیا تو رہاں سے بھاگ آیا اور یہ بڑھا اس کو گالیاں دینے لگا کہ اس نے میرے ساتھ دغا کی، بادشاہ نے دوسرے روز دربار کیا دو سپاہی بھیج کر اس سقا کو بلایا، سقا نے پہچان لیا، بادشاہ نے کہا کہ تم نے مجھے پہلے ہی اس فن کو کیوں نہیں بتایا، اس نے کہا حضور! کیمیا کا نسخہ پاؤں دبا کر ہی آدے: "بھائی اگر یہ اللہ کے واسطے ہو تو بہت ہی لذیذ ہے، حضور کا گڑ گڑانا عشق و محبت کا تھا، خواہ وہاں سے ملے یا نہ ملے یہ دعا کی تفصیل ہے، ارشاد فرمایا، ان چند راتوں میں اپنے واسطے مانگو، خصوصیت سے امت کے واسطے مانگی اس میں اپنی غرض بھی پوری ہو جائے گی، ہم نے اپنے آپ کو پہچانا نہیں، شیطان کے چکر میں پھنس کر اپنے آپ کو ذلیل کیا۔

# چوبیسویں مجلس

۲۴ رمضان المبارک

علی گڑھ کے ڈاکٹروں کی آمد آج علی گڑھ سے وہ غیر مسلم ڈاکٹر جنہوں نے حضرت اقدس کی آنکھوں کا علاج کیا تھا، اپنے رفقاء کے ساتھ اربعے دن میں حضرت اقدس کی خدمت میں حاجی نصیر الدین صاحب کے ہمراہ نیاز مندانہ حاضر ہوئے دوسرے دن واپس چلے گئے، تراویح و نماز کا منتظر دیکھنے کے لئے بیٹھے رہے۔ حضرت اقدس نے اپنے دست مبارک میں تکران مجید اٹھا کر انہیں بتایا کہ یہ وہ کتاب ہے جو نماز میں پڑھی جاتی ہے، صرف نماز تراویح میں ایک مہینہ کے اندر تین مرتبہ یہاں ختم کی جاتی ہے، اس سے وہ لوگ بہت متاثر ہوئے۔

ارشاد فرمایا۔ آج میں نے اپنے ڈاکٹر کو رمضان المبارک کا منتظر دیکھنے کے لئے یہاں بلایا تھا۔ انہوں نے علی گڑھ میں ہماری بہت خاطر میں کیں، ہم ان امیروں کو کھلا پلا کر کیا بدلہ ادا کر سکتے ہیں۔ ایک مینڈک کسی کنوئیں میں رہتا تھا۔ اتفاقاً اس میں ایک سمندر کی ٹھیلی آگئی اس نے کہا کہ تیرا گھر بہت چھوٹا ہے، مینڈک نے چھلانگ لگائی اور کہا کہ شاید تیرا گھر اتنا بڑا ہو، اس نے کہا کہ وہ تو بہت بڑا ہے۔ اس نے دربارہ و سہ بارہ چھلانگ لگائی اور ہر بار دو انگلی اور پوچھتا اور کہتا کہ شاید تیرا گھر اتنا بڑا ہے، ٹھیلی کہتی کہ وہ تو بہت بڑا ہے ہم امیروں کی کھانے پینے سے جہاں نہیں کر سکتے اس لئے کہ ان کے یہاں عمدہ سے عمدہ کھانا ہوتا ہے۔

میں نے حاجی نصیر الدین کو لکھا کہ تم اپنے ڈاکٹر کو یہاں لے آؤ میں انہیں ایک ایسی چیز کی سیر

کراؤں گا جو انہیں کہیں اور کوئی مسلمان نہیں دکھائے گا، مگر یہ آمد بھائی لوئس سلیم صاحب کی طرح ہو چنانچہ ڈاکٹر صاحب نے یہاں کا منظر دیکھا، ذکر کا حلقہ دیکھا، بالآخر تراویح کا منظر دیکھا، اس کے بعد یہاں سے ہو کر واپس گئے۔

سنایا: علی گڑھ میں ایک نوجوان ڈاکٹر تھا اس سے ہماری دوستی ہو گئی تھی وہ روزانہ میرا بلڈ پریشر دیکھا کرتا تھا اور دیر تک دیکھتا اور باتیں کرتا، اس نے بھی سہارنپور آنے کے لئے کہا تھا، مگر کسی وجہ سے نہیں آسکا، بھائی میں علی گڑھ و مراد آباد والوں کا ممنون ہوں، ڈاکٹر نے بتایا کہ آپ کے لئے سب سے بہتر کٹرے کا گوشت ہے، اس کے بعد مرغ کا، حاجی عظیم اللہ اور نصیر وغیرہ نے مرغ کے بہت ہدایہ کئے، ہم تمہاری خاطر میں کھانے سے نہیں کر سکتے، ہماری خاطر یہ ہے کہ یہاں قیام کا ایک دن اور بڑھاؤ، کام اپنے ماحول سے نکلنے کے بعد ہوتا ہے۔

ایک تنبیہ: ارشاد فرمایا دارالعلوم و نظام علوم کے طلبہ ڈیڈم والوں کو سن کر دوڑ پڑتے ہیں ایک بادشاہ تھا اس نے بلیاں پال رکھی تھیں اور ان کو خوب سدھار کھاتا تھا، ایک دن بادشاہ نے بزم مشاعرہ قائم کیا تو ان بلیوں کو شمعیں دے دیں جب کوئی شاعر کھڑا ہوتا تو یہ نہایت موڈ شمعیں لے کر کھڑی رہتیں۔ ایک صاحب کو ڈبھی سو جھی انہوں نے لاکر دو چوہے چھوڑ دیئے چنانچہ وہ ساری بلیاں دوڑ پڑیں اور ان کا غصہ منتشر ہو گیا، یہی حال ہمارا ہے جب نفس و شیطان سے کشمکش کا معاملہ پیش آتا ہے تو ساری بزرگی ختم ہو جاتی ہے۔

کام انہماک سے ہوتا ہے ارشاد فرمایا: بذل الجہود "کاجب میں پروف دیکھنے تھانہ بھون جایا کرتا تھا تو وہاں ظہر سے عصر تک حضرت اقدس تھانویؒ کی مجلس ہوتی تھی اور صبح ۱۰ بجے تک ڈاک لکھایا کرتے تھے ۸ بجے دن میں تھلیہ کا وقت تھا وہیں ایک لیٹر بکس تھا، تھلیہ چاہنے والے اس میں پرچہ ڈال دیتے تھے اور سردری میں بیٹھ جاتے تھے، ترتیب سے انہیں بلایا جاتا تھا اور تھلیہ ہوتا۔ ان اوقات میں کسی کو سردری میں جانے کی اجازت نہیں تھی جانے پر ڈانٹ پڑ جاتی ایک دن موقع پا کر میں نے حضرت سے عرض کیا کہ حضرت ظہر سے عصر تک پروف دیکھتا ہوں یہاں



وہ کبھی حضرت کی مجلس سے غائب رہتا ہوں اس پر حضرت اقدس نے فرمایا تم تو یہاں نہیں رہتے مگر میں تم کو دیکھتا رہتا ہوں اس وقفہ میں ۲۵،۲۰ مرتبہ میں تمہاری طرف دیکھتا ہوں اور رشک کرتا ہوں کہ کام اسی طرح انہماک سے ہوتا ہے۔

سرمایا پر "بذل" کی کتابت کے زمانے میں ایک داروغہ صاحب جو میرے حضرت کی اہلیہ کے عزیز تھے وہ حضرت کے پاس آئے، لمیم شمیم سوئیڈ لوئیڈ تھے، حضرت کے قریب آکر بیٹھ گئے میں نے موقع دیکھ کر شذرات لکھنا شروع کر دیا ان کی طرف متوجہ نہیں ہوا۔ وہ صاحب اٹھنے کے بعد مجھ پر بہت ناراض ہوئے باہر جا کر بھائی منظر ناظم کتب خانہ سے جو ان کے قریب کے رشتہ دار تھے کہا کہ بزرگوں کے پاس بیٹھنے والوں کے اخلاق ایسے خراب ہوا کرتے ہیں بھائی منظر نے میری طرف سے صفائی پیش کی کہ یہ بات نہیں ہے بلکہ یہ بہت مشغول رہتا ہے۔ (تفصیل کے لئے ملاحظہ ہو آپ بیتی" صفحہ ۱۲۹ ج ۱)

**یہاں کا ماحول اپنے** سرمایہ تم لوگ اللہ اللہ کرتے رہو مگر یہاں سے جانے **مقام پر تانگہ ہے** کے بعد اکثر لوگ شکایت لکھتے رہتے ہیں کہ وہاں سے آنے کے بعد وہ اثرات نہیں رہے لیکن اگر یہاں کا ماحول اپنے مقام پر قائم کرو تو وہ اثرات باقی رہیں گے یہاں پر ماحول کا اثر ہے۔ معمولات کی پابندی ترقیات کا زینہ ہے۔ ایک مرتبہ حضرت شیخ الحدیث حضرت سہارنپوریؒ، حضرت تھانویؒ کے یہاں تشریف لے گئے۔ ملاقات وغیرہ کے بعد حضرت تھانویؒ نے ان دونوں حضرات سے اجازت لی کہ تھوڑی دیر کے لئے بیان القرآن لکھنے جا رہا ہوں اس وقت میرا یہی معمول ہے۔ چنانچہ تشریف لے گئے اور تھوڑی دیر کے بعد واپس آگئے مگر طبیعت کا بوجھ بڑھا ہوا گیا۔ میرا بھی صبح کا وقت ایسا ہی ہوتا ہے حضرت ارپورؒ حضرت مدنیؒ اور چچا جان کے علاوہ کسی اور کا آنا گوارا نہیں تھا۔ ایک مرتبہ حضرت راپوریؒ لائے اور دیر تک ان کی خدمت میں بیٹھا رہا۔ اچانک سر میں درد ہونے لگا میں مجلس سے اٹھا حضرت کا کشف مشہور تھا حضرت نے دریافت فرمایا، کہاں جا رہے ہو۔ میں نے عرض کیا ابھی تھوڑی دیر میں حاضر ہوتا ہوں میں اٹھ کر اوپر گیا اور چند سطرس لکھیں تو سر کا درد جاتا

دبا، واپس آیا تو بھر دریافت فرمایا کہ کہاں گئے تھے، میں نے عرض کیا کہ سر میں درد ہو رہا تھا، حضرت نے فرمایا ایسا بھی کوہوتا ہے اپنا معمول پورا کر لیجئے میری آمد پر جب ایسا ہو تو مطلع کر دیجئے۔

حضرت گنگوہی نے حضرت حاجی صاحب کو ایک خط تحریر فرمایا کہ کبھی اپنے شاخ سے علیحدگی

ہو جاتی ہے اس کا مطلب یہی ہے کہ مشغولیت کی بنا پر ایسا ہو جاتا ہے اس میں کوئی حرج نہیں۔

**ایک آدمی میں تین اشخاص** ارشاد فرمایا: یہ قسطے سنانے کے نہیں ہیں، لیکن

اپنے قسطے سنانے میں یہی خیال ہے کہ شاید اللہ کے کسی بندے کو نفع پہنچ جائے، صبح کا کام اب ہوتا نہیں۔ مگر اس وقت اب بھی اگر کوئی آتا ہے تو جی چاہتا ہے کہ پھاڑ کھاؤں۔

مولانا احتشام الحسن کاندھلوی کے ایک وکیل صاحب دوست تھے جو میرٹھ کے رہنے والے

تھے وہ ایک مرتبہ کاندھلہ آئے واپسی پر مولانا احتشام نے کہا کہ سہارنپور حضرت شیخ الہند صاحب

سے بھی ملاقات کرتے جائے گا، چنانچہ وہ یہاں صبح کے وقت میں آئے، ملاقات و مصافحہ کے

بعد میں نے کہا کہ کہاں سے آتے ہو انہوں نے کہا کہ کاندھلہ سے میں نے کہا کہ اس وقت تو میں

بات نہیں کر سکتا، "پرابھی ملاقتا ہوگی، بڑے حضرت راجپوری کے ایک خلیفہ منشی رحمت علی

صاحب تھے۔ وہ کہتے تھے کہ مولوی کا دل مغ اس وقت خوب چلتا ہے جب دسترخوان ہو کسی اور

کا اور انتظام ہو مولوی کا، میرا بھی یہی حال ہے دوپہر کے دسترخوان پر میری طبیعت خوب

چلتی ہے دوپہر کے کھانے میں میں نے وکیل صاحب کو بلایا، وہ آئے میں نے ان سے کہا کہ تم

وکیل ہو بتاؤ اگر تم شلین دیکھنے میں مشغول ہو اور کوئی تم سے آکر بات کرنا چاہے تو تم پسند کرو گے

بہر حال دسترخوان پر ان سے خوب بے تکلفی رہی کھانے کے بعد میں نے ان سے کہہ دیا کہ اب عصر

بعد ملاقات ہوگی عصر بعد کا منظر بھی انہوں نے دیکھا وہ دوسرے دن واپس میرٹھ گئے وہاں

سے اسی دن انہوں نے مولوی احتشام کو خط لکھا، کہ آپ نے مجھے ایسے آدمی کی زیارت

کرائی کہ اس ایک آدمی میں مجھے تین آدمی نظر آئے۔ جب میری پہلی ملاقات ہوئی تو مجھے بڑا

غصہ آیا کہ کس آدمی کے پاس مجھے بھیج دیا، مولویوں کے یہاں اخلاق نہیں ہوتے، اگر دوپہر کا

وعدہ نہ کیا ہوتا تو اسی وقت وہاں سے چلا آتا مگر دوپہر کو میں نے محسوس کیا کہ میرا بہت بے تکلف دوست ہے جس سے ہمیشہ کا پارا نہ رہا ہے عصے کے بعد میں نے دیکھا کہ یہ دونوں باتیں نہیں ہیں بلکہ ایک تیسرا آدمی ہے جو شیخ وقت معلوم ہوتا ہے انہوں نے لکھا کہ میں آپ کا بہت ممنون ہوں کہ آپ نے مجھے ایک آدمی میں تین آدمی دکھا دیئے۔

**اوقات کا تعین** ارشاد فرمایا: اپنے کاموں کے لئے اوقات مقرر کرو اس کے درمیان چھوٹے بڑے کسی کی پروا نہ ہونی چاہیے بعض لوگ اخلاق کا عذر کرتے ہیں کہ اگر کوئی آجائے تو اخلاق برتنا چاہیئے، میں اس کے جواب میں کہتا ہوں کہ اگر اس وقت تضار حاجت کی ضرورت پیش آجائے تو کیا اس کا عذر نہ کرو گے؟

کیسے گلے قیب کے کیا طعن اڑیاء تیرا ہی دل نہ چاہے تو باتیں ہڑاپیں

پسکا عہد کر لو کہ معمولات کو کبھی نہیں چھوڑیں گے یہ ترقیات کا زینہ ہے، ہمارے اکابر کا یہی معمول تھا حضرت گنگوہیؒ سے دیکھنا شروع کیا تھا کہ حضرت کا وقت پر کیوار بند ہو جایا کرتا تھا۔

پیر من حسن است اعتقاد من بشت



# پکیپیوں کی مجلس

۲۵ رمضان المبارک

آج کی مجلس میں اپنی مدرسے کے ابتدائی دور اور سب سے متعلقہ کے سبق  
کا معرکہ الارار قصہ اور علی گڑھ کی ملازمت کی تجویز اور تقسیم جائداد میں بڑھانے  
کے سفر کے واقعات سنائے مگر آپ بیتی ۲۰ میں یہ سارے واقعات زیادہ،  
تفصیل سے آچکے ہیں اس لئے یہاں پر حذف کرتا ہوں، اور ناظرین  
اس کے لئے آپ بیتی ۲۰ کا مطالعہ کریں!

اپنی جھنجھانہ کی جائداد سے بے تعلقی کا اظہار یہ واقعہ آپ بیتی ۲۰ میں نہیں آسکا ہے اس لئے اس کو  
نقل کر رہا ہوں۔

ارشاد فرمایا:۔ ہماری ایک بڑی جائداد جھنجھانہ میں تھی، وہاں سے کچھ لوگ سہارنپور  
آئے انہوں نے بتایا کہ آپ کی ہمارے یہاں ایک بڑی جائداد ہے جس پر دوسروں کا قبضہ ہے،  
اس کی ملکیت لقمہ سیریا ایک لاکھ ہوگی ہم لوگ آپ کو تیس ہزار روپے نقد دینا چاہتے ہیں۔  
اس پر قبضہ کرنا ہمارا کام ہے، آپ ماسٹر محمود صاحب کے والد دھیسڑ سے ہمارے حالات کی تحقیق کر لیں  
صرف ایک مرتبہ بیچ نامہ پر دستخط کے لئے عدالت جانا ہوگا۔ مگر میں نے انکار کیا کہ میرے بس  
کا نہیں، عدالتوں کے قصے طویل ہوتے ہیں، مجھے اس چکر نہیں پڑنے کی فرصت نہیں وہ لوگ اصرار  
کر کے واپس چلے گئے۔

# چھبیسویں مجلس

۲۶ رمضان المبارک

”آج شام کو کھانے کے وقت ایک بہت بڑا مجمع بغیر اطلاع کے آگیا تھا، جس کی بنا پر اکثر قدیم حضرات اور خدام کھانے سے رہ گئے اور ان کا بعد میں نظم کیا گیا، حضرت اقدس کو جب معلوم ہوا تو تنگرائی کا اظہار فرمایا:“

لایح بقدر ضرورت و بر محل ارشاد فرمایا:۔ میں نے ایک قصہ اپنے والد صاحب سے سنا تھا۔ ایک صاحب بڑے عالم و بزرگ تھے، انہوں نے اللہ جل شانہ سے درخواست کی، اے میرے مالک! اگر تو ایک لایح کو اٹھالے تو سارے جھگڑے ختم ہو جائیں، اسی کے سبب آدمی ملتا رہتا ہے۔ مختلف شہروں میں تجارتیں کرتا ہے اور اس کے لئے دعائیں کراتا ہے۔ حق تعالیٰ شانہ کی طرف سے ارشاد ہوا کہ تم خدائی میں کون دخل دینے والے؟ انہوں نے عرض کیا بیشک آپ مالک ہیں، مگر ایک لایح ختم ہو جائے تو سارے جھگڑے ختم ہو سکتے ہیں، جب انہوں نے بہت اصرار کیا تو اللہ جل شانہ نے فرمایا کہ میں تم سے تین دن کے لئے اٹھا لیتا ہوں، انہوں نے کہا کہ نہیں، بلکہ پوری دنیا سے اٹھا لیا جائے۔ مجھے تو آپ نے بہت کچھ دے رکھا ہے۔ اللہ تعالیٰ نے فرمایا کہ میں تم سے تین دن کے لئے اٹھا لینا چاہتا ہوں وہ بزرگ استاد تھے سبق پڑھا رہے تھے، گھر سے آدمی آیا کہ آج سقا پانی بھرنے نہیں آیا

انہوں نے ایک طالب علم کو سجاد کے گھر بھیجا مگر وہ کسی طرح تیار نہیں ہوا، اس کے بعد وہ دوسرے سقوں کی خوشامد کرتا رہا، مگر کوئی تیار نہ ہوا اتنے میں گھر سے آدمی آیا کہ آج بھنگن بھی نہیں آئی اتنے میں ایک آدمی اور گھر سے آیا کہ بازار میں کوئی دکاندار سامان دینے کے لئے تیار نہیں اب بہت پریشان ہوئے اور دعا کی، اے میرے مالک! ایک دن میں میں تو بول گیا۔ تین دن تک بہت مشکل ہے۔ (کیونکہ کسی کو ان سے لاپحہ و احتیاج نہیں رہی)

معلوم ہوا کہ حق تعالیٰ شانہ نے جو چیزیں پیدا کی ہیں وہ حکمت و مصلحت سے خالی نہیں، اس لئے "اکمال ایشم" میں لاپحہ کے بارے میں جو کچھ لکھا گیا ہے اس کا مطلب یہ نہیں کہ لاپحہ نہ ہو، بلکہ اس کا مطلب یہ ہے کہ بقدر ضرورت اور بر محل ہو اسی طرح غصہ بری چیز ہے، مگر اپنے محل پر جائز ہے۔

اصنافہ:۔ امام ملازمی اور شیخ الاسلام ابن تیمیہ وغیرہ محققین نے لکھا ہے کہ انبیاء علیہم السلام "ازالہ" کے لئے نہیں آئے، بلکہ "امالہ" کیلئے تشریف لائے ہیں، "تسراک مجید نے" "والکاطمین الغیظ" فرمایا، اور یہ غصے کو پی جانے والے ہیں، امام غزالی فرماتے ہیں، "والفاقدین الغیظ" نہیں کہا گیا کہ ان میں غصہ نہیں ہوتا بلکہ مومنین کی شان یہ بتائی گئی کہ غصہ کی موجودگی کے باوجود وہ اس کو ضبط کرتے ہیں اور محل پر اس کا اظہار کرتے ہیں۔

بھڑکتی نہ تھی خود بخود داگ ان کی

شہریت کے قبضے میں تھی باگ ان کی

جہاں کر دیا گرم گرائے وہ

موسمی پھل اپنے موسم میں

نہ ملایا۔ حافظ ابن قیم نے "زاد المعاد" میں لکھا

نقصان وہ نہیں ہے کہ جو چیز جس موسم میں پیدا ہوتی ہے وہ اس

میں نقصان وہ نہیں ہوتی۔ میری بھی یہی رائے ہے۔ کسی موسمی چیز پر تنقید کرنا گویا تخلیق

پر تنقید ہے، مالک کے ہر کام میں حکمت ہے بشرطیکہ اس کا استعمال صحیح ہو، البتہ غلط،

استعمال سے وہ غلط شمار کی جائے گی۔



موت کا مراقبہ میرے دوستو! دنیا کی زندگی ختم ہونے والی ہے، ہر چیز میں اختلاف ہے، مگر مرنے میں کوئی اختلاف نہیں اس پر ہمارا ایمان ہے مگر جو زندگی دائمی ہے اس کے لئے کام کرنے کی یہی فرصت نہیں، روٹی کے لئے وقت نکل آتا ہے مگر ذکر کے لئے وقت نہیں نکلتا، ہندوستان و پاکستان کی تقسیم نے ہمیں سمجھا دیا کہ کوئی چیز ساتھ جانے والی نہیں، حج کے سلسلے میں مشائخ نے لکھا ہے کہ اس میں پورا نقشہ موت کا ہے کپڑے آنا کر ایک لنگی و چادر پہنی پڑتی ہے حاجی کو کوئی اسٹیشن تک پہنچانے جاتا ہے کوئی بمبئی تک پہنچا کر واپس چلا آتا ہے، روپے پیسے جا زیاد سب ساتھ چھوڑ دیں گی۔

ارشاد سنایا: گھنٹہ کی آواز سن کر ایک ندا آتی ہے۔

غافل تجھے گھڑیاں یہ دیتا ہے منادی

گر دوسوں نے گھڑی عمر کی ایک اور گھڑی

ہمیں ہر وقت سوچتے رہنا چاہیے کہ عمر ختم ہوتی ہے بزرگوں سے ہم نے یہ بھی سنا ہے کہ سوتے وقت ہمیں اس کا محاسبہ کر لینا چاہیے کہ کتنی چیزیں ایسی ہیں جو ساتھ جانے والی ہیں اور کتنی چیزیں ایسی ہیں جن کو یہاں چھوڑ کر جانا ہے، موت کو خوب یاد کرو، حدیث میں بھی آیا ہے: "اذکروا ہذا من اللغات" ایک جنازہ جا رہا تھا، ایک بزرگ سے کسی نے پوچھا کہ کس کا جنازہ ہے۔ انہوں نے فرمایا، تیرا، اس کو تعجب ہوا تو فرمایا تیرا نہیں تو میرا ہی ہے، بیلر سی، موت یہ ساری چیزیں عبرت کے لئے ہیں، ہم پر غفلت کے پڑے پڑے ہوئے ہیں دوسروں کو دیکھ کر تعجب کرتے ہیں۔ حدیث کی کتابوں میں کتاب الرقاق، کتاب الزہد، پڑھتے وقت دھیان نہیں کرتے، فقہی بحث تو خوب ہوتی ہیں مگر ان کو یونہی اڑا دیتے ہیں، سوتے وقت آدمی کو تھوڑا سا موت کا مراقبہ بھی کر لینا چاہیے۔

”الشرع اذکر صانہ اللذات“



# سائیسویں مجلس

۲۷ رمضان المبارک

اسباب کا اختیار کرنا ارشاد فرمایا: ایک صاحب تقسیم سے پہلے پٹیالہ  
توکل کے منافی نہیں میں ملازم تھے اور ہمارے حضرت رانپوری سے بیعت  
تھے انہیں تبلیغ سے بھی جوڑ تھا، ایک مرتبہ ایک شب کے لئے وہ میرے یہاں جہان ہوئے  
انہوں نے مجھ سے کہا کہ آپ کی فضائل صدقات دیکھ کر میں نے ملازمت چھوڑ دی، میں نے  
ان سے کہا کہ اس میں تو کہیں یہ نہیں لکھا ہوتا ہے ہمارے اکابر ملازمت تو چھوڑ داتے نہیں۔  
حضرت تمنا لوسی کانپور میں ملازم تھے، ان کا خط حضرت گنگوہی کے نام آیا کہ میں ملازمت  
چھوڑنا چاہتا ہوں تو حضرت نے منع فرمایا، دوبارہ اس سلسلہ میں پھر خط آیا، تو اس مرتبہ بھی حضرت  
نے منع فرمایا، میرے والد صاحب نے عرض کیا کہ جب وہ چھوڑنا چاہتے ہیں تو کیوں منع فرماتے  
ہیں، حضرت نے فرمایا کہ تم اپنی طرف سے لکھ دو میری رائے منع ہی کی ہے، تیسری مرتبہ خط  
آیا کہ میں نے ملازمت چھوڑ دی اور تھانہ بھون آگیا ہوں، اس پر مسرت کا اظہار فرمایا اور بڑی  
دعائیں دیں۔

ہمارے اکابر کبھی یہ رائے نہیں دیتے کہ مسلمان بالقصد اپنے نفس کو توکل مستحب کے  
امتحان میں ڈالے، ہاں جن اصحاب کی طبائع قومی پاتے ہیں اور یوں سمجھتے ہیں کہ مشاق و صوبہ  
پر صبر کر سکتا ہے، اس کو اشارتاً ایسا فرمایا کرتے ہیں کہ اسباب معیشت سے مستغنی ہو کر متوکل

بن کر بیٹھ جاؤ۔

ارشاد فرمایا: میرے چچا جان نے اسباب کے طور پر کبریاں پال رکھی تھیں، اتفاقاً سب مر گئیں، فرمایا "مقدر کی بات اسباب اختیار کرنا چاہتا ہوں، مگر وہ اس نہیں آتے"۔ حضرت شاہ ولی اللہ صاحب نے "الدر الثمین فی مبشرات النبی الامین" میں اپنے او اپنے والد صاحب کے منامات کو لکھا ہے بڑی اچھی کتاب ہے بصورت کے اعتبار سے بھی اور علم کے اعتبار سے بھی، اس میں چالیس منامات ذکر کئے ہیں ان میں ایک یہ ہے کہ ایک مرتبہ میں نے حضور اقدس صلی اللہ علیہ وسلم سے ترک اسباب کی درخواست کی تو آپ نے میری طرف ایک توجہ فرمائی، جس سے میرا دل تمام اسباب سے سرد ہو گیا، نہ تجارت، نہ بیوی کا نہ اولاد کسی سے کوئی علاقہ نہیں رہا پھر دوبارہ توجہ ڈالی تو ظاہر اسباب کے ساتھ رہا اور باطن ان سے الگ ہو گیا۔ میرے پیار و بلازمت وغیرہ ضرور کرو حکم ہے مگر دل اس میں نہ لگاؤ بلکہ تقدیر پر اعتماد کرو، اس صورت میں اگر تنخواہ کم ہوگی، جب بھی پریشانی نہ ہوگی، مالک سے مانگنے کی عادت ڈالو۔

ارشاد فرمایا: بڑوں کے زمانے میں یہ اختیارات و لغویات نہیں تھیں، اکابر کی سواخ و ملفوظات خوب پڑھو، میرے ملفوظات چھپوانے کے قابل نہیں جب تک کسی مفتی کو دکھانے لو یہ کتابیں جو یہاں مجلس میں پڑھی جا رہی ہیں ان کو خوب غور سے سنو بھائی دنیا کمانے سے میں منع نہیں کرتا۔ مگر موت کا مراقبہ کرتے رہو ہمارے بڑوں نے یہی نسخہ بتایا ہے۔ غم امر دوز کے بجائے غم فردا کرو، بھائی اب دو دن اور باقی رہ گئے ہیں، کچھ کر لو۔

کاروبار زندگی میں مشغول رہ کر ارشاد فرمایا: "مرقاۃ شرح مشکوٰۃ" میں ملتا بھی آدمی ولی بن سکتا ہے علی قاری نے ایک بزرگ کا قصہ لکھا ہے کہ وہ حج کو گئے وہاں انہوں نے ایک شخص کو دیکھا کہ وہ بیت اللہ کا پردہ پکڑ کر زار و قطار رہتا ہے یہ بزرگ فرماتے ہیں کہ میں اس کے قلب کی طرف متوجہ ہوا تو وہ ایک لمحے کے لئے بھی اللہ سے راصل نہیں تھا۔ اس کے بعد منی گیا۔ ایام منی تا جس میں کی شدید مشغولیت کے ہوتے ہیں وہاں میں

نے ایک تاجر کو دیکھا کہ اس نے ہزاروں کا کپڑا فروخت کیا جب میں اس کے قلب کی طرف متوجہ ہوا تو وہ اپنی اس مشغولیت میں بھی ایک لمحہ کے لئے بھی اللہ سے غافل نہیں تھا۔

ارشاد فرمایا:۔ ایک مرتبہ میرے حضرت "بنل" لکھو اے تھے میرا ذہن کہیں اور تھا۔ فرمایا "من باو مشغول و تو با عمر وزید۔ میں پانی پانی ہو گیا۔"

فرمایا۔ تقسیم سے پہلے یہاں سہارا نپور میں ملائی کثرت سے فتنہ آتے تھے اور عجیب عجیب صدائیں لگاتے تھے میں اس زمانے میں رمضان میں سویا نہیں کرتا تھا اب تو معدوم ہوں، معلوم نہیں وہ کہیں گئے ان کی صداؤں میں کبھی بڑی عبرت و نصیحت کی باتیں ہوا کرتی تھیں۔

ذکر اگر آداب سے کیا جائے ایک صاحب نے سوال کیا کہ ذکر با لبہ افضل ہے، یاد کر تو رذائل دور ہو جائیں گے بالستر؟ جواب میں ارشاد فرمایا۔ میرے نزدیک وہی افضل ہے جو میں کراتا ہوں، میری بات یاد رکھو، اندر سے جوڑ لگا لو اسی کو نسبت کہتے ہیں، اسی کو یادداشت کہتے ہیں۔

۵ از در دوس شوا شنا دانز بیرون بے گانہ شو

ہمارے اکابر کے یہاں تو یہی ہے کہ ذکر اگر پورے آداب سے کیا جائے تو سارے رذائل خود بخود نکل جائیں گے، پہلے زلنے میں ایک مدت دراز تک رذائل کو زائل کرنے میں وقت صرف ہوتا تھا اس کے بعد ذکر بتایا جاتا تھا۔ مگر حضرت حاجی صاحب اور ہمارے اکابر نے دیکھا کہ اتنی طویل مدت کا صرف کرنا موجودہ دور میں مشکل ہے اس لئے پہلے ذکر ہی تجویز کرتے تھے، بشرطیکہ ذکر ذکر ہوا ذکر کے مختلف درجات ہیں اسی اعتبار سے اس کے اثرات ہوتے ہیں۔

آج تراویح کے بعد حدیث مسلسل "بالترا والما" کو پڑھ کر لوگوں کو اجازت مرحمت فرمائی اور مجمع میں چھوڑے تقسیم کئے گئے۔

# اٹھائیسویں مجلس

۲۸ رمضان المبارک

سہارنپور کی دینداری ارشاد مندرمایا :- میری نوجوانی میں ایک ستیاج کلکتہ سے چلے۔ تقریباً ساٹھ سال ہوئے ہوں گے ان کا سہارنپور بھی اتنا ہوا انہوں نے اتر کر لوگوں سے دریافت کیا کہ یہ کون سا شہر ہے؟ لوگوں نے نام بتایا تو انہوں نے کہا کہ یہ نام تو میں نے نہیں سنا تھا مگر اسٹیشن پر چاروں طرف دائڑھیاں ہی دائڑھیاں نظر آ رہی تھیں۔ معلوم ایسا ہوتا ہے کہ یہ مکہ ہے لوگوں نے بتایا کہ اس کے چاروں طرف اکابر کی خانقاہیں ہیں۔ گنگوہ، تھانہ بھون، دیوبند وغیرہ اس پر یہاں سے جا کر اس نے ایک مضمون لکھا تھا کہ میں نے ہندوستان میں بھی ایک کھجما ہے میرے بچپن میں غیر مسلموں کو بھی رمضان المبارک میں راستے میں کھانے کی ہمت نہیں ہوتی تھی یہاں تک کہ کچھ سڑی کے حکام پنچ وغیرہ پردے میں کیا کرتے تھے اس قدر رمضان کا احترام تھا، مولوی منفع علی صاحب وکیل تھے اور میرے ابا جان کے شاگرد تھے انہیں بھی عمود صاحب سے ہا یہ پڑھی تھی۔ مجھ سے بہت اچھے تعلقات تھے انہوں نے مجھے ایک زوردار خط لکھا کہ آپ کا گھر سہارنپور میں سارے باغیوں کے ٹھیرنے کی جگہ ہے حضرت مدنی، مولانا عطاء اللہ شاہ بخاری وغیرہ سب یہیں ٹھیرتے تھے وہ زائد انگریزوں سے سخت مخالفت کا چل رہا تھا، انہوں نے اپنے خط میں سیاست کے بارے میں میری رائے معلوم کی تھی، میں نے ان کو جواب دیا کہ سیاست تو میں جانتا نہیں، مگر اتنی بات ضرور ہے کہ جس شہر کو لوگ کہہ سمجھتے تھے، وہاں طاقت کے زور سے دین مٹایا جا رہا ہے اور جہاں اپنی حکومت ہے وہاں اپنے ہاتھوں سے مٹایا جا رہا ہے، ایک

صاحب بنارس سے پمیل حج کے لئے روانہ ہوئے اور یہ طے کیا کہ ہر چند قدم پر دو رکعت نماز پڑھوں گا ان کا کراچی تک جانا تو معلوم ہے اس کے بعد کی خبر نہیں وہ جہاں قیام کرتے وہاں ان کے اعزاء طاقا کے لئے آتے رہتے وہ سہارنپور آکر ٹھہرے تو ان کے ایک عزیز جو باسٹر تھے وہ آگرہ سے طاقات کے لئے آئے انہوں نے سہارنپور کے کسی حجام سے داڑھی مونڈنے کے لئے کہا تو اس نے کہا کہ آج تک تو میں نے کسی کی داڑھی نہیں مونڈی،

سنا دیا۔ مجھ سے کئی حجام بیعت تھے جنہوں نے داڑھیاں مونڈنا چھوڑ دیا۔ دین اگر پکا ہو جائے تو سب آسان ہے۔ یہ سکھ اپنی داڑھیاں چھوڑتے ہیں اور اسلام میں تو یہ شعار میں داخل ہے۔ سکھوں کے بارے میں ہم نے تو یہ نہیں سنا کہ ان کے کسی افسر نے داڑھی مونڈی ہو۔

**حضرت گنگوہی کا نماز عید** ارشاد فرمایا:۔ میں نے حضرت گنگوہی کے پیچھے عید کے لئے تشریف لے جانا کی نماز پڑھی ہے۔ حضرت عید گاہ پالکی پر تشریف لے جاتے حضرت شیخ الہند بھی پالکی اٹھانے والوں میں شامل ہوتے، حضرت مجھے بھی اپنی پالکی پر بٹھا کر لے جاتے تھے، حضرت کاسمید عامر اور چو غا بڑا ہی عجیب معلوم ہوتا۔ بعضوں پر لباس سجے اور بعضوں پر نہیں۔ مشائخ پر خوب سجتا تھا۔ حضرت تھانوی کو دیکھا۔ بڑے حضرت رائی پوری اور حضرت چھوٹے رائی پوری کو دیکھا۔ جمال اندر کی چیز ہے جو صحبت سے چمکتا ہے، صاحب لپڈر طنے سے جمال نہیں آتا۔ ل حضرت مدنی کے ساتھ اکثر میں نے جمعہ کی نماز پڑھی ہے۔ جب وہ خطبہ کے لئے منبر پر تشریف لے جاتے تو بیت بھلا معلوم ہوتا۔ متبنی کا شعر ہے۔

حسن المحاضرة مجلوب بتطليقة  
وفى البداوة حسن غير محلوب

شہر کا حسن بناوٹ کا اور دیہاتی حسن قدرتی ہوتا ہے۔ اللہ کا مجھ پر یہ کرم ہے کہ بزرگوں کو اور ان کے آپس کے تعلقات کو خوب دیکھا،

حضرت مولانا شاہ محمد یعقوب صاحب مجددی  
بھوبلی کی سہارنپور تشریف آوری،  
ارشاد فرمایا:۔ مولانا عمران خان  
صاحب کا بھوپال سے مفصل خط

آیا کہ حضرت صاحب نور اللہ مرقدہ اپنی ضرورت سے سہارنپور آنا چاہتے ہیں حضرت کے وہاں عزیز واقارب بھی ہیں اور معتقدین بھی ہیں لیکن حضرت اپنی بعض مصالح کی بنا پر وہاں قیام کا ارادہ نہیں رکھتے اور مدرسے میں قیام چاہتے ہیں لیکن شرط یہ ہے کہ کھانے کا انتظام حضرت خود فرمائیں گے، آدمی اپنا ہوگا۔ اپنی مرضی سے جو چاہے، جب چاہے کھائیں گے۔ انہوں نے لکھا کہ میں آپ کی جانب سے نیا بتاؤ دو کالتا پیشکش کر چکا ہوں، مگر حضرت نے بنیر اس شرط کے قیام منظور نہیں فرمایا۔ اگر آپ کو یہ شرط منظور نہ ہو تو قیام کا کہیں اور انتظام کیا جائے، میں نے اس کے جواب میں لکھا کہ سر آنکھوں پر ضرور تشریف لائیں، لیکن میری طرف سے درخواست ہے کہ اس شرط پر نظر ثانی کی گنجائش ہو تو ضرور فرمائیں، ان کا جواب آیا کہ اس پر نظر ثانی کی بالکل گنجائش نہیں۔ میں نے لکھا کہ ضرور تشریف لائیں اور جو شرطیں حضرت منظور فرمائیں۔ اس زمانے میں مدرسہ کا مہمان خانہ یہ بڑا کمرہ نہیں تھا بلکہ اس کے بالمقابل کے کتب خانہ کا چھوٹا کمرہ مہمان خانہ تھا جو اب کتب خانہ کا جزو بن گیا۔ اس میں حضرت اقدس رانی پوریؒ کا قیام تھا۔ مولانا عمران خان صاحب کا تارا آیا کہ کل حضرت صاحب پونچ رہے ہیں۔ ان کے اس تار پر مجھے سناٹا سا آگیا اس لئے کہ مہمان خانہ کا وہی ایک کمرہ اور اس میں حضرت رانی پوریؒ کا قیام، حضرت سے یہ کہنا کہ تشریف لے جائیں ایک بہت اہم مہمان آ رہے ہیں بہت مشکل اور حضرت شاہؒ کی آمد پر ان سے یہ عرض کرنا کہ آج تو مہمان خانہ خالی نہیں۔ مدرسہ کی سہ درسی میں قیام کریں، کل شام تک خالی ہو جائے گا، اس سے زائد دشوار، لیکن یہ ناکارہ حضرت رانی پوریؒ کے کشف و کرامات کو بار بار دیکھ چکا تھا۔ حضرت نے اگلے دن صبح کو از خود کہا کہ اجازت ہو تو آج واپسی کا خیال ہے حالانکہ وہ دن حضرت رانی پوریؒ کے قیام کا تھا۔ تین دن کے ارادے سے تشریف لائے تھے، حضرت کے اس ارشاد پر غیرت کے ساتھ ہنسی آگئی اور میں نے کہا کہ حضرت ضرور تشریف لے جائیں، حضرت نے ضرور اور ہنسنے کی وجہ پوچھی، تو میں نے سلامتی سنائی۔ حضرت نے تھوڑے سے تکررنا چہرے سے یہ ارشاد فرمایا کہ میرے سے کیوں تکلف کیا۔ مجھ سے بے تکلف کہہ دینا چاہیے تھا۔ چونکہ تار میں کسی ٹرین کی تعین نہیں تھی اس لئے اسٹیشن پر کوئی نہ جاسکا کہ وقت معلوم نہ تھا۔ لیکن گوارا

مرچ اور بے مرچ دونوں طرح کا دوا دیوں کے بعد تیار کر لیا، ظہر تک انتظار ہا، جب میں ظہر کی نماز پڑھ کر واپس ہوا، اس زمانے میں جلدی سے مسجد سے آنا ہوتا تھا تو مولانا یحییٰ صاحب کھنجر مسجد کے در میں ملے، ان سے پہلے کی واقفیت تھی اور یہ بھی معلوم تھا کہ ان کا قیام بھوپال میں ہے۔ ان سے مصافحہ پر میں نے حضرت شاہ کے متعلق دریافت کیا انہوں نے کہا کہ تشریف لے آئے مسجد میں ہیں، میں صاف پر بیٹھ گیا، حضرت شاہ صاحب سے نماز سے فراغت کے بعد اٹھ کر مصافحہ کیا، مصافحہ کے بعد میں نے عرض کیا کہ کھانا تو نہیں کھایا یہ بات میں پہلے مولانا یحییٰ صاحب سے معلوم کر چکا تھا، حضرت نے فرمایا کھایا تو نہیں ہے مگر ابھی کچھ رغبت بھی نہیں۔ میں نے عرض کیا کہ ظہر تک اگر رغبت نہیں ہے تو پھر کب ہوگی، جناب کی شرط کے خلاف تو ذرا اصرار نہیں، لیکن ہم طالب علموں کو تکلف تو آتا نہیں، بے تکلف عرض ہے کہ کھانا پر ہمیری دے پر ہمیری یعنی مرچ دے مرچ کا تیار ہے جو میں نے احتیاطاً تیار کر لیا تھا، حضرت نے کچھ سکوت فرمایا۔ میں نے مولوی یحییٰ سے کہا کہ تمہاری تو کوئی کشرط نہیں، تم تو کھالو اور حضرت کو رغبت ہوگی تو ایک آدھ لقمہ نوش فرمائیں گے۔ مجھے اس وقت کا حضرت رحمۃ اللہ علیہ کا تبسم سے زائد ضحک آمیز فقرہ خوب یاد ہے کہ بہت اچھا۔ تو معاً میں نے دوسرا فقرہ وہیں بیٹھے بیٹھے کہا کہ حضرت دوسری درخواست اور ہے کہ میرے پال تو اس وقت حدیث پاک کا سبق ہے یہ مولوی شفیق گنگوہی شرم بھوپالی ان سے آپ بھی واقف ہوں گے اس وقت ان کا قیام مہارنپور میں مستقل تھا اور حضرت شاہ صاحب کے معتقد تھے، یہاں موجود ہیں حضرت تو مہمان خانہ تشریف لے چلیں یہ مولوی شفیق صاحب وہیں کھانا لاکر حضرت کو کھلا دیں گے۔ انشاء اللہ عصر بعد کھلا اس پر حضرت نے بہت اظہارِ مسرت فرما کر بہت اچھا بہت اچھا فرمایا اور یہ بھی سنرایا، ایسی بے تکلفی بہت اچھی۔ میں مولوی شفیق کو ساتھ لاکر ان کے ہمراہ بدلتن طرح کے کھانے روانہ کر کے اپنے کام میں لگ گیا، حضرت نے کھانا کھا کر آرام فرمایا، عصر میں ملاقات ہوئی میں نے تحقیق کی حضرت نے کچھ پکویا یا نہیں معلوم ہوا کہ چونکہ ظہر کے بعد کھانا ہوا تھا اس لئے اس وقت رغبت نہیں ہے اس وجہ سے اس وقت کوئی انتظام



نہیں فرمایا، عصر کے بعد چائے کی مجلس میں شرکت ہوئی، کچھ میرے گستاخانہ فقرے کچھ حضرت کے شفقت آمیز فقرے ہوتے رہے۔ مغرب کے قریب میں نے عرض کیا حضرت میرا معمول سالہا سال سے صرف ایک وقت کھانے کا ہے، شام کو تو ہے نہیں اس لئے صبح کو انشاء اللہ آپ کی محبت میں کھاؤں گا اور اس وقت مجھے تو مشغولی ہے اور آپ کو بھی اپنے اور اور وظائف میں مشغولی ہوگی اس لئے اور پر تشریف لے جائیں، میں تھوڑا سا کھانا بھائی بھائی کی نیت سے بیچ دوں گا۔ آپ کو خواہش ہو تو آپ بھی نوش فرمائیں، اس پر پھر تبسم فرمایا اور اور پر تشریف لے گئے، میں نے حسب معمول بولوی شفیق کے ہاتھ کھانا بھیج دیا، معلوم نہیں نوش فرمایا یا نہیں نوش فرمایا۔ میں نے پھر دریافت نہیں کیا۔ صبح کی چلے میں میں نے حضرت کے لئے دو انڈے بنوائے، حضرت نے انڈوں کے خلاف بڑا زردار وعظ فرمایا میں نے وہ رکابی اٹھا کر اور مچھے سے اسے ہٹاتے ہوئے عرض کیا کہ یہ قول شاذ ہے، اطباء یونان ڈاکٹر مریو پیٹیک والے اجماعاً اس کے کھانے پر شفیق ہیں، چائے سے فراغ کے بعد میں نے کہا کہ حدیث کا ارشاد ہے "الضیافۃ ثلاث" لہذا تین دن تو آپ بمقتضائے حدیث آپ میرے مہمان ہیں، اس کے بعد آپ آزاد مہوں گے حضرت بہت ہنسے اور فرمایا "میں نے پہلے ہی سے سن رکھا تھا، تصدیق ہو گئی" ایک ہفتہ سے نامہ حضرت کا قیام رہا اور میرے مہمان رہے۔ دوسرے دن سے میرے سبق کے اندر بھی بیت اہتمام سے تشریف لے جانے لگے۔ یہاں پر حضرت کی طبیعت ایسی لگی کہ جانے کے وقت فرمانے لگے، آپ کے پاس سے جانے کا جی نہیں چاہتا، اسباق میں بھی بہت دعائیں دیتے اور مسرت کا اظہار فرماتے یہاں کے تشریف برسی کے بعد ابتداء بہت سے خطوط بلانے کے آتے رہے۔ مگر مقدر کی حاضر مینہ ہو سکی اور حضرت کا وصال ہو گیا۔ انا لله وانا الیہ راجعون۔

حضرت مولانا مناظر احسن گیلانی ارشاد فرمایا: مجھے مولانا مناظر احسن گیلانی

سے ایک ملاقات، کی زیارت کبھی نہیں ہوئی مگر ان کا اسم گرامی

کثرت سے سنتا رہا۔ اور ان کے علمی و تالیفی حالات بھی مجھے معلوم ہوتے رہے وہ دارالعلوم دیوبند

کے نمبر تھے اور مجلس شوریٰ میں ہمیشہ تشریف لاتے تھے۔ ایک مرتبہ حضرت ناظم صاحب مولانا عبد الطیف صاحب رحمۃ اللہ علیہ کا میرے پاس آدمی پہنچا کہ مولانا مناظر احسن حیدرآبادی تشریف لائے ہوئے ہیں اور وہ تجھ سے ملنا چاہتے ہیں، میں ان کا نام سن کر بہت مرعوب ہوا ملاقات کا بالکل جی نہیں چاہتا تھا اس لئے کہ میں بڑے آدمیوں سے ملاقات کرتے ہوئے ہمیشہ گھبراتا رہا لیکن چونکہ پیام یہ تھا کہ وہ تجھ سے ملنے آئے ہیں اس لئے فورا حاضر ہوا مولانا مرحوم نے بڑے تپاک سے اٹھ کر مصافحہ و محالفتہ کیا اور فرمایا کہ "تجھ سے ملنے کا کئی سال سے بہت ہی اشتیاق تھا، اس لئے کہ میری جسمانی ملاقات اگرچہ کہ نہیں ہوئی مگر روحانی ملاقات روزانہ ایک گھنٹہ ہمیشہ رات ہی ہے جب سے اللوکب الدرسی طبع ہوئی ہے۔ ترمذی پڑھانے کے لئے ایک گھنٹہ اس کا مطالعہ بہت اہتمام سے کرتا ہوں گویا آپ کی مجلس میں رہتا ہوں۔ یہ کتاب طالب علموں سے زیادہ مدرسین کے لئے زیادہ مفید ہے۔ ترمذی پڑھانے والے کے لئے اس کے بغیر چارہ نہیں، اھ بلکہ صندھ جہاں تک یاد ہے ایک دو گھنٹہ کے بعد چائے وغیرہ سے فارغ ہو کر پڑھ بیٹھے وہ آئے تھے اور اریجے واپس ولی بند تشریف لے گئے۔



جو دنیا سے تعلق رہتا ہے ارشاد فرمایا۔ ایک سیاح تھا۔ وہ سیاحت کرتا ہوا

اسکے پاس یہ ذلیل ہو کر آتی ہو ایک جنگل بیابان میں پہنچا، وہاں ایک مسجد تھی،

اس کے تینوں کونے پر تین آدمی بیٹھے ہوئے تھے، یہ جا کر چوتھے کونے پر بیٹھ گیا اور ان لوگوں کی

فراغت کا انتظار کرتا رہا۔ دوپہر ہو چکی تھی اور خراب بھوک لگی تھی اتنے میں ایک خوبصورت عورت،

(دنیا جو عورت کی صورت میں آئی) کھانے کا خوان سر پر لے لے کر آئی، اس عورت نے آکر تین خوان مسجد

کے تینوں کونوں پر لا کر رکھا، کھانے کی خوشبو پوری مسجد میں پھیل گئی اس نے ہر ایک کے سامنے پیٹ پیالے

وغیرہ لگائے اور ہر ایک سے خوشامد کرتی رہی کہ حضرت کھانا کھالیں مگر کوئی متوجہ نہیں ہوتا تھا، اس آدمی

کو تعجب ہو رہا تھا کہ کیا بات ہے، بہت خوشامد کے بعد ہر ایک کا ہاتھ دھلایا۔ پس ان لوگوں نے

کھانا شروع کیا اور بڑی نکال نکال کر اس عورت کے منہ پر مارتے جاتے تھے اس نے اپنے دل میں کہا

کہ ایسا کیوں ہو رہا ہے مگر جہنی ہونے کی وجہ سے خاموش رہا چنانچہ ان تینوں نے کھانے سے فراغت حاصل

کی تو اس عورت نے ان کے ہاتھ دھوائے اور نہایت عمدہ رُمال سے ان کے ہاتھ صاف کئے اس کے بعد وہ اس

آدمی کے پاس آئی اور کہا کہ کھانا کھا لو اور جلدی کرو اس نے بھی بڑی سے اس عورت کو مارنا شروع کیا تو

اس نے طمانچہ کھینچ کر اس کو لگایا تو سیاح نے کہا کہ یہاں کا یہ دستور نہیں ہے، اس عورت نے کہا کہ میں

ہوں دنیا، یہ لوگ مجھ سے بے تعلق تھے۔ اس لئے مجھے ان کی خوشامد کرنی پڑی، اور تم شروع سے گھورے

تھے اس لئے تمہارے لئے یہی ہے (حدیث میں دنیا کے عورت کی صورت میں آنے کا ذکر ہے)

اس نے کہا، کہ چونکہ ان بزرگوں کے پاس بیٹھے ہوئے، اس لئے ان کی برکت سے یہ بھی اس طرح

مل گیا ورنہ تجھے کوئی نہ پوچھتا، ہم القوم لا یشقہ بہم جلیسہم۔ "مے خانے کا محروم بھی محروم

نہیں ہے۔ حدیث میں آیا ہے کہ اچھے لوگوں کے پاس بیٹھنے والوں کی مثال عطر فروشوں کی طرح

ہے کہ ان کے پاس بیٹھنے والوں کو خوشبو محسوس ہوتی رہتی ہے اور بے ہنشین کی مثال ایسی ہے

جیسے کوئی بھٹی جلانے والے کے پاس بیٹھے یا تو وہ تمہارے کپڑے جلائے گی یا تم اس کا دھواں پائو گے۔

# تیسویں مجلس

یکم شوال - عید مبارک

**عید کی نماز کا اعلان** :- ۲۹ رمضان المبارک کو رویت ہلال کا ثبوت ہو گیا۔ اس لئے اعلان کیا گیا کہ یہاں مسجد میں عید کی نماز ۱۷ بجے ہوگی، اور عید گاہ میں ۱۱ بجے ہوگی۔ ارشاد فرمایا: ایک زمانہ ایسا تھا جب کہ میری عمر ۸ سال کی تھی، عید کی خوشی دو تین دن پہلے سے شروع ہو جاتی تھی، اور ایک زمانہ ایسا آیا کہ یہ تمنا رہتی ہے کہ کاش ۲۹ کے بجائے ۳۰ کا چاند ہو جائے، صبح سے فراغت کے بعد لوگوں کو گھر بہت یاد آتا ہے، وہاں میں نے بہت سمجھایا کہ یہاں کے ایام کو غنیمت سمجھو، مگر منیٰ سے واپسی کے بعد واپس جانے کے تقاضے شروع ہو جاتے ہیں، وہی منظر آج یہاں ہے۔

مولانا نور محمد صاحب ام المجالس کے ناظم علی تھے، وہ راتے پورے ہا کرتے تھے کہ گو تھے، مگر بات میں مستحورین تھا۔ وہ اگر بڑے حضرت رام پوری کو سنا جاتے، کہ فلان نے چاند دیکھا، اور فلان نے دیکھا، دس بارہ آدمیوں کے نام گنا جاتے، حضرت فرماتے کہ تم نے بھی دیکھا تو کہتے نہیں **مری حقیقی حق تعالیٰ ہے** ارشاد فرمایا: حضرت حاجی صاحب رحمۃ اللہ علیہ نے جس وقت تمہانہ بھون میں قیام فرمایا، اس **شیخ صرف سید ہے** وقت وہاں سے دری نہ تھی، حضرت میاں جیو نور محمد چھنجاوی قدس سرہ العزیز بھی وہاں تشریف لایا کرتے تھے، وہاں ایک خاندان تھا ان کی زمین ضبط ہو گئی تھی، اور وہ لوگ کوشش کر رہے تھے حضرت

میاں جیو کے پاس وہ لوگ دعا کے لئے آتے، تو حضرت میاں جیو نے فرمایا، کہ میرے حاجی کو بیٹھنے کی تکلیف ہے، یہاں ان کے لئے سردی بنوادو، میں دعا کروں گا، انہوں نے اس کا وعدہ کر لیا، وہ مقدمہ الہ آباد میں جا کر موافق ہو گیا، جس کی اطلاع ایک خاص خط سے ہوئی، انہوں نے حضرت میاں جیو سے تذکرہ کیا، تو حضرت نے فرمایا، کہ وعدہ بھی یاد ہے۔ انہوں نے کہا، حضرت سردی بنوانے کی قوت نہیں، ادھی بنوادیں گے، حضرت نے فرمایا، بہت اچھا ادھی سہی، پھر الہ آباد سے باضابطہ حکم آیا، ناحیات تو معاف تمہارے بعد پھر ضبط، پھر انہوں نے آکر حضرت سے عرض کیا، حضرت نے فرمایا، تمہیں نے تو ادھا کیا ہے، میں کیا کروں؟

فرمایا اِنَّا عِنْدَ ظَنِّ عَبْدِ بَنِي قُ کے مطابق اللہ جل شانہ معاملہ فرماتے ہیں، پیر بھی کچھ نہیں، تربیت کرنے والا اللہ ہے۔

دیرو حرم میں روشنی شمس و قمر سے ہو تو کیا ہم کو تو تم پسند ہو اپنی نظر کو کیا کروں  
بیعت کے تعلق کو اللہ تعالیٰ نے دارالاسباب میں تربیت کا سبب بنایا ہے، حق تعالیٰ ہر ایک کی تربیت کرنا چاہیں، وہ دین و دنیا دونوں دینا چاہتے ہیں، خوب مانگو، اس کریم کے ہاں کمی نہیں۔

**اخلاص و خوشامد سے مانگنے کی لذت** فرمایا: حق تعالیٰ بے حساب دینا چاہتا ہے  
وَمَا كَانَ عَطَاؤُكَ مَحْذُورًا كَيْمًا سَيَكْفِيكَ وَاللَّهُ بَادِشَاهُ كَأَقْصَمِ مَنْ حَكَمَ هُوَ، اخلاص و خوشامد سے مانگنے میں لذت ہے، تبلیغ والوں کی ان باتوں کا میں مخالف ہوں جو یہ کہتے ہیں، کہ ایک چلہ لگا دو تو فلاں کام ہو جائے گا، یہ کہو کہ اخلاص سے کام کرو، پھر دیکھو۔

ایک مولوی صاحب کہیں وعظ کے لئے گئے، انہوں نے اپنے وعظ میں کہا، وہ در دینا ستر در آخرت اللہ کے راستے میں خرچ کرنے پر دس گنا بدلہ دینا میں اور ستر گنا آخرت میں ملتا ہے، بھائی ہم مولویوں کی صورت بھی صورت سوال ہے، ایک غریب آدمی تھا، اس نے محنت و مشقت سے سو روپے اکٹھا کئے تھے، اس نے پوری رقم لاکر مولوی صاحب کو دے دی اور واپس جا کر منتظر رہا کہ کب ایک ہزار ملتے ہیں

رات میں جہاں ذرا کھٹکا ہوا، وہ سمجھتا کہ شاید کہیں سے کوئی رقم لارہا ہے۔ بالآخر صبح ہوئی، اس کو بہت پریشانی ہوئی، اور ہڑکی شکایت ہو گئی، دست آنے شروع ہو گئے، شام تک یہی حالت رہی چلنا پھرنا مشکل ہو گیا۔ اس نے اس واعظ مولوی کو بہت بُرا بھلا کہا، مولوی صاحب یہاں سے وعظ کہہ کر آگے چلے گئے تھے۔ اس نے اپنے گھر والوں سے کہا، مجھے حنگل میں ڈال دو، چنانچہ ڈال دیا گیا۔ وہاں وہ ڈھیلے سے استنجا کرتا رہا اور ریت سے کھڑج کھڑج کر ٹھیکرے تلاش کرتا رہا، بالآخر اس کو ایک موٹا ٹھیکر ملا۔ اس کو کھودنے میں ایک آواز سی آئی۔ اس کو سن کر اس کے جان میں جان آئی۔ اور کھودا تو اس کو روپے کی ایک ہانڈی مل گئی۔ اس میں ایک ہزار روپے تھے۔ بہت خوش ہوا۔ کچھ دنوں کے بعد پھر وہ مولوی صاحب وعظ کہنے آئے، تو اس نے ان سے کہا، مولوی جی! تمہاری بات تو سچ ہے، مگر تم نے یہ نہیں بتایا تھا، کہ اس راستے میں اس قدر مصیبت بھی برداشت کرنی پڑتی ہے:

**روپے کا نشہ** ارشاد فرمایا: تنو روپے میں ایک بوتل شراب کا نشہ ہوتا ہے، ایک حجام تھا، وہ ایک بادشاہ کی حجامت بنانے کے لئے اس کے سر پر لے بیٹھا اور کچھ منمنارہا تھا کہ گھر کے گھر ہی میں ہو جائے میرا لڑکا اور ان کی لڑکی، یعنی دونوں کی شادی ہو جائے، بادشاہ کو سن کر بڑا غصہ آیا۔ اس نے اپنے وزراء کو جمع کیا کہ اس حجام کو پھانسی دی جائے۔ ایک تجربہ کار وزیر نے کہا، کہ ابھی اس کو سزا نہ دیں، دوسری جگہ بیٹھ کر حجامت بنوائیں، چنانچہ ایسا ہی کیا، تو یہ حجام خاموش رہا۔ اس کے بعد پھر اس وزیر نے کہا کہ اب پہلی جگہ تشریف لائیں، وہاں بیٹھنے کے بعد وہی قصہ پیش آیا۔ اس وزیر نے کہا کہ آپ کے سر پر لے خزانہ پوشیدہ ہے، یہ اس پر بیٹھنے کا اثر ہے۔ چنانچہ اس جگہ کی کھودائی ہوئی، تو خزانہ برآمد ہوا۔

ارشاد فرمایا: جو کچھ آخرت کے بنک میں جمع کرنا ہے، جمع کر دو، بد نظری، بد کرداری ہر طرح کی معاصی میں علماء و مشائخ مبتلا ہیں، غیبت کو تو ہم لوگ کچھ سمجھتے ہی نہیں، اعتدال کا باب قابل ملاحظہ ہے

بنک رہا ہوں جنوں میں کیا کیا کچھ نہ سمجھے خدا کرے کوئی

اکابر کے طریقہ کو لازم پکڑو ارشاد فرمایا:۔ ہم سے بزرگوں کی ایک ایک ادا دانتوں سے پکڑنے کے قابل ہے جب سے میں نے سنا ہے، کہ حضرت گنگوہی قدس سرہ، تیس تاریخ کو الم ترکیف سے تراویح پڑھتے تھے، اگر آج چاند نہ ہوا ہوتا، تو میرا بھی ارادہ تھا، کہ عبدالرحیم سے کہوں کہ الم ترکیف سے تراویح پڑھاؤ۔

فرمایا: حضور اقدس صلی اللہ علیہ وسلم کے لاتعداد لا تھمی احسانات ہیں، اس لئے کثرت سے درود پڑھتے رہو، اور کلمہ سوم کا درود رکھو۔

عید کی صبح کو نماز سے پہلے حضرت اقدس مدنیو ضہیم نے حدیث مسلسل بالا ولینہ کو پڑھ کر ہر سال کے دستور کے مطابق اس کی اجازت مرحمت فرمائی، عید کی نماز حضرت مفتی محمود الحسن صاحب گنگوہی، نے پڑھائی، حق تعالیٰ اس رشد و ہدایت کے سر شہ حضرت اقدس مدنیو ضہیم کے سائے کو ہمارے سردوں پر باقی رکھنا دیر قائم و دائم رکھے، آمین۔

ضمیمہ ”آئندہ کے صفحات پر ۱۸۸۸ء کے رمضان المبارک کے لفظیات کو خصوصیت سے نیز اس کے علاوہ کے لفظیات کو بھی ہدیہ ناظرین کر رہا ہوں البتہ کلمات کو حذت کر دیا ہے اور مضامین میں ترتیب قائم کر دی ہے“

تبلیغی جماعت اور مدارس:۔ تبلیغی جماعت سے حضرت اقدس مدنیو ضہیم کا جو سرپرستی کا تعلق ہے، اس کو حضرت مولانا ابوالحسن علی ندوی مدظلہ نے سوانح یوسفی میں اس طرح بیان فرمایا ہے۔

”حضرت شیخ الحدیث صاحب کی سرپرستی، فکر مندی و دل سوزی صاحب سوانح اور دعوت تحریک کے جسم و جان و رگ و ریشہ ہیں اس طرح پیوست ہو گئی ہے۔“ شاخ گل میں جس طرح بادِ سحر گاہی کا نم  
حضرت اقدس نے ارشاد فرمایا: میں نظام الدین کی تبلیغ کا بہت معتقد ہو گیا ہوں، چچا جان



کے زمانے میں کم اور مولوی یوسف مرحوم کے دور میں اس کا بہت معتقد ہو گیا ہوں۔ اس لئے اپنے تمام متعلقین کو ہدایت کرتا ہوں کہ جہاں تک ہو سکے اس میں تعاون کیا جائے۔ صحیح بخاری میں شب قدر کے سلسلے میں آیا ہے: "قد تواطات" خوابوں کا اتفاق ہو گیا ہے۔ اسی طرح تبلیغ کے سلسلے میں بھی بہت سے نبی کریم صلی اللہ علیہ وسلم کے مبشرات ہیں۔ تبلیغ کے سلسلے میں ایک بات یہ کہی جاتی ہے کہ تبلیغ والے مدارس کے مخالف ہیں مگر یہ بات صحیح نہیں، مجھ سے کلکتہ و بمبئی کے سینکڑوں آدمیوں نے بیان کیا، کہ ہمارا علماء مدارس سے کوئی تعلق نہیں تھا، مگر اس کام کے ذریعہ تعلق پیدا ہوا، اس کام کی برکت سے ہزاروں آدمیوں نے بلکہ لاکھوں آدمیوں نے شراب چھوڑ دی اور تائب ہوئے چونکہ اس کام میں بہت سے شرابی وغیرہ تائب ہو کر لگتے ہیں اس لئے ان کی طرف سے بے اعتدالیاں ہو جاتی ہیں، ان کو مناسب انداز میں ٹوکنے کی کوشش کرنی چاہیے، اگر تم یہ نہ کر سکو تو سم کو لکھو، ہم نوٹ بے بڑوں کو ٹوکتے ہیں، مجھے اپنے چچا جان سے تبلیغ کے بارے میں کئی چیزوں میں اختلاف تھا، مگر وہ فرماتے تھے کہ جتنا تبلیغ کا یہ مخالف ہے اور کوئی نہیں مگر اس کے باوجود جتنا نفع اس سے پہنچا اور کسی سے نہیں، ایک مرتبہ چچا جان نے خواب دیکھا کہ آگے آگے چچا جان اور ان کے پیچھے میں ہوں اور میرے پیچھے حضرت ہمارا نبیؐ۔ اس خواب کو چچا جان نے حضرت رامپوریؒ سے بیان کیا، حضرت نے اس کی تعبیر یہ بتائی کہ آپ کی تقویت حضرت شیخ سے ہے اور ان کی پشت پر حضرت ہمارا نبیؐ ہیں؛ ارشاد فرمایا: "ہاں یہاں سکوت ہے اور نظام الدین کے حضرت کے یہاں حرکت، حضرت مولانا العالی صاحب مدظلہ نے ایک خواب سنایا کہ کسی بزرگ نے خواب میں فرمایا کہ تبلیغ صرف زبان و داغ و کاغذ سے نہیں چلے گی، بلکہ مجاہد سے اور جان و مال کو بچھا اور کرنے اور دعاؤں سے چلے گی، حضرت اقدس نے فرمایا کہ انہوں نے صحیح کہا۔"

مشاجرت صحابہ کرامؓ کو نبیؐ کی طرف سے ارشاد فرمایا، نبی کریم صلی اللہ علیہ وسلم علی تعلیم کے لئے تکمیل دین کے لئے پیش آئے، مبعوث ہوئے تھے، اور یہی ضرورت نبیؐ کی ہوتی ہے کہ امت کے لئے جو احکام نازل ہوں وہ ان کو عملی جامہ پہنا کر جاری کر جائے تاکہ بعد والوں کو یہ

کہنے کی گنجائش تہ رہے کہ ان پر عمل کیسے ہو سکتا ہے ایسی حالت میں قوانین دو طرح کے ہوتے ہیں۔ ایک وہ جو شان نبوت کے منافی نہیں، ان کا صدور نبی اکرم صلی اللہ علیہ وسلم کی ذات اطہر سے ہوا۔ یہی وجہ ہے کہ لیلۃ القدر میں صبح کی نماز کے لئے آنکھ نہیں کھل سکی یہ واقعہ ایک مرتبہ تو قطعاً پیش آیا۔ اور محققین کی رائے یہ ہے کہ ایک مرتبہ سے زیادہ دو تین مرتبہ پیش آیا۔ چونکہ یہ فعل شان نبوت کے منافی نہ تھا، اس لئے حضور کی ذات سے صادر ہوا، اسی طرح نماز میں سہو ہو جانا حضور اقدس صلی اللہ علیہ وسلم سے متعدد بار پیش آیا، جس کے بارے میں خود حضور کا ارشاد ہے "انی لا انسی ولكن انسى الخ" (موطا مالک) میں بھولتا نہیں ہوں، بلکہ بھلیا جاتا ہوں۔ تاکہ سنت (طریقہ) جاری کر جاؤں، حضرت بریرہ کے قصہ میں آیا ہے، کہ حضرت عائشہ رضی اللہ عنہا ان کو خرید کر آزاد کرنا چاہتی تھیں مگر حضرت بریرہ کے آقا اپنے لئے ولار کی شرط لگاتے تھے جب حضور کو معلوم ہوا تو آپ نے فرمایا اشتری واشترطی لبعض علمائے اس روایت میں اشترطی پر کلام کیا ہے کیونکہ بیع میں اس طرح کی شرط لگانا ناجائز ہے جبکہ دوسری روایت میں اللولار لمن اگیبا ہے، مگر میری رائے ہے، یہ بالکل صحیح ہے، ایک بیع باطل ہے اور ایک بیع فاسد، حنفیہ کے نزدیک شرط لگانے سے بیع فاسد ہو جاتی ہے، مگر مفید ملک ہے۔ اس حدیث سے بیع فاسد کا جواز بتایا گیا ہے۔

اس طرح کے افعال حضور سے بیان جواز کے لئے تعلیماً صادر ہوئے، اس پر عمل کرنے سے آپ کو پورا ثواب ملتا تھا۔

اسی طرح جو افعال شان نبوت کے منافی تھے، وہ صحابہ کرام سے کرائے گئے! انہوں نے خود اس کے لئے اپنے کو پیش کیا کہ ہمارے ذریعہ اپنے دین کی تکمیل کر لیں، ہم سنگسار ہونے کے لئے تیار ہیں، ہاتھ کٹوانے کے لئے تیار ہیں۔ ان افعال کی قیامت میں کمی نہیں، حضرت ماعزؓ و حضرت غانمہؓ کو سنگسار کیا گیا۔ اور ان لوگوں کے ذریعہ دین کی عملی تکمیل کی گئی۔

تو مشق ناز و عالم کہ میری گردن پر

اسی طرح صحابہ کرام کے مشاہیر، جنگ جمل و صفین وغیرہ سب نکوینی طور پر پیش آتے۔ حضور کے زمانے میں حکومت پر لڑائی کرنا کفر تھا، کیونکہ جس جانب حضور کا فیصلہ ہوتا، وہ قطعاً

حضرت ابو بکر صدیقؓ کی خلافت میں اس کا موقع دیا گیا کہ حضورؐ کے وصال کے صدرے کا صحابہ کرامؓ سے نخل ہو جائے اور حضرت عمرؓ کے زمانے میں فقہی لحاظ سے دین کی تکمیل کی گئی حضرت عثمانؓ کے زمانے میں اختلافات شروع ہوئے حضرت علیؓ کے زمانے میں لڑائیاں ہوئیں تاکہ دونوں طرف کے اصول و ضوابط معرض وجود میں آجائیں اور اس طرح دین کی تکمیل ہو سکے، ہم نے صحابہ کرامؓ کو نہیں سمجھا وہ ہم کو حکومت و سیاست کے اصول وغیرہ ہر چیز کے دکھلا گئے تفصیل کے لئے ملاحظہ ہو الامتدال ص ۲۲۹

**علماء کا اختلاف اچھی چیز ہے** ارشاد فرمایا میرے والد صاحب فرماتے تھے کہ علماء کا

**اور مخالفت بری ہے** اختلاف اچھی چیز ہے میں نے نسخہ سے حدیث کی کتاب

پڑھانی شروع کی تھی اور آج تک ہر سبق میں اس کو بیان کرتا ہوں۔ آج کل معذوریوں کی وجہ سے سبق کا سلسلہ بند ہو گیا ہے میرے والد صاحب ایک قصہ سنایا کرتے تھے ایک صاحب بڑے عالم بلکہ علامہ تھے سینکڑوں شاگرد اور ہزاروں مرید تھے ان کا ایک لڑکا تھا لیکن اس نے کوئی علمی کمال نہیں پیدا کیا جب ان کا انتقال ہونے لگا تو انہوں نے اس کو بلا کر کہا کہ جب تم سے کوئی مسئلہ دریافت کرے تو اس سے کہہ دینا کہ اس مسئلہ پر علماء کا اختلاف ہے بلکہ جماع کے وقت کی دعائے میں اختلاف ہے کہ انداز بند کھولنے سے پہلے پڑھنا چاہیے یا بعد میں، مدت عمل، نماز جنازہ کی تکبیرات تک میں علماء کا اختلاف ہے اس لئے ضابطہ تو انہوں نے صحیح بتایا، اختلاف ائمہ ٹھہرے۔

حضرت عمر بن عبدالعزیزؓ کا مقولہ گذر چکا کہ صحابہ کرامؓ کے کسی مسئلہ میں اتفاق سے مجھے اتنی خوشی نہیں ہوتی، جتنی اختلاف سے کیونکہ اختلاف کی وجہ سے گننا لٹش رہتی ہے یہ اختلاف بڑی مبارک چیز ہے۔ البتہ مخالفت بری چیز ہے میرے والد صاحب کو حضرت گنگوہیؒ اور حضرت سہارنپوریؒ سے جو تعلق تھا وہ سب کو معلوم ہے مگر بعض مسائل میں ان حضرات سے اختلاف بھی تھا میرے حضرت سہارنپوریؒ بعض لوگوں سے خود فرماتے ہیں کہ فلاں چیز میرے نزدیک جائز نہیں لیکن مولوی کبھی صاحب کے نزدیک جائز ہے تیرا دل چاہے اوپر جا کر ان سے پوچھ لو، اور اس کے موافق عمل کرو، خود میرے ساتھ یہ واقعہ پیش آیا کہ حضرتؒ کے اخیر رمضان المبارک میں شعبان کے گزرتے سے یہ بحث شروع

ہوتی، کہ آج مطلع صاف ہے، تیس روزے پورے ہو جانے کے بعد اگر شام کو رویت نہ ہوئی تو کل روزہ رکھنا چاہیے یا نہیں؟ حضرت کا ارشاد مبارک تھا کہ شعبان کے چاند میں جس شہادت پر مدار تھا، بعض وجوہ سے شرعی حجت نہ تھی، اس لئے روزہ ہے، اور میرا ناقص خیال تھا کہ وہ حجت شرعی سے صحیح تھی۔ اس لئے کل کا روزہ نہیں ہے، دن بھر بچت رہی، شام کو چاند نظر نہ آیا، حضرت نے طے فرمایا، کہ میں روزہ رکھوں گا، میں نے عرض کیا میرے لئے کیا ارشاد ہے؟ فرمایا کہ میرے اتباع کی ضرورت نہیں، سمجھ میں آگیا ہو تو روزہ رکھو ورنہ نہیں، بالآخر حضرت کا روزہ تھا اور میرا افطار، حضرت کے خادم میں متعدد ایسے تھے جنہوں نے افطار کیا اور متعدد نے روزہ رکھا، حضرت نے ان سے دریافت بھی نہ فرمایا، کہ تم نے افطار کیوں کیا، گو مجھے اب تک قلق ہے، کہ میں نے اپنی سمجھ کو حضرت کی رائے کے مقابلہ میں کیوں قابل اعتنا سمجھا، مگر حضرت نے ذرا بھی انتہاء کنائیۃ کچھ بھی نہیں فرمایا، بلکہ تصویب ہی فرمائی۔

چار رکعت نماز میں میں نے اختلاف ائمہ کو مشکوٰۃ شریف کی تدریس کے زمانے میں شمار کیا تھا، تو ان کی تعداد سو اڑسویس گئی تھی، بخاری کی تدریس کے زمانے میں ان کی تعداد پونے تین سو پینچ گئی ہوگی، جزو سبب اختلاف ائمہ حضرت کا مستقل رسالہ ہے جو اب طبع ہو چکا ہے، الاعتدال میں بھی اس پر گفتگو فرمائی ہے۔  
فرمایا، علامہ شعرائی نے اپنی کتاب میزان الکبریٰ میں ائمہ اربعہ کے مذاہب کے درمیان تطبیق دینے کی کوشش کی ہے، اور یہ ثابت کیا ہے کہ ہر امام نے اپنے اپنے دور کے لحاظ سے کہا ہے، جس کو لوگ اختلاف سمجھ رہے ہیں مگر نقل مذاہب میں ان سے تسامح بھی ہوا ہے۔

فرمایا، رام پور میں ایک دعوت تھی اور وہاں فتنہ بھی تھا، سب اکابر نے شرکت فرمائی۔ مگر عین وقت پر حضرت تھانویؒ نے انکار کر دیا۔ لوگوں کو متعجب ہوا، حضرت نے فرمایا، کہ ان اکابر کو اپنے علو شان کے باوجود ان مفسد کا علم نہیں، جو مجھے معلوم ہیں اس لئے سد اللباب میں حاضر نہیں ہوا۔

نوٹ، ایک طالب علم نے دو قرآن ختم کر کے حضرت اقدسؒ کو ایصالِ ثواب کیا تھا، اس پر حضرت نے اظہارِ مسرت فرمایا، مولانا عبدالمنان دہلوی نے عرض کیا، کہ میں نے اسی طرح ایک طواف حضرت رائے پوریؒ کے لئے کیا تھا، حضرت سے ذکر کیا تو فرمایا اس کو ذکر نہ کرنا چاہیے، اس میں

اظہار احسان ہے حضرت اقدس نے بھی اس کی تصویب فرمائی۔

**آپس کے اختلافات** ارشاد فرمایا: آج جمعیت و مشاورت وغیر وہی! خلاص سے جس راستہ میں راہ اعتدال کو چاہو اختیار کرو، آپس میں ایک دوسرے پر تنقید نہ کیا کرو، گاندھی والویہ

کے حالات سے سبق لو، دونوں میں تضاد تھا مگر ایک دوسرے کی تعریف کرتے رہتے تھے۔ ہمارے اکابر میں تضاد تھا مگر ایک دوسرے کا احترام کرتے تھے۔ حضرت مدنی کو ایک مرتبہ دئی جانے کی حکومت برطانیہ کی طرف سے ممانعت تھی، حضرت کو وہاں جانے پر اصرار تھا۔ فرمایا دئی جاؤں گا، قانون توڑوں گا۔ شور ہوا، چنانچہ دئی کے لئے روانہ ہوئے۔ مظفر نگر پہنچے تھے۔ کہ راستے میں انار لئے گئے اور سیدھے جیل خانہ پہنچا دیئے گئے۔ اس واقعہ کا علم جب حضرت تھانویؒ کو ہوا، تو ظہر کے بعد کی مجلس میں حضرت مدنی کی گرفتاری پر نہایت ہی رنج و غم اور تعلق کا اظہار فرماتے رہے، اور یہ بھی فرمایا کہ مجھے ایسا معلوم نہیں تھا کہ مولانا حسین احمد مدنی سے مجھے اس قدر محبت ہے۔ اس پر ایک شخص نے حاضرین مجلس میں سے عرض کیا کہ حضرت وہ تو از خود گئے تھے حضرت تھانویؒ قدس سرہ نے فرمایا، آپ مجھے اس فقرے سے تسلی دینا چاہتے ہیں۔ حضرت امام حسینؑ بھی تو یزید کے مقابلے کے لئے از خود تشریف لے گئے تھے، یزید نے ان کو جبراً قتل نہیں کیا تھا۔ لیکن حضرت امام حسینؑ کا غم ساری دنیا آج تک نہیں بھولی۔

حضرت مدنی ہر سبقت بلکہ اس سے زیادہ یہاں تشریف لایا کرتے تھے، ایک مرتبہ اچانک تشریف لائے اور فرمایا، تمہارا دشمن کرنے آیا ہوں، میں نے کہا کہ مجھے ان مبارک ہونٹوں سے یہ الفاظ اچھے نہیں لگتے، فرمایا، کہ کھانا بھون جا رہا ہوں، اور تمہارے ساتھ میں نے عرض کیا کہ میرے سر میں بال نہیں، یہ وہ زمانہ تھا، جب الاعتدال نکھی گئی تھی، زمانہ صبح (اختلاف) کا تھا فرمایا، ہمارے اکابر میں تو وہی رہ گئے ہیں۔ چنانچہ حضرت مدنی تشریف لے گئے، رات کا وقت تھا، خانقاہ بند تھی، باہر مسجد میں آرام کیا صبح حضرت تھانویؒ کو اطلاع ہوئی، تو فرمایا کہ اگر آپ کی آمد کی اطلاع پہلے سے ہوتی، تو میں کسی کو اسٹیشن بھیجتا۔ یہ ہمارے اکابر کے حالات تھے۔ مولانا عطاء اللہ صاحب بخاری فرمایا کرتے تھے کہ یہ مکان مشترک پلیٹ فارم ہے۔ مولانا عطار اللہ صاحب اور مولانا حبیب الرحمن لدھیانوی احراری تھے۔ یہ سب میرے ہی یہاں یہاں ہوتے تھے۔ حضرت تھانویؒ بھی اپنی علالت سے پہلے میرے یہاں یہاں ہوتے تھے۔ حضرت سہارنپوریؒ کو اپنا بڑا بھائی سمجھتے تھے۔

اسی وجہ سے میرے ساتھ تعلق تھا اور میرے والد صاحب سے بھی بے تکلفی کے تعلقات تھے جب حضرت سہارنپوری سفر حج کے لئے تشریف لے گئے، تو میرے والد صاحب کے نام حضرت تھانوی کا خط آیا، کہ ہر ماہ ایک مرتبہ تم مجھ کو زیارت کرایا کرو، ایک مرتبہ والد صاحب نے حضرت کو سہارنپور آنے کی دعوت دی حضرت کے ہاں قانون و ضابطہ بہت تھا، جواب آیا کہ میں ادھر سفر پر آ رہا ہوں، سہارنپور سے تھانہ بھون تک میرا اور میرے خادم کا کریہ دینا پڑے گا اور ایک ہانڈی ارد کی وال دینی پڑے گی حضرت کو ارد کی وال بہت پسند تھی اور میری والدہ صاحبہ بہت اچھی لپکاتی تھیں، والد صاحب کے انتقال کے بعد میں نے حضرت کو خط لکھا کہ حضرت کا جو دستور تھا، اس میں مہربان جاری ہوگی یا نہیں؟ تو جواب اپنی شفقت سے دیا کہ ضرور جاری ہوگی، اس کے بعد سے مستقل قانون ہو گیا کہ سہارنپور میں میرے ہی مہمان ہوتے تھے، میری وجہ سے یہاں کی آمد تو یاد نہیں، البتہ اگر کسی ضرورت سے سہارنپور آمد ہوتی تو میرے ہی مہمان ہوتے۔

فرمایا: ایک مرتبہ مولانا ظفر احمد تھانوی شیخ الاسلام پاکستان میرے ہاں مہمان ہوئے، یہ نہایت اخلاق کا تھا، اتفاقاً آدمی آیا اور اس نے کہا کہ حضرت مدنی تشریف لائے ہیں، مجھے فکر ہوئی کہ دوپہر کو دونوں کو دسترخوان پر ایک ساتھ کس طرح جمع کروں، مولانا ظفر احمد صاحب کے پاس گیا اور ان سے کہا کہ حضرت مدنی تشریف لائے ہیں پہلے انہیں کھانا کھلا دوں، کیونکہ کھوڑی دیر کے بعد واپس چلے جائیں گے، اس کے بعد آپ کے لئے دسترخوان بچھاؤں گا! انہوں نے فرمایا کہ ہمارا اختلاف سیاسی ہے، حضرت ہمارے دینی پیشوا ہیں، ہم تو ساتھ کھانا کھائیں گے، پھر میں نے حضرت سے عرض کیا، حضرت نے بھی فرمایا، کوئی حرج نہیں ساتھ کھانا کھائیں گے چنانچہ دسترخوان پر دونوں حضرات تشریف لائے، ادھر ادھر کی بے تکلفی کی باتیں کرتے رہے مگر سیاست کا کوئی ذکر تک نہیں کیا۔

ارشاد فرمایا: جمعیت و مشاورت کی لڑائیاں مجھے اچھی نہیں لگتیں، ایک صاحب نے اپنا خواب سنا کہ میں نے خواب دیکھا ہے کہ آپ غصہ میں ہیں اور فرمایا ہے میں کہ علی میاں بھی میرے ہیں اور اسعد میاں بھی میرے ہیں، آنکھ کھل گئی، میں نے کہا کہ تعبیر واضح ہے، دونوں مخلص ہیں، تم لوگ آپس میں لڑائیاں کر کے اپنی عاقبتیں خراب نہ کرو، یہ اختلاف ویسا ہی ہے، جیسے لیگ و کانگریس کا تھا، اگر کوئی ان میں سے کسی راستے



کو اخلاص سے اختیار کرنا چاہیے تو کر لے، ورنہ میری طرح الگ تھلگ ہو کر تسبیح پڑھتا ہے۔  
 ارشاد فرمایا: علماء کا اختلاف اگر کسی مسئلے میں ہوتا ہے تو گنجائش نکل آتی ہے حضرت عمر بن عبدالعزیزؓ  
 کا مقولہ ہے کہ جس مسئلے میں صحابہ کرام کا اختلاف نہیں ہوتا اس میں مجھے تنگی نظر آتی ہے۔

ہمارے اکابر کی طبائع میں تضاد تھا ارشاد فرمایا: میں نے اپنے اکابر کو خوب دیکھا، ان کی طبائع  
 مگر اس کے باوجود ایک تھے میں تضاد تھا، مگر سب ایک تھے، ہر ایک دوسرے کی چیزوں کو  
 سہانتا تھا، حضرت آفس تھا نوی کے یہاں قوانین کا زور تھا، خالقہ میں ایک بڑی سختی قواعد کی لٹکی رہتی تھی، حضرت  
 رائے پوری کے یہاں تواضع کا غلبہ تھا، حضرت تھا نوی ایک مرتبہ رائے پور تشریف لے گئے تو فرمایا: اللہ اکبر  
 یہاں کے پتہ پتہ سے تواضع ٹپکتی ہے، بڑے حضرت رائے پوری کے زمانے میں ہر شخص اپنے کو دوسرے  
 سے کمتر سمجھتا تھا، بڑے حضرت کے زمانے کے بعد مولانا شاہ عبدالقادر صاحب، منشی رحمت علی صاحب  
 وغیرہ جچکے، حضرت کے زمانے میں معلوم نہیں ہوتا تھا، کہ یہ بھی کوئی چیز ہیں، حضرت رائے پوری و حضرت  
 مدنی کے یہاں دلاری و نرمی تھی۔

اللہ والوں سے ڈرتے رہنا چاہیے ارشاد فرمایا: میرے والد صاحب کے انتقال پر اللہ نے  
 مجھے بہت صبر دیا تھا، چنانچہ بعض لوگوں نے یہ سمجھ لیا، کہ باپ کے انتقال پر پانچیاں ختم ہو گئی ہیں، شاید سی  
 لئے خوشی ہوئی ہے۔ انتقال کے بعد کثرت سے ہمان آئے، میں نے کوئی ایک ڈیڑھ سو روپے کی پوڑیاں منگو کر  
 لوگوں کو کھلائیں، ایک بزرگ جو میرے والد کے دوست اور مخلص خدام میں سے تھے، وہ بڑے صاحب کشف  
 تھے کشف قبور میں بہت بڑھے ہوئے تھے، وہ والد صاحب کے انتقال کے دوسرے دن ان کی قبر پر حاضر  
 ہوئے والد صاحب نے ان سے تین باتیں فرمائیں۔

(۱) والد صاحب کے مخالفین بہت تھے، فرمایا کہ مولوی زکریا سے کہہ دیجئے کہ ان کی فکر نہ کرو یہ خود  
 اپنا نقصان اٹھائیں گے۔

(۲) والد صاحب پر قرض بہت تھا، اس کے مانگنے والے بہت تھے، والد صاحب نے فرمایا کہ اس کا  
 فکر نہ کرو (الحمد للہ سب ادا ہو گیا)



(۳) بزرگوں سے ڈرتے رہنا، ان کی الٹی بھی سیدھی ہے۔

ارشاد فرمایا کہ مخالفت تو ہر ایک کی ہوتی ہے۔ کوئی ایسا آدمی نہیں کہ سب اس کی تعریف کریں یا سب اس کی مذمت کریں۔ دنیا جو چاہے سمجھے، مگر اللہ سے معاملہ صاف رکھو، لوگ ہمارے ساتھ کیا کرتے ہیں۔ یہ نہ دیکھو، بلکہ اللہ سے مانگو، اور ان کے حقوق ادا کرتے رہو۔

لوگ سمجھیں مجھے محسوم و فار و تمکین وہ نہ سمجھیں کہ میری بزم کے قابل رہا

میرے حضرت بہار پوری نے اپنے سال ۱۹۷۷ء کے سفر حج کے موقع پر مولانا عبداللطیف صاحب کو مدینہ کا ناظم تجویز کیا تھا۔ حضرت اقدس کے ساتھ سفر میں میں بھی تھا۔ حضرت کے مدینہ منورہ قیام کے زمانے میں کچھ لوگوں نے حضرت ناظم صاحب کی شکایات لکھیں، میں ان کو غلط سمجھتا تھا۔ اس لئے وقتاً فوقتاً تردید کرتا رہتا تھا۔ حضرت اقدس راتے پوری بھی اس سفر میں حج کے لئے تشریف لائے تھے۔ جب واپس ہوتے لگے تو حضرت نے ان کے ذریعہ ناظم صاحب کو یہ پیغام بھیجا کہ فلاں فلاں سے معاملہ اچھا رکھنا جب مولانا عبدالقادر صاحب راتے پوری نے ناظم صاحب کو یہ پیغام پہنچایا، تو انہوں نے تردید کی کہ یہ شکایات بالکل جھوٹ ہیں، جن لوگوں کی ناظم صاحب بدلات کرتے تھے، ان لوگوں نے بھی شکایات لکھی تھی کہ ہم لوگوں کا وقت ضائع کرتے ہیں۔

عین الرضا عن کل عیب کلیلۃ کہا ان عین السخط قبل المسادیا

بہر حال حضرت راتے پوری کو جب حقیقت حال کا علم ہوا، تو انہیں عجیب تاثر ہوا، مجھے جب یہ معلوم ہوا، تو اس موقع پر اپنے والد صاحب کی بات یاد آگئی کہ اللہ والوں کی الٹی بھی سیدھی ہے۔ میرے حضرات نے یوں فرمایا، ان اللہ والوں کو اگر کسی بات سے تنگ نہ پیدا ہو جائے تو آدمی کو مصیبت میں پھانس دے، بڑے حضرت راتے پوری نے فرمایا کہ اولیاء اللہ کی صحبت اکیس ہے۔ بشرطیکہ دل میں کوئی خدشہ نہ آئے اس کی تفسیر میرے نزدیک یہ ہے کہ دل میں تنقید کا جذبہ نہ پیدا ہو۔

میں یہ نہیں کہتا کہ ہر شخص کے معتقد ہو جاؤ یا مرید ہو جاؤ، حضرت مدنی سے کسی نے ایک صاحب

کی شکایت کی، تو حضرت نے فرمایا: بھائی! تقصیر سے اس زمانے میں کون خالی ہے؟ یہ چودہویں صدی ہے اکابر بھی اسی صدی کے ہیں، ہر بزرگ سے اعتقاد ضروری نہیں، مگر ان کی مخالفت نہ کرو، من عادی لی ولیاً

فقد اذنت بالحرث، اگر تمہارا کسی بزرگ سے میل نہیں ہے تو ان کے پاس نہ جاؤ، مگر مخالفت نہ کرو۔  
 وَاللّٰهُ يَجْلُو الْمُفْسِدَ مِنَ الْمُصْلِحِ آج کل خطوط کی کثرت ہے کہ فلاں فلاں میں آپ اتحاد کیوں نہیں کر رہتے، میں  
 کہتا ہوں کہ حضرت گنگوہی کے دور سے یہ دیکھتا چلا آ رہا ہوں، ہر ایک کے لئے کلمہ خیر کہتا ہوں، پارٹی سے الگ رہو  
**اکابر کے حالات معلوم کرنے کا اشتیاق** ارشاد فرمایا، میرا ہمیشہ کا یہ دستور رہا ہے کہ بزرگوں  
 کے معمولات معلوم کرتا رہتا ہوں، چنانچہ فضائل رمضان میں میں نے اپنے اکابر بالخصوص حضرت رائے پوریؒ  
 حضرت سہارنپوریؒ، حضرت مدنیؒ کے معمولات سکھے ہیں، ان بزرگوں کے حالات سنانے کا میرا بہت جی چاہتا  
 ہے، کتابوں میں ان کے حالات پھول کے گلستہ کی طرح معلوم ہوتے ہیں، الاعتدال میں ان کے حالات  
 لوگ توجہ سے نہیں سنتے، حالانکہ یہ بہت اہم ہیں، ان بزرگوں کی طبائع میں اختلاف تھا، مگر اس میں مجھے  
 بڑا مزہ آتا ہے، میرے والد صاحب کا بھی ان اکابر کے ساتھ بہت گہرا تعلق تھا، حضرت رائے پوریؒ کے  
 ساتھ عظمت اور حضرت تھانویؒ کے ساتھ بے تکلفی کا۔

**ہر گلے سازنگ و بونے دیگر است** ارشاد فرمایا، سر رحیم بخش صاحب جو ریاست بہاولپور  
 کے اہم ذمہ دار تھے، ہمارے اکابر سے ان کے تعلقات تھے، اکثر ان حضرات کو بلایا کرتے تھے، ایک مرتبہ حضرت  
 سہارنپوریؒ، حضرت تھانویؒ، حضرت شیخ الہند کو اپنے ہاں مدعو کیا، جب یہ حضرات تشریف لے گئے، تو سر  
 رحیم بخش صاحب نے ہر ایک کے لئے الگ الگ تدارک پیش کیا، ان دونوں بزرگوں نے قبول فرمایا، مگر حضرت  
 تھانویؒ نے فرمایا کہ آپ کے ہم لوگوں پر بہت احسانات ہیں، اس کی ضرورت نہیں، مگر جب انہوں نے بہت  
 اصرار کیا، تو حضرت تھانویؒ نے فرمایا، جب آپ نے ہم کو بلایا تھا، اسی وقت مجھے خیال ہوا تھا کہ آپ کچھ ہدیہ  
 دیں گے، اس میں اشتراک نفس ہے، اس لئے واپس کر رہا ہوں، ہمارے اکابر کے حالات عجیب ہیں، انہوں نے  
 بالکل تامل نہیں کیا، واپس لے لیا۔

”عجبت تجھ کو آدابِ محبت خود سکھا دے گی“

چنانچہ یہ حضرات جب وہاں سے واپس ہونے لگے، تو انہوں نے ایک ملازم ساتھ کر دیا، اور اس کو  
 ایک لفافہ دیا، اس میں رقم بھی تھی اور خط بھی تھا، اور اس سے کہہ دیا، کہ تین چار شیشن کے بعد حضرت

مخالفی کو دے دینا، حضرت جو جواب دیں وہ مجھے بتا دینا، چنانچہ اس نے حضرت کو تین چار اسٹیشن کے بعد اس اتفاق کو پیش کیا، حضرت نے خوشی سے قبول کر لیا۔

بڑوں کے انتساب اس وقت اچھا معلوم ہوتا ہے ارشاد فرمایا، ہم نے بچپن میں یہ سنا تھا کہ مشہور ہے جب آدمی میں کوئی ذاتی کمال ہو تو دوسرے گیدڑ کہتے ہیں۔ نراچہ تراچہ ہماری مثال بھی ایسی ہی ہے، کچھ کرنے سے ہوتا ہے، اگر آدمی میں کوئی کمال نہ ہو تو والد صاحب کیسے تھے، ہوتے رہیں ۷

بتدۃ عشق خندی ترک نسب کن جاتی کہ دریں راہ فلاں ابن فلاں چنیے نیست

حضرت نوح علیہ السلام کے بیٹے کے بارے میں اللہ میاں نے کہہ دیا۔ اِنَّهٗ لیس من اھلک

بڑوں سے انتساب اسی وقت اچھا معلوم ہوتا ہے۔ جب آدمی کچھ ہو۔ ع۔ مشک انت کہ خود بویہ پریشانی کا سبب کوئی ایک ڈاکٹر صاحب ایک مقدمہ میں پریشان تھے حضرت نے ارشاد فرمایا معصیت ہوتی ہے اللہ کی قدرت کے کارخانے عجیب ہیں، میں نے ڈاکٹر صاحب کو ایک مہینہ ہوا خط لکھا تھا، جب آدمی کوئی کام نہیں کرتا تو بیٹھ کر سوچا کرتا ہے، ایک قصہ ہے ایک آدمی نے ایک ملازم رکھا، دونوں ایک سفر پر روانہ ہوئے ان کے ساتھ ایک گھوڑا تھا، اس نے ملازم سے کہا کہ دور کا سفر ہے، آدھی رات میں جاگوں گا اور آدھی رات تم جاگو، گھوڑے کے بارے میں فکر ہے، کہ کہیں چوری نہ ہو جائے۔ میں سوتا ہوں، جب آدھی رات ہو جائے تو تم مجھ کو جگا دینا، چنانچہ ایک منزل پر وہ آدمی آدھی رات تک سوتا رہا، اور آدھی کو از خود اٹھ گیا، دیکھا تو ملازم سو رہا تھا، اس نے ملازم سے کہا کہ تم سو رہے ہو ملازم نے کہا کہ نہیں، میں پڑا پڑا سوچ رہا ہوں۔ اس نے کہا کیا پڑے ہو؟ اس نے کہا کہ میں یہ سوچ رہا ہوں کہ بکریاں پتے کھاتی ہیں تو میری دردہ کہاں سے آتا ہے۔ تموڑی دیر کے بعد اس نے بھی کہا کہ میں بھی سوچ رہا ہوں، اتنے میں معلوم ہوا کہ گھوڑا چور کا ہو گیا، ڈاکٹر صاحب کا پریشانی کا خط آیا۔ میں نے سوز کر ان کو جواب لکھا کہ زندگی میں کسی پر ظلم تو نہیں ہوا ہے، انہوں نے جواب دیا کہ عرصہ ہوا، میں نے ایک بے قصور کو قید کر دیا تھا،

ما اصابکم من مصیبت فجا کسبت ایدیکم الخ

فرمایا: میرے پیارے خدا کے یہاں دیر ہے، اندھیر نہیں، آج کل مجلس میں میں نے الاعتدال شروع کر رکھی ہے، آج کل زبانوں پر گالیاں اور بدگمانیوں کے سبب لڑائیاں ہو رہی ہیں، آدمی کو خدا کی طرف سے ڈھیل ملتی رہتی ہے، جب آدمی توبہ نہیں کرتا، تو کسی مصیبت میں گرفتار ہو جاتا ہے۔ آدمی کہتا ہے کہ یہ کوئی جرم تو نہیں کہ مصیبت آئے، ہم سوچتے نہیں۔

اکثر مصائب کا سبب فرمایا، اکثر زبانوں کی بے احتیاطیوں کے سبب مصیبتیں آتی ہیں۔

زبان درازیاں ہیں، حدیث میں بھی آیا ہے هل یك النار الا حصائد السنتھم۔

تباہ درازیوں کے سبب اونٹوں سے منہ جہنم میں ڈالا جائے گا۔ حضور کے ارشادات بہت اہم ہیں، ہم مولوی پڑھتے پڑھاتے ہیں مگر عمل نہیں کرتے، ایک حدیث ہے: "احببکھوناما عسی ان یكون بغیضک ما انظر۔ اگر تمہاری کسی سے دوستی ہو، تو ملکی ملکی، ممکن ہے کہ وہ کسی دن تمہارا دشمن ہو جائے۔ اسی طرح اگر کسی سے عداوت ہو تو اس میں بھی اس کا خیال رہے کہ شاید کسی دن اس سے دوستی ہو جائے۔ آج کل لوگوں نے راہ اعتدال چھوڑ دی ہے۔"

## ”آج بھی ہو جو براہیم کا ایماں پیدا“

حضرت اقدس بہت کثرت سے اپنے سبق میں بیان فرماتے تھے کہ یہی قرآن و حدیث صحابہ کرام کے زمانے میں تھا، اور یہی ہمارے زمانے میں بھی ہے، فرق صرف اتنا ہے کہ صحابہ کرام کا ان پر ایمان قلبی و حقیقی تھا، اور ہمارا زبانی ان حضرات کو حضور کے ارشادات و قرآن پر اتنا زیادہ قطعی یقین ہوتا تھا کہ اس میں کسی قسم کے تردد کا شائبہ بھی نہیں ہوتا ہے، اور ہم لوگوں کی زبان پر سب کچھ ہے، اور دل میں کچھ بھی نہیں، اس قسم کے مختلف واقعات سناتے رہتے تھے، سبق کے علاوہ یہ مضمون اور اس کے نظائر حضرات کی مجالس میں بہت کثرت سے آتے ہیں، ایک مرتبہ ارشاد فرمایا:

ہمارے مدرسہ منظر علوم کے بانیوں میں ایک حافظ فضل حق صاحب تھے، جن کے صاحبزادے

حافظ زندہ حسین مرحوم تھے۔ ان کا تکیہ کلام اللہ کے فضل سے تھا، درحقیقت انہوں نے اپنے والد حافظ فضل حق صاحب سے اس کو لیا تھا حافظ زندہ حسین صاحب کو دیکھنے والے تو اب بھی بہت سے لوگ موجود ہیں۔ اسی لئے میں بھی ان کا نام لیا کرتا ہوں، حافظ فضل حق صاحب حضرت مولانا مظہر صاحب نانوتوی نور اللہ مرقدہ کے جاں نثاروں میں تھے اور انہیں کی کوشش سے مدرسہ مظاہر علوم قاضی کے محلہ سے یہاں آیا تھا۔ ایک روز حافظ صاحب حضرت مولانا کی خدمت میں حاضر ہوئے اور عرض کیا کہ حضرت اللہ کے فضل سے آج رات اللہ کا غضب ہوگا۔ حضرت مولانا ہنس پڑے اور پوچھا، حافظ جی! اللہ کے فضل سے اللہ کا غضب کیا ہوا؟ کہنے لگے حضرت جی! آج رات تین چار چور میرے مکان میں داخل ہوئے ہیں ان کو دیکھ کر بیٹھ گیا۔ اور میں نے ان سے پوچھا ارے تم چور ہو؟ کہنے لگے، ہاں ہم چور ہیں۔ میں نے کہا سنو! میرے بارے میں سب کو معلوم ہے کہ سہارنپور کے روسا میں میرا شمار ہے اور مدرسہ کا خزانہ بھی میرے ہی پاس ہے اور یہ سارا اس کو ٹھہری میں ہے، جس پر تم بیٹھے ہو وہ مدرسہ کے خزانچی بھی تھے اس میں صرف چھ پیسے کا معمولی نالا لگا ہوا ہے۔ مگر یہ نالا تم سے کیا تمہارے باپ دادا سے بھی تمہیں ٹوٹے گا۔ صبح تک ٹھوکتے رہو حضرت جی! میں تو جا کر سو گیا، اور وہ صبح تک ٹھوکتے رہے، میں نے ان سے کہا کہ میں نے مولوی جی حضرت مولانا مظہر صاحب نانوتوی) سے سنا ہے کہ جس مال کی زکوٰۃ دے دی جائے وہ مال اللہ کی حفاظت میں ہو جاتا ہے۔ اور میں نے اس مال کی پوری زکوٰۃ دے رکھی ہے بلکہ اس سے کچھ زائد پس اللہ کے فضل سے وہ صبح تک ٹھوکتے رہے۔ حافظ جی فرمایا، کہ میں تو سو گیا۔ یہ بھی حافظ صاحب کے یقین و اعتماد کی بات تھی۔ ورنہ گھر میں چوروں کی موجودگی میں کون سو سکتا ہے۔ حافظ جی نے کہا کہ جب سحر کے وقت میں بیار ہوا۔ تو دیکھا کہ وہ ٹھوک رہے ہیں۔ تو میں نے ان سے کہا، کہ میں نے تو کہہ دیا تھا کہ تم لوگوں سے کیا تمہارے باپ سے بھی نہیں کھلے گا۔ چنانچہ وہ چور بھاگ گئے۔

ارتقا فرمایا، کہ مرزا پور بلیوں میں انگریزوں کی پہلے کثرت سے تجارتی کوٹھیاں اور بنگلے تھے۔ جن میں وہ اگر کبھی کبھی رہا کرتے تھے۔ ورنہ عام طور پر وہ کلکتہ، بمبئی یا دہلی رہا کرتے تھے۔ ایک مرتبہ وہاں آگ لگ گئی ایک انگریز کا مسلمان ملازم بھاگا ہوا دہلی آیا اور اپنے افسر سے کہا کہ وہاں سارے مکانات میں آگ لگ گئی ہے اور

وہ جل رہے ہیں، آپ کا مکان بھی جل گیا ہوگا۔ وہ انگریز کچھ لکھ رہا تھا۔ وہ بدستور اپنے کام میں مشغول رہا۔ اور اس نے کہا کہ میرا مکان محفوظ ہے کیونکہ میں مسلمانوں کے طریقہ کے مطابق اپنے مال کی زکوٰۃ نکالتا ہوں اور میں نے سن رکھا ہے اور مشاہدہ بھی ہے کہ جو دین محمدی کے مطابق زکوٰۃ نکالے اس کا بلا ہر طرح کی آفات سے محفوظ رہتا ہے اس لئے میرا بنگلہ محفوظ ہے۔ چنانچہ بعد میں تحقیق کی گئی تو معلوم ہوا کہ وہاں سارے بنگلے جل گئے سوائے اس انگریز کے بنگلہ کے، یہ قصہ بچپن میں میں نے سنا تھا۔

ارشاد فرمایا: یقین و اعتقاد پر سب کچھ ہوتا ہے۔ ہاں سے بالو عیاض مرکز نظام الدین کے ایک مبلغ کا قصہ ہے کہ ٹانگہ کے ہنگامہ میں جو قیامت صغریٰ دتی میں برپا تھی، ایسی حالت میں باہر کسی کی آمد و رفت مشکل اور دشوار تھی اس زمانے میں میرا قیام بھی نظام الدین میں تھا۔ راشن سبزی منڈی میں ملتا تھا، جہاں کوئی مسلمان نہیں تھا، سارے سکھ آباد تھے۔ بالو عیاض اس کو لینے کے لئے تنہا سبزی منڈی گئے واپسی میں انہوں نے ایک ٹانگہ کیا اس پر تین سکھ بیٹھے ہوئے تھے، وہ آپس میں اشارہ کرنے لگے کہ اس کا کام تمام کر دیا جائے۔ بالو جی نے ان کی باتوں کو سن کر کہا کہ تم کیا کہہ رہے ہو تین کے بجائے تیس ہوتے۔ جب بھی تم لوگ میل کچھ نہیں کر سکتے تھے، وہ سکھ حیرت زدہ و مرعوب ہو گئے۔ اور آپس میں باتیں کرنے لگے جب نظام الدین قریب آیا تو اس وقت بھی بالو جی نے کہا کہ اب بھی جو کرنا چاہتے ہو کر لو، آگے میرا علاقہ ہے مگر وہ خاموش رہے، نظام الدین پہنچ کر بالو جی ٹانگے سے اترے، تو ان سکھوں نے کہا کہ ملا جی! ہم تمہیں مار تو نہیں سکے لیکن ایسی حالت میں اس طرح بے خوف ہو کر کس طرح بات کر رہے ہو؟ بالو جی نے کہا کہ یہ میں کھڑا ہوں، اب بھی جو کچھ کرنا چاہتے ہو کر لو، مگر ان کی ہمت نہیں ہوتی، جب انہوں نے آکر ہم کو یہ قصہ سنا یا، تو ہمیں بھی حیرت ہوئی۔ انہوں نے کہا، حضرت جی! آپ نے دعا بتلائی تھی اللہم! انما جعلنا فی الخور<sup>ہم</sup> و لغذیبک من شورہم۔ میں جب کہیں جانا تھا، تو آتے جاتے ہر وقت یہی دعا پڑھتا ہوں۔ اس لئے اطمینان تھا۔

ارشاد فرمایا: اگر واقعی یقین و اعتقاد سے عمل کیا جائے، تو اب بھی ان دعاؤں میں وہی تاثیر ہے۔



اصناف از مرتبہ:

آج بھی موجود براہ سیم کا ایمان پیدا

آگ کر سکتی ہے انداز گلستان پیدا

طائم ٹیل کا قصہ

ارشاد فرمایا: کہ اللہ کے مجھ پر اور ہر شخص پر بہت سے

احسانات ہیں۔ "وان تعدوا النعمۃ اللہ لا تحصوها۔" اور اگر تم لوگ اللہ کی نعمتوں کو شمار کرو، تو ان کا احصاء تمہیں کر سکتے، اللہ کا شکر ہے، کہ عین حال میں آپس کے اختلافات کے باوجود لوگوں کو مجھ پر اعتماد رہا ہے، چچا جان (حضرت مولانا محمد الیاس صاحب بانی تبلیغ نور اللہ مرقہ) کے انتقال کے بعد لکھنؤ ندوۃ العلماء میں ایک تبلیغی اجتماع رکھا گیا، مولانا علی میاں اور مولانا منظور نعمانی کی آمد چچا جان کے زمانے سے تھی۔ یہ حضرات دل و جان سے چچا جان کے معتقد تھے اور مولانا یوسف سے بھی ایسے ہی رہے۔ ان لوگوں کی کوشش سے ندوہ میں تبلیغ آتی آج کل مظاہر و دیوتید سے زیادہ وہاں تبلیغی کام ہوتا ہے۔ البتہ علی گڑھ سے کم ہے جو واقعہ میں سنا چاہتا ہوں، وہ اس زمانے کا ہے، کہ جب مشاورت وغیرہ شروع نہیں ہوتی تھی اور سیاست کے میدان میں ان دونوں حضرات نے قدم نہیں رکھا تھا۔ جب ان دونوں نے اس میدان میں قدم رکھا، تو میں نے ان لوگوں سے کہا تھا کہ تمہارے پس کا یہ کام نہیں ہے بلکہ کے واقعات سے اس کی تصدیق بھی ہو گئی، اثرات مگر ملکی حالات سے یہ مجبور تھے۔ مولانا یوسف صاحب سے ان سارے واقعات کے باوجود لیجن چیروں میں ان حضرات کو اختلاف بھی تھا۔ وہ یہ کہ مولانا یوسف صاحب کے یہاں کوئی نظام نہیں تھا اور یہ حضرات نظام و قواعد سے کام کرنا چاہتے تھے، میں بھی ان دونوں کے ساتھ تھا۔ لکھنؤ کے اجتماع سے پہلے علی میاں بہاں بڑی عقیدت سے تشریف لاتے۔ اور کہا کہ ہم لوگ اجتماع کر رہے ہیں۔ اور یہ طے کیا گیا ہے کہ جماعتیں پہلے آجائیں اور مولانا یوسف صاحب تیسرے دن اجتماع میں شریک ہوں، تاکہ اس سے پہلے ہم لوگ وہاں کی قصا کو ہوار کر دیں، میں نے مولوی یوسف سے کہہ دیا کہ جلسہ میں تیسرے دن شریک ہونا، میں نے قصداً علی میاں کا نام نہیں بتایا۔ مگر شاید وہ سمجھ گئے، وہ ہمیشہ میری باتوں کا لحاظ کرتے تھے اور اسی پر عمل کرتے تھے۔ چنانچہ مولوی یوسف تیسرے دن شریک ہوئے اور ان کی پہلی



ہی تقریر میں سٹو نام آئے، سب کو تعجب ہوا، یہ ایک اصولی بات ہے، کہ کام قواعد سے ہونا چاہیے، مگر اکثر بے قاعدہ ہی ہونا ہے علی میاں جب مصر تبلیغ کے لئے گئے تو ان کا خط آیا، کہ یہاں اگر سب قواعد غائب ہو گئے

**انسان کے مقدر میں جو کچھ** ارشاد فرمایا۔ میں نے سیکھ کے اس پاس ایک سالہ التقایہ

**ہوتا ہے وہ مل کر رہتا ہے** پر رکھا تھا، کہ جو آدمی کے مقدر میں ہوتا ہے وہ مل کر رہتا

ہے، ورنہ اس سے کم ملتا ہے۔ اس میں میں نے بہت سی مثالیں سکھی تھیں، میرے مکان کے سامنے جو بنیا مکان ہے، وہاں پر ایک پرانا مکان تھا، شہر میں جو ڈپٹی کلکٹر آتا تھا اس میں رہتا تھا۔ ایک خاتسامہ تھا وہ نہیں بدلتا تھا اس سے میرے تعلقات ہو گئے تھے اس سے میں پوچھتا تھا، کہ کیا بچتا ہے، وہ بتاتا تھا، کہ میں یہ چیزیں کھاتا ہوں، اگر اللہ نے کرم فرمایا اور کوئی دینی تفوق عطا فرمایا تو پیرین کر کھائے گا یا ڈپٹی کلکٹر بن کر ورنہ خاتسامہ بن کر کھائے گا، تعویذوں کی بدولت ہر آنے والے کے گھر کے حالات پوچھ لیتا تھا کہ کیا آ رہا ہے اور کیا کھاتے ہو، وہ یہ سمجھ کر کہ تعویذ میں اس کی ضرورت ہے۔ سب بتا دیتا تھا۔ اس زمانے میں ایک نجع یہاں آیا اس کی والدہ بیمار رہا کرتی تھیں، وہ میرے یہاں تعویذ لینے آیا۔ میں نے اس سے پوچھا کہ گھر میں کیا بچتا ہے۔ اس نے کہا کہ ارہر کی دال اور روٹی، والدہ صاحبہ بیمار ہیں۔ ایسی صورت میں اور کیا پکے گا۔ اس زمانے میں کلکتہ سے ایک خیار نکلتا تھا اس میں ایک دفعہ سکھا تھا کہ ایک انگریز جو ایک بڑی کمپنی کا مالک تھا ایک گھنٹہ میں ہزاروں کی آمدنی کرتا تھا۔ لیکن اس کی صحت خراب تھی، ڈاکٹروں نے اس کے لئے ارہر کی دال کا پانی بے نمک کے تجویز کر رکھا تھا۔ اس رسالہ میں میں نے سکھا تھا کہ کار پر چڑھنا اگر مقدر میں ہے تو حضرت جی بن کر بیٹھے گا۔ یا لیڈر بن کر چننا سچہ ایک مرتبہ ہمارے حضرت راتے پوری دلی تشریف لے گئے، تو ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳

زندہ ہوتی تو دھو بی کے یہاں کپڑے بھجوائے گا اور اگر سو، ڈیڑھ سو روپے آمدنی ہوتی تو اسی اعتبار سے ضروریات زندگی بڑھاتا جائے گا۔

ایک ریتیں کا لڑکا تھا، باپ کا انتقال ہو گیا تھا۔ ماں کے قابو میں نہیں تھا۔ وہ لڑکا منچلا تھا۔ اور اس کو اپنی ریاست کا بھی گھمنڈ تھا۔ گلستان کا ایک شاعر آیا، جس کا مطلب یہ تھا کہ جو کچھ مقدر میں ہو گا وہ مل کر رہے گا۔

اس لڑکے نے اپنے استاد سے کہا، مولوی صاحب! اگر میں کھانا نہ کھانا چاہوں تو کون مجھے کھلائے گا؟ غور و گھمنڈ تو تھا ہی، ماں کے پاس آیا اور کہا کہ کتاب بھوٹی ہے، اس میں لکھا ہے کہ اگر مقدر میں ہے تو جوتا کھا کر کھانا ملے گا۔ اب میں کھانا نہیں کھانا، مجھے کون کھلائے گا۔ ماں نے اپنی محبت سے اس کی خوشامد کی مگر وہ خفا ہو کر گھر سے باہر قبرستان میں شام کو چلا گیا۔ ماں کو فکر ہوتی، کہ کہاں ہے، تلاش کر لیا۔ لوگوں نے بتایا کہ وہاں قبرستان میں ایک درخت کے نیچے ہے، چنانچہ ماں نے شام کو نہایت خوشبو دار پلاؤ پکایا اور رات میں اس کے قریب لے کر گئی اس کی بہت خوشامد کی، مگر کسی طرح کھانے کے لئے تیار نہ ہوا، اور نہ وہاں سے گھر آیا۔ بالآخر ماں وہاں سے واپس آگئی خوشبو اس کے پاس آرہی تھی، ادھی رات کو ڈاکوؤں کی ایک جماعت آرہی تھی، وہ آپس میں کہنے لگے۔ اچی یہاں پلاؤ کی خوشبو آرہی ہے۔ قریب جا کر دیکھا تو وہاں ایک لڑکا ہے اور اس کے قریب پلاؤ ایک برتن میں رکھا ہوا تھا۔ ان سمجھوں نے اس لڑکے سے پوچھا کہ یہ پلاؤ کیسا ہے؟ اس نے کہا بہت اچھا آپ لوگ کھالیں مگر ان ڈاکوؤں کو اس جواب سے شبہ ہوا کہ کہیں اس میں زہر نہ ملا ہو۔ اس لئے اس لڑکے کو پہلے اس میں کھا لینا چاہیے۔ جب اس سے کھانے کے لئے کہا تو اس نے انکار کیا۔ ان کو اس سے اور بھی شبہ بڑھا۔ ایک نے جوتا نکالا اور ایک گال پر ایک جوتا لگایا کہ کھاق اس نے کھایا۔ پھر دوسرے گال پر لگایا کہ ادھر سے کھاق پھر تیسرا لگایا کہ نیچے سے بھی کھاق غرض جوتا لگا لگا کر چاروں طرف سے اور اندر کا پلاؤ بھی اس کو کھلایا۔ اس کے بعد ان سمجھوں نے کھایا۔ وہ لڑکا خالی برتن لے کر ماں کے پاس آیا۔ اور کہا کہ اماں! پلاؤ بھی کھایا۔ اور جوتے بھی کھاتے۔ کتاب سمجھ میں آگئی۔ اب پڑھنے جاؤں گا۔

ارشاد فرمایا: میرے دوستو! یہ سننے کی چیزیں نہیں۔ کیوں بالداروں اور مدد سے کے ہتھموں

کی خوشامد کرتے ہو؟ ہر دن پر رکھا ہوا ہے کہ یہ کس کے منہ میں جائے گا۔

کابل سے ایک صاحب نے انگور کی ایک ٹوکری پشاور کے ایک صاحب کے یہاں ہدیہ بھیجی، انہوں نے لاہور اپنے ایک دوست کو بھیج دی، وہ صاحب میرے چچا جان کے مرید تھے! انہوں نے مستقل ایک آدمی کے ذریعے چچا جان کے پاس نظام الدین بھیجی اور چچا جان نے اس کو میرے پاس بھجوا دیا۔ میں نے مولوی نصیر کی پہلی بیوی کے پاس اس میں سے چند دانے بھیج دیئے۔ پھر میں نے غور کیا کہ اللہ نے اس اجنبی گناہ کے پاس بھیجنے کا کس طرح انتظام فرمایا اور اس کے مقدر کا حصہ کس طرح پہنچایا۔

ارشاد فرمایا: ہم نے یہ سنا ہے کہ روزی کے ہر ہر دانہ پر مہر لگی ہوئی ہے جس کے جو مقدر میں ہوگا وہ اگر ہے گا کاش یہ باتیں ہمارے دل میں اُتر جائیں۔

ایک صاحب ایک مسجد میں گئے اور ملا سے کہا کہ رات میں تمہاری مسجد میں گزارنا چاہتا ہوں، ملا کو نئے آدمی کی فکر ہوتی ہے۔ ملا کے پاس محلہ سے کھانا آیا تھا۔ اس نے ان صاحب کو کھانے میں شرکت کی دعوت دی، انہوں نے یہ کہہ کر انکار کر دیا، کہ میں مرغ پلاؤ کھایا کرتا ہوں۔ تم اپنا کھانا کھاؤ، ملا کو بہت غصہ آیا، اس نے کہا کہ مرغ پلاؤ کے انتظار میں رات بھر بھوکے رہو، دیکھو کہاں سے تمہیں مرغ پلاؤ ملتا ہے۔ نصف رات کو ایک آنے والے نے اگر مسجد کے روضے کو دستک دی، دروازہ کھولا تو دیکھا کہ ایک صاحب طباق میں مرغ پلاؤ لیتے ہوئے ہیں انہوں نے کوئی منت مانی تھی جس کو پورا کرنے کے لئے اس وقت لائے تھے۔ چنانچہ ملا حیران، ان صاحب کو جگایا، انہوں نے کھانا کھایا۔ اور اس میں ملا بھی شریک رہا۔ صبح کو بچے ہوئے حصہ کو ملاتے کہا کہ ساتھ لیتے جاؤ راستے میں ضرورت پڑے گا۔ انہوں نے کہا کہ میری جو روزی ہے وہ مل کر ہے گی جیسے یہاں ملی ہے۔

نوٹ: یہ معلوم ہوتا ہے کہ وہ صاحب عارف باللہ اور متوکل تھے۔ ایسے لوگوں کے اس طرح کے بکثرت واقعات ہیں۔

ارشاد فرمایا: ایک بزرگ تھے انہوں نے ایک مسجد میں اگر ملا سے کہا کہ میں مسجد میں اعتکاف کرنا چاہتا ہوں۔ ملا نے کہا کہ اعتکاف تو کرو گے مگر کھاؤ گے کیا؟ انہوں نے فرمایا روزی اللہ کے ہاتھ میں ہے، ملا سے مناظرہ ہوتا رہا، اتنے میں امام صاحب بھی آگئے۔ جو کچھ پڑھے لکھے تھے وہ بھی

اس مناظرے میں مٹلا کے ساتھ ہو گئے۔ بالآخر بزرگ مسجد سے باہر آئے، مسجد کے نزدیک ایک ہوٹل والے کے یہاں جتنے دن کا اعتکاف کرنا چاہتے تھے۔ ان کے کھانے کا انتظام ہو گیا۔ چنانچہ وہ مسجد میں واپس آئے اور امام و ملا سے کہا کہ میرا نظم ہو گیا ہے۔ امام صاحب خوش ہوئے۔ انہوں نے کہا اچھا آپ میری مسجد میں اعتکاف ضرور کریں۔ اس پر ان بزرگ کو غصہ آیا اور امام کے منہ پر ٹھوک کر چلے آئے کہ ایسی مسجد کے امام کے پیچھے میں نماز نہیں پڑھوں گا اور نہ یہاں اعتکاف کروں گا۔ جس امام کو اللہ جل شانہ کی ذات عالی پر اعتماد نہ ہو اور ہوٹل والے پر اعتماد ہو۔

بے شک دنیا دارا لاسباب ہے مگر توکل کی یہ باتیں دل میں اتارنے کی ہیں، ہمارے اکابر بزرگ ایسا کا حکم نہیں دیتے، بلکہ یہ فرماتے ہیں دینے والا مالک کو سمجھا جائے اور تھوڑا بہت ہاتھ مار لیا جائے حضرت شاہ ولی اللہ صاحب نے اپنے رسالہ "الدر الثمین" میں تحریر فرمایا ہے۔ میں نے نبی کریم صلی اللہ علیہ وسلم سے ایک روحانی سوال کیا کہ توکل و اسباب میں کیا افضل ہے؟ آپ نے ایک روحانی توجہ چھ پڑائی، اس کا یہ اثر ہوا کہ دنیا کے اسباب میں سے کسی چیز سے تعلق نہ رہا۔ حتیٰ کہ اہل و عیال کی طرف بھی التفات نہ رہا۔ طبیعت ہٹ گئی، گویا توکل نام کا ظہور ہوا۔ اس کے بعد دوسری بار آپ نے توجہ ڈالی، تو اس کا اثر یہ ہوا کہ باطن تو وہیں رہا، البتہ ظاہر میں اسباب اختیار کرنے کا حکم دیا گیا۔ یہ مضمون حضرت گنگوہی نے بھی بیان فرمایا ہے اس لئے میرے دوستوں بہت غور سے اس کو دل میں اتاروی تم حضرات اسی مقصد کے لئے یہاں آئے ہو۔ خاص طور سے علماء کرام کو خطاب فرمایا۔ اس کے بعد کیمیا والے کا قصہ سنایا، جو اس سے پہلے گذر چکا ہے۔

ارشاد فرمایا:۔ ایک کہانی میں تے اپنے والد صاحب سے سنی تھی، ایک مرتبہ تقدیر و تدبیر کی آپس میں لڑائی ہوتی، تدبیر

## تقدیر و تدبیر کی لڑائی

کہنے لگی، لوگ بدتمیزی و بدسلیقی سے کام کرتے ہیں اگر کوئی انتظام سے کھائے تو کیوں بیمار ہو، اور اس کے فوائد بتائے۔ تقدیر سستی رہی، آخر میں اس نے چپکے سے کہا بشرطیکہ میں بھی ساتھ ہوں، درمیاں میں ایک کہانی اور سن لو، ایک صاحب گھوڑا خریدنے گئے تھے وہاں ان کے ایک دوست مل گئے۔ ان سے کہا کہ کل ہم گھوڑا خریدیں گے! انہوں نے کہا انشاء اللہ تو وہ کہنے لگے کہ انشاء اللہ کیا کرے گا۔ کل تو میں گھوڑا

خریدوں گا۔ رات میں سوتے۔ کسی نے جیب کاٹ لی دوسرے دن بازار لگا۔ تو یہ افسوس کرتے ہوئے وہاں سے واپس آئے۔ کسی نے پوچھا کہاں سے آرہے ہو کہنے لگے انشاء اللہ گھوڑا خریدنے گیا تھا۔ انشاء اللہ جیب کاٹ گئی۔ انشاء اللہ گھر افسوس کرتے ہوئے واپس جا رہا ہوں۔ بہر حال تقدیر نے کہا کہ لشکر طیکہ میں بھی ساتھ ہوں، دونوں میں مناظرہ ہوا، اور نین دن کی شرط قرار پائی کہ دیکھا جائے کہ کون غالب آتی ہے۔ ایک آدمی تھیلی فروش تھا۔ تدبیر آدمی کی صورت میں اس کے پاس آئی۔ اور کہا کہ تم کیوں مارے مارے پھرتے ہو میں تمہیں ایک ہیرا دیتا ہوں اس کی قیمت کوئی بادشاہ دے سکتا ہے یا کوئی بہت بڑا جوہری اور اس سے تم کو لاکھوں مل جائیں گے، اس نے سوچا کہ پہلے تہا لوں اور کپڑے بدل لوں، جب بادشاہ یا جوہری کے پاس جان گا۔ دریا کے کنارے اس موقی اور کپڑے کو رکھ کر تہا رہا تھا کہ دریا میں جوش آیا وہ موقی اور کپڑے سب پانی میں چلے گئے۔ اس نے رونا چلانا شروع کیا۔ چنانچہ دوسرے دن تدبیر آدمی کی صورت میں آئی اور اس کو سونے کا ہار دیا، اور اس کو بہت تاکید کر دی کہ کل کی طرح حماقت نہ کرنا۔ دیکھو ہنانا نہیں یہ بڑا قیمتی ہار ہے۔ چیل لال چیز کو گوشت سمجھتی ہے۔ میرے ساتھ بھی یہ واقعہ پیش آیا ہے۔ جس سال چچا جان کا انتقال ہوا، اس سال میں رمضان کا اعتکاف کرنے نظام الدین گیا، ۲۹ رمضان کو مغرب کی پہلی رکعت میں میں بے ہوش ہو کر گر پڑا، اٹھارہ دن تک خوب بیمار آتا رہا۔ اس سے پہلے میں دور کی عینک بھی لگاتا تھا اور سر پر عمامہ بھی رہتا تھا۔ حضرت تانی کی اقتدار میں سردی میں کھدک کا اور گرمی میں ممل کا کرنا ہوتا تھا، پھولوں کا شوق تھا۔ اجاب کثرت سے لایا کرتے تھے، میں اپنے کالے ڈوٹے میں پھول ڈال کر سر پر عمامہ باندھا کرتا تھا۔ ایک مرتبہ اسی طرح عمامہ باندھ کر ابو داؤد شریف پڑھانے چلا چیل آئی۔ اور اچانک لے گئی، پھول بھی گر گئے اور دور جا کر ڈوٹہ بھی چھوڑا، سناری شریف پڑھانے والے ایک بچی کے ہار کا قصہ جانتے ہوں گے بہر حال چیل آئی، اور ایک جھپٹ مار کر ہار لے آئی، تیسرے دن تدبیر بھر آئی اور اس سے کہا کہ تم بڑے نالائق ہو اور اس کو خوب زجر و نوبہ کی اور نصیحت کر کے تھورو پے دیتے کہ اس سے تجارت کرو چنانچہ وہ اپنے کپڑے میں باندھ کر گھرا یا معلوم ہوا کہ اہلیہ محترمہ کسی اور کے گھر گئی ہیں۔ اس نے جلدی سے چولہے کے درمیان سے آگ ہٹا کر اس میں روپے رکھ کر بیوی کی تلاش میں چلا گیا۔ اس زمانے میں روپے

چاندی کے ہوا کرتے تھے، اتنے میں پڑوس کی ایک عورت آگ لیتے آئی اور سب کچھ اٹھا کر اپنے ساتھ لے گئی، یہ واپس آیا تو معلوم ہوا کہ روپے غائب ہیں، پریشان ہوا۔

اب تدبیر کی ناکافی ظاہر ہو گئی، بوی نے کہا کہ یہ سب کچھ چھوڑو، گھر میں کھانے کے لئے کچھ نہیں ہے۔ ٹھہلی مار کر لایا اور جلاتے کے لئے جنگل میں لکڑیاں کاٹنے گیا، وہاں ایک گھونسلہ ملا۔ اس میں وہ چیل والا ہار مل گیا۔ مارے خوشی کے شور کرتے ہوئے گھر آیا، پڑوس نے سمجھا شاید میری چوری کا حال معلوم ہو گیا اس نے لا کر شور روپے واپس کئے اور کہا کہ کہیں اس طرح رکھا کرتے ہیں۔ جب ٹھہلی کا پیٹ پھاڑا تو اس میں موقی بھی مل گیا۔ اس پر تقدیر نے کہا کہ ہمارا کام تو چکیوں میں ہوتا ہے۔

میرے دوستو! اسباب بضرورت اختیار کرو، مگر مالک پر نظر رکھو، دینے والا وہی ہے۔ میں یہ

نہیں کہتا کہ اسباب اختیار نہ کیا جائے۔ مگر اس کو مفصود و اصل نہ سمجھو۔

منجانب اللہ سفر حج کے انتظام اور ارشاد فرمایا: مقدر میں جو ہوتا ہے وہ مل کر رہتا ہے۔ میں

مدرسہ کی تنخواہ نہ لینے کا واقعہ نے اتنی مرغی کھائی ہیں شاید ہی کسی بزرگ یا رئیس کو

نصیب ہوتی ہوں گی۔ مسئلہ میں حضرت اقدس سہارنپوری کے ساتھ سفر حج میں جانا ہوا، پہلے سے

کوئی ارادہ نہیں تھا۔ عین وقت پر اللہ نے انتظام فرمادیا۔ میرا ہر سفر ایسا ہی ہوا ہے کہ جا رہا ہوں یا نہیں

پندرہ شعبان کو وہاں قرعہ میں نام کھدیا جاتا ہے۔ جس کا نام کھدیا جاتا ہے وہ جا کر رہتا ہے۔

۱۹۴۷ء میں میرا سفر حج کا ارادہ بالکل نہیں تھا۔ چونکہ حضرت سہارنپوری کا ایک سال کے لئے

حجاز مقدس میں قیام کا ارادہ تھا، شعبان ۱۳۶۷ء میں حضرت قدس سرہ نے اپنی غیبت کے لئے جو انتظامات

کھوائے اس میں اس سبب کار کو صدر مدرس بنایا، اور حضرت مولانا عبداللطیف صاحب مرحوم کو ناظم مدرسہ

مجھے اتفاقاً اس سبب کو دیکھنے کا موقع مل گیا، بناوٹ سے نہیں کہہ رہا ہوں، اس کو دیکھ کر میں چکر اگیا،

میرے ذہن میں یہ تھا کہ یہ میرے بس کا نہیں ہے۔ صدر مدرس کے فرائض بہت سخت تھے۔ حضرت کے

سفر میں چار پانچ دن باقی رہ گئے تھے۔ میں نے موقع پا کر حضرت کی خدمت میں عرض کیا۔ حضرت ہلکا

کیا ہوگا؟ فرمایا تمہارے بغیر تو میں کچھ نہیں سکتا۔ اور تمہارے جانے کی کوئی صورت نہیں، میں نے



صدر مدرسے سے بچنے کے لئے عرض کیا کہ میں بھی قرض لے کر چلوں گا۔ مجھے خوب یاد ہے، حضرت کا چہرہ اس وقت خوشی سے کھل گیا، حضرت نے فرمایا، کہ تمہاری مدرسہ میں تنخواہ بھی کچھ جمع ہے اس کی شرح یہ ہے کہ ۳۵ میں حیب میں ملازم ہوا تھا تو اس وقت میری تنخواہ ۵ روپے تھی، یہ میرے ساتھ خصوصیت برتی گئی تھی، مولانا منظور احمد صاحب کی ابتدائی تنخواہ چار روپے تھی، اس وقت بڑے حضرت رائے پوری قدس سرہ نے میرے لئے سفارش کی کہ یہ تنخواہ کم ہے کم از کم پچیس روپے ہونی چاہیے اور مجھ سے یہ فرمایا کہ حیب اللہ توفیق دے تو تنخواہ چھوڑ دیجیو۔

حضرت اقدس رائے پوری کے ارشاد پر میرا جی چاہتا تھا کہ تنخواہ لینا چھوڑ دوں مگر میرے ذمہ قرض تھا اور میرے حضرت بھی تنخواہ لیتے تھے، میرے والد صاحب نے کبھی نہیں لی، اس لئے اس کے چھوڑنے میں ایک طرح کی بے ادبی معلوم ہوتی تھی، اس لئے کسی نہیے میں لینا تھا اور کسی نہیے میں ترک کر دیتا تھا، حضرت نے فرمایا، کہ تمہاری تنخواہ رکی ہوئی ہے، میری تنخواہ کے نو سو پینتالیس روپے جمع تھے، اس زمانے میں جمع کے اخراجات زیادہ سے زیادہ چھ سو روپے تھے، میں نے عرض کیا، کہ جس نہیے میں میں نے تنخواہ نہیں لی ہے، اس میں اسی نیت سے میں نے پڑھایا ہے، حضرت نے فرمایا تم اجیر تھے اور مدرسہ متاجیر، تمہیں یکطرفہ نفع اجارہ کا کیا حق تھا، حضرت ناظم صاحب بھی وہاں تشریف فرما تھے، انہوں نے عرض کیا کہ حضرت میں ان کو سمجھا دوں گا، حضرت بہت خوش ہوئے، حضرت سے مجھے بات کرتے میں تکلف تھا مگر حضرت ناظم صاحب سے خوب مناظرہ ہوا، میں نے کہا کہ آپ اپنی طرف سے دیتا چاہیں دے دیجئے، آپ مدرسہ کے امین ہیں، حضرت اقدس تھانوی کے سرپرستوں میں سے تھے، اور مولانا ظفر احمد صاحب تھانہ بھون کے مفتی اعظم میری ان سے بے تکلفی تھی، میں نے ان سے کہا کہ حیب حضرت کے یہاں مدرسہ کے کاغذات آئیں تو میری تنخواہ نامستور کر دیجئے مگر حضرت تھانوی نے بکھا کہ ان کو تنخواہ ضرور ملنی چاہیے، مولانا عاشق الہی صاحب بھی سرپرستوں میں سے تھے، انہوں نے بھی اس کی تائید کی،

حضرت نے مجھ سے فرمایا، کہ میں نے تمہاری جمع شدہ تنخواہ مدرسہ سے لے لی ہے۔ چنانچہ مدینہ منورہ پہنچنے کے بعد حضرت رائے پوری کی نسبت کا اثر کچھ ایسا غالب آیا تھا کہ میں نے سب سے پہلے

ہتم صاحب کو ایک خط لکھا جس میں تنخواہ کا تو کوئی ذکر نہیں تھا۔ البتہ یہ لکھا کہ میرا راہ ایک عرصے مدرسہ کے ان حقوق کے معاوضہ میں جو مجھ پر ہیں، مدرسہ میں ایک بڑی رقم پیش کرنے کا ہو رہا ہے مگر آپ کو معلوم ہے کہ مجھ سے اس رقم کا جمع ہونا ناممکن ہے اس طرح بالفعل میری طرف سے صرف ایک ہزار روپے کا وعدہ، اس طرح تخریر فرمائیں، کہ اس ماہ جمادی الاولیٰ سے مبلغ پانچ سو روپے ماہانہ میری واپسی تک میرے کارکن مولوی نصیر الدین سے اور بعد واپسی کے خود مجھ سے وصول فرماتے رہیں۔ اگر اس کے پورا ہوجانے سے قبل میرا انتقال ہوجائے تو اس وقت جس قدر رقم باقی ہو وہ میری وصیت ہے جو کہ متزوکہ سے وصول کی جائے، النج حمرہ از مدرسہ منورہ ۵ جمادی الاولیٰ ۱۳۵۵ھ اللہ کے فضل سے جب یہ رقم ادا ہوگی تو مجھے ساپوی حذیبہ سے یہ خیال ہوا کہ اس سے پہلے زمانہ میں جو تنخواہیں لی ہیں، وہ بھی واپس کر دی جائیں، اللہ نے وہ بھی واپس کر دیں، فلن الحمد والمنة، تفصیل کے لئے ملاحظہ ہو آپ بیتی ۲

۱۳۵۵ھ سے پہلے مولوی یوسف مرحوم کے اصرار پر سفر فرمایا تھا۔ اس نے کہا، کہ آپ کا جانا ضروری ہے میں نے کہا کہ تم تو خود مستقل ہو، میری کیا ضرورت؟ مگر ان کے اصرار پر جانا ہوا ۱۳۸۶ھ کا سفر حج اس طرح ہوا تھا کہ میں نظام الدین مولوی العام کو پہنچانے کے لئے آیا، اور ان کی روانگی کی رات میں سفر طے ہوا، ٹکٹ مولوی سلیم نے رمضان ہی میں بھیج دیا تھا، میں نے انکار کیا، پاسپورٹ بھی کھو گیا۔ مگر اسی دن سب کچھ تنظیم ہو گیا، قصہ یہ ہوا کہ بھائی سلیم نے خواب دیکھا کہ میں مکہ مکرمہ گیا اور جبل ابی القبیس پر ٹھہر گیا۔ انہوں نے خود ہی یہ تعبیر رکائی، کہ مولوی العام و ہارون آ رہے ہیں، ان کا ٹکٹ تمہیں بھیجا گیا، اس لئے خفا ہو کر الگ ہیں فوراً ٹکٹ بھیج دیا۔

میں یہ بیان کر رہا تھا بقدرت پورے ہو کر رہیں گے۔ جس کے مقدر میں مرغ کھانا ہے وہ مرغ کھاتا رہے گا۔

۱۳۲۵ھ کے سفر حج میں حضرت رائے پوریؒ اپنے خدام کے ساتھ تھے اور میں اپنے قافلہ کے ساتھ ایک جگہ ٹراؤ ہو، میں حاضر ہوا تو کچھ کھانے کا تذکرہ ہوا، میں نے عرض کیا کہ ہمارے قافلہ میں کچھ ہی کچی تھی حضرت نے فرمایا، میں نے مرغ کھایا تھا۔ میں نے اس کا گلہ کیا تو حضرت نے فرمایا، کہ ہم اس کا قفارہ ادا

کریں گے میں نے عرض کیا، حرم کی ایک نماز ایک لاکھ نمازوں کے برابر ہے۔ یہاں کے مرغ کا کفارہ ایک مرغ سے نہیں ادا ہو سکتا۔ فرمایا اچھا ہم ادا کریں گے۔ چنانچہ واپسی کے سفر میں ان خدام سے جو ملنے آتے رہے۔ مزاحاً فرماتے ہے، کہ شیخ کے ایک لاکھ کے مرغ میرے ذمے ہیں، مجھے کفارہ ادا کرنا ہے، چنانچہ ہر جگہ کثرت سے مرغ پک کر آتے تھے۔ یہاں سے میرے مرغ کھانے کی ابتدائی اور خوب کھایا، اب تو ہم کھانے کے قابل نہ رہے۔

اضافہ: گذشتہ سفر حجاز مقدس میں حضرت اقدس مدنیو ضہم کی خصوصی مجلس عشاء بعد ہوتی تھی اس وقت حضرت اقدس کبھی کسی چیز کو تناول فرماتے یا بطور تفکہہ کے کوئی چیز چکھ لیتے تھے۔ بفضلہ تعالیٰ بس باتیں قسم کی چیزیں اکٹھا ہو جاتیں جو لوگوں میں تقسیم کی جاتیں۔ یہ تو معلوم ہو چکا ہے کہ حضرت اقدس مدنیو ضہم کے شام کے وقت کھانا کھانے کا معمول نہیں ہے اس موقع پر ایک صاحب نے فرمایا کہ ہم نے بہت سے بزرگ دیکھے ہیں مگر یہ کہیں نہیں دیکھا کہ رزق چاروں طرف سے اٹتا ہوا آ رہا ہو حضرت اقدس مدنیو ضہم کی واپسی کے بعد کچھ مخلصین نے حضرت کی یاد میں اس مجلس کو باقی رکھنے کا فیصلہ کیا۔ دو چار روز تک لوگ اپنے اپنے گھروں سے کھانے کی چیزیں لاتے اور ساتھ بیٹھ کر کھا لیتے۔ پھر یہ دیکھا کہ اپنا اپنا کھانا لانا اور ساتھ بیٹھ کر کھانا اگر صرف یہی ہے تو اس سے بہتر اپنے گھروں پر ہی کھا لینا ہے مجلس ختم کر دی گئی۔

**روزی انسان کو تلاش کرتی ہے** ارشاد فرمایا: ہم نے خوب سنا ہے کہ دنیا سے جس قدر

کوئی بھاگے گا اسی قدر وہ آتی ہے اور جس قدر قریب جائے گا۔ اسی قدر وہ بھاگتی ہے، یہ میرا اشکال ہے۔ حضرت مفتی محمود صاحب نے عرض کیا حضرت دنیا کو دین بنا کر حاصل کیا جائے تو اس میں کیا حرج ہے؟

اس کے بعد ایک قصہ سنایا کہ میرے والد صاحب کے پاس کئی خادموں رہتے تھے، اب تو طلباء کرام ذرا اونچے ہو گئے، بھائی سعید صاحب گنگوہی کے یہاں بھی کئی خادموں رکھتے تھے۔ ایک مرتبہ میرا دیو بن رہا ہوا، تو وہاں کوئی نظر نہیں آیا، میں نے کہا کہ خادموں کہاں گئے۔ تو انہوں نے کہا کہ اب نہیں ہیں۔ پہلے زمانے میں طلباء اساتذہ کی خدمت کو کار ثواب سمجھتے تھے، تو دوڑے دوڑے پھرتے تھے تقسیم سے پہلے یہاں پشاور

طالب علم کثرت سے آیا کرتے تھے! اور قریب کی مسجد بہادران میں بٹھرا کرتے تھے میرے والد صاحب ایک دفعہ گرمی کے موسم میں کتوں کے قریب بیٹھے ہوئے غسل کر رہے تھے اور یہ طلباء کنویں سے پانی کے ڈول نکال نکال کر ڈال رہے تھے ایک وکیل صاحب اتفاقاً وہاں آگئے انہوں نے کہا کہ حضرت جی یہ اسراف نہیں؛ والد صاحب نے فرمایا جی نہیں؛ ہم مولویوں کے لئے اسراف نہیں ہے اور تمہارے لئے ہے۔ مولوی دنیا کو دین بنا کر کام کرتا ہے، یہ غسل برائے تیرید تھا، اگر غسل مسنون ہوتا تو تین ہی مرتبہ پانی ڈالتے، اس فرق کو وکیل صاحب نہیں جانتے تھے۔

میں نے جو کچھ کہا کہ دنیا سے جو حسن قدر بھاگے گا، اسی قدر وہ پیچھے آئے گی، اس پر طالب علمانہ اشکال و جواب نہیں آتا ہے میں نے مقدر والا قصہ سنایا تھا، آدمی کے مقدر میں جو کچھ ہوگا وہ مل کر رہے گا، اور دلنے والے پر مہر لگی ہوتی ہے پھر ہم دنیا کے پیچھے کیوں پڑے ہیں؛ کیوں یہ سمجھتے ہیں کہ اگر ہم بھیک مانگیں تو ملے گا۔ ورنہ نہیں ملے گا۔

حضرت مولانا نانوتوی کا قصہ ہے حضرت دارالعلوم میں تشریف فرما تھے ایک صاحب میرٹھ سے آئے اور حضرت کی خدمت میں اس زمانے کے دو سو روپے پیش کرنے چاہیں، حضرت نے انکار کر دیا وہ خوشامد کرتے رہے اور یہ عرض کیا کہ حضرت طلباء میں بانٹ دیں، حضرت نے فرمایا کہ تم خود کیوں نہیں بانٹ دیتے، مجھے یہ کام نہیں آتا وہ خوشامد کرتے رہے جب مجلس سے اٹھے تو وہ روپے حضرت کے جوتوں میں پڑے ہوئے تھے حضرت نے اسے چھپکار دیا، بھائی دنیا سے جو بھاگتا ہے، وہ جوتوں میں آکر گرتی ہے ہمارے اکابر اور مولوی یوسف میں یہ بات تھی۔

چچا جان کے زمانے میں اور ان کے انتقال کے بعد میں نظام الدین میں ماہ رمضان میں اعتکاف کیا کرتا تھا۔

مولانا محمد یوسف صاحب کے  
استغناء کا ایک قصہ

اور پورے ہفتے کا اعتکاف کیا کرتا تھا، ایک رمضان میں غریب جانب میرا معتکف تھا، اور شرقی جانب مولوی یوسف صاحب کا، حاجی وجہ الدین صاحب میرٹھ کے ایک بڑے تاجر تھے، دلی میں بھی ان کا ایک مکان تھا، ان سے ہم لوگوں کے خاندانی تعلقات تھے، وہ مسجد میں آئے اور مولوی یوسف کو کچھ پیش

کیا عزیز موصوف نے پھینک دیا اور کیا کہ مجھے تو آپ کی ضرورت ہے، روپے نہیں چاہتیں، وہ خوشامد کر رہے تھے مگر عزیز موصوف نے قبول نہیں کیا، میں یہ منظر دیکھ رہا تھا اور غصہ بھی آ رہا تھا کہ جا کر ڈانس ڈول بہر حال وہ مولوی یوسف کے معتکف سے باہر نکلے تو میں اپنی جگہ سے اٹھ کر باہر آیا، اور حاجی صاحب کی خوشامد کی کہ وہ روپے آپ مجھے عنایت فرمادیں، آپ جس طرح چاہیں گے، میں خرچ کروں گا، مگر وہ خفا ہو کر چلے گئے، میں نے مولوی صاحب سے کہا کہ ہر شخص سے ایسا برتاؤ نہ کیا کرو، یہ خواص میں سے ہیں، میرے حضرت ان کے لئے اپنے گھر سے کھانا لیا کرتے تھے، چچا جان بھی ان کا اعزاز و اکرام کیا کرتے تھے اور مجھ سے بھی ان کے ایسے ہی تعلقات ہیں دوبارہ میں دئی گیا، چچا جان کے زمانے میں اور مولوی یوسف کے زمانے میں بھی جب میں دئی جاتا تو رشید الدین کو فون کر دیا جاتا، چنانچہ وہ اور مولوی یوسف بھی اسٹیشن پر آتے، میں نے کہا کہ آپہلے حاجی وحید الدین صاحب کے مکان پر چلنا ہے، ہم لوگ وہاں گئے، میں نے کہا آج مولوی یوسف آپ سے معافی مانگنے آئے ہیں، ان کو ہمارے اور آپ کے تعلقات کا علم نہیں تھا، حاجی صاحب نے فرمایا اس وقت تو واقعی رنج ہوا تھا مگر اس کے بعد آپ کی معذرت کا مجھ پر اتنا اثر نہیں جتنا مولوی یوسف کے واپس کرتے کا ہے اس وقت سے آج تک کوئی تبلیغی اجتماع ایسا نہیں ہوا، کہ میں نے شرکت نہ کی، ارشاد فرمایا بھائی! مگر یہ استغناء دل سے ہے،

**کرنل اقبال صاحب کا قصہ** بھوپال کے کرنل اقبال صاحب ایک وجیہہ و خوبصورت فوجی آدمی تھے، میرا صبح کا وقت ایسا ہوتا ہے کہ اس وقت کسی کا آنا گوارا نہیں ہوا، سوائے حضرت مدنی، چچا جان، اور حضرت رائے پوری کے اس سلسلہ میں میرے ٹھکے وکیل صاحب کا قصہ سنایا، جو اس سے پہلے نقل ہو چکا، فرقان بھاگا بھاگا اوپر آیا، کہ ایک بہت بڑے آدمی آئے ہیں، وہ ملاقات کرنا چاہتے ہیں۔ میں نے کہا بھاگ بھاگ سے سامنے گیارہ بجے ملاقات ہوگی، انہوں نے کہلویا کہ مجھے ابھی رائے پور جا رہا ہے، صرف ملاقات مقصود ہے، چنانچہ اوپر سے نیچے آ کر رہان خانہ میں آیا، میں اپنے سادہ لباس میں تھا، انہوں نے کہا کہ مجھے شیخ الحدیث صاحب سے ملاقات کرنی ہے، میں نے کہا کہ تمہی کو لوگ شیخ الحدیث کہتے ہیں، وہ جلدی سے اٹھے اور ملاقات کی، میں نے کہا کہ دوپہر کا کھانا کھا کر رائے پور جاتیے گا، بہر حال وہ کھانا کھا کر رائے پور گئے، دوسرے دن واپس

آئے، اللہ کی شان اس دن دسترخوان پر کھانا خوب آیا تھا کہیں ولیمہ تھا، وہاں سے پلاؤ وغیرہ بھی آگیا تھا۔ میں نے کہا کہ کھانا کھلیے، کھانا کھا چکے تو کہنے لگے کہ آپ کے اخلاق کو دیکھ کر ایک بات عرض کرنی ہے، کسی نے میری جیب کترلی، کراپ کے لئے تیس روپے کی ضرورت ہے، میں نے ان کو روپے دیدیے۔ انہوں نے جا کر تیس روپے اور تین سو روپے مزید بدیتہ بھیجے، میں نے جواب میں سکھا کہ اتنا سود نہیں ہوتا، بہر حال اصرار کے بعد میں نے قبول کر لیا، اس کے بعد مجھ سے تعلقات ہو گئے انہوں نے ایک وقف سوالا کھ کا دیوبند، مظاہر علوم تبلیغ اور جمعیت علما کے لئے کیا تھا۔ مدرسہ والوں نے ان کا خوب شکریہ ادا کیا اور مولوی یوسف نے ٹھوکر مار دی اور کہا کہ میں آپ کا وقت چاہیے۔ انہوں نے میرے ذریعہ مولوی یوسف سے سفارش کرائی چاہی، میں نے کہا کہ میں حکم نہیں دے سکتا، مشورہ دے دوں گا کہ قبول کر لیں۔ چنانچہ جب میں مولوی صاوب سے کہا تو انہوں نے کہا کہ طبیعت نہیں چلتی، ویسے آپ کا حکم، میں نے کہا کہ تمہاری طبیعت کے خلاف میں حکم نہیں دے سکتا۔ ان کے واپس کرنے کے بعد تینوں اداروں نے کوشش کی کہ یہ رقم ہم کو مل جائے۔ اتفاقاً میرا دلی جانا ہوا، وہاں ان سے ملاقات ہو گئی، وہ بہت خوش ہوئے، میں نے کہا کہ مجھے بھی خوشی ہوتی، ہمارے یہاں کی شوریٰ نے فیصلہ کیا تھا کہ ایک وفد آپ کی خدمت میں شکریہ کے لئے جائے۔ اس میں میں بھی شرکت کروں، مگر اچھا ہوا کہ آپ سے یہیں پر ملاقات ہو گئی۔

ارشاد فرمایا: کہ مالک حسین کو نوازنا چاہیں راستہ چلنے نواز دیتے ہیں۔ فضائل صدقات میں ایک قصہ کچھ چکا ہوں۔

## داد اور قابلیت شرط نیست

ڈاکوؤں کی ایک جماعت کہیں جا رہی تھی۔ راستہ میں دیکھا کہ دو درخت ہیں۔ ایک انگور کا سرسبز درخت ہے اور دوسرا کبیر کا خشک، ایک بلبل بار بار انگور کے درخت سے اس کا دانہ چونچ میں لے کر درخت پر جا رہا تھا۔ ڈاکوؤں کے سردار کو اس پر بڑا تعجب ہوا، دیکھا تو کبیر کے درخت پر ایک اندھا سانپ منہ کھولے ہوتے ہے وہ بلبل دانہ لاکر اس کے منہ میں ڈال دیتا ہے! اس نے غور کیا، کہ ایک اندھا سانپ کی روزی کا اللہ ہل شانہ نے یہ انتظام فرما رکھا ہے۔ تو کیا وہ ہمارے لئے نہ کرے گا۔ یہ واقعہ اس کی ہدایت کا بہانہ بن گیا۔ اس سردار نے اس کے ساتھیوں نے توبہ کی اور لوگوں کا سامان وغیرہ سب واپس کر دیے۔ یا مالک کے نہ ملنے پر خیرات



کہتے، وہاں سے یہ بچھڑ گیا کہ مکہ مکرمہ چل کر توبہ کریں گے، اور چل دیتے، راستہ میں ایک عورت ملی، وہ اس جماعت کو تلاش کر رہی تھی، جس میں ابراہیم ہے، اس سردار کا نام ابراہیم ہی تھا، اس بڑھیا نے کہا کہ میں ابراہیم ہی کو تلاش کر رہی ہوں، اس نے کہا کہ یہ نام تو میرا ہے اس عورت نے کہا کہ دو روز سے میں تمہارے لئے کھانا پکا رہی ہوں اور آج بھی یہ عمدہ مرغین کھانا پکا یا ہے۔ اس عورت نے کہا کہ پرپوں رات میرے لٹکے ابراہیم کا انتقال ہو گیا، مجھے بہت صدمہ ہوا تھا میں نے خواب میں حضور اقدس صلی اللہ علیہ وسلم کی زیارت کی، آپ فرمایا ہے میں کہ بڑا صدمہ تمہیں ہوا ہے ایک میرا ابراہیم بھی آ رہا ہے اس لئے میں نے یہ کھانا تیار کیا ہے اور اپنے لٹکے کے کپڑے وغیرہ سب اس کے حوالہ کئے۔

## ماثورہ دعواؤں کی تاثیر

۱۹ رمضان المبارک ۱۳۸۸ھ، ارشاد فرمایا: ہمارے دادا کے زمانے میں اتفاقاً نظام الدین کا گھنٹہ بند ہو گیا، شور ہوا، تو حضرت نے فرمایا، کسی چیز کی ضرورت نہیں بسم اللہ سمیت الحمد شریف، آیتہ الکرسی، قل اعوذ برب الفلق، قل اعوذ برب الناس، تین تین بار پڑھ کر دم کر دیا جائے، چنانچہ ایسا ہی کیا گیا، وہ چلنے لگا، حضرت خالد بن ولید کا مشہور واقعہ ہے کہ یرموک کی جنگ میں ایک راہب کے شرط لگانے پر بسم اللہ الذی لا یضوح اسہ شیء الخ پڑھ کر زہر پی لیا، اور کوئی اثر نہ ہوا، اس راہب نے عیسائیوں سے کہا کہ اس قوم سے مقابلہ ممکن نہیں۔

آج کا قصہ یہ ہوا کہ پانی گرم کرنے کا چولہا گرم نہیں ہوتا تھا، حضرت نے منعد و آدمی دوڑائے، ایک صاحب نے پیشہ ظاہر کیا کہ کسی بنگالی نے کچھ کر دیا ہے۔ اس پر حضرت نے فرمایا کہ جو لوگ ادھر جا میں بسم اللہ سمیت الحمد شریف، آیتہ الکرسی، معوذتین تین مرتبہ دم کریں، چنانچہ اس کے بعد وہ چلنے لگا۔

ارشاد فرمایا: میرے مخاطب خاص طور سے علی میاں اور مولانا

منظور صاحب ہیں، یہ حضرات بھی مجلس میں حاضر تھے، میں نے ایک سوال خاص خاص لوگوں سے تحریر بھی کیا تھا، گذشتہ سال بھی خواص سے سوال تھا، اور اس سال بھی کہ جمع جتنا زیادہ ہوتا ہے، اتنی ہی کیفیت میں کمی محسوس ہوتی ہے، امسال کے بارے میں مولانا انعام صاحب نے کہا، کہ بہتر حالت ہے، مولانا علی میاں نے بھی اس سے اتفاق کیا۔

ایک صاحب نے یہ جواب دیا کہ مجمع کی کثرت جتنی جمع میں ہوتی ہے۔ کیفیات میں کمی ہو جاتی ہے یہی رائے مولانا منظور صاحب کی بھی تھی۔ حضرت نے فرمایا، ماحول کے اثرات ہیں ورنہ مجمع کی کثرت کیا اثر ڈالتی۔ جب میں پہلی مرتبہ مکہ مکرمہ حاضر ہوا، تو ایک صاحب نے طواف کے لئے کہا، تو میں بھڑکھڑا گیا، میں نے کہا کہ میں حضرت کے ساتھ کروں گا۔ چنانچہ حضرت کے ساتھ کیا اس وقت کیا کیفیات تھیں، بیان نہیں کر سکتا۔ میرے والد صاحب فرماتے تھے: کہ اپنے مدرسے حدیث کے زمانے میں ہر رمضان کے بعد شوال میں جو جماعت دوڑہ حدیث میں آتی ہے۔ اس میں اور پہلی جماعت میں زمین و آسمان کا فرق ہو جاتا ہے۔ پچاس سال سے میں بھی اس کو دیکھ رہا ہوں۔

**سند سے زیادہ استاد مطلوب ہے** ارشاد فرمایا۔ ہمارے مدرسہ مظاہر علوم میں مولانا عنایت الہی کے دور اہتمام میں مدرسہ کی سند نہایت معمولی تھی۔ اس کے بعد اس میں ترقی ہوئی اور آج کل زرق برق تعزیر کی طرح ہو گئی ہے۔ اس پر دستخط کر لئے جاتے ہیں پہلے یہ دستور تھا کہ بہت سے لوگ لیتے نہیں تھے۔ چنانچہ مولانا ظفر احمد تھانوی رنگون ملازمت پر گئے۔ حالانکہ مشہور تھے۔ ان کا وہاں سے سند کے لئے خط آیا۔ اتفاقاً حضرت ناظم صاحب کے علاوہ سب ان کے شاگرد تھے۔ میں نے ناظم صاحب سے کہا کہ آپ بھی اپنی سند بنوائیں، شاید آئندہ شاگردوں کو دستخط کرنے کی ضرورت پڑے، ہمارے توجواںوں میں سے شاید کسی نے ہی ہوں ہم لوگوں نے بالکل نہیں لی تھی۔ اصل تو یہ ہے کہ

ع:۔ عنبر آنتست کہ خود ہوید نہ کہ عطار بگوید۔

**ایک شب میں ختم قرآن** ارشاد فرمایا:۔ ہم نے سنا ہے، کہ رات نفلوں و تراویح میں حافظ زبیر نے چھتیس پائے پڑھے ہیں؟ میرے لئے یہ کوئی نئی چیز نہیں ہے میرے چچا جان بہت سخیف و ضعیف تھے۔ سہارنپور سے کاندھلہ تراویح سنانے جاتے، تو دورات میں ایک قرآن ختم کر دیتے۔ بھتی صاحب نے بتایا کہ ایک گھنٹہ میں آٹھ پارہ پڑھ ڈالتے، حضرت امام اعظمؒ و امام شافعیؒ کا قصہ ہم نے سن رکھا ہے۔ روزانہ دو قرآن ایک رات میں اور دوسرا دن میں ختم کر ڈالتے۔ ایک حافظ کے لئے ایک گھنٹہ میں چھ پارہ پڑھنا آسان ہے۔ ایک رمضان میں میں نے اپنے بعض دوستوں کو قرآن ختم کرنے کے لئے لکھا۔ میرے

دوستوں نے کوشش کی، مولوی العام نے قرآن سنائے، ایک نے ۵۶ اور بعض لوگوں نے ساٹھ ساٹھ ختم کئے۔ اب ہم قوی کے کمزور ہونے کی وجہ سے نہیں کر سکتے۔ باقی جہاں تک ہو سکے کوشش کرتے رہنا چاہیے۔

میری دادی جان کا روزانہ اپنے وظائف کے ساتھ رمضان المبارک میں چالیس پارہ ختم کرنے کا معمول تھا۔ تذکرۃ الخلیل میں ان کے حالات مذکور ہیں، حالانکہ ہمارے خاندان میں اس زمانے میں خادمہ کھانے پکانے کے لئے نہیں ہوتی تھی۔ اگر فکر لگ جائے اور موت کا استحضار ہو تو سب آسان ہے۔

## حفظ قرآن

دستور کے مطابق ماہ مبارک میں کئی آدمیوں نے حضرت کے سامنے حفظ قرآن کی نیت سے قرآن مجید کا آغاز کیا، اور دعا کی درخواست کی، دعا کے بعد حضرت نے ارشاد فرمایا: یہ نہ صرف محنت سے ہوتا ہے، اور نہ کوشش سے، بلکہ دعا مانگنے سے یہ دولت ملتی ہے۔ فضائل قرآن میں ایک تجربہ عمل اس کا بتایا گیا ہے جس کو خصوصیت سے حضور اقدس صلی اللہ علیہ وسلم نے حضرت علیؑ کو بتایا تھا کہ اس پر عمل کرنے والوں کے کثرت سے خطوط آئے کہ اس کی برکت سے قرآن حفظ ہو گیا، مولانا امیر احمد صاحب نے اپنا قصہ خود سنایا کہ وہ یہاں مشائخ میں مدرس تھے۔ آٹھ دس روپے تنخواہ پاتے تھے۔ انہوں نے بتایا کہ تجزیہ کرنے کے لئے میں نے اس پر عمل کیا۔ صبح کو آدھ پون گھنٹہ مدرسہ جلتے ہوئے راستے میں یاد کرتے تھے۔ اور اسی طرح دو باہ عصر کے بعد تفریح میں یاد کرتے تھے۔ بقیہ اوقات میں گنجائش نہیں تھی! اسی طرح مدرسہ کرتے ہوئے سات مہینے میں پورا قرآن حفظ ہو گیا، ان کے چھوٹے بھائی دورہ حدیث میں تھے، میں نے ان کو غیرت دلائی، چنانچہ اس نے دورہ پڑھتے پڑھتے یاد کر لیا۔

ہمارے ہاں کا نذولہ میں میرے بچپن میں مودن کے سوا سب حافظ تھے۔ لوگ کہا کرتے تھے۔ اوتلا تو نے روک رکھا ہے اگر تو تیرا تو ساری مسجد کے لوگ حافظ ہوتے۔

اپنے مشائخ کیلئے ایصالِ ثواب  
کی خصوصی تاکید :-

ارشاد فرمایا: اکابر کے لئے ایصالِ ثواب ضرور کیا کرو اس سے ان کی ارواح متوسلہ ہوتی ہیں اور ان کے فیوض و برکات ملتے ہیں۔ حاجی عبدالرحمن صاحب نو مسلم میرے تایا آبا کے زمانے میں اسلام لائے تھے ان کی بہت سی خصوصیات ہیں جو سوانح محمد الیاس میں مذکور ہیں، اللہ تعالیٰ نے ان کو ایک خاص بات

عطا فرمائی تھی کہ ان کے ذریعہ بہت سے آدمی اسلام لائے۔ ایک مرتبہ دہلی میں ایک تانگہ والے کے پاس گئے اس نے کہا کہ میری گاڑی میں جگہ نہیں ہے، پھر حال بہت جھگڑنے کے بعد تانگہ والے نے سبھا لیا اللہ کی شان دہلی سے نظام الدین پہنچے کہ وہ مسلمان ہو گیا۔ انہوں نے میرے چچا جان کے انتقال پر ایک معمول یہ بنایا تھا کہ سورہ یسین پڑھ کر اور دو رکعت نفل پڑھ کر ایصالِ ثواب کیا کرتے تھے۔ ایک روز خواب میں دیکھا کہ چچا جان نے فرمایا کہ میرے اکابر کو چھوڑ دیتے ہو، مجھے اس سے شرم آتی ہے۔ پھر حال اکابر کے لئے ایصالِ ثواب کا خصوصی اہتمام کرنا چاہیے تاکہ ان کے سامنے سرخروئی ہو سکے۔

**ہمارے اکابر کے یہاں احقا ہے** ارشاد فرمایا: ہمارے بزرگوں میں امیر خان صاحب امیر الروایات ہیں، وہ حج پر گئے، وہاں ایک نقشبندی بزرگ سے بہت متاثر ہوئے، ایک مرتبہ انہوں نے فرمایا کہ میں نے حضور اقدس صلی اللہ علیہ وسلم کی اجازت کے بغیر کوئی کام نہیں کیا۔ جب امیر خان واپس آئے تو گنگوہ حاضر ہوئے اور حضرت اقدس گنگوہی کا بدن دبا رہے تھے حضرت کو یہ قصہ سنایا مگر حضرت نے کوئی توجیہ نہیں کی، تو انہوں نے دوبارہ دریافت کیا۔ حضرت اقدس گنگوہی نے فرمایا کہ ستواہ سال پہلے تک تو میں حضرت حاجی صاحب سے جو مکہ معظمہ میں تھے، دریافت کیا کرتا تھا اور اس کے بعد براہ راست حضور اقدس صلی اللہ علیہ وسلم سے دریافت کرتا ہوں، یہ جو تم نے سنایا وہ اکابر نقشبندیہ کے دل پہلانے کے لئے ہے، حضرت نے ارشاد فرمایا: شیخ سے محبت و تعلق کی برکت سے یہ سب ہو سکتا ہے ہمارے اکابر ذرا کھل کر کہنے سے احتیاط برتتے ہیں۔

**اکابر کی دعا کے ساتھ** ارشاد فرمایا: اللہ والوں کے متہ سے کوئی بات نکل جاتی ہے، وہ اکثر اثر کرتی ہے۔ مگر ہر وقت نہیں۔ اس کے خاص خاص مواقع ہوتے ہیں۔ ایک حدیث کا مضمون ہے کہ ایک صحابی نے حضور کے لئے وضو کا پانی رکھا اس پر تپ خوش ہوئے اور دعا دی اور فرمایا: اعنی علی ذلک بکثرة السجود حضرت شاہ عبدالعزیز صاحب کے پاس ایک شخص اولاد کے لئے تعویذ مانگنے آیا۔ تو حضرت نے فرمایا تعویذ تو ہے مگر کچھ کمزور لگاتے کی ضرورت ہے، نرمی دعا بغیر عمل کے کام نہیں کر سکتی، حضور اقدس صلی اللہ علیہ وسلم سے بڑھ کر میت

کے لئے اور کون مانگنے والا ہو سکتا ہے۔ البتہ اگر ذرا سی حرکت آدمی اللہ کے لئے کرے گا۔ تو ادھر سے بہت کچھ ملے گا۔

ارشاد فرمایا: آہ بھی کیا کرو، حضرت حاجی صاحب کا شعر ہے۔

ہے عبادت کا سہارا عابدوں کے واسطے اور تکیہ زہاد کا ہے زاہدوں کے واسطے  
ہے عصلائے آہ جھلے دست و پا کے واسطے (نفاذ رمضان)

ایک تاجر کا کا نامہ ارشاد فرمایا: دہلی میں ایک بزرگ حافظ محمد اسمعیل تھے وہ

بڑے تاجر تھے، ان کی کئی دکانیں تھیں۔ کئی کارخانے تھے۔ اللہ کی دین حسن کو چاہیں دیں۔ ان کا ہم پر بھی احسان ہے انہوں نے ایک میل سو لاکھ روپے میں خریدا اور اندازہ شققت و محبت ہمارے مدرسہ میں خط لکھا کہ یہ میل غریب کے لئے خریدا ہے، ان کے لئے سو روپے کا حصہ رکھا ہے تاکہ ان کی تنخواہ کی کمی پوری ہو جائے، چنانچہ ہمارے مدرسہ میں مدرسین نے دو تین، پانچ تک کے حصے خریدے، ان تاجروں کا جس طرف رخ ہو جائے، طبیعت خوب چلتی ہے اس میل میں بہت سے لوگوں نے حصہ لیا۔ یہاں تک کہ ملانے بھی حصہ لیا۔ چھ مہینے کے بعد اس میل کو توڑ دیا مگر جس کے تلو تھے اس کے دو سو ہو گئے۔ ان کے چار لڑکے تھے انہوں نے آخر زندگی میں اپنی ملکیت ان چاروں میں تقسیم کر دی تھی اور کچھ حصہ اپنے پاس رکھا تھا انہوں نے اپنے مکان کے سامنے ایک مکتب قائم کیا تھا میرا بھی، چچا حیان کے ساتھ اور تنہا بھی ان کے یہاں کثرت سے جانا ہوا، مجھے خوب یاد ہے۔ چند برس میں اس مکتب سے تقریباً سو حفاظ نکلے، وہ خود بھی قرآن سنا کرتے تھے! اپنی لڑکیوں تک کو حافظ کر دیا تھا۔ اللہ جل شانہ حسن کو دنیا چاہے دیتا ہے

اصل علاج رُوح کا ہے ارشاد فرمایا: اس وقت ڈاکٹر غلام کریم صاحب

علاج کے بہت شوقین ہیں۔ اس وقت میں ان سے کہہ رہا تھا کہ نہ میگزین دیکھتا اور نہ دوا دینا، آپ ڈاکٹروں کی بات ہماری سمجھ میں نہیں آتی، خفا تہ ہونا اگر کوئی روٹی نہ کھائے تو کہتے ہیں، کہ ضعف آگیا ہے ہم لوگوں کو فکرا ہوتی ہے۔ خمیرہ چاہیے۔ دوا چاہیے، اور دو وظائف رُوح کی غذا ہیں۔ مگر ان کے چھوٹے پراسوس نہیں ہوتا حالانکہ اصل رُوح ہے۔ رُوح کے ضعف کی فکر نہیں ہوتی، اور جسم کی فکر

ہوتی ہے، رُوح اصل ہے، اسی سے جسم کا قوام ہے۔ رُوح میں اگر قوت ہے تو سب کچھ ہے۔ میرے چچا جانؒ کو دہلی کے مشہور ڈاکٹر نے دیکھا اور بہت سے آلات لگا کر دیکھا۔ اور کہا کہ یہ زندہ کس طرح ہیں، جسم میں قوت نہیں ہے، صرف رُوح کی قوت سے زندہ ہیں، ہمارے شہر کے مشہور ڈاکٹر، ڈاکٹر برکت مرحوم حضرت مدنیؒ کو دیکھتے جاتے تھے۔ ان کے ساتھ میں بھی جاتا تھا۔ انہوں نے کسی دفعہ مجھ سے کہا کہ میں نے بہت سے آلات کے ذریعہ حضرتؒ کا اچھی طرح معائنہ کیا، طبی اصول سے ان کو زندہ نہیں رہنا چاہیے۔ ان کے معدہ اور جگر وغیرہ نے جواب دے دیا ہے۔ البتہ دل بہت قوی ہے اس میں ضعف نہیں ہے۔ اس لئے کہ رُوح کو غذا ملتی رہتی ہے چنانچہ انتقال سوتے سوتے ہو گیا، حضرت کو دل کی بیماری بتائی گئی تھی۔ اس لئے ڈاکٹر نے کہا تھا کہ نمیم کریں، اور بیٹھ کر نماز پڑھیں، مگر ہمیشہ کھڑے ہو کر نماز پڑھی کبھی تیمم کر لیتے اور کبھی وضو میرے چچا جانؒ نے تو آخر تک وضو سے نماز پڑھی، میرے چچا جانؒ نے انتقال کے وقت آخرات میں فرمایا تھا کہ میرا جی چاہتا ہے کہ خوب غسل کروں، اچھے کپڑے پہنوں اور خوشبو لگاؤں، یہ بھی فرمایا تھا کہ آج میری آخری رات ہے۔ اس لئے میں چاہتا ہوں کہ اچھی طرح رہوں۔“

ارشاد فرمایا: ایک بزرگ تھے۔ ان کی فجر کی جماعت فوت ہو گئی۔ صبح سے رنج و غم میں دوپہر تک بیٹھے رہے، فرمانے لگے کہ بے حسی کی کوئی حد بھی ہے، اگر میرے لٹکے کا انتقال ہو جاتا تو بہت لوگ میرے یہاں تعزیت کے لئے آتے اور نماز کی جماعت چھوٹ جانے پر کوئی تعزیت کے لئے نہیں آتا۔“

میرے دوستو! خوب کر لو، دنیا و آخرت دونوں جگہ کام آتے گا۔ روح میں اگر قوت آجائے تو بیماری وغیرہ سب ٹھیک رہتی اور اگر اس میں ضعف ہے تو مشکل ہے۔ اگر اللہ جل شانہ کی ذات پر اعتماد اور توکل پیدا ہو جائے، یہ صرف زبان پر نہیں بلکہ دل میں آتر جائے۔ تو ڈاکٹر و عنسیرہ کی چنداں ضرورت نہیں۔

حضرت ابو بکر صدیق رضی اللہ عنہ تنوک کے موقع پر اپنا سارا اثنا ثلث لے کر حاضر ہوئے۔ حضرت عمر رضی اللہ عنہ آدھا لائے۔ دونوں کا مال آپ نے قبول فرمایا۔ ایک اور صاحب سونے کا ایک ڈالے کر آئے۔ اور آپ کی خدمت میں پیش کیا، آپ نے رخ مبارک پھیر لیا۔ دوسری طرف آئے، پھر آپ نے رخ

مبارک پھیر لیا، پھر تنبیری طرف آئے، راوی بیان کرتے ہیں کہ حضورؐ نے وہ ڈھیلہ کھینچ کر پھینک دیا۔ اگر لگ جانا تو زخمی کر دیتا۔

حضرات شیخینؒ کا مل توکل کے مقام پر تھے، اس لئے آپؐ نے قبول فرمایا۔ اور یہ صاحب اس درجہ پر نہیں تھے، اس لئے آپؐ نے واپس فرما دیا۔

### دنیا مسافر خانہ ہے

حضرت اقدس رفیقو ضہم کی طبیعت ناساز تھی، ڈاکٹر غلام کریم صاحب بازار سے دو خرید کر لاتے تھے فرمایا رکھ دو رمضان کے بعد دیکھیں گے ہمارے حضرت اقدس راپوریؒ فرمایا کرتے تھے، کہ مروہ کے بدن پر مکھن مل دینے سے قوت نہیں آتی، اس کا ایک نمائندہ ہونا ہے۔

حضور اقدس صلی اللہ علیہ وسلم نے فرمایا کہ میری مثال ایسی ہے جیسے کوئی تھکا ہوا مسافر کسی روت کے نیچے تھوڑی دیر آرام کرنے کے لئے کھڑ جاتا ہے۔

ایک حدیث میں آیا ہے کہ آدمی کہتا ہے کہ میرا مال میرا مال، اس کا مال وہ ہے جو اس نے آگے بھیجا۔ ارشاد فرمایا: ہمیں اس پر غور کرنا چاہیے، کسی غیر ملک میں باہر جانے والے کے لئے دشواری ہے وہ پیسے نہیں لے جاسکتا، یہی حال عالم آخرت کا ہے، البتہ عالم آخرت کے لئے پیشگی بھیجنا آسان ہے۔ وہاں جو عمل کر کے بھیجے گا، اس کے لاکھوں اور اس سے زائد ملیں گے۔

ارشاد فرمایا: میرے پیارو! بعد میں کوئی کسی کو نہیں پوچھتا، نہ بھائی، نہ بیوی، اور نہ کوئی اور، شاید ہی کوئی تمہارے لئے ایصالِ ثواب کرے، اس لئے زندگی کو غنیمت سمجھو اور بھیجتے رہو۔

ایک غیبی مدد ۲۶ رمضان المبارک ۱۳۸۵ھ کو ڈاکٹر عیدالمتان صاحب مرحوم جن کو نین مرتبہ قلبی دورہ پڑ چکا تھا۔ انہیں ان کے وطن پٹنہ بھیجا تھا۔ اسٹیشن بھیننے کے لئے کار کی ضرورت تھی حضرت نے مولوی نصیر صاحب سے کار کے لئے کہا تھا۔ انہوں نے شہر میں نین چارجنگہ آدمی بھیجے تھے۔ اتنے میں مراد آباد کے کچھ لوگ کار سے آگے حضرت نے مولوی نصیر سے کار کے لئے منع



فرمادیا اور مراد آباد والوں کی کار سے ڈاکٹر صاحب کو اسٹیشن بھیجا گیا۔ ڈاکٹر صاحب کے ہمراہ کسی کو بھیجنے کی ضرورت تھی، بڑودھ سے ڈور لویے کے ملازم عید کرنے سہارنپور حاضر ہوئے ان دونوں کے پاس سنٹ کلاس کا پاس تھا۔ چنانچہ وہ دونوں پلٹے تک ڈاکٹر صاحب کو پہچانے گئے، اس پر حضرت نے ارشاد فرمایا، اللہ تعالیٰ کے لیے شمار احسانات ہیں۔ وہی مرنی حقیقی ہے، افسوس یہ کہ ڈاکٹر صاحب کا اپنے وطن پہنچ کر چند دنوں کے بعد قابل رشک حالت میں انتقال ہو گیا۔  
انا للہ وانا الیہ راجعون۔

ارشاد فرمایا: ڈاکٹر صاحب میرے لئے دوائیں تجویز کرتے ہیں۔ مگر رمضان تو میرے لئے دوا کا ہوتا نہیں۔

**عادت کو عبادت کا درجہ دیا جائے چائے کی عادت شام کو ساری زندگی رہی**  
اور رمضان میں تراویح کے بعد چائے پیتا تھا۔ مگر دو تین دن سے اس کی طرف بھی رغبت نہیں رہی  
ارشاد فرمایا: میرے چچا جان چائے کے مخالف تھے۔ اور مولانا، یوسف و النعام چائے کے عادی تھے۔ دونوں پر خفا ہوتے تھے کہ تبلیغی آدمی کو ہر جگہ چائے کہاں ملے گی، ایک دن گھر میں تشریف لائے تو معلوم ہوا کہ ان دونوں نے چائے چھوڑ دی، بہت خوش ہوئے، بعد میں بتایا گیا کہ چائے کی پٹریا جو آئے میں ملتی تھی، اب آتے کی ہو گئی ہے۔ اس لئے چائے ان دونوں نے چھوڑ دی، فرمایا۔  
لاحول ولاقوة اس لئے چھوڑ دی، جو مالک آئے میں دیتا تھا۔ وہ آئے میں بھی دے گا۔ حضرت اقدس رائے پوری کا جس زمانے میں قیام بھٹ ہاؤس سہارنپور میں تھا۔ میں شام کو سبق پڑھا کر عصر کی نماز پڑھ کر سیدھے بھٹ ہاؤس جاتا تھا۔ وہاں حضرت کو معلوم ہوا کہ عصر کے بعد کی چائے میں نے چھوڑ دی ہے، حضرت نے خادم کو حکم دیا کہ شیخ کے لئے چائے بنائی جلتے ہیں نے عرض کیا کہ تھوڑا سا وقت آپ کی خدمت میں حاضری کا ملتا ہے، عادت کو عبادت کا درجہ کیوں دیا جائے۔ اس پر حضرت کو بہت لطف آیا۔

نماز کے اوقات کے اسرار ارشاد فرمایا: اللہ جل جلالہ کی حکمتوں اور احکام کے اسرار تک کس کی رسائی ہو سکتی ہے۔ ہر کام میں جتنی حکمتیں پنہاں ہیں وہاں تک ہمارے ذہن نہیں پہنچ سکتے، لیکن بعض احکام کی حکمتیں آشکارا ہوتی جا رہی ہیں، جن احکام کی حکمتیں سمجھ میں نہیں آتی ان کو فقہاء تبعیدی کہتے ہیں۔

نماز کے اوقات میں ایک خلیان ہے، کہ صبح کی اور ظہر کی نماز میں ایک طویل فاصلہ ہے اس کے بعد مسلسل چار نمازوں کے اوقات ہیں، یہ عدم تناسب ظاہر کے اعتبار سے ہمیں اپنی طرف متوجہ کرتا ہے کہ اس میں کیا حکمت ہے؟ ہمارے حضرت اقدس مٹھانویؒ نے ایک رسالہ المصالح العقلیۃ فی المسائل لشرعیۃ لکھا ہے اس میں اس کی دو توجیہیں لکھی ہیں، اس کی ایک توجیہ تجھے پسند آئی۔ حضرت مدنی نور اللہ مرقہ کو بھی بہت پسند تھی۔

حضرت نے فرمایا: اس میں انسانی زندگی کا ایک حیرت انگیز نمونہ ہے۔ صبح کی نماز اس دنیا میں انسان کی پیدائش کا نمونہ ہے، حدیث میں بھی آیا ہے کہ سو کر بیدار ہونے کے بعد یہ دعا پڑھنی چاہیے الحمد للہ الذی احیانا بعد ما امانا والیہ النشور اور اس کے بعد کا زمانہ بچپن و عفتوان شباب کا زمانہ ہے، زوال کے بعد ظہر کی نماز رکھی گئی ہے۔ گویا اس میں انسان کی کہولت کی طرف اشارہ ہے، آدمی کو اطلاع دی جاتی ہے کہ عمر ختم ہو رہی ہے اور عصر کی نماز گویا اس کا الارم ہے کہ بوڑھا پایا گیا، قبر کی فکر کر، غروب آفتاب موت کی خبر دے رہا ہے موت کو یاد کرنے کے لئے مغرب کی نماز فرض کی گئی، اور عشاء کی نماز غروب شفق کے بعد پڑھی جائے گی۔ گویا مرنے کے بعد کچھ ذکر و تذکرہ انسان کا باقی رہتا ہے۔ اس میں مشابہت ہے شفق سے، پھر دنیا اس کو بھلا دیتی ہے کہ کون تھا۔ اس کو یاد دلانے کے لئے عشاء کی نماز فرض کی گئی، کہ نام و نشان مٹ جائے گا۔

اضافہ سے

مٹے نامیوں کے نشان کیسے کیسے  
زمین گئی آسماں کیسے کیسے

حضرت مدنیؒ نے ایک توجیہ اور کی ہے، اس پر میں نے حواشی لگاتے ہیں کہ اللہ تعالیٰ

نے انسان کو اپنی عبادت کے لئے پیدا کیا ہے۔ وما خلقت الجن والانس الا ليعبدون  
اس آیت کریمہ میں حصر ہے کہ انسان کی پیدائش کا ایسا ایک ہی مقصد عبادت ہے۔ حق تعالیٰ نے  
انسان پر بے شمار احسانات و انعامات کئے ہیں اور مسلسل ان کی بارش ہو رہی ہے! عشاء النسانی یہ ایسے  
انعامات ہیں کہ ان کا احصار نہیں ہو سکتا، غور کرو اگر تمہاری آنکھیں نہ ہوتیں تو تم بت کی مانند نظر  
آتے، اگر کان کی سماعت زائل ہو جائے تو دنیا کی آوازوں سے لطف اندوز نہیں ہو سکتے، اگر ہاتھ  
کی انگلیاں کٹ جائیں، تو تم ایک لوٹا تک نہیں اٹھا سکتے۔ اسی لئے قرآن نے کہا ہے "ان تعدوا نعمة الله  
حضرت سہارنپوری نور اللہ مرقدہ نے فرمایا، نعمت کو واحد استعمال کیا گیا ہے۔ جب ایک نعمت کا  
احصار ممکن نہیں تو خدا کے انعامات بے شمار ہیں، ان کا احصار کیونکر ممکن ہوگا؟ آدمی جب کسی کو ذکر  
رکھتا ہے تو اس کا تقاضا یہ ہوتا ہے کہ وہ تمہاری ہر وقت قرآن تہجد کرے، پس اللہ تعالیٰ کے احسانات  
کا تقاضا تھا کہ تم ہر وقت عبادت میں مشغول رہو لیکن اللہ تعالیٰ نے اپنے فضل و کرم سے ہم پر صرف چند  
اوقات کی نازیں فرض کی ہیں گویا ہمارے اوقات کو تقسیم کر رکھا ہے، آدھا اپنے لئے اور آدھا ہمارے لئے  
یہ بھی ہو سکتا تھا کہ رات عبادت کے لئے مقرر کی جاتی اور دن کام کے لئے، مگر اس میں ہمارے لئے دشواری  
بھی کیونکہ بہت سی ضروریات ہماری رات سے وابستہ ہیں، اسی طرح اس کے برعکس کرتے میں بھی ہمارے  
لئے دشواری تھی، اللہ جل شانہ نے دن میں آدھا اپنے لئے رکھا۔ صبح سے ظہر تک کام کے لئے اور ظہر سے  
مسئل چار اوقات کی نمازیں ہیں۔ صاحب نورا لا توارتے سکھایا ہے کہ عزیمت یہ ہے کہ پورا وقت نماز  
میں صرف کیا جائے مگر مالک نے کرم فرمایا، صرف چند رکعتوں کو پورا شمار کر لیا! اس کے بعد قرآن میں  
حضورؐ نے تخفیف کو مستحسن قرار دیا، رات کو اللہ تعالیٰ نے آرام کے لئے بنایا اور دن کو مشغولیت کے  
لئے رات میں سونا ضروری ہے خواہ تھوڑا ہی ہو، وہ کفایت کرتا ہے۔ بر خلاف دن کے سونے کے اسی  
لئے عشاء کا وقت مستحب نصف لیل تک ہے، اس کے بعد مکروہ ہے کیونکہ آرام کا وقت ہے۔ اس کے  
بعد ایک ضابطہ تیار کیا کہ جس کے صحیفہ میں جس کو روزانہ صبح و شام فرشتہ خدا کی بارگاہ میں پیش  
کرتا ہے۔ عبادت ہو، مالک کے کرم سے امیہ ہے۔ کہ اس کو معاف فرما دیں گے۔ اسی لئے مغرب

کے مقابلہ میں فجر کی نماز رکھی گئی اور صبح و شام تسبیحات کا پڑھنا مستنون ہے، سوتے وقت کی دعا بتائی گئی کہ پڑھ کر چپکے سے سو جاؤ تاکہ صحیفہ کے دونوں حصے میں عبادت آجائے اسی سبب سے ظہر میں تعجیل اگر گرجی کا موسم ہو تو بار بار افضل ہے اور عصر میں تاخیر افضل ہے کہ صحیفہ کے دونوں طرف عبادت میں آجائے اور درمیان کے حصہ کو مالک اپنے فضل و کرم سے قبول فرمائیں

بہر حال نماز کے اوقات میں اللہ کے احسانات کے مناسب ہی تھا کہ پورے وقت میں نماز ادا کی جاتی مگر ہماری بہولت کے پیش نظر یہ حکم دیا گیا کہ چند رکعتیں خواہ مختصر سہی اگر پڑھ لی جائیں تو مالک قبول کرے گا۔ اس کے علاوہ نوافل کو رکھا گیا کہ اگر کوئی عورت پر عمل کرنا چاہے، تو پڑھ لیا کرے، تہجد و اوابین، چاشت و اشراق کی نماز میں اسی قبیل سے ہیں، میرے ذہن میں اوقات کی تقسیم یہ ہے: ۸ گھنٹے تو سوتے اور کھانے وغیرہ کے لئے اور آٹھ گھنٹے عبادت کے لئے اور آٹھ گھنٹے ملازمت و دیگر ضروریات کے لئے۔

مجدد صاحب کے ایک مرید کا واقعہ ہے کہ ایک مولوی صاحب و عظم فرمایا ہے تھے۔ وہ سادے آدمی تھے، مگر نماز کی تلاوت سے آشنا تھے انہوں نے کہا کہ مولوی صاحب! تیار تو صحیح جنت میں بھی نماز ہوگی؟ تو انہوں نے کہا کہ نہیں تو انہوں نے کہا کہ پھر ایسی جنت کو لے کر میں کیا کروں گا، ایک بزرگ کی خواہش تھی کہ قبر میں مجھے تلاوت کا موقع ملے، چنانچہ ان کی قبر سے تلاوت کی آواز سنی گئی۔

## فکر آخرت

ارشاد فرمایا: "عدو الفسک فی الموقی" اپنے نفسوں کو مردوں میں شمار کرو، یہ تصور قائم ہو جائے تو ہر عمل آسان ہے حضرت عمر بن عبدالعزیزؓ کے جب انتقال کا وقت قریب آیا۔ تو انہوں نے اپنا سب کچھ مال یا نٹ دیا، لوگوں نے کہا کہ اپنے بچوں کے لئے کچھ نہیں چھوڑا، تو فرمایا، اگر میری اولاد صالح ہے تو اللہ تعالیٰ نے فرمایا ہے "واللہ ولی المؤمنین" اللہ تعالیٰ مؤمنین کا کارساز ہے اور اگر غیر صالح ہے تو ان پر اپنے پیسے کو ضائع نہیں کرنا چاہتا۔

ارشاد فرمایا: اودا و قائل کے لئے ہمیں وقت کیوں نہیں ملتا، جب کہ یہ چیزیں کام آنے والی ہیں سب کو معلوم ہے کہ زندگی بہت تھوڑی ہے۔ جیسے خواب کہ اس میں بہت سی چیزیں کوہم دیکھتے ہیں، مگر جب آنکھ کھلتی ہے، تو کچھ نظر نہیں آتا، اگر اس زندگی میں اچھے اعمال نہیں کئے گئے، تو یہ وبال جان بن جائیگا

ارشاد فرمایا: مدرسہ کا کوئی طالب علم جب انتقال کرتا تھا تو اپنی جوانی میں میں خود اس کو تہلانا تھا اور مفتی سعید صاحب مرحوم میرے رفیق ہوتے تھے، موت کو کثرت سے یاد کرو، کیونکہ یہ لذتوں کو توڑنے والی ہے، جنازہ کے ساتھ جاتے ہوئے اگر کوئی ہنستا ہے، تو مجھے بہت غصہ آتا ہے، مولانا شبیر علی صاحب تھا نوی کی اہلیہ کے انتقال کی خبر پر ایصالِ ثواب کی طرف توجہ دلائی، مجھے بجلی کے بند ہونے پر موت یاد آتی ہے۔

**حضرت ولی اللہ صاحب** ارشاد فرمایا: حضور اقدس صلی اللہ علیہ وسلم اور سب اکابر کا کے والد صاحب کا واقعہ ناقہ اختیاری تھا۔ حضرت شاہ ولی اللہ صاحب نے الدر الثمین ص ۶۶ میں لکھا ہے کہ میرے والد صاحب نے اپنے ابتدائی دور میں دائمی طور پر روزہ رکھنے کا ارادہ کیا۔ پھر انہیں اس مسئلہ میں علماء کے اختلاف کی وجہ سے تردد ہوا، تو وہ نبی کریم صلی اللہ علیہ وسلم کی طرف متوجہ ہوئے آپ کی خواب میں تریارت ہوئی، آپ نے ایک روٹی عنایت فرمائی، حضرت ابو بکر صدیق رضی اللہ عنہ نے فرمایا: ”الهدایا مشترکہ“ میں نے ان کے سامنے اس کو پیش کیا، انہوں نے بھی اس میں سے ایک ٹکڑا توڑ لیا۔ پھر حضرت عثمان نے فرمایا: ”الهدایا مشترکہ“ میں نے عرض کیا، اگر اس طرح میں تقسیم کرتا رہا، تو اس فقیر کے لئے کیا باقی رہے گی! انفال العارفین میں اتنا اتفاق ہے کہ اس کی وجہ یہ تھی کہ حضرت ابو بکرؓ سے سلسلہ سلوک ملتا تھا، اور حضرت عمرؓ سے سلسلہ نسب، اس لئے میں مرعوب ہو گیا، اور حضرت عثمانؓ سے ان دو میں سے کوئی بات نہیں تھی، اس لئے میں نے عرض کیا۔

**آداب کی رعایت** ارشاد فرمایا: میرے دوستوں آداب و مستحبات کی رعایت ضروری ہے مشہور حدیث ہے ”من ترک بصلوۃ متعمداً فقد کفر“ جس نے قصداً نماز کو ترک کر دیا، اس نے کفر کا ارتکاب کیا۔ صفوں کی درستگی کے بارے میں حدیث میں آیا ہے ”لا تختلفوا تختلف قلوبکم“ تم صفوں میں اختلاف نہ کرو، ورنہ تمہارے دلوں میں اختلاف پیدا ہو جائے گا۔ ظاہر ہے کہ اختلاف کا اثر باطن پر پڑتا ہے۔ حضرت شاہ عبدالعزیز صاحب نے فرمایا ہے، جو آداب میں تہاؤں کرتا ہے، کسی ایک ادب کو بیماری یا مشغولی کی وجہ سے چھوڑ دیتا ہے، ایک تہاؤں کی بنا پر چھوڑتا ہے۔ سالیکن کے لئے آداب کی رعایت عمل کے اعتبار سے وجوب کے درجے میں ہے۔ بہر حال حضرت شاہ عبدالعزیز صاحب نے فرمایا ہے کہ جب آدمی تہاؤں کی وجہ سے آداب کو چھوڑتا ہے، اس

پر خدا کی طرف سے ایک عذاب مسلط ہو جاتا ہے اور سنتیں چھوٹنے لگتی ہیں۔ تم دیکھ سکتے ہو، کہ آدمی جب کسی برائی کا عادی ہو جاتا ہے تو پھر وہ عادتیں اس کو اچھی معلوم ہوتے لگتی ہیں۔ بہر حال اس پر سنت کے چھوٹنے کا عذاب مسلط ہو جاتا ہے۔ شروع میں ایک دو دفعہ چھوٹتے پر ایک بوجھ معلوم ہوتا ہے مگر جہاں دو چار دفعہ چھوٹیں تو پھر یہ کیفیت بھی جاتی رہتی ہے۔ اس کے بعد اس پر قرائض کے چھوٹنے کا عذاب مسلط ہو جاتا ہے۔ اور حیب قرائض چھوٹنے کا عذاب مسلط ہو جائے تو اس پر معرفت کا حرمان مسلط ہوتا ہے اور سوءِ خاتمہ کا عیاذ باللہ اندیشہ ہوتا ہے، فقد کفر کا یہی مصداق ہے، ہر خیر خیر کو کھینچتا ہے اور ہر شر شر کو کھینچتا ہے۔ جب آدمی اپنے کسی علم پر عمل شروع کر دیتا ہے تو یہ اس کو دیگر علوم کی طرف کھینچتا ہے۔ آج تمام مدرسین سے ہزاروں فضلا نکلتے ہیں مگر ڈھونڈنے پر کوئی مدرس نہیں ملتا، کیونکہ پڑھنے کے زمانے میں آداب کو پیش نظر رکھ کر پڑھتے والے بہت کم ہیں۔ پڑھنے کے زمانے میں اگر آداب کی رعایت رکھ کر پڑھتے تو اس کی برکتیں حاصل ہوتیں۔ پہلے زمانے میں اتنی استعداد ہوتی تھی کہ بے پڑھا ہوا پڑھا ہوا معلوم ہوتا تھا۔ آج معاملہ برعکس ہے

**طالب کیلئے بیعت مفید**  
**ورنہ غنیمت مفید**

ارشاد فرمایا: ہمارے بڑے حضرت رائے پوری فرمایا کرتے تھے کہ حال لگا رکھا ہے اس امید پر کہ شاید کوئی اللہ کا بندہ بچس جائے۔ یہ جب ہو گا جب طلبِ صادق ہو بغیر طلبِ صادق کے کچھ بھی نہیں ہوتا۔ میرا بھی تجربہ ہے جو اپنی رغبت و خواہش سے بیعت ہوا، اس کو تو قائم ہوا، اور جس نے کسی سفارش پر بیعت کی، اس کو کچھ فائدہ نہ ہوا۔ وکیل عبداللہ مرحوم کو حضرت سہارنپوری سے خصوصی تعلق تھا، میں نے حضرت سے عرض کیا، حضرت حیب انہیں ایسا تعلق ہے، کچھ ذکر و شغل انہیں بتا دیں تو حضرت نے فرمایا کہ بلا طلب نہیں بتا سکتا، میں نے عرض کیا کہ میں کچھ دوں، حضرت نے فرمایا، اپنی طرف سے۔

حضرت سہارنپوری کے صاحبزادے گنگوہ بیعت کے لئے حاضر ہوئے، تو حضرت نے فرمایا مولوی جلیل احمد نے ترغیب دی ہوگی، حضرت سہارنپوری نے عرض کیا، اس سے میں نے نہیں کہا ہے، البتہ مولانا یحییٰ وغیرہ ترغیب دیتے تھے، میرے حضرت تو آفتاب ہیں، یہاں ترغیب کی کیا ضرورت،

## علماء مدرسین سے خصوصی خطاب ارشاد فرمایا۔ کسی کی آبروریزی بڑی سخت چیز ہے

اگر کوئی کسی کو گمانا چاہے، تو اس کو چاہیے کہ جواب نہ دے، علماء و مدرسین میں یہ مرض زیادہ ہوتا ہے، وقار کا مسئلہ مولویوں کی جماعت میں زیادہ بڑھ گیا ہے، ہمیں اپنے وقار کو بڑھانے اور دوسروں کو گرتے کی فکر نہ کرنی چاہیے۔ آج کل مدرسین عام طور پر دوسروں کے وقار کو گرتے میں اس قدر لگ گئے ہیں کہ دوسرے تو گرتے نہیں خود گرتے جاتے ہیں حضور اقدس صلی اللہ علیہ وسلم کا ارشاد ہے "من تواضع لفلان رعد" جو اللہ کے لئے تواضع اختیار کرے اللہ اس کو اونچا کرتا ہے، آج کل ہمارے آپس کے فسادات بڑھتے جا رہے ہیں، میں نے اسلامی سیاست میں اس مضمون کی بہت سی حدیثوں کو جمع کر دیا ہے۔ علماء کلام کو خاص طور سے بار بار پڑھنا چاہیے۔ جس طرح حضرت تھانوی نے لکھا ہے کہ میرے اس مضمون کو تین دفعہ پڑھو اسی طرح میں بھی تاکید کرتا ہوں کہ اعتدال کو بار بار پڑھو، حدیث میں آیا ہے "من عادى لي وليا فقد اذنت بالحرب" جو میرے کسی ولی سے دشمنی کرے، اس کے ساتھ میں نے اعلان جنگ کر رکھا ہے۔ ایک اور حدیث میں آیا ہے، جو شخص دوسروں کی پردہ دری کرتا ہے اللہ اس کی پردہ دری کرتا ہے، بھائی موت و حیات کا ٹھکانہ نہیں اس لئے تمہیں نصیحت کرتا ہوں اللہ اگر کسی کو عزت دے تو اس کو دلیل کرنے کی فکر نہ کرنا چاہیے۔ اضافہ از مرتب

ہ چوں خلا خواہد کہ پردہ کس درد  
میلش امد طعنہ پا کاں زند

حد حرام ہے اور رشک جائز ہے، تم خود بڑھو اور امتیاز پیا کرو، میری ابتدائی مدرسہ میں میرے اور مولانا عبدالرحمن صاحب کیمیل پوری کے درمیان طلبہ کا یہ دستورین گیا تھا۔ میری تقریر سن کر ان کے سبق میں جا کر اعتراض کرتے اور وہاں کی یہاں نقل کرتے، ہم دونوں نے بار بار کہا کہ کسی استاد کا نام لے کر اعتراض نہ کیا جائے، بلکہ مولانا نے یہ فرمایا، کہ جب شیخ نے یہ مطلب بیان فرمایا، تو یہ متہ کیا جو اس سے اختلاف کرے انہیں باتوں سے مدرسین میں اختلاف پیدا ہوتا ہے۔ ہمارے مدارس اور دینی جگہوں پر یہ مرض عام ہے، الاعتدال حضرت مدنی کے بکس میں رہتی تھی حضرت تھانوی کی مجلس میں اس کا ذکر آیا، تو فرمایا، کہ میں نے اس کو دیکھا ہے بھائی سعید حضرت گنگوہی کے پوتے تھے مزاج میں تیزی تھی میری ان سے زندگی بھر لڑائی رہی میرے بہت اصرار پر آخر میں حضرت مدنی سے بیعت ہو گئے تھے۔ ایک مرتبہ میری وساطت سے ان کی ابتدائی



مدنی میں دس روپے آئے، میں نے کہا کہ کیا کرو گے، انہوں نے کہا کہ حلوہ کھاؤں گا۔ دماغ میں قورن آتے گی، پھر مولانا نور شاہ صاحب بن جاؤں گا۔ مدرس تھے، کہتے تھے کہ کتب خانہ میں جانا ہوں، تو ناظر کتب خانہ کہتا ہے کہ جاؤ، ہتھم سے سکھا کر لاف اور مولانا نور شاہ صاحب جب کتب خانہ میں آتے ہیں، اس سے کتب خانہ والے ڈرتے ہیں، جب مولانا نور صاحب جیسا بنوں گا تو لوگ میرے ساتھ بھی ایسا معاملہ کریں گے، بہر حال بھائی سعید ایک روز آئے اور کہا کہ الاعتدال آپ نے بہت اچھی کتاب لکھی ہے، میں اس کے دس نسخے خرید کر اپنے انگریزی داں دوستوں کو تقسیم کروں گا۔ مگر میں نے ان کو ہدیتہ دے دی ہے۔

ہمارے حضرت گنگوہی کا مقولہ ہے کہ مادی و دعام کو برابر سمجھنا ہوں، معمولات کی پابندی کرو، ہر چیز میں اللہ کی رضا کو سامنے رکھو، دوسری چیزوں کی طرف التفات نہ کرو، لوگوں کے مدح و ذم کی پرواہ نہ کرو، محبت سے بچتے رہو، بزرگوں کا مقولہ ہے، یہاں صرف اس کا نام نہیں کہ لوگ بڑا سمجھیں، یہ تو شرک ہے، لوگوں کے دیکھنے کے سبب سے عمل کو چھوڑ دینا یہ بھی ریا ہے۔

## ۱۳۹۱ھ کا رمضان المبارک

یہ ناکارہ امسال ۲۵ شعبان بروز ثبنتہ حضرت اقدس مدنیو ضہم کی خدمت یا برکت میں حاضر ہو گیا تھا، حضرت اقدس مدنیو ضہم کی طبیعت رمضان المبارک سے قبل سخت خراب ہو گئی تھی۔ شدید بخار تھا، اعکاف بظاہر مشکل معلوم ہو رہا تھا۔ مگر ایک دن کی نیت سے اعکاف کیا۔ اس کے بعد مستقل نیت کر لی، اور بھلا اللہ چند روز کے بعد بخار جاتا ہے۔

۲۹ کا چاند نظر نہیں آیا۔ اور یوم جمعہ سے رمضان کا آغاز ہوا، تیرا امسال حضرت اقدس نے اپنے بہت سے خواص کو تحریر فرما دیا تھا کہ اپنے اپنے مقامات پر یہاں کا ماحول قائم کریں، یہاں آنے کی ضرورت نہیں، چنانچہ مختلف مقامات پر یہاں کا ماحول قائم کیا گیا، بالخصوص جامعہ اسلامیہ ڈابھیل کے ہتھم مولانا سید بنگ صاحب کا مسلسل تقاضا تھا کہ مفتی اسمعیل صاحب جامعہ کی مسجد میں اعکاف کریں۔ سچا اللہ اخیر عشرہ میں وہاں متکفین کی تعداد تو کے قریب ہو گئی تھی جس پر حضرت اقدس نے انتہائی مسرت کا اظہار فرمایا، اسی طرح مولانا سجاد صاحب اور مولانا عبدالرحیم صاحب نجیب آبادی اور مولانا عبدالرحیم صاحب متالا کا زمبیا سے اور مولوی یوسف صاحب سلمہ کاندھل سے اسی مضمون کا خط آیا کہ ہر جگہ کچھ لوگوں نے اعکاف کیا۔ اور یہاں کا ماحول قائم

کیا، اس لئے اس سال رمضان المبارک کی ابتداء میں گذشتہ سال کے مقابل میں مجمع کم رہا، البتہ اخیر عشرہ میں یہ تعدد قریباً پانچ سو پہنچ گئی تھی۔

ہر سال کی طرح اس سال کے رمضان المبارک کے وہی معمولات تھے! البتہ مغرب کی نماز کے بعد کی مجلس میں حضرت اقدس کے ضعف و نقاہت کے سبب ملفوظات کا سلسلہ بہت کم رہا، ابتداء میں سکوت کی مجلس ہی اس کے بعد کبھی کبھی موقع کی مناسبت سے ارشاد فرمایا پھر اس مجلس میں بھی کتاب سنانے کا سلسلہ قائم ہو گیا۔ عید کے چاند میں پڑی گڑ بڑ رہی، صبح کو اس کا ثبوت شرعی معلوم ہو سکا، عید شبہ کو ہوئی۔

**قابل رشک موت** ارشاد فرمایا اپنے زندگی کے اوقات کی قدر و قیمت پہچانی جائے

مولانا احمد سعید صاحب دہلوی کے وعظ کے دو شعر بہت مشہور تھے۔ بتایا یہی کوئی وعظ ایسا ہوتا ہو، جس میں وہ ان کو نہ پڑھتے ہوں، پھر حضرت اقدس نے ان اشعار کو بہت درد سے متغیر یا پڑھا۔

زلگالے نہ چند یا گندھالے نہ سیس  
تو کیا کیا کرے گی اری دن کے دن  
تہ جانے بلا لے پیا کس گھڑی  
کھڑی متہ تنکے گی اری دن کے دن

فرمایا: بھائی! معلوم نہیں کب وقت آجائے، بھائی اکرام! والد بزرگوار حضرت مولانا انعام الحسن صاحب کی موت بے شک قابل رشک ہے، حالت سجدہ میں ان کی روح پرواز کر گئی، یہی حال والدہ ہارون کا ہوا تھا، کہ دوسرے سجدہ میں اس کی روح پرواز کر گئی۔

**تبلیغی جماعت کی ضرورت** ارشاد فرمایا: اللہ جل شانہ کی عادت شریفہ یہ ہے کہ جب مرض

کہیں آنتا ہے، تو حق تعالیٰ اس مرض کے موافق کوئی دوا آمار کرتے ہیں، اب سے تو برس پہلے جب یہاں انگریزوں کا اقتدار ہوا، تو انہوں نے ہمارے مذہب کو بگاڑنے کی کوشش کی، اور ہمارے عقائد و اعمال کو تبدیل کرنے کے درپے ہو گئے، انگریز بڑے مدبر و ہوشیار تھے۔ اللہ جل شانہ نے اس وقت ہمارے اکابر کے دلوں میں یہ بات ڈالی کہ اس انگریزی اور مغربی تہذیب کے فتنہ کا مقابلہ کرنے کے لئے مدارس قائم کرو، چنانچہ ان حضرات نے مدارس قائم کئے اور ان کے مساعی سے مدارس کا یہ سلسلہ قائم ہوا، دارالعلوم دیوبند، مدرسہ مظاہر علوم بہار، تپور شاہی، ملو آباد وغیرہ مدارس اسی زمانے میں تھوڑے تھوڑے وقفہ سے قائم کئے

اللہ جل شانہ نے بڑی مدد فرمائی تا نگر نیرا پتے منصوبے میں تاکام رہے، اور ان کی اسکیم پوری طرح کامیاب نہیں ہو سکی اور ان مدارس کی برکت سے بہت سے لوگوں نے دین کو اپنایا اور اس پر استقامت دکھائی، حالانکہ ان اکابر کے پاس نہ مال تھا، نہ حکومت تھی، البتہ ان تلویرس میں انگریزوں نے ہمارے نوجوان طبقہ کو دین سے ضرور ریگشتہ کیا اور آہستہ آہستہ ان کی تہذیب و ثقافت کے نوجوان و عوام الناس کی ایک بڑی تعداد کو متاثر کر لیا اور اس قدر متاثر کیا کہ حالت بدل گئی، اسی فتنہ و مرض کے علاج کے لئے اللہ تعالیٰ نے تبلیغی کام کو جاری فرمایا! اب اس کی قدر دانی یہ ہے کہ ہمیں پوری توجہ اس کی طرف کرنی چاہیے۔ اس لئے کہ جب کسی بیماری کا کوئی علاج تجویز ہو جائے، اگر کوئی اس پر استقامت دکھائے گا، تو کامیاب ہو گا، ورنہ اپنا ہی نقصان ہو گا۔

آج سے سو برس پہلے عام طور پر قلوب میں دین اور علم دین کی عظمت و قدر تھی ہر گھر میں مدرسہ تھا، اس کا نتیجہ یہ تھا کہ جب یہ مدارس قائم ہوئے تو ان کا نام سنتے ہی لوگ ان کی طرف بہت زیادہ متوجہ ہوتے، مگر آج ایک صدی گزرنے کے بعد انگریزی اثر نے ہمارے مدارس و خانقاہوں اور مکاتب سے عام بے توجہی پیدا کر دی ہے، اس کی بنا پر اس کی ضرورت ہوتی کہ لوگوں کے گھروں پر جا کر انہیں متوجہ کیا جائے۔ کیونکہ پہلے جب لوگ کسی شیخ کا نام سن لیتے تھے، تو خود بخود اس کی طرف آتے تھے اور فیض یاب ہوتے تھے، یہی حال مجالس ذکر و مدارس و مکاتب کا تھا، مگر آج حالات بدل گئے اس لئے تبلیغ کی ضرورت پڑی مشرق و مغرب میں ہر جگہ مشاہدہ کیا جا سکتا ہے کہ تبلیغ کی برکت سے لوگ دین کی طرف متوجہ ہو رہے ہیں۔ مدارس و خانقاہیں اس وقت مفید ہوں گی جب لوگ ان کی طرف متوجہ ہوں، اور اس کے لئے تبلیغ ہے، بغیر لوگوں کی توجہ کے کوئی نفع اٹھانے کے لئے نہیں آئے گا۔ مجلس میں ترقی کی جماعت تھی، امیر مشورہ ہے کہ یہاں سے طقوظات مولانا محمد الیاس کو اپنے ساتھ لے جاؤ اور ترقی میں ترجمہ کرا کے اس کو سمجھو اس میں سب تفصیل آگئی ہے۔

موجودہ دور میں جس طرح دین کمزور ہوا ہے، اسی طرح مطایع کی کثرت کی بنا پر نئی نئی مطبوعات طبع ہو رہی ہیں، حضرت اقدس گنگوہی نور اللہ مرقدہ نے حیدرآباد سے سنن بیہقی کا ایک نسخہ نقل

کرایا تھا۔ اس کے بعد میرے حضرت نے گنگوڑے سے ان کی نقل کرا کے مدرسہ مظاہر علوم کے کتب خانہ میں داخل کر دیا۔ اس کو مولانا ثابت علی صاحب ہنتم مدرسہ بڑی مشکل سے کسی کو دیکھنے کے لئے دیتے تھے۔ حضرت اقریس سہارنپوری کو البدلیہ ”النہایہ“ کو دیکھنے کا بہت شوق تھا، مگر اس زمانے میں حسرت ہی رہی، مصنف عبدالرزاق اور بہت سی وہ کتابیں جن کا مولانا علی حسنی صاحب نے الفوائد البہیۃ میں ذکر فرمایا ہے، طبع ہو کر آرہی ہیں، مولانا ثابت علی صاحب ہنتم فرماتے تھے، کہ مولانا زکریا، جون جوں استعدادیں گرتی جا رہی ہیں سندیں اتنی ہی لمبی ہو رہی ہیں، میرے پاس بعض اکابر کی سندیں موجود ہیں، میرا جی چاہتا ہے کہ ان کا فولوٹ چھاپ دوں، بہر حال میں بیان کر رہا تھا کہ پہلے زمانے میں وینڈاری تھی ۱۸۵۷ء کے قدر میں انگریزوں نے مسلمانوں سے کارٹوس کے بارے میں کہا کہ اس میں سونے کی چربی رہتی ہے، اور ہندوؤں سے کہا کہ اس میں گائے کی چربی رہتی ہے، یہ انگریزوں کی سیاست تھی۔

اسی زمانے میں کا ایک قصہ ہے کہ رائے پور کی نہر کی کھدائی ہو رہی تھی، اس میں ایک سونے کا ڈالا ملا، نافونہ کے قریب ڈپٹی کلکٹر کا خیمہ پڑا تھا، چنانچہ مزدور ایک ستار کے سر پر رکھ کر ڈپٹی کے پاس لے گئے اور اس کے سامنے رکھ دیا، وہ بہت ہی گھورتا رہا، اور تعجب کرتا رہا، اس کے پیش برس کے بعد وہ ڈپٹی مظفر نگر میں کلکٹر ہو کر گیا، تو اس کی عدالت میں ایک مقدمہ پیش ہوا، کہ ایک سقے نے ایک لڑکی کے کان سے سونے کی بالی نکال لی ہے، اور اس کو کتومتی میں ڈال دیا ہے، جب کلکٹر نے اس کے بارے میں دریافت کیا تو اس ستار نے کہا کہ میں نے سونا سمجھ کر نکالا تھا، مگر بعد میں معلوم ہوا کہ وہ پتیل کی ہے، اس لئے کتومتی میں ڈال دیا، وہ کلکٹر بہت دیر تک بیٹھ کر غور کرتا رہا اور اس ستار کو پہچان لیا، اور کہا کہ تم ہی تو نانوتہ میں میرے پاس سونے کا ڈالا لائے تھے؟ اس نے اقرار کیا، اس نے کہا کہ یہ فرق کیوں ہو گیا ہے، ستار نے کہا کہ اس زمانے میں دوسرے کی چیز اپنے پاس رکھتی مشکل تھی، مگر اب وہ بات جاقی رہی، اس انگریز کلکٹر نے اس کو چھوڑ دیا اور کہا کہ میں اپنی قوم انگریز کو مجرم سمجھتا ہوں۔

گنگوہ میں ایک مولانا احمد علی صاحب تھے، ان کی ایک کتاب مناجات پر ہے، وہ بوڑھے اور معذور تھے، ان کو میں نے بھی دیکھا ہے، میں نے اپنے والد صاحب سے سنا کہ مولانا احمد علی صاحب نے یہ فقہ بتایا

کہ گنگوہ میں لال مسجد کے پاس سے ایک فوجی گذرا اور اس نے مسجد کو سلام کیا۔ میں نے لڑکوں کے ذریعہ اس کو اپنے پاس بلا کر بٹھایا۔ اور اس سے پوچھا کہ ہم نے سب کچھ سنا مگر یہ نہیں سنا کہ کسی نے مسجد کو سلام کیا ہے؟ اس نے کہا کہ اللہ کا گھر ہے، جب میں نے اصرار کیا تو اس نے بتایا، کوئی دس برس ہوئے ہیں اپنے گھر سے والد صاحب سے لڑ کر بھاگ گیا تھا۔ تنومند آدمی تھا۔ سہارنپور جا کر فوج میں بھرتی کر لیا۔ چونکہ فوجی لوگ کسی چیز کا لحاظ نہیں کرتے، اس لئے لوٹ جھپٹ کر تنو اشرفیاں ہیں تے جمع کی بھتیں چنانچہ عرصے کے بعد جب میں واپس ہوا تو اس مسجد کے پاس آگے نہایا، جب اپنے وطن بکھنوتی پہنچا، تو معلوم ہوا کہ مسجد میں ہمیشہ چھوٹ گئی، میں پریشان واپس آیا اور تلاش کیا، مگر نہیں ملی، اس لئے جب اس مسجد کے پاس سے گذرتا ہوں، تو اس کو سلام کرتا ہوں، مولانا نے فرمایا کہ وہ دیکھو چھپرے، آٹھ دس برس سے کوئی چیز اس میں لٹک رہی ہے، اس زمانے میں دیانت بہت تھی، اس کو جا کر کھولا تو پوری تنو اشرفیاں بھتیں، وہ بہت خوش ہوا اور اس میں سے دس اشرفی مولانا کو دینا چاہا، مگر مولانا نے انکار فرما دیا۔

ارشاد فرمایا: یہ تبلیغی کام دینداری پیدا کرنے کے لئے ہے۔

## بیعت کا طریقہ

حضرت اقدس، رضیو عنہم عام دنوں معرب کے بعد اور جمعہ کے دن ساڑھے گیارہ بجے مجلس میں بیعت فرماتے ہیں اور رمضان المبارک میں عشر کی افان سے پہلے بیعت فرماتے ہیں، بیعت ہوتے والوں کی کثرت کی بنا پر رمضان المبارک میں اور جمعہ کے دن کوئی خاص خادم عام طور پر مولوی احمد لولان مکتب کی طرح توبہ کے الفاظ دہراتے ہیں اور بیعت کرتے والے ان کو ادا کرتے ہیں اس وقت عجیب منظر ہوتا ہے۔

خطبہ ماثورہ کے بعد آیت "ان الذین یبايعونک سے اجراً عظیماً" تک تلاوت فرماتے ہیں

اولان الفاظ سے توبہ کرتے ہیں، کہو بھائی، لا الہ الا اللہ محمد رسول اللہ، نہیں کوئی معبود اللہ کے سوا،

اور سیدنا محمد صلی اللہ علیہ وسلم اس کے سچے رسول ہیں، ایمان لائے ہم اللہ پر اس کی کتابوں، اس کے رسولوں

پر اس کے فرشتوں پر اور آخرت کے دن پر اور تقدیر پر بھلا ہوا میرا سب اللہ کی طرف سے ہے۔ توبہ کی ہم نے

کفر سے، شرک سے، بدعت سے، نماز چھوڑنے سے، زنا کرنے سے، لواطت کرنے سے، جھوٹ بولنے سے،

پر یا مال ناحق کھانے سے، کسی پر بہتان باندھنے سے، کسی کی غیبت کرنے سے اور ہر گناہ سے چھوٹا  
یا بڑا اور عہد کیا ہم نے انشاء اللہ کوئی نہیں کریں گے اور جو ہو جائے گا۔ تو توبہ کریں گے۔ یا اللہ یا اللہ یا اللہ  
ہماری توبہ قبول فرما، میں اپنے سچے بندوں میں شامل فرما، میں توفیق عطا فرما اپنی رضا مندی کی، اپنے  
پاک رسول کی تابعداری کی، بیعت کی ہم نے مولانا خلیل احمد صاحب سے زکریا کے ہاتھ پر

اس کے بعد فرماتے کہ دعا کر دجھائی، اللہ تمہیں بھی توفیق دے اور مجھے بھی اور دعا کے بعد فرماتے کہ  
معمولات کا پرچہ اردو گجراتی اور انگریزی میں طبع ہو چکا ہے اس کو اپنے ساتھ لے لیں۔

**ختم خواجگان** حضرت کے یہاں ماہ مبارک میں اس کا اہتمام رہتا ہے اور اس  
کے بعد کوئی صاحب دعا کراتے ہیں جس میں خصوصیت کے ساتھ امت کے لئے دعا مانگی جاتی ہے  
اس کا طریقہ یہ ہے کہ پہلے تمام شکر کا ختم دس دس مرتبہ درود شریف پڑھیں اس کے بعد مجموعی طور پر  
تین سو ساٹھ مرتبہ "لا ملجاء ولا منجاء من اللہ الا الیہ" پھر تین سو ساٹھ بار مع بسم اللہ سورہ  
الم نشرح، پھر تین سو ساٹھ مرتبہ "لا ملجاء ولا منجاء من اللہ الا الیہ" پھر دس دس مرتبہ  
سب لوگ درود شریف پڑھ کر دعا کریں۔

**طالب صادق کی کامیابی یقینی ہے** ارشاد فرمایا۔ اصل چیز اخلاص ہے جس  
کی وجہ سے پیر کا نا اہل ہونا بھی مرید کے اخلاص کی بدولت اس کو مضر نہیں ہوتا، چنانچہ میں  
نے اپنے والد صاحب سے ایک قصہ سنا تھا کہ ایک ڈاکو تھا جب تک شباب و قوت رہی  
خوب ڈاکے ماسے لیکن جب ضعف و پیری لاحق ہوئی اور اعضا نے جواب دے دیا تو اس نے  
اپنے ساتھیوں سے مشورہ کیا کہ اب کیا پیشہ اختیار کیا جائے۔ ساتھیوں نے بتلایا کہ پیری مریدی  
ایک ایسا پیشہ ہے جس میں بے محنت مشقت خوب مزے اڑتے ہیں، قصہ تو طویل ہے اس مصنوعی  
پیر کی لغویات کے ساتھ ایک سچا طالب حق اس کے پاس پہنچا۔ یہ اپنی لغویات میں مشغول تھا مگر  
اس کی طلب اور صدق نیت نے پیر کی خرافات کی طرف توجہ بھی نہ ہونے دی اس نے جا کر بہت  
ادب سے ہاتھ جوڑ کر کہا، میں آپ سے اللہ کا واسطہ سیکھنے آیا ہوں وہ چونکہ غلطی سے ناواقف جگہ

بہ پہنچ گیا تھا اس لئے وہ اس کے بعد بے وقت آنے پر بہت ناراض ہوا اور کہا کہ اللہ کا راستہ  
یوں نہیں آتا یہ کہہ کر اس کو ایک پھاڑا دیا اور کہا کہ فلاں باغ میں اس کی گولوں کو صاف کر دو اس کی،  
ڈولیں بناؤ اور نالیاں درست کر دو، وہ اسی وقت پھاڑا لے کر تحقیق کرتا ہوا اس باغ میں پہنچا اور  
اس کی مرمت شروع کر دی، باغ والے مزاحم ہوئے کہ تو ہمارے باغ میں کیوں دخل دیتا ہے اس  
نے بہت منت خوشامد کر کے کہا کہ مجھے تمہارے باغ سے کچھ لینا نہیں مجھے میرے پیر نے اس باغ  
کو صاف کرنے کو اور مرمت کرنے کو کہا ہے۔ اول اول تو وہ لوگ بہت ڈرتے رہے اس کو مارا  
پیٹا بھی مگر یہ دیکھ کر یہ نہ کھانے کو مانگتا ہے نہ اور کچھ، جو کچھ روکھی سوکھی ہوتی ہے کھا لیتا ہے۔  
تین مہینے اسی حال میں گزر گئے۔ مشہور یہ ہے کہ ابدال میں سے جب کسی کا انتقال ہوتا ہے تو غوث  
وقت کی مجلس میں اس کا بدل منتخب ہوتا ہے، چنانچہ کسی ابدال کا انتقال ہوا، اور غوث کی مجلس  
میں انتخاب کے لئے ابدال حضرات نے اپنی اپنی رائے سے لوگوں کے نام بتلائے، حضرت غوث نے  
سب کے نام سن کر یہ کہا کہ ایک نام ہمارے ذہن میں بھی ہے اگر تم پسند کر دو، سب نے عرض کیا  
مزور ارشاد فرمائیں حضرت نے فرمایا کہ فلاں باغ کا فلاں مالی بڑا مخلص ہے۔ سچی طلب رکھتا ہے،  
بہت اخلاص سے مجاہدہ میں مشغول ہے، سب نے اس رائے کو بہت پسند کیا پھر سب نے مع حضرت  
غوث اس پر توجہ ڈالی جس کی وجہ سے اسی وقت اس پر انکشافات ہوئے اور طبع الارض کرتا ہوا اور  
پھاڑا باغ والوں کو یہ کہہ کر حوالہ کر دیا کہ یہ فلاں پیر صاحب کا ہے جو فلاں گاؤں میں رہتے ہیں،  
اور میں جا رہا ہوں، ہر چند ان لوگوں نے خوشامد منت سماجت کی کہ ذرا اپنا حال تو بتلا دے مگر اس  
نے کچھ نہیں بتلایا اور کہا سنا معاف کر اگر وہیں سے غائب ہو گیا۔ یہی مطلب ہے اس مشہور مقولہ کا کہ  
پیر من خس است اعتقاد من بس است۔ اللہ تعالیٰ کے یہاں اخلاص کی قدر ہے۔





# خاتمہ

حضرت اقدس مدنیو ضہیم کے ارشادات و ملفوظات کو اسی پر ختم کر رہا ہوں اگرچہ ان کی ترتیب وغیرہ کا کام میں نے گذشتہ سال ہی مکمل کر لیا تھا مگر کتابت و طباعت کی دشواریوں کی بنا پر کافی تاخیر ہو گئی میرے بہت سے بزرگوں و دوستوں نے ان کے مطالعہ و زیارت کے اشتیاق کا اپنے خطوط کے ذریعے اور زبانی اظہار فرمایا اور ان کی اشاعت کے لئے دعا گو ہے ، بالخصوص محترم المقام مولانا سید آفتاب احمد مدنی صاحبزادہ گرامی فخر المحدثین حضرت مولانا میرٹھی نور اللہ مرقدہ جنہیں حضرت اقدس سے والہانہ تعلق و محبت ہے اسی طرح مولانا غلام محمد نورگت صاحب (ترکیسر) اور مولانا یوسف ٹوٹلا ساوتھ انگریز لقیہ اور برادر مولانا محمد الحسنی مدیر المبعث الاسلامی لکھنؤ نے ان کی ترتیب و اشاعت کے لئے ہر طرح کی حوصلہ شکنی فرمائی یہ ناکارہ ان سب حضرات کا تہ دل سے ممنون ہے حق تعالیٰ سے دعا ہے کہ وہ اس ناکارہ کی ، خطاؤں و لغزشوں کو درگزر فرما کر ان ملفوظات اور صاحب ملفوظات کی برکات سے سرفراز فرمائے، واللہ ولی التوفیق

فقط

والسلام

تقی الدین مظاہری

مقیم استانا خلیلیہ

مدرسہ مظاہر علوم سہارنپور

۲۶ ذی الحجہ ۱۳۹۱ھ





# صُحُبَةُ رَسَائِلِ

ملفوظات

شیخ الحدیث حضرت مولانا محمد زکریا مدنی مدظلہ العالی

حضرت شیخ مدظلہ العالی کے مجلسی ملفوظات وارشادات جن سے اصلاح نفس فکر آخرت ایمان و یقین کی کیفیت پیدا کرنے کا جذبہ بیدار ہوتا ہے اور تصوف و احسان کے رموز و آداب دلنشیں ہوتے ہیں)

مترجم:

مولانا تقی الدین ندوی مظاہری

ناشر:

ایچ۔ ایم۔ سعید کمپنی ناشران و تاجران کتب  
ادب منزل پاکستان چوک کراچی

قیمت: دس روپے

(مطبوعہ ایجوکیشنل پریس کراچی)

جولائی ۱۹۷۴ء